

वीर सेवा मन्दिर  
दिल्ली

★

क्रम सख्या

5204

काल न०

खण्ड



सागारधर्मामृतम् ।

माणिकचन्ददिगम्बरजैनग्रन्थमाला, द्वितीय पुष्प ।

---

पण्डितप्रवराशाधरविरचितम् ।

# सागारधर्माभृतम् ।

स्वोपज्ञ-भण्यकुमुदचन्द्रिका टीकासमेतम् ।

---

पादमनिवामिपण्डितमनोहरलालशास्त्रिणा  
संशोधितम् ।

---

प्रकाशिका—

माणिकचन्द-दिगम्बर जैनग्रन्थमाला समिति ।

श्रीवार नि० सबत् २४४२ ।

"

विक्रमान्त १९७२ ।





---

Printed by Krishnarao Sakharan Patker, at the Shri  
Laxmi-Narayan Press, 402 Thakurdwar, Bombay

Published by Nathuram Premi, Honorary Secretary  
Manickchandra D. Jains Granth Mala Hirasag  
Near C. P. Tank Bombay

---





श्रीयुक्त लाल मिहारीलालजी सी टी  
मास्टर ग० हाइस्कूल अमरोहा ।

## श्रीयुक्त लाला बिहारीलालजी ।

आप अग्रवालजातीय दिगम्बर जन ह । वृन्दशत्रुके रहने  
वाटे ह और अमराहाके गवर्नेमेड हाउम्कलम मास्टर ह । बडे  
ही योग्य ह । जनवमके आप अन्धे जानकार ह । उर्दूके नामा  
लेखक ह । सन १८७७ मे १९०५ तक आप दिलआगम  
नामक उर्दूका पत्र निरालत रहे ह । उर्दूमे आपने २० २५  
ग्रन्थ लिख ह । जनवर्मका प्रचार करनेकी आर आपकी बहुत  
राचि ह । जननमात्रका आपक द्वारा बहुत लाभ पटुच रहा ह ।  
आपने एक जनवमसंरक्षणीसभा स्थापित कर रखी ह ता  
बहुत अच्छा काम कर रही है ।

आपके पुत्र चिरजीवि नान्तिचन्द्रता भी बडे समप्रमी  
आर होनहार युवक ह । आपन समप्रचार करनेके लिए इस  
ग्रन्थकी लगभग २५० प्रतियात्रेकी कृपा करके इस समस्याका  
बहुत ही उपकृत किया ह ।



स्वर्गीय दानवीर सेठ माणिकचन्द हीराचन्दजी जे. पी. के. कृती नामको स्मरण रखनेके लिए कौनसा कार्य किया जाय, जिस समय इस विषयपर विचार किया गया उस समय यही निश्चय किया गया कि उनके नामसे एक ग्रन्थमाला निकाली जाय जिसमे सस्कृत और प्राकृतके प्राचीन ग्रन्थोंके प्रकाशित करनेका प्रबन्ध किया जाय। ग्रन्थोंका प्रकाशित करना और उनका प्रचार करना, यह सेठजीका बहुत ही प्यारा कार्य था, अतएव उनके स्मारकमे भी यही कार्य किया जाना सबने पसन्द किया और तदनुसार स्मारकफण्डकमेटीको सम्मतिसे यह कार्य शुरू कर दिया गया। कमेटीने इस कार्यके लिए एक स्वतन्त्र समिति भी बना दी जिसकी अनुमतिसे ग्रन्थोंका चुनाव, आमद खर्चकी व्यवस्था आदि कार्य सम्पादित होते हैं।

ग्रन्थमालाके दो अक एक साथ ही प्रकाशित किये जाते हैं। मुझे आशा थी कि सागरधर्माभूत जन्दी तैयार हो जायगा, परन्तु कई कारणोंसे इसके प्रकाशित होनेमे देरी हो गई और इसी कारण यह पहले नहीं किन्तु दूसरे अकके रूपमे प्रकाशित होता है। आगेके लिए कवि हस्तिमल्लकृत विक्रान्त कौरवीय नाटक, और महाकवि वादिराजसूरीकृत 'पार्श्वनाथचरित' ये दो ग्रन्थ तैयार कराये जा रहे हैं जो सम्भवन दो दो महीनेके अन्तरमे प्रकाशित हो जायेंगे।

ग्रन्थमालाका प्रत्येक ग्रन्थ लागतके मूल्यपर बेचा जायगा, यह निश्चय हो चुका है, इसलिए यह आशा नहीं कि ग्रन्थमालामे कुछ मुनाफा रहेगा जिसके द्वारा यह कार्य स्थायीरूपमे चलता रहेगा। इसके सिवाय इसका फण्ड भी इतना नहीं है जिसके व्याजसे इसका खर्च चलता रहे, अतएव

धर्मात्मा भाइयोको चाहिए कि एक तो ग्रन्थमालाके फण्डको बढ़ानेका प्रयत्न करे और दूसरे इसके द्वारा प्रकाशित हुए ग्रन्थोकी सौ सौ पचास पचास, या कमसे कम दश दश पाँच पाँच प्रतियों खरीदकर जैनसंस्थाओंको, विद्यार्थियोंको, निर्धनोको और अन्यधर्मी विद्वानोको दान कर दिया करे। यदि जैनसमाजके धर्मात्माओने इस ओर ध्यान दिया, तो हम विश्वास दिलते हैं कि इस संस्थाके द्वारा सैकड़ो लुप्तप्राय और दुर्लभ जैनग्रन्थोका उद्धार हो जायगा और विश्वसाहित्यमे जैनसाहित्य भी एक गणनीय साहित्य समझा जाने लगेगा।

हीराबाग, बम्बई। }  
कार्तिक वदी २ }  
स० १९७२ }

विनीत—  
नाथूरामप्रेमी।  
(अवैतनिक मंत्री)

## पंडितप्रवर आशाधरः ।

( हिन्दीभाषात संस्कृतेऽनुवाद कारित )

अयं श्रीविद्वच्छिरोमणिः व्याघ्रेणवाल—( वघेरवाल ) जातिदिशा निजते-  
जसा भूषयाचक्रे, अतएवास्य आशाधरेति सार्यक नामास्ति । तस्य  
पितुर्नाम सलखणो मातुश्च श्रीरत्नी इति प्रथितम् । जन्म चास्य माण्डलगढे  
यदास्मिन् समये मेवाडराज्येऽन्तर्गतः, स्वाम्निलोचनेन्दुमित १२३० विक्रम-  
नवत्सरे निकटवर्तिनि कस्मिंश्चित्समये बभूव । एकोनपचाशदधिकद्वादशशत-  
( १२४९ ) विक्रमाब्दे गजनीपट्टनस्थगहाबुद्दीनगौरीनामकेन तुरुकराजेन  
पृथ्वीराजनृपेन्द्र निजबधने कृत्वा इन्द्रप्रस्थ ( दिल्ली ) स्वकीयराजधानी स्थापिता ।  
तदैव च तेन अजमेरागन्ध्यान्ते आक्रमित । यवनानां महदत्याचारेभ्यः धर्म-  
नाशभयेन तत्क्षणे पंडितवरस्य पूज्यपितरः सकुटुब मालवीयराजधान्या  
धारापुरा न्यवसन् । तदा तत्र पगमारवर्गीयस्य प्रतापिनो विन् यवर्मनृपस्य  
राज्यमासीत् । एष विन् यनरेन्द्रविजयवर्मन्याग्न्याभ्यामपि प्रथितः ।

आशाधरस्य पिता सलखण ( मल्लखण ) भुवि बहुसमानित इत्यनु-  
मीयते । अर्जुनवर्मदेवमहाराजस्य द्वासप्तत्यधिकद्वादशशतपरिमित ( १२७२ )  
विक्रमाब्दीयमेक दानपत्रमुपलब्धमस्ति यदमरेण्वरतीर्थे समर्पितम् । तदन्ते च  
“ महामाधिविग्रहिकराजा सलखणसमतेन राजगुरुणा मदनेन ” इति लिखित-  
मस्ति । अनेन जायते यत् आशाधरस्य पिता सलखणाख्य अर्जुनवर्मदेव  
नृपस्य साधिविग्रहिकमन्त्री ( फोरेन सेक्रेटरी ) बभूव तच्च राजपदवी उप-  
धाऽऽसीत् ।

अर्जुनवर्मा विन्ध्यवर्मणः पौत्र सुभटवर्मणस्तनूज आसीत् । अस्य  
राज्यसमये विक्रमीयपञ्चषष्ठ्यधिकद्वादशशताब्दत एकद्विवर्षं पूर्वं पश्चाद्वाऽस्ति  
इति कल्प्यते ।

आशाधरस्य रमणी सरस्वतीति नाम्ना प्रख्याता । तस्याः कुक्षितः छाहडाख्यः  
सूनुर्भवत् यस्य प्रगसा तैरेव स्वयंकृता लिखित चास्ति यत् महाराजाऽर्जुनदेवा  
अपि तद्गुणेऽनुरक्ता आसन् ।

यदाऽऽशाधरे धारापुरी समागतस्तदा तदायुर्विर्गतवर्षपरिमितमासीत् । तैजैनेन्द्रव्याकरणस्य जैनन्यायशास्त्राणां चाध्ययनं धारामेवागत्य कृतमिति धर्मा-  
मृतप्रशस्तितोऽवगम्यते । एतानि ग्रन्थानि तेन विदुषा विद्वद्भ्रमहावीरास्वोपा-  
न्यायात् श्रीवादिगजपण्डितधरसेनशिष्यादधीतानि । विषयान्तराणामध्ययनं  
कुत्र कस्मात्कृतमिति नावगम्यते । विद्याध्ययनानन्तरं तेन ससारयात्रानिर्वाहाय  
व्यापार राजसेवा वेत्यादि किं कार्यमनुष्ठितमत्र विषये किमपि न निर्णयिते  
परमिति त्वनुमीयते यत्तस्याशेषं जीवनं विद्यासेवने एव व्यतीतं स्यात् ।  
व्याकरण काव्य-कोश-न्याय वैद्यक वर्मशास्त्रादिविषयेषु तस्यासाधारणा गति  
रासीत् । एषु अविलेपेषु विषयेषु तेन शतानि विद्यार्थिनो निष्णापिता । एतद्-  
ग्रन्थप्रशस्तेर्नवमश्लोके तट्टीकाया च केषाञ्चिज्जिज्ञास्याणामुल्लेखं करोति कथं  
यति च यदेतादृशा अनेके जना मया विद्वासाऽनुष्ठिताः । यथा- पंडित देवच-  
न्द्रादयो व्याकरणज्ञा कृता । वादीन्द्रविद्यालकीर्त्यादीन् षट्दर्शनन्यायज्ञानं  
विधाय परचादिषु विजयं कारितं । भट्टारकदेवचन्द्रविनयचन्द्रादयः धर्मशा-  
स्त्राण्यध्यापयित्वा मोक्षमार्गं प्रवर्तिता । मदनोपाध्यायादीश्च साहित्यज्ञानं विधा-  
यार्जुनदेवसदृशानां महद्दयनृपाणां प्रतिष्ठाधिकारिणः ( राजगुरवः ) कारिताः ।  
एभिः कारणैः श्रीआशाधरस्य पाण्डित्यमतितरमित्यनुमीयते ।

विन्ध्यवर्मणः साधिविग्रहिकर्मत्रिणा महाकविबिल्हणेन एकदा श्रीआशा-  
धरस्य महती प्रशंसा कृता । तेनोक्तं हे आर्य युष्माभिः सह स्वाभाविकं सहो  
दर्यं भ्रातृवर्यं चास्ति, यतो यथा यूयं सगस्वती ( शारदा ) सूनवस्तथाहमपि  
सरस्वती ( मातृ ) पुत्रोऽस्मि । विक्रमाङ्कचरितं कर्णसुन्दरीनाटकादिकर्ता  
विद्यापतिर्विल्लहणः आशाधरप्रशसाकर्तुंरस्माद्विल्लहणकवीगान्धर्वोऽस्मि । विद्या-  
पतिविल्लहणेन विक्रमीयसंवत् विंशत्यधिकैकादशशत ११२० मिते काश्मीर-  
नरेणकलशाख्यस्य राज्यसमये काश्मीरदेशस्त्यक्तः । अयं च विल्लहणो विन्ध्य-  
नरेन्द्रसमये विक्रमीयपचागदधिकद्वादशशता १२५० व्दानुमिते जीवित-  
मासीत् । आशाधरेण स्वीयप्रशसाकर्त्रोरुभयोर्विदुषोर्नामनी अन्येपि दत्ते  
तयोरेक उदयसेनो मुनिर्द्वितीयश्च मदनकीर्तिर्यतिपतिरासीत् । उदयसेनेन स

व्याधेरबालवरवशमरोजहम्. काव्यामृतोषग्मपानसुतृमगात्र नयविश्वचक्षु  
 कलिकालिदास इतिविशेषणैर्विगेषितः । एव मदनकीर्तिर्नापि 'प्रशापुज'  
 इत्युक्त्वा तस्य स्तुति कृता । उदयसेनमुनेः कश्चिदपि विशेषपरिचयो न  
 मिलितः, परं तु मदनकीर्तियतिपतिविषयेऽधुना कतिचित् वृत्तार्तानि अवग-  
 तानि सन्ति । श्वेताम्बराचार्यराजशेखरसरिणा पञ्चाधिकचतुर्दशशतविक्रमान्दे  
 १४०५ निर्मिते 'चतुर्विंशतिप्रबधा स्वैतिहासिकग्रन्थे' एको 'मदनकीर्ति-  
 प्रबन्धनामकोऽध्यायो वर्तते । तेन ज्ञायते यत् मदनकीर्तिः वादीन्द्रविशा-  
 लकीर्ते शिष्य आसीत् । स विद्वदग्रणी बभूव । चतस्तुणामपि दिशाना  
 वादिन पराजित्य तेन महाप्रामाणिकेति पदमर्धाष्टनम । एकदा स गुरुणा  
 निगिद्धो दक्षिणापथ प्रस्थितः विजयमनुतिष्ठन् कर्णाटकदेशं प्राप्तः । तत्र विज-  
 यपुरनरेण कुतिभोजस्तत्याडित्योर्पर मोहितो जातः तस्मान्न सकाशात्  
 स्वीयपूर्वजचरितविषयक एको ग्रन्था निमापितवान् । मदनकीर्तिः  
 पद्यरचनया यदाब्रवीत् तदेव च राजकन्या मदनमजरी अपि पठा-  
 न्यन्तरं स्थिता तानि पद्यानि लिखन्तिस्म । केषुचिदिनेषु व्यतीतेषु तया  
 परस्परं प्रेमाविर्भूत एको द्वितीयं मनसा इच्छतिस्म । शृण्वेद वृत्तमवगतः तेन  
 कुपितेन मदनकीर्तिवधायाज्ञा दत्ता परतु तदर्थं कन्यापि मर्तुं मनद्धा तदा  
 विवशेन राजा स क्षान्तः, तौ च विवाहसूत्रेण बधितौ । मदनकीर्तिः गृहस्थो  
 भूत्वा स्थितः अवसानावस्थापर्यन्तमपि गृहस्थ एव आसीत् । विशालकीर्ति-  
 गुरुणा बहु प्रबोधितः परं किमपि फलं न जातम् । मदनकीर्तेः कीदृशी दशा  
 अभूदित्यनेनास्माकं न किमपि प्रयोजनम् । अत्र तु तस्य विद्वत्तायाः सबोधोस्ति ।  
 अस्मिन् विषये न कोपि सदेहः यत् स दिग्गजविद्वानासीत् । तेन चाशाधरस्य  
 प्रशंसा कृताऽऽसीत् । उपरि एकस्मिन् स्थले यस्य मदनोपाध्यायस्योल्लेखः  
 आगतः यमाशाधरः काव्यशास्त्रे निपुणः कृतवान् स पूर्वोक्तमदनकीर्तिनो भिन्नः  
 एव । मदनोपाध्यायोऽर्जुनवर्मदेवस्य गुरुरासीत् । तस्योपनाम बालसरस्वती-  
 त्यासीत् । अर्जुनवर्मदेवेन स्वकृतामरुगतकटीकायामनेकस्थलेषु लिखितं  
 " उक्तं चोपाध्यायेन बालसरस्वतीत्यपरनाम्ना मदनेनेति । " आशाधरेणापि



स्वोपज्ञधर्माभूतटीकाया 'स बालसरस्वती महाकविमदन' इति कथितः । तेन निर्मिता 'परिजातमञ्जरी' नाम्नी एका नाटिकास्ति ।

विक्रमीयपञ्चपञ्चाधिकद्वादशशतपीरिमिताब्दे १२६५ आशाधरेण धारा-  
नगरी त्यक्ता नलकच्छपुरे च गत्वाऽऽवासः कृतः । यमधुना 'नालच्छा' इति  
कथयति । नलकच्छपुर धारातः कोशदशक दूरे वर्तते तत्र श्रावकाणां निवासो  
विपुल आसीत् । तदा मालवप्रातस्य नृपोऽर्जुनवर्मदेव आसीत् ।

नलकच्छपुर गत्वा निवासकारणमाशाधरो निजप्रशस्ता जिनधर्मोद्योतनेच्छा  
प्रकटयति । अनेन ज्ञायते यदास्मिन् समये तेन गृहस्थाश्रमात्मन्यधस्त्यक्तः । स च  
कश्चिदुच्चप्रतिमाधारक श्रावक इव निवसति स्म । तन्निर्मितजिनसहस्रनाम  
स्तोत्रस्य निम्नश्लोकैः प्रतीयते यत्स गृहस्थाश्रमादुदासीनो जातः । -

प्रभो भवाङ्गभोगेषु निर्विण्णो दुःस्वभीरुकः ।

एष विज्ञापयामि त्वां शरण्यं करुणार्णवम् ॥ १ ॥

सुखलालसया मोहाद् भ्राम्यन्बहिरितस्ततः ।

सुखैकहेतोर्नामापि स्तवनं ज्ञातवान् पुरा ॥ २ ॥

अथ मोहप्रहावेशशैथिल्यात्किञ्चिदुन्मुखः ।

अनन्तगुणमामेभ्यस्त्वां श्रुत्वास्तोतुमुद्यतः ॥ ३ ॥

ज्ञायते यदाशाधरोऽस्मिन्समयपर्यन्तं नलकच्छपुरे एव न्यवसत् । तन्निर्मितप्रा-  
प्यग्रयेषु अनागारधर्माभूतस्य टीका निखिलग्रन्थेभ्यः पश्चादधीत त्रयोदशशत-  
विक्रमाब्दे १३०० रचितास्ति, सा च नलकच्छपुरस्थनेमिनाथचैत्यालये पूर्णता  
गता । तस्यान्येऽपि प्राप्यग्रन्था तत्पुरे एव रचिता मतिः ।

आशाधरः त्रयोदशशतविक्रमाब्दतः १३०० पश्चात् कदापर्यन्तं जीवित  
इति बोधुं किमापि साधनं नास्ति । तथापि तेन महदायुः प्राप्तः स्यात् । पूर्वोक्ता  
ब्दकाले स वृद्ध एव जातः स्यात् । तेन वाराणसमनान्तरं मालवदेशे नृपपञ्चक  
सिंहासनासीनं दृष्टं भवेत् । विंध्यवर्मसमये धारा समागतः । विंध्यवर्मणस्तनुजः  
सुभटवर्मा जातः । सुभटवर्मसूतवर्जुनवर्मणः समये स नलकच्छपुरमागतः ।

अर्जुनवर्मणः. कोऽपि पुत्रो नामीत् अतस्तस्व प्रपितामहजयवर्मणो भ्रातुर्लक्ष्मी-  
वर्मणः पौत्रो देवपालः. साहसमल्लापरारख्यो राजसिंहासन लब्धवान् । अस्यैव  
देवपालस्य समये आशाधरेण स्वीयजिनयज्ञकल्प ( प्रतिष्ठापाठ ) रचयित्वा  
समाप्तिं नीतम् । देवपालानन्तर तत्पुत्रो जैतुर्गिदेवो जयमिहापरारख्यो राजा बभूव ।  
सागाग्धर्मामृतस्य टीका पण्यवत्यधिकद्वादशशतविक्रमाब्दे १२९६ अना-  
गाग्धर्मामृतस्य टीका त्रयोदशशतविक्रमाब्दे १३०० यदा समाप्तिमगात्तदा  
जैतुर्गिदेवस्यैव शासनकाल आसीत् । आशाधरो निजग्रथप्रर्गास्तपु स्वनिमित्त-  
निर्गल्लिखितप्रधानामुल्लेख करोति—

१ प्रमेयरत्नाकरः ( न्यायग्रन्थः ) ।

२ भरतेश्वराभ्युदयकाव्यं—स्वोपजटीकासहित ।

३ धर्माभ्युदयशास्त्र—अस्य द्वौ भागा स्त । एको अनागारो द्वितीयः  
सागरः । द्वावपि भागौ स्वोपजटीकाममलकृता । सागाग्भागस्येका पञ्जिकानाम्नी  
टीकापि स्वोपजास्ति ।

४ अष्टांगहृदयोद्योतिनी टीका—इय वाग्भटमहिताख्यमुपसिद्धग्रन्थक  
ग्रन्थस्य टीकाऽस्ति ।

५ आराधनासारटीका ।

६ श्लोपदेशटीका—इय पूज्यपाठकृतेश्लोपदेशस्य टीका ।

७ अमरकोषस्य क्रियाकलापटीका ।

८ भूपालचर्तुविशतिका टीका ।

९ काव्यालंकारटीका—रुद्रटस्य प्रख्यातालंकारग्रन्थस्य टीका ।

१० जिनसहस्रनाम सटीकम् ।

११ जिनयज्ञकल्पं सटीकम् ।

१२ त्रिषष्टिस्मृतिशास्त्र सटीकम् ।

१३ नित्यमहोद्योतम् ।

१४ राजीमतीविप्रलम्भकाव्य सटीकम् ।

१५ अध्यात्मरहस्य ( योगशास्त्र ) ।

१६ रत्नत्रयविधानम् ।

अनेनेति सभवति यत् त्रयोदशशताब्दतः पश्चात् तनान्येषामपि ग्रन्थानां रचना कृता स्यात् । येषामुल्लेख एतत्प्रशस्तिषु नास्ति । पूर्वोक्तेषु ग्रंथेषु मध्येऽधुना जिनयज्ञकल्प, सागारवर्णामृत, अनागारधर्मावृत, जिनसहस्रनाम निर्यमहोद्योत, इष्टोपदेश इत्यादयो ग्रन्था उपलभ्यन्ते । ज्ञेयग्रन्थानामन्वेषणं भवितव्यम् ।

आशाधरस्य रचनातीवद्विष्टास्ति ज्ञायते चात एव तेन प्रायः स्वनिर्मितं सकलानामपि ग्रन्थानामुपार्ग टीका लिखिता मतिः । एतत्सागारवर्णामृतस्य तु तेन द्वे टीके रचिते तथापि तस्य कृतौ तदसाधारणपाण्डित्यमनुमीयते ।

अन्यग्रन्थसदृशं तस्यायं ग्रन्थोऽपि अतीव महनीयोऽस्ति, अनेनेव च कारणेनायं प्रकाश्यते, श्रावकाचारम्यान् इदं ग्विस्तृता विशदश्च ग्रन्थो नास्ति । इति कृतं पल्लवितेन ।

निबद्धक

नाथूरामप्रेमी ।

मल्लिखितविद्वद्रत्नमालायामाशाधरविषये एको विस्तृतो लेखोऽस्ति, ये महाशयाः परिपठिष्वस्ते 'जैनमित्र आफिस, हाराबाग, बम्बई' इति स्थानत आनाय्य पठन्तु ।

नमो वीतरागाय

सटीकं

# सागारधर्माभृतम् ।

श्रीवर्द्धमानमानम्य मन्दबुद्धिप्रबुद्धये ।

धर्माभृतोक्तसागार-धर्मटीकां करोम्यहम् ॥ १ ॥

समर्थनादि यन्नात्र ब्रुवे व्यासभयात्कचित् ।

तज्ज्ञानदीपिकारूपैत-त्पञ्जिकायां विलोक्यताम् ॥ २ ॥

अथ चतुर्थाध्याये—

सुदृग्बोधो गलद्वृत्त-मोहो विषयनि स्पृह ।

हिसादेर्विरत कार्स्न्या-यति स्याच्छावर्कोऽशतः ॥

इत्युक्तम् । अतो मध्यमङ्गलविधानपूर्वकं विनयान्प्रति सागारधर्माभृत  
प्रतिपाद्यतया प्रतिजानीते—

अथ नत्वाऽर्हतोऽक्षूण-चरणान् श्रमणानपि ।

तद्धर्मरागिणां धर्मः सागाराणां प्रणेप्यते ॥ १ ॥

टीका—प्रणेप्यते प्रतिपादयिष्यतेऽस्माभिः । क, 'उक्तकर्मतापन्न' धर्म  
एकदेशविरतिलक्षण चारित्र्यम् । केषां, सागाराणां वक्ष्यमाणलक्षणानां  
गृहस्थानाम् । किंविशिष्टानां, तद्धर्मरागिणां तेषां श्रमणानां धर्मे सर्वविरति-  
रूपे चारित्र्ये रागिणां संहननादिदोषादकुर्वतामपि प्रीतिमताम्, यतिधर्मानु-  
साररहितानामगारिणां देशविरतेरप्यसम्यग्रूपत्वात् । सर्वविरतिलालसं खलु  
देशविरतिपरिणामः । किं कृत्वा प्रणेप्यते, नत्वा शिरः प्रवृत्तीकरणादिना  
विशुद्धमनोनियोगेन च पूजयित्वा । कान्, अर्हतस्तीर्थंकरपरमदेवान् । किंवि-

शिष्टान्, अक्षूणचरणान् अक्षूण सम्पूर्णं सकलमोहप्रक्षयादाविर्भूतत्वेन नित्यं निर्मलं चरणं यथाख्यातचारित्र्यं येषां ते अक्षूणचरणास्तान् । न केवलमर्हतो नत्वा अमणानपि नमस्कृत्य, आम्बन्ति बाह्यमाभ्यन्तरं च तपश्चरन्तीति अमणा आचार्योपाध्यायसाधवस्तान् । किंविशिष्टान्, अक्षूणचरणान् अक्षूणं भावनाविशेषबलादनतिचारं चारित्र्यं क्षायोपशमिकसयमपरिणामो येषां ते तान् । कथं अथ, अयेतिशब्दो मङ्गलार्थः, अधिकारार्थो वा । इतः सागारधर्मोऽधिक्रियते इत्यर्थः ॥ १ ॥

किं लक्षणा सागारा इत्याह—

अनाद्यविद्यादोषोत्थ-चतुःसंज्ञाज्वरातुराः ।

शश्वत्स्वज्ञानविमुखा. सागारा विषयोन्मुखाः ॥ २ ॥

टीका—अत्र भवन्तीति क्रियाध्याहारः । भवन्ति । के, सागारा अगारं गृहं सकलपरिग्रहोपलक्षणं सह अगारेण वर्तन्ते इति सागारा । एतदेव अनाद्यविद्येत्यादिविशेषणश्रवेण स्फुटयति—किंविशिष्टाः सागारा भवन्ति, शश्वत्स्वज्ञानविमुखा शश्वदनवरत स्वज्ञाने

“एगो मे सासदो आदा णाणदसणलक्खणो ।

सेसा मे बाहिरा भावा सग्वे सज्जंगलक्खणा ॥ ”

इत्यादिपरमागमप्ररूपिते स्वात्मावबोधे विमुखा पराङ्मुखा, तत्र मुख्य-तयाऽनुपयुक्ता इत्यर्थः । पुनः किंविशिष्टा, विषयोन्मुखा विषयेष्विष्टेषु स्रक्कामिन्वादिष्वनिष्टेषु च दुर्भोजनदुर्घर्ममनादिषु उन्मुखा रागात् द्वेषाच्च व्यापृता उद्युक्ता । कुत एतदिति हेतु प्रथमान्तत्वेन निर्दिशति । पुनः किंविशिष्टा, अनाद्यविद्यादोषोत्थचतुःसंज्ञाज्वरातुरा अविद्या अनित्याद्युचि-दुःखानात्मसु विपरीतरूपाति, यस्मात्पूर्वं नास्ति स आदि, नास्त्यादि-र्यस्या साऽनादि, अनादिश्चासौ अविद्या च अनाद्यविद्या, सैव दोषो वातपित्तकफाना वैषम्यम्, उत्थानमुत्था उज्जति, अनाद्यविद्यादोषादुत्था येषां ते अनाद्यविद्यादोषोत्था, संज्ञा आहाराद्यभिलाषानुभवनसंस्कार-रूपाश्चतस्रः, तथा ज्वरा प्राकृतो वैकृतश्चेति द्वौ प्रत्येकं साध्योऽसाध्यश्चेति चत्वारः, संज्ञा एव ज्वरा मोहसंतापरूपत्वात् संज्ञाज्वरा, चत्वारश्च ते संज्ञाज्वराश्च चतुःसंज्ञाज्वरा, अनाद्यविद्यादोषोत्थाश्च ते चतुस्तंज्ञा-

उवराश्च अनाद्यविद्यादोषोत्थस्तु सञ्ज्ञान्वरा तैरातुरा कर्धिता । यत  
एवम्भूतास्तत शश्वत्स्वज्ञानविमुखा । अत एव च नित्यं विषयोन्मुखा  
स्वपरप्रकाशात्मकत्वादात्मनो विमुखा ॥ २ ॥

भङ्गयन्तरेण तानेवाह—

अनाद्यविद्यानुस्यूतां ग्रन्थसञ्ज्ञामपासितुम् ।

अपारयन्त सागाराः प्रायो विषयमूर्च्छिताः ॥ ३ ॥

टीका—अत्रापि भवन्तीति किवाध्याहारः । एवमश्रूयमाणं किवापहं  
पुरस्तादप्यध्याहार्यम् । भवन्ति । के ते, सागारा । किंविशिष्टा विषयमूर्च्छिता-  
कामिन्यादिविषयेषु ममेद भोग्यमहमस्य स्वामीत्येवं ममकाराहङ्कारविकल्प-  
परतन्त्रतयाऽध्यवसिता । कथं प्रायो, बाहुल्येन सुदृष्टयोऽपि चारित्र्यावरण-  
कर्मोदयवशादेवं पर्यवसन्ता सम्यग्दृष्टयः । ये तु केचिज्जन्मान्तराभ्यस्तरन-  
त्रयानुभावात्साम्राज्यादिविषयमप्यनुभवन्तोऽसतीनायोपभोगन्यायेन तत्त्व-  
ज्ञानदेशसयमप्रणिधानपरत्वेन भुञ्जाना अयंभुञ्जानवदवभासन्ते तन्मि-  
चारप्रदर्शनार्थं प्राय इत्युच्यते । किं कुर्वन्तस्ते तथा भवन्तीत्याह—अपारयन्त  
अशक्नुवन्त । किं कर्तुं, अपासितुं निराकर्तुं । का, ग्रन्थसञ्ज्ञां ग्रन्थे परिग्रहे  
सञ्ज्ञा ममेदमिति मूर्च्छापरिणामस्ता । किंविशिष्टां, अनाद्यविद्ययाऽनुस्यूता  
बीजाङ्कुरन्यायेन सन्तत्या प्रवर्तमाना ताम् ॥ ३ ॥

एव सागारान् लक्षयित्वा तद्भावाभावनिदानयोरविद्याविषयोर्बीजोपदे-  
शार्थमिदमाह—

नरत्वेऽपि पशूयन्ते मिथ्यात्वग्रस्तचेतसः ।

पशुत्वेऽपि नरायन्ते सम्यक्त्वव्यक्तचेतनाः ॥ ४ ॥

टीका—पशूयन्ते हिताहितविवेकविकलतया पशव इवाचरन्ति । के ते,  
मिथ्यात्वग्रस्तचेतस मिथ्यात्वेन विपरीताभिनिवेशेन ग्रस्तमाविष्टे चेतो

१ धात्रीबालासतीनाथ-पद्मिनीचलवारिवत् ।

दग्धरज्जुवदाभाति भुञ्जानोऽपि न पापभाक् ॥

२ वपुर्गृहे धनं दारा पुत्रमित्राणि शत्रवः ।

सर्वधाम्यस्वभावानि मूढः स्वानि प्रपद्यते ॥

मनो येषां ते । क सति, नरत्वेऽपि, नरा हि प्रायो विचारचतुरचेतसः किल प्रसिद्धास्तद्भवेऽपि सति किं पुनस्तिर्यग्गादिभवे इत्यपिशङ्क्यार्थः । एवमविद्यामूलकारणमिथ्यादर्शनविभाव्यविद्यामूलकारणसम्यग्दर्शनभावयितुमाह-पशुत्वेऽपीत्यादि, नरायन्ते हिताहितविचारचतुरतया नरा इवाचरन्ति । के ते, सम्यक्त्वव्यक्तचेतना सम्यक्त्वेन तत्त्वार्थश्रद्धानलक्षणेन सम्यग्दर्शनपरिणामेन व्यक्ता प्रशमसवेगानुकम्पास्तिक्रियानुभावैः प्रतीतियाग्याकृता चेतना चैतन्यसम्पद् येषां ते । क सति, पशुत्वेऽपि, पशवस्तिर्यग्भ्रष्टे चान्न सन्निहन् एव । जाल्यातिर्यग्भावेऽपि सति सम्यक्त्वमाहात्म्याद्वेयोपादेयतत्त्वज्ञापशवोऽपि भवन्ति किं पुनर्मनुष्यादय इत्यपिशङ्क्यार्थः ॥ ४ ॥

एवं सामान्यतो मिथ्यात्वानुभावप्रदर्शयितुं तस्य त्रिविधस्याप्यनुभावमुपमानैरनुभावयितुमाह—

केषाञ्चिदन्धतमसा-यतेऽगृहीतं ग्रहायतेऽन्येषाम् ।

मिथ्यात्वमिह गृहीतं श्रूयति सांशयिकमपरेषाम् ॥५॥

टीका—अन्धतमसायते धोराज्ञानविवर्तहेतुतया निबिडाधकारवदाचरति । किं तत्, मिथ्यात्व । किंविशिष्टमगृहीतं परोपदेशमन्तरेण प्रवृत्तत्वादनुपात्तं अनादिसन्तत्या प्रवर्तमानस्तत्त्वावधारणरूपश्चित्परिणाम इत्यर्थः । केषां तत्तथा स्यादित्याह—केषाञ्चित् एकेन्द्रियादिमन्त्रिणपञ्चेन्द्रियपर्यन्तानां । क, इह ससारे । तथा ग्रहायते विविधाकारकारितया ग्रहवदाचरति भूतावेशवद्विवर्तत इत्यर्थः । कित्, मिथ्यात्व । किंविशिष्टं, गृहीतं परोपदेशादुपात्तमतत्त्वाभिनिवेशलक्षण

१ रागादिषु च दोषेषु चित्तवृत्तिनिवर्हणम् ।

त प्राहुः प्रशमं प्राज्ञा समन्ताद्भवतभूषणम् ॥

२ शारीरमानसागन्तु-वेदनाप्रभवाद्भवात् ।

स्वप्नेन्द्रजालसकल्पा-द्भूतिः सवेग उच्यते ॥

३ सत्त्वे सर्वत्र चित्तस्य दयार्द्रत्वं दयालवः ।

धर्मस्य परमं मूल-मनुकम्पा प्रचक्षते ॥

४ आप्ते श्रुते व्रते तत्त्वे चित्तमस्तिक्यसंयुतम् ।

आस्तिक्यमास्तिकैरुक्तं युक्तं युक्तिधरेण वा ॥

चिद्वैकृतं । केषा, अन्येषा सञ्ज्ञिषण्डेन्द्रियाणा । तथा शक्यति बहुदुःखहेतुत्वा-  
च्छरीरान्तं प्रविष्टकाण्डादिवदाचारति । किं तत्, मिथ्यात्व । किमाख्यं, सांश-  
यिक मिथ्यात्वकर्मोदये सति ज्ञानावरणोदयविशेषवशात् किमिदं जीवादि  
वस्तु यथा जैनैरनेकान्तात्मकमुच्यते तथा स्यादुतस्विदन्यथेति चलिता  
प्रतीति मशय, मशये भव सांशयिक क्वचिदप्राप्तनिश्चयमात्मस्वरूपं ।  
केषा तत्तथा स्यादित्याह—परेषाम् इन्द्राचार्यादीनाम् ॥ ५ ॥

नन्वविद्यामूलमिथ्यात्वनिर्मथनसमर्थस्य सम्यक्त्वपरिणामस्य कतमा  
प्रादुर्भावनसामग्रीत्यनुयोगे सतीदमुच्यते—

आसन्नभयताकर्म-हानिसञ्ज्ञित्वशुद्धिभाक् ।

देशनाद्यस्तमिथ्यात्वो जीवः सम्यक्त्वमश्नुते ॥ ६ ॥

टीका—अभुते प्राप्नोति । कोऽसौ, जीव आत्मा । किं तत्, सम्यक्त्वं  
नन्वार्थभ्रदान । किंविशिष्टं सन्, आसन्नभयताकर्महानिसञ्ज्ञित्वशुद्धि  
भाक्, भय्यो रतनत्रयाविर्भावयोग्यो जीव, आसन्न कतिपयभवप्राप्यनिर्वा-  
णपद, आसन्नश्चासौ भव्यश्चासन्नभयस्तस्य भाव आसन्नभयता, कर्म-  
हानिर्मिथ्यात्वादीना सम्यक्त्वप्रतिबन्धककर्मणां यथासम्भवमुपशम क्षयो-  
पशम क्षयो वा, सञ्ज्ञा शिक्षाक्रियालापोपदेशमाहित्वं सञ्ज्ञाऽस्यास्तीति  
सञ्ज्ञी सञ्ज्ञिनो भाव सञ्ज्ञित्व,

मनोऽवष्टम्भत शिक्षा-क्रियालापोपदेशवित् ।

येषा ते सञ्ज्ञिनो मर्त्या वृषकीरगजादय ॥ इति ।

शुद्धिर्विशुद्धपरिणाम, आसन्नभयता च कर्महानिश्च सञ्ज्ञित्व च शुद्धिश्चेतीत-  
रेतरयोगे द्वन्द्वे सति ताश्चतस्रो भजते सेवते ततो नापितीति तद्भागन्तरङ्गस-  
म्यग्दर्शनादिभावकारणसम्पन्न इत्यर्थः । पुन किंविशिष्टं, देशनाद्यस्तमि-  
थ्यात्व देशना सम्यग्विरूपदेशः सा आदिष्यस्य जातिस्मरणजिनप्रतिमादर्श-  
नादेर्बहिरङ्गकारणकलापस्य स देशनादि तेन अस्तं निराकृतमुपशमाद्यवस्थां  
नीतं मिथ्यात्व दर्शनमोहाख्य कर्म तद्धेतुको वा सर्ववैकान्ताभिनिवेशो यस्य  
स तथोक्तः ॥ ६ ॥



साम्प्रतं योऽयं सम्यक्त्वसामर्थ्यां सत्यां सम्यग्गुरुपदेशोऽवश्यं सृज्यस्त-  
स्येदानीमत्र समुपदेष्टुणां प्रविरलत्वानुशोचनद्वारेण दुर्लभत्वं लक्षयति—

कलिप्रावृषि मिथ्यादि-ब्बोधच्छासु दिक्षिवह ।

स्वद्योतवत्सुदेष्टारो हि द्योतन्ते कचित्कचित् ॥ ७ ॥

टीका—द्योतन्ते प्रकाशन्ते आत्मानं दर्शयन्ति दृश्यन्ते इत्यर्थः । के ते,  
सुदेष्टारः सु शोभन निर्बाध सम्पूर्णं वा जीवादितत्त्व दिशस्युपदिशन्तीति  
सुदेष्टारः सम्यग्गुरुव । कचित्कचित्, कापि कापि न सर्वत्र । कस्मिन्, इह  
भरतक्षेत्रे । किन्तु, स्वद्योतवन् ज्योतिरिङ्गणा यथा । कासु सतीषु, दिक्षु  
सदुपदेशेषु ककुप्सु च । किञ्चिद्विष्टासु, मिथ्या सर्वयैकान्तविषयत्वादसत्या  
दिशो बौद्धादिबाधुपदेशास्त एव मेघा विशामिबानेकान्तोपदेशनावारकत्वान्  
तैश्छासु छादितासु प्रतीत्यविषयीकृतासु । कदा, कलिप्रावृषि कलि दुष्प-  
मास्य पञ्चमकाल स एव प्रावृड् वर्षाकालस्तत्र । अयमर्थः—यदा वर्षाकाले  
मेघाच्छादितासु दिक्षु सूर्यादिप्रकाशाभावे कचित्कचित्प्रदेशे स्वद्योता द्योतन्ते  
तथेह दुष्पमायां कचित्कचिदार्यदेशे सदुपदेष्टार प्रकाशन्ते न पुन कृतयु-  
गादिवद्यत्रतत्रश्रुतकेवलिन केवलिनो वा दृश्यन्ते इति । हि शब्देन कष्टार्थ-  
नान्तस्तापमभिव्यजति ।

इह दुष्पमासमयसामर्थ्याद्देशिकबोद्धव्यानामपि दर्शनमोहोदयाक्रान्तचित्त  
तया देशनानर्हत्वात्प्राप्तो भद्रका अपि पुरुषा देशनाया भूयासुरित्याशास्ते—

नाथामहेऽद्य भद्राणा-मप्यत्र किमु सदृशम् ।

हेमन्यलभ्ये हि हेमादप-लाभाय स्पृहयेन्न कः ॥ ८ ॥

टीका—नाथामहे भद्रका अपि जीवा देशनार्हा भूयासुरित्याशास्महे ।  
के, वय । केषा, भद्राणामपि । किमु, कि पुन । सदृशां सम्यग्दृष्टीना विशेषतो

१ विद्वन्मन्यतया सदस्यतितरामुहृष्टवाग्दम्बरा

शृगारादिरसै प्रमोदजनकं व्याख्यानमातन्वते ।

ये ते च प्रतिसद्य सन्ति बहवो व्यामोहविस्तारिणो

येभ्यस्तत्परमात्मतत्त्वविषयं ज्ञानं तु ते दुर्लभा ॥

नाथामह इत्यर्थः । क, अत्र क्षेत्रे । कदा, अद्य अस्मिन्काले । अनुमेवार्थमुत्तरा-  
देन समर्थयते । हि वस्मादर्थे । को न स्पृहयेत् नाभिलषेत् । कस्मै, हेमा-  
श्मलाभाय सुवर्णोपलप्राप्त्यर्थः । क सति, हेमिन् सुवर्णे । किंविशिष्टे, अलम्बे  
लब्धुमशक्ये ॥ २ ॥

भद्रकस्य लक्षणमुक्त्वा तस्यैव द्रव्यतया देशनार्हत्वमाह—

कुधर्मस्थोऽपि सद्धर्म लघुकर्मतयाऽद्विषन् ।

भद्रः स देश्यो द्रव्यत्वा-न्नाभद्रस्तद्विपर्ययात् ॥ ९ ॥

टीका—भण्यते । कोऽसौ, भद्र । किं कुर्वन्, अद्विषन् द्वेषविषयमकुर्वन् ।  
क, सद्धर्मं सन् समीचीन प्रमाणोपपन्नो धर्मोऽभ्युदयनि श्रेयसोपायस्तम् ।  
कया, लघुकर्मतया लघु अल्प कर्म सद्धर्मद्वेषनिमित्त मिथ्यात्व यस्य सोऽयं  
लघुकर्मास्तस्य भावस्तत्ता तथा लघुकर्मतया । किंविशिष्टोऽपि, कुधर्मस्थे  
प्रमाणबाधिते धर्मे आसक्त, न केवलमुभयोर्मध्यस्थ इत्यपिशङ्कार्थः । किं  
पुनरसावित्याह—देश्य, धर्मे व्युत्पादनीय । कोऽसौ, स भद्र । कस्मात्, द्रव्यत्वात्  
आगामिसम्यक्त्वगुणयोग्यत्वात् । न पुनर्देश्य । कोऽसौ अभद्र कुधर्मस्थ  
सद्धर्मं गुरुकर्मतया द्विषन् कस्मात्, आगामिसम्यक्त्वगुणयोग्यत्वाभावात् ।

इदानीमाप्तोपदेशसम्पादितशुश्रूषादिगुण सम्यक्त्वहीनोऽपि तद्वानिव  
सद्भूतव्यवहारभाजां प्रतिभासते इति निदर्शनेन प्रब्यक्तीकरोति—

शलाकयेवाप्तगिराऽऽप्तसूत्र-

प्रवेशमार्गो मणिवच्च य स्यात् ।

हीनोऽपि रुच्या रुचिमत्सु तद्वद्

भूयादसौ सांन्यवहारिकाणाम् ॥ १० ॥

टीका—य. पुरुष स्यात् भवेत् । किंविशिष्ट, आप्तसूत्रप्रवेशमार्ग एव ।  
चक्षब्दस्यान्नावधारणार्थस्य योजनात् । सूत्रं परमागम, प्रवेशमार्गः । शुश्रूषा-  
दिगुण, सूत्रस्य प्रवेशमार्गोऽन्तस्तत्त्वपरिच्छेदनोपाय सूत्रप्रवेशमार्गः, आप्त  
प्राप्त सूत्रप्रवेशमार्गो येन स तथोक्त । कया, आप्तगिरा सद्गुरुत्वात् । कयेव,  
शलाकयेव छिद्रकरवज्रसूचिकया यथा । किंवत्, मणिवत् यथा मणि शला-  
कया आप्तप्रवेशमार्गः स्यात्, आप्त-प्राप्त सूत्रस्य तन्तो प्रवेशमार्गः छिद्र येन स

तथोक्तः । अस्मै भूयात् प्रतिभासेत । किञ्च, तद्वत् रुचिमानिव । केषां सांख्य-  
वहारिकाणां सुनयप्रयोक्तृणाम् । केषु मध्ये, रुचिमत्सु सुदृष्टिषु दीप्तिमन्मणिषु  
च मध्ये । किंविशिष्टोऽपि हीनोऽपि रिक्तोऽप्यो वा । कथा, रुच्या शुद्ध्या दीप्त्या  
किं पुना रुचिसम्पन्न इत्यपिशब्दार्थः । एतेनाव्युत्पन्नसम्यक्त्वानां सुदृष्टिषु  
च मध्ये गणनीयतोपदिष्टा । सुदृष्टिवत्तेऽपि सत्ता मान्या भवन्तीति भावः ।

एवं देयदेशकौ व्यवस्थाप्य सागारधर्माचारिणमगारिणं लक्षयितुमाह—

न्यायोपात्तधनो यजन् गुणगुरुन् सद्गीस्त्रिवर्गं भज—

न्नन्योन्यानुगुणं तदर्हगृहिणीस्थानालयो न्हीमयः ।

युक्ताहारविहार आर्यसमितिः प्राज्ञः कृतज्ञो वशी

शृण्वन् धर्मविधिं दयालुरघभीः सागारधर्मं चरेत् ॥११॥

टीका—अत्र 'पूज्याश्चार्ह' इत्यनेनाहं सप्तमी । चरितुमर्ह-  
तीत्यर्थः । विधौ वा, यथोक्तगुणेन गृहिणा सागारधर्मधारितव्य  
इत्यर्थः । अत्र पूर्वं भद्रक उत्तरो द्रव्यपाक्षिक इति विभागः । चरेत् अनुति-  
ष्ठेत् । कोऽसौ, 'न्यायोपात्तधन' इत्यादिविशेषणैश्चतुर्दशभिः समस्तैर्व्यस्तैर्वा  
विशिष्टो गृही । कं, सागारधर्ममिति वाक्यार्थः । इतो विशेषणानि व्याख्या-  
यन्ते । न्यायोपात्तधनं, स्वामिद्रोहमित्रद्रोहविश्वसितवञ्चनचौर्यादिगङ्गाधौ-  
पार्जनपरिहारेणार्थोपार्जनोपायभूतं स्वस्ववर्णानुरूपः सदाचारो न्याय-  
तेनोपात्तमुपार्जितमात्मसात्कृतं धनं विभवो येन स तथोक्तः । यजन्  
गुणगुरुन्, गुणा सदाचारसौजन्यौदार्यदाक्षिण्यस्थैर्यप्रियपूर्वकप्रथमाभिभा-

- १ सर्वत्र शुचयो धीराः सुकर्मबलगर्वता ।  
स्वकर्मनिहितात्मानं पापा सर्वत्र शङ्किता ॥  
अन्यायोपार्जितं वित्तं दशवर्षाणि तिष्ठति ।  
प्राप्ते त्वेकादशे वर्षे समूलं च विनश्यति ॥  
यान्ति न्यायप्रवृत्तस्य तिर्यक्षोऽपि सहायताम् ।  
अपन्यायान् तु गच्छन्तः सोदरोऽपि विमुञ्चति ॥
- २ लोकापवादमीर्त्स्वं दीनान्युद्धरणादरः ।  
कृतज्ञता शुदाक्षिण्यं सदाचारः प्रकीर्तितः ॥

षणादयः स्वपरोपकारिणः आत्मधर्मास्तान् पूजयन् बहुमानप्रशंसासाहाय्य-  
करणादिना समुल्लासयन्, तथा गुरवो मातापितरावाचार्यश्च तानपि पूजयन्  
त्रिसन्ध्यप्रणामकरणादिनोपचरन्, तथा गुणैर्ज्ञानसयमादिभिर्गुरवो महान्तो  
गुणगुरवस्तानपि यजन् सेवाअल्यासनाभ्युत्थानादिकरणगणेन मानयन्,  
गुणाश्च गुरवश्च गुणगुरवश्चेति विगृह्यैकशेषेण गुणगुरवस्तान् । सत्रीः,  
सती प्रशस्ता परावर्णवादपारुष्यादिदोषरहिता गीर्वाण्यस्यासौ सत्री । त्रिवर्ग  
भजन्नन्योन्यानुगुण, परस्परानुपघातक त्रिवर्ग धर्मार्थकामान् भजन् सेव-  
मान । तदर्हगृहिणीस्थानालय, गृहिणी कौलीन्वादिगुणालङ्कृता पत्नी,  
स्थान पुरप्रामादि वास्तु च, आलयो गृह, गृहिणी च स्थानं च आलयश्च  
गृहिणीस्थानालया, तदर्हस्त्रिवर्गयोग्या गृहिणीस्थानालया यस्य स तथा-  
क्त । ऋमय, लज्जाया निवृत्त इव लज्जामूयिष्ठो वा । युक्ता  
हारविहार, युक्ता शास्त्रविहितावाहारविहारौ भोजनविचरणे यस्य स ।

- १ यन्मातापितरौ ब्रेश संहते सम्भवे नृणाम् ।  
न तस्य निष्कृतिः शक्या कर्तुं वर्षशतैरपि ॥
- २ यदिच्छसि वशीकृत् जगदेकेन कर्मणा ।  
परापवादशस्येभ्यो गा चरन्तीं निवारय ॥  
परपरिभवपरिवादा-दात्मोत्कर्षाच्च बध्यते कर्म ।  
नीचैर्गोत्रं प्रतिभव-मनेकभवकोटिदुर्मोचम् ॥
- ३ यस्य त्रिवर्गेशून्यानि दिनान्यायान्ति यान्ति च ।  
स लोहकारभस्त्रेव श्वसन्नपि न जीवति ॥  
पादमायाभिधिं कुर्यात्पादं वित्ताय खट्वयेत् ।  
धर्मोपभोगयो पाद पादं भर्तव्यपोषणे ॥  
आयार्द्रं च नियुज्जीत धर्मे समधिकं तत ।  
शेषेण शेषं कुर्वति यज्ञतस्तुच्छमैहिकम् ॥
- ४ अभ्युत्थानमुपागते गृहपतौ तद्भाषणे नम्रता  
तत्पादार्पितदृष्टिरासनविधौ तस्योपचर्या स्वयं ।  
सुप्ते तत्र शयीत तत्प्रथमतो जह्याच्च शय्यामिति  
प्राज्ञैः पुत्रि निवेदिता कुलवधूसिद्धातधर्मा इमे ॥

आर्षसमिति, आर्षेषु सदाचरैकप्राणेषु, न तु कितवधूर्तविटभट्टभण्डनटा-  
दिषु, समिति संकृतिर्धस्यासौ । प्रौञ्च, ऊहापोहात्मकमतिज्ञानाति-  
शयवान् । कृतज्ञ, कृतं परोपकृतं जानाति न निन्दते । वैष्ठी,  
इष्टेष्वर्थेष्वनासक्त्या विरुद्धे वाऽप्रवृत्त्या स्पर्शनादीन्द्रियविकारनिरोधका-  
न्तरङ्गाविषडवर्गनिगृहपरश्च । शृण्वन् धर्मविधि, धर्मस्याभ्युदयानिश्चे-  
यसहेतोर्विधिं युक्त्यागमाम्नां प्रतिष्ठा तं श्रण्वन् प्रत्यहमाकर्णयन् ।  
वर्षालु, दुःस्वित्तदुःखप्रहाणेच्छालक्षणां दया शीलयन्, 'धर्मस्य मूलं दयेति'

- १ यदि सत्सङ्गनिरतो भविष्यसि भविष्यसि ।  
अथ सञ्ज्ञानगोष्ठीषु पतिष्यसि पतिष्यसि ॥
- २ इदं फलमियं क्रिया करणमेतदेव क्रमो  
व्यवोऽयमनुषङ्गजं फलमिदं दशैषा मम ।  
अयं सुहृदयं द्विषत्प्रयतेदेशकालाविमा—  
बिति प्राप्तीवनेर्कयन्प्रयतते बुधो नेतर ॥  
प्रत्यहं प्रत्यवेक्षेत नरश्चरितमात्मन ।  
किन्तु मे पशुभिस्तुल्यं किन्तु मत्पुरुषैरिति ॥
- ३ विवित्तुरेन तदिहात्मवश्यं कृतज्ञतायां समुपैहि पारम् ।  
गुणैरुपेतोऽप्यखिलैः कृतज्ञं समस्तमुद्वेजयते हि लोकम् ॥
- ४ भव्यं किं कुशलं ममेति विमृशन्तु खाद्भूतं भीतवान्  
सौख्यैषी श्रवणादिबुद्धिविभवः श्रुत्वा विचार्य स्फुटम् ।  
धर्मं शर्मकरं दयागुणमयं युक्त्यागमाम्नां स्थितं  
गृह्णन्धर्मकथाश्रुतावधिकृतं शास्यो निरस्ताग्रहः ॥
- ५ प्राणा यथाऽऽत्मनोऽभाष्टा भूतानामपि ते तथा ।  
आत्मौपम्येन भूतानां दयां कुर्वीत मानवः ॥  
श्रूयतां धर्मसर्वस्वः श्रुत्वा चैवावधार्यताम् ।  
आत्मनः प्रतिकूलानि परेषां न समाचरेत् ॥  
अवृत्तिव्याधिशोकार्ता-ननुवर्तेत शक्तितः ।  
आत्मवत्सततं पश्ये-दपि कीटपिपीलिका ॥

भुतेस्तामवश्यं कुर्वाण । अघभी, अघात्पापात् दृष्टादृष्टापापकला-  
त्कर्मणश्चौर्यादेर्मद्यपानादेश्च बिभ्यत् पापभीहरित्वर्थ । एषा संक्षेपतो  
म्याख्याऽत्र कृता । विस्तरतो धर्माभूतपञ्जिकायां ज्ञानदीपिकासंज्ञिकायां  
कृता, सा सर्वाऽत्र द्रष्टव्या ॥ ११ ॥

साम्प्रत मन्दमतिविनेयानां सुखस्मृत्यर्थं सकलसागारधर्मं सङ्गृह्णाति—

सम्यक्व्यत्वममलममला-

न्यणुगुणशिक्षाव्रतानि मरणान्ते ।

सल्लेखना च विधिना

पूर्णः सागारधर्मोऽयम् ॥ १२ ॥

टीका—भवति । अयं ध्रूयमाण सागारधर्मः । किञ्चित्, पूर्णं समग्रं । किं  
किमित्याह—सम्यक्त्व तावत्किञ्चित्, अमलं शङ्कादिदोषरहितं । तथा अणु-  
गुणशिक्षापूर्वाणि व्रतानि अणुगुणशिक्षाव्रतानि अणुव्रतानि गुणव्रतानि  
शिक्षाव्रतानि च । किञ्चित्, अमलानि निरतिचाराणि । न केवलं निर-  
तिचारतत्त्वार्थश्रद्धानपूर्वाणि निरतिचाराणुव्रतादीनि, किं तर्हि, मरणान्ते  
विधिना सल्लेखना चेत्त्ययं सम्पूर्णं श्रावकधर्मः । शेषविशेषणानां यथास्वमग्नै-  
वान्तर्भावादनुक्तसमुच्चयार्थेन चक्षुर्देन समुच्चयनाच्च । तत्र मरणमेवान्तो  
मरणान्तस्तद्भवमरणं, नत्वावीचिमरणं तस्य प्रतिक्षणं सर्वप्राणिषु भावात् ।  
सल्लेखना सम्यक् लाभाद्यनपेक्षत्वेन लेखना, बाह्येनाभ्यन्तरेण च तपसा  
कायकषायाणां कृशीकरणम् । विधिस्तु सप्तदशाध्याये बध्यते । (यत्प्रति-  
समयमायुषं कर्मणो निषेकस्योदयपूर्विका निर्जरा भवति तदावीचिमरणम्)

अस्यमिनोऽपि सम्यग्दृष्टं कर्मकृत्तापकर्षो भवतीत्युपदेशार्थमिदमाह—

भूरेखादिसदृक्कायवशगो यो विश्वदृश्या

हेयं वैषार्यिकं सुखं निजमुपादेयं त्विति श्रद्धयत् ।

चौरां मारयितुं धृतस्तलवरेणेवाऽऽत्मनिन्दादिमान्

शर्मणं भजते हजत्यपि परं नोत्तप्यते सोऽप्यधैः ॥ १३ ॥

टीका—नोत्तप्यते नोत्कृष्ट छिन्द्यते । कोऽसौ, सोऽपि अविरैतसम्यग्दृष्टिः, किं पुन त्यक्तविषयसुखं सर्वात्मनैकदेशेन वा हिंसादिभ्यो विरतश्चेत्यपि-  
 शब्दार्थः । कै कर्तुंभिः, अथै पापैर्दोषिर्वा बहुभिः । यः किं करोतीत्याह—  
 यो भजते सेवते । कितत्, शर्म सुखम् । किं विशिष्ट, आक्ष अक्षेभ्य इन्द्रियेभ्य  
 आगतं चक्षुरादिभिरिष्टरूपादीननुभवत आविर्भूतमित्यर्थः । न केवलमिन्द्रि-  
 यसुखमनुभवति यो रुजत्यपि पीडयति च । क, पर स्थावरं जगम वा भूत-  
 ग्राम । किं कुर्वन्, अदधत् अभिनिविशमान । किं, हेय वैषयिक सुख निज-  
 मुपादेयमिति । एव तु अलावधारणार्थो भिन्नक्रमः । हेयं त्याज्यं न जातु सेव्यं ।  
 किं तत् सुख । किं विशिष्ट, वैषयिक विषयेष्विष्टकामिन्यादिष्वनुभूयमानेषु  
 जात, तत्सेवनस्य दुःखकारणकर्मबन्धनिबन्धनत्वात् । तथा उपादेय रत्नत्र-  
 योपयोगादात्मन्याविर्भावनीय । किं तत्, सुख । किंभूत, निज आत्मोद्य नित्य  
 वा । इत्येव रोचमानो न स्वप्नेऽप्यन्यथा । कथा हेतुभूतया, विश्वदृश्येन सर्व-  
 ज्ञस्य आज्ञा शासनमनुल्लप्य तया 'नान्यथा वादिनो जिना' इति दृढतमप्रति-  
 पत्त्येत्यर्थः । एतेन निश्चयसम्यग्दर्शनभागभवस्त्वित्युक्तं वेदितव्यम् । पुन-  
 किं विशिष्ट सन्, आत्मनिन्दादिमान् धिगमामेव प्रदीपहस्तमप्यन्धकूपे पतन्त-  
 मित्यात्मानं निन्दयन् भगवन्कथमस्मै दुर्गतिदुःखाय घटिष्यते एवमुत्पथ-  
 चारी जनोऽपमिति गुरुसाक्षिकं गृहमाणश्च । नन्वेवभूतो भवन्नपि कुतोऽक्षसुखं  
 सेवते, कुतश्च तदर्थं भूतप्राप्तं पीडयतीत्याह—भूरेखादितदृक्कषायवशागो-  
 यतः, भूरेखादिभिः पृथ्वीभेदादिभिः सदृशास्तुल्या कषाया भूरेखादि-  
 कषाया, दृषद्वनीत्यादिसूत्रोक्तलक्षणा अप्रत्याख्यानानावरणादयो द्वादश  
 क्रोधादिविकल्पाः तेषां वशा पारतड्यं तं गच्छतीति तद्वन्नरित्रमोहोदयपर-  
 तत्र सन्नित्यर्थः । क इव, चौर इव तत्करो यथा । किं विशिष्ट, धृतोऽरुद्धः  
 किं कर्तुं, मारयितुं । मारयिष्याम्येनमहमिति प्रतिरुद्धः । केन,  
 तलवरेण कोट्टपालेन । अयमर्थो—यथा तलवरेण मारयितुमुपक्रान्तचौरो  
 यद्यतेन खरा रोहणादिकं कार्यते तत्तत्करोति तथा जीवोऽपि चारित्रमोहोद-  
 येन यद्यदात्मनीनं भावद्रव्यसिंहादिकं कार्यते तत्तदयोग्यं जानन्नपिकरोत्येव,

१ न दुःखबीजं शुभदर्शनक्षितौ कदाचन क्षिप्रमपि प्ररोहति ।

सदाप्यनुप्तं सुखबीजमुत्तमं कुदर्शने तद्विपरीतमिष्यते ॥

२ णो इन्दिणसु विरदो णो जीवे थावरे तसे वापि ।

जो सदृहदि जिणुत्तं समाद्वी अविरदो सो ॥

दुर्निवारत्वात्स्वकाले विपश्यमानस्य कर्मणः । एतेन सम्यक्त्वग्रहणात्पूर्वमव-  
द्यायुषोऽसंयतस्यापि सम्यग्दृष्टे सुदेवत्वसुमानुषत्वव्यतिरेकेण सकलसंसार-  
सहरणात् कर्मक्लेशापकर्षः । बद्धायुषस्तु पश्चादगृहीतसम्यक्त्वस्य नरकगतेरपि  
रूपप्रभाषां जघन्यस्थित्यैवानुभवनसम्भवात् बहुदुःखोपरमश्च प्रतिपादित-  
प्रतिपत्तव्यः । ततः सयमलब्धिकालात्पूर्वं ससौरभीरुणा भव्येन सम्यग्दर्शना-  
राधनाया नित्यं यतितव्यमिति विधौ पर्यवसन्नमेतत्सूत्रमधिगन्तव्यम् ॥

इदानीं धर्मशर्मवद्यशोऽपि मनः प्रसत्तिनिमित्तत्वात् शिष्टैरवश्यं सेव्यमि-  
व्युपदेष्टुमाह—

धर्मं यशः शर्म च सेवमाना

केऽप्येकशो जन्म विदुः कृतार्थम् ।

अन्ये द्विशो विद्वन् वयं त्वमोघा-

न्यहानि यान्ति त्रयसेवयैव ॥ १४ ॥

टीका—विदुः जानन्ति । के, केऽपि लौकिका । किं तत् जन्म मनुष्यभव-  
ग्रहणम् । किंविशिष्टं, कृतार्थं कृतं साधितोऽर्थं प्रयोजनं साध्यं यस्य तत् ।  
किं कुर्वाणा, सेवमाना कर्तव्यतानुरक्तबुद्ध्या साधयन्त । क, धर्मं सुकृतम्, यशः-  
कीर्तिम्, शर्मं सुखम् । कथम्, एकश एकैकम् । केचिद्धर्ममात्रं केचिद्यशोमात्रं  
केचिच्च सुखमात्रं साधयन्तो वयं प्राप्तमनुष्यजन्मफला इति मन्यन्ते,  
नानारुचित्वाह्नोकस्य । तथा अन्ये लोकच्छन्दानुवर्तिनः शास्त्रशम्भन्या  
विदुः । किं, जन्म । किंभूतं, कृतार्थम् । किं कुर्वाणा, धर्मं यशः शर्मं च सेव-  
माना । कथं, द्विशः द्वे द्वे । केचिद्धर्मयशसी केचिद्धर्मशर्मणी केचिद्यशः शर्मणी  
च साधयन्तो जन्म फलवन्मन्यन्त इत्यर्थः । तर्हि शुष्माकः किं मतमित्यब्राह्म-

- १ दुर्गतावायुषोऽवन्धात्सम्यक्त्वस्य जायते ।  
गतिच्छेदो न तस्यास्ति तथाप्यल्पतरा स्थितिः ॥
- २ जन्मोन्मार्ज्यं भजतु भवतः पादपद्मं न लभ्य  
तच्चेत्स्वैरं चरतु न च दुर्देवता मेवता स ।  
अभ्रात्यन्नं यदिह सुखं दुर्लभं चेन्मुधाऽऽस्ते  
क्षुधावृत्त्यै कवलयति कः कासकूटं बुभुक्षुः ॥



तुर्विशेषे । विद्या जानीम । के ते, यथ लौकिकशास्त्रशुपरितोषकारिण । कामि,  
अहानि दिनानि अर्धान्मृजन्मसम्बन्धीनि । किं कुर्वन्ति, याम्ति गच्छन्ति ।  
किञ्चिद्विद्वानि, अर्धोद्यानि सफलानि । कया, त्रयसेवया धर्मयश धर्मसाधनया,  
न पुनरेकैकस्य द्वयोर्द्वयोर्वा निर्वर्तनयेत्येवकारार्थ । एतेनाहरहर्षथाशक्ति-  
धर्मादित्रय साध्यामिति विधि प्रत्येय ॥ १४ ॥

एवं भावितसम्यक्त्वस्य सत्यत्वसामग्रीविरहे कालादिलब्धिलाभादवद्या-  
रोहणीय सत्यतासंयतत्वपदं निर्देष्टुमाह—

मूलोत्तरगुणानिष्ठा-

मधितिष्ठन्पञ्चगुरुपदशरण्यः ।

दानयजनप्रधानो

ज्ञानसुधां श्रावक पिपासुः स्यात् ॥ १५ ॥

टीका—स्यात् भवेत् । कोऽसौ श्रावक शृणोति गुर्वोद्भिभ्यो धर्ममिति  
श्रावकः । किं कुर्वन्, अधितिष्ठन् उपयुजान । कां, मूलोत्तरगुणानिष्ठा मूलानि  
उत्तरगुणप्ररोहणनिमित्तत्वात् संयमार्थिभि प्रागनुष्ठेयत्वाच्च उत्तरे मूलगुणान-  
न्तरसेव्यत्वादुत्कृष्टत्वाच्च, मूलानि च उत्तरे च मूलोत्तरास्ते च ते गुणाश्च  
सयमविकल्पा. तेषां निष्ठा निर्वाहो दृष्टफलनिरपेक्षतया निराकुल वहन् ।  
किम्भूतो भूत्वेत्याह—पञ्चगुरुपदशरण्य, पञ्चाना गुरुणामर्हदादीना पदानि  
चरणा शरण्यानि शरणे आर्तिहरणे स्वात्मसमर्पणे वा साधूनि योग्यानि  
यस्य स तथोक्तः । एव सम्प्रदर्शनपूर्वक देशसंयममधितिष्ठतो दानयजना-  
ध्ययनलक्षणमाचारं कर्तव्यतया दानेत्यादिना निर्दिशति—क्रीदशस्तथाभूत  
श्रावक स्यात्, दानयजनप्रधान दान—पात्रादिभिश्चतुर्धा, यजन—नित्य-  
महादियज्ञ पञ्चधा, दान च यजन च दानयजने प्रधाने मुख्ये यस्यासौ ।

१ जो तसवहादु विरदो अविदओ तह य थावरवहादो ।

एकसमयाद्वा जीवो विरदाविरदो जिणेकमह ॥

२ ध्यानेन शोभते योगी सयमेन तपोधनः ।

सत्येन वचसा राजा मेही दानेन शोभते ॥

वातां तु श्रावकस्य गौणीति प्रधानग्रहणाल्लक्ष्यति । किं चैरिष्णु श्रावक स्यात्,  
पिपासु पातुमिच्छु उपयोक्तकाम । कां, ज्ञानसुखा स्वपरान्तरज्ञानामृतम् ।

एव पञ्चमगुणस्थान निर्दिश्य तद्विकल्पानां भावद्वयत्वमनामेकादशानां  
मुपासकपदानां मध्येऽन्यतमं विबुद्धदृष्टिर्महाव्रतपरिपालनलालसो यथा-  
त्मशक्ति य प्रतिपद्यते तमभिनन्दति—

रागादिक्षयतारतम्यविकसच्छुद्धात्मसंवित्सुख-

स्वादात्मस्वबहिर्बहिस्त्रसवधाद्यहोव्यपोहात्मसु ।

सदृग्दर्शनिकादिदेशविरतिस्थानेषु चैकादश-

स्वेक यः श्रयते यतिव्रतरतस्तं श्रद्दये श्रावकम् ॥१६॥

टीका—श्रद्दये साधु करोत्ययमिति प्रतिपद्येऽहम् । क, त श्रावक । य  
कि, य श्रयते स्वीकुरुते । किं तत् एक पद । कषु मध्ये, दर्शनिकादि-  
देशविरतिस्थानेषु एकादशसु वक्ष्यमाणेषु । कथम्भूता भूत्वा सदृक्  
सम्यग्दर्शनशुद्ध पुन किंविशिष्ट, यतिव्रतरत यतीनामनगाराणां व्रतानि  
सर्वहिंसादिविरतिपरिणामास्तेषु रत आसक्त, सर्वविरतिकलशारोपणो हि  
श्रावकधर्मप्रासाद । किंविशिष्टेषु भावतस्तत्त्वित्याह—रागादिक्षयतारतम्येत्यादि,  
क्षय सर्ववातिस्पृक्षकानामुदयाभाव अर्थादेशवातिस्पृक्षकानामुदय, तार-  
तम्य यद्योत्तरमुत्कृष्ट रागादीनां रागद्वेषमोहानां क्षयतारम्येन विकसन्ती  
आविर्भवन्ती चासौ शुद्धात्मसविद्य निमलचित्तप्राप्तुभूति सैव तदुत्थ वा  
सुखमानन्दस्तस्य स्वाद् स्वसवित्त्वाऽनुभव स एवात्मा स्वरूप येषां तानि  
तदात्मानि तेषु । क, एवभूतेषु अवहिरध्यात्म । तर्हि ब्रूयत किंरूपेणित्याह-  
बहि शरीरे वाचि मनसि च त्रसवध आदिर्येषां स्थूलादीनां तानि त्रसव-  
धादीनि तान्येव अहसि पापानि तत्फलत्वाच्चेभ्यो व्यपोहो विधिपूर्वक  
देवगुरुसन्धमसाक्षिकमपोहो विरति सैवात्मा एषा तानि तेषु । ‘य’  
शब्दस्यात्र भिन्नक्रमस्य योजनात् ॥ १६ ॥

१ आयु श्रीवपुरादिक यदि भवेत्पुण्य पुरोपाधिर्त

स्यात्सर्वं न भवेत् तच्च नितरामायासितेऽद्यात्मनि ।

इत्यार्या सुविचार्य कार्यकुशला कार्येऽत्र मदोद्यमा

प्रागगाभिभवार्थमेव सतत प्रीत्या वतन्ते तस्मात् ॥

किं लक्षणास्ते दर्शनिकादयो भवन्तीत्युद्दिशति—

दृष्ट्या मूलगुणाष्टकं व्रतभरं सामायिकं प्रोषधं

सच्चित्तान्नदिनव्यवायवनितारम्भोपाधिभ्यो मतात् ।

उद्दिष्टादपि भोजनाच्च विरतिं प्राप्ताः क्रमात्प्राग्गुण-

प्रौढ्या दर्शनिकादयः सह भवन्त्येकादशोपासकाः ॥१७॥

टीका—भवन्ति । के, उपासका श्रावका । कति, एकादश । किञ्चामान-  
दर्शनिकादयः । दर्शनिकोऽथ व्रतिक इत्यादिना वक्ष्यमाणा । किं विशिष्टा-  
सन्त, प्राप्ता प्रतिपन्ना । किं तत्, दृष्ट्या मूलगुणाष्टकमित्यादिविरतिमि-  
त्यन्त देशसंयमात्तथा हि-सम्यक्त्वेन विशिष्ट मूलगुणाष्टकं प्राप्तो दर्शनिकः, स एव  
च व्रतभर निरतिचाराण्यणुव्रतादीनि प्राप्तो व्रतिक । एवमुत्तरेष्वपि सम्बन्ध-  
कर्तव्यः । व्यवायो मैथुनम्, वनिता स्त्री, उपाधि परिग्रहः, मतात् मदर्थं साधु-  
कृतमनेनेदमित्यनुमोदितात्, अपि भोजनात् मतादुद्दिष्टाच्च भोजनादपि विरतिं  
प्राप्तोऽनुमतविरत उद्दिष्टविरतश्च, योऽनुमतमुद्दिष्टं च भोजनपि न कुर्यात् स किमां-  
स्यन्नारम्भादौ पापकर्मण्यनुमतिं दद्यात्, उद्दिष्टं च वसत्याच्छादनादिकमुपयुज्जी-  
तेत्यपिशब्दाल्लभ्यते । कथं ते तत्तत्पदं प्राप्ताः, सह सार्धम् । कथा, प्राग्गुणप्रौढ्या  
दृष्टिमूलगुणाष्टकप्रकर्षेण सह व्रतभरः, तत्त्वप्रकर्षेण सामायिकमित्यादियुक्त्या  
ते तथा भवन्तीत्यर्थः । कस्मात्तथा भवन्ति, क्रमात् अनादिविषयाभ्यासासव-  
मभ्यस्यमानस्कतया युगापत्तत्रासामर्थ्यात् ।

साम्प्रत दुरितापचयनिमित्तेऽयादिधर्मकर्मसिद्ध्यर्थं कृष्यादिषट्कर्मलक्षण-  
वार्तामाचरतो गृहस्थस्यावश्यभावी सावयलेशः प्रायश्चित्तेन पक्षादिभिश्च  
निराकार्य इत्युपदेशार्थमाह—

नित्याष्टादिकसच्चतुर्मुखमहः कल्पद्रुमैन्द्रध्वजा-

विज्याः पात्रसमक्रियान्वयदयादत्तीस्तपःसयमान् ।

स्वाध्याय च विधातुमादृतकृषीसेवावणिज्यादिकः

शुध्याऽऽप्तोदितया गृही मललवं पक्षादिभिश्च क्षिपेत् ॥

टीका—क्षिपेत् निराकुर्यात् । कोऽसौ, गृही गृहस्थः । कं, मललवं पापले-  
शम् । कथा, शुध्या प्रायश्चित्तेन । किं विशिष्टया, आप्तोदितया । न केवलं तथा

पक्षादिभिश्च पक्षचर्यासाधनैस्त्रिभिः । किंविशिष्टं सन्, आहतकृषीसेवावणि-  
ज्यादिकं आहतानि यथास्व प्रवर्तितानि कृषीसेवावणिज्यानि आदिशब्दान्म-  
षीविद्याशिल्पानि च पडाजीवनकर्माणि येन सः आहतकृषीसेवावणिज्यादिकः ।  
किं कर्तुं, विधातुं कर्तुं करिष्याम्यहमिज्यादीनि जिनागमप्रसिद्धानि पञ्च धर्म-  
कर्माणीति अभ्यवसायः । कानि तानीत्याह-नित्येत्यादि, नित्यमहं \*अष्टाङ्गि-  
कमहं सचतुर्मुखमहं कल्पद्रुमं ऐन्द्रध्वजश्चेति पञ्चाहंपूजाविशेषा-  
ह्मज्या । चतुर्मुखस्य सदिशिविशेषणादत्रेदानीमयमेव परमोत्कृष्टं कल्पवृक्षस्या-  
सम्भवादिति प्रकाशयति । अत एवैन्द्रध्वजेन सह समस्यैव निर्दिष्टं । पात्रे-

उक्तं च आर्ये भगवज्जिनमेनपादै -

प्रोक्ता पूजार्हतामिज्या सा चतुर्धा सदार्चनम् ।

चतुर्मुखमहं कल्पद्रुमश्चाष्टाङ्गिकोऽपि च ॥

१ तत्र नित्यमहो नाम शश्वज्जिनगृहं प्रति ।

स्वगृहार्चायमानाऽर्चा गन्धपुष्पाक्षतादिका ॥

चैत्यचैत्यालयादीनां भक्त्या निर्माणं च यत् ।

शायनाकृत्य दानं च ग्रामादीनां सदार्चनम् ॥

या च पूजा मुनीन्द्राणां गित्यदानानुपहृतिर्णा ।

स च नित्यमहो ज्ञेयो यथा शक्त्युपकल्पितः ॥

२ अष्टाङ्गिको महं सार्व-जनिको ऋतु एव सः ।

३ महामकुटबद्धैस्तु क्रियमाणो महामहः ।

चतुर्मुखं स विज्ञेय सर्वतोभद्रं इत्यपि ॥

४ दत्त्वा किमिच्छुकं दानं सम्राटभिर्यं प्रवर्त्यते ।

कल्पवृक्षमहं सोऽयं जगदाशाप्रवरणः ॥

५ महानैन्द्रध्वजोऽन्यस्तु मुरराजं कृतो महः ॥

बलिह्वपनमित्यन्यं त्रिसंध्यासेवया समम् ।

उक्तेष्वेव विकल्पेषु ज्ञेयमन्यच्च तादृशम् ॥

एव विधविधानेन या महेज्या जिनेशिनाम् ।

विधिज्ञास्तामुशन्तीज्या वृत्तिं प्राथमकल्पिकीम् ॥

वार्तां विशुद्धवृत्त्या स्यात्कृष्यादीनामनुष्ठितिः ।

त्यादि, समा आत्मना समाना क्रिया आधानादिका उपलक्षणान्मन्त्रव्रतादयश्च  
यस्यासौ समक्रिय, पात्र च समक्रियश्च अन्वयश्च दया च पात्रसमक्रियान्वय-  
दयास्तदाश्रया दत्तयो दानानि तद्वत्तवस्ता, पात्रदत्ति समानदत्तिमन्वयदत्ति  
दयादत्ति च । तपोऽनशननादि समय व्रतधारणं । स्वाध्याय श्रतभावनाम् ।

किमेतत्पक्षादित्रयमित्याह—

स्यान्मैत्र्याद्युपबृंहितोऽखिलवधत्यागो न हि स्यामहं  
धर्माद्यर्थमितिह पक्ष उदितं दोषं विशोध्योज्झतः ।  
सूनौ न्यस्य निजान्वय गृहमथा चर्या भवेत्साधनं  
त्वन्तेऽन्नेहतनूज्झनाद्विशदया ध्यात्यात्मनः शोधनम् ॥

टीका—स्यात् भवेत् । कोऽसौ, पक्ष अहिंसापरिणामत्व । किमात्मा,  
अखिलवधत्याग अखिलोऽनृतादिसहितो वध प्राणातिपात, स चेह  
सागारधर्मप्रक्रममात्रसबधविषय एव तस्य त्यागो वर्जन । किंविशिष्ट, मैत्र्याद्युप-  
बृंहितो मैत्रीप्रमोदकारुण्यमाध्यस्थभावनाभिरुपचित । केन, न हि स्यामहं

१ चतुर्धा वर्णिता दत्ति-र्दयादानसमाऽन्वयै ॥

सानुकम्पमनुप्राप्त्ये प्राणिवृन्देऽभयप्रदा ।

त्रिशुभ्यानुगता सेय दयादत्तिर्मता बुधै ॥

महातपोधनायाचार्या-प्रतिग्रहपुर सरम् ।

प्रदानमशनादीना पात्रदान तदिष्यते ॥

समानायात्मनाऽन्यस्मै क्रियामन्त्रव्रतादिभि ।

निस्तारकोत्तमायेह भूहेमाद्यतिसर्जनम् ॥

समानदत्तिरेषा स्यात् पात्रे मध्यमतामिते ।

समानप्रतिपत्त्यैव प्रवृत्ता श्रद्धयाऽन्विता ॥

आत्मान्वयप्रतिष्ठार्थं मूनवे यदशेषत ।

समं समयवित्ताभ्या स्ववर्गस्यातिसर्जनम् ॥

सैषा सकलदत्ति स्यात् स्वाध्याय शुभभावना ।

तपोऽनशनवृत्त्यादि संयमो व्रतधारणम् ॥

धर्माद्यर्थमित्येवंप्रकारेण सङ्कल्पेन धर्मार्थं देवतार्थं मन्त्रसिद्ध्यर्थमौषधार्थ-  
माहारार्थं वा प्राणिघातं न कुर्वामिति प्रतिज्ञात् । अथ हि मन्दकपायोऽपि  
गृहवाससेवनरतत्वेन प्रवर्तितारम्भत्वादनारम्भजमेव साङ्कल्पिको हिंसा  
परिहर्तुं शक्नोति, न पुनरारम्भानुषङ्गिणीम्, तस्या गृहिणोऽवश्यम्भावात् ।  
क पक्ष स्यात्, इह एतेषु पक्षादिषु मध्ये । तथा भवेत् । कोऽसौ, चर्या  
दर्शनिकादारभ्यानुमतिविरत यावदुपासकाचारः । कस्य गृहिणः । किं  
कुर्वन्, उज्जतस्त्वजतः । किं तत्, गृहं । किं कृत्वा, न्यस्य स्थापयित्वा । कं,  
निजान्वयः स्व पोष्यवर्गं धनं धर्म्यं च । क, सूनो पुत्रे । तदसम्भवे तत्तुल्ये  
वश्येऽपि । किं कृत्वा, विशोध्य विधिपूर्वकं प्रायश्चित्तेन शास्त्रोक्तविधानेन  
निराकृत्य । क, दोष हिंसादिकः । किंविशिष्ट, मुदितं कृष्यदिद्वारेणोत्पन्नं । कथ-  
मथो, पक्षसंस्कारानन्तरं वैराग्यपरिणामे प्रत्यहमारोहति सतीत्यर्थः । तथा  
भवेत् । किं तत् साधनं । किं, शोधनं शुद्धी रागादिदोषापनयनः । कस्य,  
आत्मनः चिद्रूपस्य । कथा, ध्यात्वा ध्यानेन । किं विशिष्टया, विशदया  
शुद्धया । कस्मात्, अजेहतनृज्जनान् अजं चाहार ईहञ्च शरीरचेष्टा तनुञ्च  
शरीरमजेहतनवस्तामामुज्जनं नियतकालं यावज्जीवञ्च यथोचितं परित्यागस्त-  
स्मात् । क, अन्ते गृहत्यागावसाने मरणे चासञ्जे । 'तु'शब्दादुदितं दोष विशोधये-  
त्यनुवृत्त्यात्रापि योज्यम् ॥१९॥

इदानीं पक्षादिकल्पनाद्वारेण कृतावतारान् श्रावकस्य त्रीन् प्रकारानुद्दिश्य —  
संक्षेपेण लक्षयन्नाह—

पाक्षिकादिभिदा त्रेधा श्रावकस्तत्र पाक्षिकः ।

तद्धर्मगृह्यस्तन्निष्ठो नैष्ठिकः साधकः स्वयुक् ॥२०॥

टीका—भवति । कोऽसौ, श्रावकः । कतिधा, त्रेधा त्रिविधः । कथा,  
पाक्षिकादिभिदा पक्षेण चरति दीव्यति जयति वा, पाक्षिक आदिर्यस्यासौ  
पाक्षिकादि, पाक्षिको नैष्ठिकः साधकश्चेति स एव तेन वा भिद्भेदो  
विकल्पकश्चन पाक्षिकादिभिद् तथा । तानेव लक्षणतो दर्शयति— तत्रेत्यादि,  
तत्र तस्यां पाक्षिकादिभिदि । भवति । कोऽसौ, पाक्षिकः । किरूपं, तद्धर्म-  
गृह्यं तस्य श्रावकस्य धर्मं एकदेशहिंसाविशेषरूपं त्रयं गृह्यं पक्षं प्रतिज्ञा-

विषयो यस्यासौ प्रारब्धदेशसयम आचक्रधर्मस्वीकारपर इत्यर्थः । तथा भवति । कोऽसौ, नैष्ठिक निष्ठया चरति तत्र वा भव । किंविशिष्ट, तन्निष्ठ तत्र धर्मे निष्ठा निर्वहण यस्यासौ घटमानदेशसयमो निरतिचारआचक्रधर्म-निर्वाहपर इत्यर्थः । तथा भवति । कोऽसौ, साधक समाधिमरण साधयतीति साधक । किंविशिष्ट, स्वयुक्त स्वस्मिन्नात्मनि युक्त समाधिर्यस्यासौ निपन्न-देशसयम आत्मध्यानतत्पर इति भद्रम् ॥ २० ॥

इत्याशाधरविरचिताया स्वोपज्ञधर्माधृतसागारधर्मदापिकाया  
भव्यकुमुदचद्रिकासञ्ज्ञायामादितो दशम  
प्रक्रमाच्च प्रथमोऽध्यायः ।

## द्वितीयोऽध्यायः ।

एव सागारधर्म सूचयित्वा पाक्षिकाचार प्रपञ्चयितुकाम प्रथम तावद्या-  
दशस्य भव्यस्य सागारधर्माभ्युपगमो धर्माचार्यैरभ्यनुज्ञायते तादृश त  
दर्शयन्नाह—

त्याज्यानजस्र विषयान् पश्यतोऽपि जिनाज्ञया ।  
मोहात्पक्षुमशक्तस्य गृहिधर्मोऽनुमन्यते ॥ १ ॥

टीका—अनुमन्यते क्रियतामित्यनुज्ञायते धर्माचार्यैः । कोऽसौ, गृहिधर्मः ।  
कस्य, अशक्तस्य असमर्थस्य । किं कर्तुं, त्यक्तुं । कान्, विषयान् इष्टकामिन्या-  
दीन् । कस्मात्, मोहान् प्रत्याख्यानावरणलक्षणचारित्रमोहोदयोद्रेकात् । किं  
कुर्वतोऽपि, पश्यतोऽपि प्रतिपद्यमानस्य, न पुनरनन्तानुबन्धिरागादिपरतन्त्रव-  
त्सेव्यतयाऽभ्युपगच्छत इत्यपिशब्दार्थः । कान्, विषयान् । किंविशिष्टान्,  
त्याज्यान् असेव्यान् । कथम्, अजस्र गन्धन् । कया, जिनाज्ञया वीतरागसर्व-  
ज्ञानुल्लङ्घ्यशासनेन सम्यग्दर्शनशुद्धस्य सत इत्यर्थः । इदमत्र तात्पर्यं, एकदेश-

१ विषयविषमाशनोत्थित-मोहज्वरजनितीव्रतृष्णस्य ।  
नि शक्तिकस्य भवत प्रायः पेयाद्युपक्रम श्रेयान् ॥

विरतिमहं करिष्यामीति प्रतिपद्यमानो गृही सूरिभिरोमित्यनुज्ञायते । एतेन  
स्थावरवधानुमतिदोषानुषंगोऽप्याचार्याणां परिहृतो भवति ॥ १ ॥

अबुना पाक्षिक दर्शनविशुद्धिमध्यामीनमहिंसासिद्ध्यर्थं मद्यादिविरनौ  
नियुक्ते-

तत्तादां श्रद्धज्जैनी-माज्ञां हिंसामपासितुम् ।

मद्यमांसमधून्युज्जे-त्पञ्च क्षीरिफलानि च ॥ २ ॥

टीका-उज्जेत् त्यजेत् । कोऽसौ, देशमयमोन्मुखो गृही । कानि, मद्यंमाम-  
सधूनि, न केवलमेतानि पञ्च क्षीरिफलानि च क्षीरिणा पिप्पलादीनां पञ्चानां  
फलानि । च-शब्दाच्चवनीतरात्रिभुक्त्यगालितपार्नाद्यादिकमप्युत्सृजेदित्यनुक्तं  
समुचितं व्रतयति । किं कर्तुं अपासितुं त्यक्तुं । का, हिंसा भावतो मद्यादिवि-  
षयरागरूपा द्रव्यतश्च तद्रूपप्राणिप्राणव्यपरोपणलक्षणम् । किं कुर्वन्, श्रद्धात् ।  
का, आज्ञा । किंविशिष्टा, जैनी जिनागममित्यर्थः । क, आदौ प्रथमतः । क, तत्र  
गृहिधर्मे । एतेनेदमुक्तं भवति, तादृग्जिनाज्ञाश्रद्धानेनैव मद्यादिविरतिं कुर्वन्  
देशव्रती स्यान् न कुलधर्मादिबुद्ध्या ॥ २ ॥

अथ स्वमतपरमतान्या मूलगुणान् विभजते-

अष्टैतान् गृहिणां मूल-गुणान् स्थूलवधादि वा ।

फलस्थाने स्मरेद् द्यूतं मधुस्थान इहैव वा ॥ ३ ॥

टीका-स्मरेत् स्मृतिविषयो कुर्यात् । कोऽसौ, मूलगुणस्थापनोद्यतः सूरि ।  
कान्, मूलगुणान् । केषां, गृहिणां । किंविशिष्टान्, एतान् उपासकाध्ययनादि-

१ सर्वविनाशा जीवन्मसहनने त्याज्यते यतो जैनैः ।

स्थावरहननानुमतिस्ततः कृता ते कथं भवति ॥

२ मासांशेषु दया नास्ति न सत्यं मद्यपायिषु ।

अनृशंस्यं न मर्त्येषु मधूदुम्बरसेविषु ॥



शास्त्रानुसारिभिः पूर्वमनुष्ठेयतयोपदिष्टान् । कति, अष्ट मद्यमासमधुपञ्चोदुम्बरफलविरतिरूपान् । वा-शब्द पक्षान्तरसूचने । स्वामिसंमतभद्रमते पुन स्मृरि स्मरेत् । किं तन्, स्थूलवधादि स्थूलहिसानृतस्तेयमैधुनग्रन्थपञ्चकम् । क, फलस्थाने पञ्चोदुम्बरफलप्रसङ्गे तन्निवृत्तौ वा मद्यमासमधुविरतित्रय पञ्चाणुव्रतानि चाष्टौ मूलगुणान् स्मरेदित्यर्थः । पुनर्वाशब्द पक्षान्तरसूचने । ग्रहोपुराणमते तु—स्मरेत् । किं तन्, द्यूत । क, मधुस्थाने । कस्मिन् इहैव अस्मिन्नेव स्वाम्युक्ताष्टमूलगुणपक्षे मद्यमासद्युतविरतित्रय पञ्चाणुव्रतानि चाष्टौ मूलगुणान् स्मरेदित्यर्थः । स्मरेदित्यनेन न च सर्वत्र यमनियमादौ भुक्त्यग्रे स्मरणपरेण भवितव्यमिति लक्षयति ॥

सम्प्रति मद्यस्य जन्तुभूयिष्ठतानुवादपुरस्सरमुपयोक्त्वा नृणामुभयलोके बाधकत्वमुपदर्शयन् शब्दश्रवणव्यत्याज्यतामभिधत्ते—

यदेकविन्दोः प्रचरन्ति जीवा-

श्चेत्तत् त्रिलोकीमपि पूरयन्ति ।

यद्विकृवाश्चेमममुं च लोकं

यस्यन्ति तत् कश्यमवश्यमस्येत् ॥ ४ ॥

टीका—अस्येत् त्यजेत् । कोऽसौ, स्वहितैषी । किं तत्, कश्य मद्यः । कथं, अवश्य नियमेन मद्यविरतिव्रत स्वीकुर्यादित्यर्थः । यत् पूरयन्ति

१ मद्यमासमधुत्यागे सहोदुम्बरपञ्चके ।

अष्टावेते गृहस्थाना मुक्ता मूलगुणा श्रुते ॥

( सोमदेव )

२ मद्यमासमधुत्यागे सहाणुव्रतपञ्चकम् ।

अष्टौ मूलगुणानाहु-र्गृहिणा श्रमणोत्तमा ॥

( समन्तभद्र )

३ हिसामग्यस्तेया-दव्रह्मपरिग्रहाच्च बादरभेदान् ।

द्यूतान्मासान्मद्या-द्विरतिर्गृहिणाऽष्ट सन्त्यर्मा मूलगुणाः ॥

४ मनोमोहस्य हेतुत्वा-न्निदानत्वाच्च दुर्गते ।

मद्य सार्द्धं सदा त्याज्य-मिहामुत्र च दोषकृत् ॥

विवेकं सयमो ज्ञानं सत्यं शौचं दया क्षमा ।

मद्यात्प्रकीर्यते सर्वं तृप्या बन्धिकणादिव ॥

भरन्ति । के ते, जीवा । कां, त्रिलोकीमपि समस्तविष्टमपि । कथं, तत् तत् । चे, यदि । प्रचरन्ति सचरन्ति । के, जीवा । कस्मात्, यदेकविन्दो यस्य मद्यस्यैकस्माद् विन्दो पृथक् सकाशात्, तज्जा प्राणिनो यदि विचरन्त्युरि-  
त्यर्थः । यतश्च यम्यन्ति अंशयन्ति श्रेयो, ऽहितं कुर्वन्तीत्यर्थः । के ते, यद्विह्वला येन मद्येन मोहितमतयः । क, लोकः । किंविशिष्ट, ममु, न केवलममु च तज्ज्वलमुत्तरभव च दुःखमयं कुर्वन्तीत्यर्थः ॥ ४ ॥

इदानीं मत्प्रपानस्य द्रव्यभार्याहसानिदानत्वमनुद्य तन्निवृत्तिप्रवृत्तिशीलानां गुणदोषौ दृष्टान्तद्वारेण स्पष्टयन्नाह—

पीते यत्र रसाङ्गजीवनिवहाः क्षिप्रं म्रियन्तेऽखिन्नाः

कामक्रोधभयभ्रममभृतय सावद्यमुद्यन्ति च ।

तन्मद्यं व्रतयन्न धूर्तिलपरास्कन्दीव यात्यापदं

तत्पायी पुनरेकपादिव दुराचारं चरन्मज्जति ॥ ५ ॥

टीका—न याति न प्राप्नोति । कोऽसौ, पुरुषः । कां, आपदं विपदं । किं कुर्वन्, व्रतयन् व्रतं कुर्वन् अमद्यपकुलजातोऽपि देवादिसाक्षिकं निवर्तयन्नित्यर्थः । किं तत्, तत्प्रागुक्तविनिपातप्रायं मद्यम् । क इव, धूर्तिलपरास्कन्दीव धूर्तिलनामा चोरो यथा । तत्पायी पुनर्मद्यपानशीलो मज्जति दुर्गतिदुःखे व्रजति । किं कुर्वन्, चरन् अनुतिष्ठन् । क, दुराचारः अगम्यगमनाभक्ष्यभक्षणापेयपानादिकः । क इव, एकपादिव एकपात्रमपरिव्राजको यथा । यत्र किं, यस्मिन्मद्ये पीते सति । म्रियन्ते विपद्यन्ते । के ते, रसाङ्गजीवनिवहाः रसोऽङ्गं कारणं येषां ते रसाङ्गा रसजा इत्यर्थः, तथा रसस्याङ्गानि कारणानि रसाङ्गानि मद्ये रसजनका इत्यर्थः, रसाङ्गाश्च ते जीवाश्च रसाङ्गजीवास्तेषां निवहा संघाताः । किंवि-

रसजानां च बहुना जीवानां योनिरिष्यते मद्यम् ।

मद्यं भजता तेषां हिंसा सञ्जायतेऽवश्यम् ॥

समुत्पद्य विपद्येद्देहिनोऽनेकशः किल ।

मद्ये भवन्ति कालेन मनोमोहाय देहिनाम् ॥

शिष्टा, अखिला समस्ता । कथ, क्षिप्रं पानानन्तरमेव । तथा उद्यन्ति उत्प-  
द्यन्ते । के ते, कामादयः । क मति, यत्र पीते सति । कथ, सावद्यं पापेन  
निन्दया वा सह । कामो योन्यादौ रिरसा, भ्रमो मिथ्याज्ञान चकारुढस्येव  
शरीरभ्रमण, कामश्च क्रोधश्च भय च भ्रमश्च कामक्रोधभयभ्रमा ते प्रभृतयः  
प्रमुखा येषामभिमानहास्यारतिशोकार्दाना ते ॥ ५ ॥

अथाचारविशुद्धिगर्विताना पिशिताशन गर्ह्यमाण प्राह—

स्थानेऽभन्तु पलं हेतोः स्वतश्चाशुचिकश्मलाः ।

श्वादिलालावदप्यद्युः शुचिम्मन्याः कथं नु तत् ॥६॥

टीका—अभन्तु भक्षयन्तु । के ते, कश्मला जातिकुलाचारमलिना । कि  
तत्, पल मासं । किविशिष्ट, अशुचि । कस्मात्, हेतो शुक्रशोणितलक्षणात्  
कारणात्, न केवल हेतो स्वतश्च स्वभावेन अमेध्यबीजममेध्यस्वभाव  
चेत्यर्थः । कथ, स्थाने युक्त कश्मलाना तथाप्रवृत्त्युपपत्ते । नु अहं । कथमद्यु  
कथ खादेषु गर्ह्यमाहे । अन्याद्य (अनार्य) मेतत् । गर्हं सप्तम्या विधानात् ।  
के ते, शुचिर्मन्या, आचारविशुद्धमात्मान मन्यमाना । कि तत्, पल ।  
किविशिष्ट, श्वादिलालावदपि श्वादीना कुक्करचित्रकश्येनादीना लाला मुखस्त्रावः  
श्वादिलाला मा अस्मिन्नस्तीति श्वादिलालावत्, अथवा श्वादिलालया तुल्यं  
श्वादिलालवत् कुक्करादिलालायुक्त तत्तुल्य वा । अपि विस्मये ॥ ६ ॥

साम्प्रत स्वयमेव पञ्चत्वं प्राप्तस्य पञ्चेन्द्रियस्य मत्स्यादेर्भक्षणमदूषणमुत्प्रे-  
क्षमाणान् प्रत्याह—

हिंस्रः स्वयम्मृतस्यापि स्यादश्नन् वा स्पृशन्पलम् ।

पकापका हि तत्पेक्ष्यो निगोदौघमुत. सदा ॥ ७ ॥

१ भक्षयन्ति पलमस्तचेतना. सप्तधानुमयदेहसम्भवम् ।

यद्वर्दान्ति च शुचित्वमात्मान कि विडम्बनमत पर बुधा ॥

यतो मासशिन पुसो दमो दानं दयार्द्रता ।

सत्यशौचव्रताचारा न स्युर्विद्यादयोऽपि च ॥

टीका—स्यात् भवेत् । कोऽसी, पुमान् । किंविशिष्ट, हिंस्रं द्रव्यहिंसाशीलः । भावहिंसायास्तु मामभक्षणे दर्पकरतरत्वेन वक्ष्यमाणत्वात् । किं कुर्वन्, अभन् खादन्, स्पृशन् वा हस्तादिना संयोजयन् । किं तत्, पल मास । कस्य, स्वय-  
म्भृतस्यापि भोक्तुं प्रयत्नमन्तरेणापि त्यक्तप्राणस्य मत्स्यमहिषादे किं पुनरा-  
न्मना वधितस्येन्यपिशब्दार्थः । कुत इत्याह हि यस्मात् । भवन्ति । का, -स्तत्पेश्य-  
तस्य पलस्य पेडय कोशा । किंविशिष्टा, निगोदौघमुत निगोदानां  
साधारणागजीवानामेकशरीरभोषणमनन्तप्राणिनामोघा सहघातास्तान्  
सुयन्ति जनयन्तीति निगोदौघमुत । किं कदाचिन्नेत्याह—सदा सर्वदा ।  
किंविशिष्टा सन्त्य, पक्षापका पक्षापकाश्चेति विगृह्यैकशेषेण पक्षापका इत्यस्य  
लोपस्तेन पक्षा आमा पच्यमानाश्चेत्यर्थः ॥ ७ ॥

अथ मामस्य प्राणिहिंसातिरेकप्रभवत्वेनेन्द्रियदर्पकरतरत्वेन च भावहिंसा-  
हेतुत्वानुवादपुरस्सरं तद्भक्षणं नरकादिगतिविवर्तननिमित्तत्वेनोपदिशन्नाह—

प्राणिहिंसार्पितं दर्प-मर्पयत्तरसं तराम् ।

रसयित्वा नृशंसं स्व विवर्तयति समृतौ ॥ ८ ॥

टीका—विवर्तयति द्रव्यक्षेत्रकालभावैः परिवर्तयति । कोऽसी, नृशंसः  
क्रूरकर्मकृतः । क, स्व आत्मान् । क, समृतौ ससारे । किं कृत्वा, रसयित्वा  
भास्वाद्य । किं तत्, तरस मास । किंविशिष्टं प्राणिहिंसार्पितं पदेन्द्रियजीव-

१ अनिमानभयजुगुप्सा-हास्यारातिकामशोककोपाद्या ।

हिंसाया पर्याया सर्वेऽपि च नरकसंनिहिता ॥

न विना प्राणिविघातान्मासस्योत्पत्तिरिष्यते यस्मान् ।

मासं भजतस्तस्मान् प्रसरत्यनिवारिता हिंसा ॥

ये भक्षयन्त्यन्यपलं स्वकीयपलपुष्टये ।

त एव घातका यत्र वद को भक्षक विना ॥

मासास्वादनलुब्धस्य देहिनो देहिन प्रति ।

हन्तुं प्रवर्तते बुद्धिः शाकिन्य इव दुर्धियः

२ आमा वा पक्षा वा खादति वा स्पृशति वा पिशितपेशीम् ।

स निहन्ति सततनिचितं पिण्डं बहुजीवकोटीनाम् ॥

आमास्वपि पक्षास्वपि विपच्यमानास्तु मांसपेशीषु ।

सातत्येनोत्पादस्तज्ज्वारानां निगोतानाम् ॥

बधसम्पादितं । किं कुर्वत्, अर्पयत् सम्पादयत् । कं, दर्पं मदावेशं । कथं, तरां  
अतिशयेनेत्यऽवययमिदम् । मृष्टाच्चादिभ्योऽतिशयेन प्राणिवधादुत्पन्नं तद्व-  
र्णकरं चेत्यर्थः ॥ ८ ॥

इदानीं सङ्कल्पिकस्यापि पलभक्षणस्य दोषं तद्विरतिनिष्ठायाश्च गुणमु-  
दाहरणद्वारेण दर्शयति—

भ्रमति पिशिताशनाभिध्यानादपि सौरसेनवत्कुगती ।  
तद्विरतिरतः सुगतिं श्रयति नरश्चण्डवत्खदिरवद्वा ॥ ९ ॥

टीका—भ्रमति परापरविवर्ते पविवर्तयति । कोऽसौ, जीव । का, कुगती  
नरकादिभवग्रहणानि । कस्मात् पिशिताशनाभिध्यानादपि मासभक्षणसङ्कल्पात्,  
किं पुनस्तद्भक्षणमित्यपिशब्दार्थः । किवत्, सौरसेनवत् सौरसेनराज्ञा तुल्यः ।  
तथा श्रयति लभते । कोऽसौ, नर । का, सुगतिं स्वर्गाद्विगतिः । किविशिष्टं सन्,  
तद्विरतिरतः पिशितनिवृत्तावासक्तः । किवत्, चण्डवत् चण्डनामोजयिन्यां  
मातङ्गो यथा । अथवा खदिरवत् खदिरसारो नाम भिल्लराजो यथा ॥ ९ ॥  
अधुना मासं सतां भक्षणीयं प्राण्यङ्गत्वान्मुद्रादिवदित्यनुमानाभिधानग्रहा-  
वशेनामासभक्षणदक्षिणान् प्रत्याह—

प्राण्यङ्गत्वे समेऽप्यन्नं भोज्यं मांसं न धार्मिकैः ।  
भोग्या स्त्रीत्वाविशेषेऽपि जनैर्जायैव नाम्बिका ॥१०॥

टीका—भोज्यं भोक्तव्यं । किं तत्, अन्नं मुद्रादिधान्यं रसरक्तविकारजत्वा-  
भावात् । न तु भोज्यं । किं तत्, मांसं रसरक्तविकारजत्वात् । कै, धार्मिकैः  
धर्ममहिम्नारूपं चरद्भिः । कं सति, प्राण्यङ्गत्वे जीवकायत्वे । किविशिष्टे,

- १ पक्षेन्द्रियस्य कस्यापि वधे तन्मासभक्षणे ।  
यथा हि नरकप्राप्तिर्न तथा धान्यभोजनात् ॥  
धान्यपाके प्राणिबधः परमेकाऽवशिष्यते ।  
गृहिणा देशयमिना स तु नात्यन्तबाधकः ॥  
मांसखादकगतिं विमृशन्तः शस्यभोजनरता इह सन्तः ।  
प्राप्नुवन्ति घुरसम्पदमुच्चैर्जनशासनलुप्तो गृहिणोऽपि ॥

समेऽपि अर्धमांसयोस्तुल्येऽपि, न च प्राणिकायत्वाद्धान्यस्यापि मामत्वमुप-  
कल्प्यं, यो य प्राणिकाय स स माममिति व्याप्तेरभावात् । अन्यथा वृक्षत्वा-  
दशोकादीनामपि निम्बवकल्पनाप्रसङ्गात् । यत् भोग्या अनुभवनीया ।  
काऽसौ, जायैव, न पुनरग्निका माता भोग्या । कैर्जनै लोके । क सति  
स्त्रीत्वाविशेषेऽपि भार्यःमात्रो स्त्रीत्वे तुल्येऽपि ॥ १० ॥

अथ क्रमप्राप्तान्सधुमेवानाह—

मधुकृद्व्रानघानोत्थ मध्वशुन्यपि बिन्दुशः ।

खादन् वध्नात्यय सप्त-ग्रामदाहांदसोऽधिकम् ॥ ११ ॥

टीका—ब्रूनाति आत्मना योजयति । कोऽसौ, पुमान् । किं तत्, अथ पाप ।  
कियत्, अधिकं अतिरिक्त । कस्मान् सप्तग्रामदाहाहस्य ग्रामसप्तकदाहकपातकात् ।  
किं कुर्वन्, खादन् भक्षयन् । किं तत्, मधु क्षौद्र । किमात्मपि बिन्दुश बिन्दु-  
मात्रमपि । किं विशिष्ट, मधुकृता मक्षिक, अमरमशकादीना मधुकरप्राणिना व्रान्त  
सङ्घस्तस्य घातो नाशस्तस्मादुत्था उत्पत्तिरस्य तन्मधुकृद्व्रान्तवातोत्थ । पुन

- १ मांस जीवशरीर जीवशरीर भवेन्न वा मांसम् ।  
यद्वन्निम्बो वृक्षो वृक्षस्तु भवेन्न वा निम्ब ॥  
शुद्ध दुर्य न गोमांस वस्तुर्विचित्र्यमीदृशं ।  
विषघ्न रत्नमाहेय विष च विपदे यत् ॥  
हेय पल पय पेय ममे सन्त्यपि कारणे ।  
विषघ्नोरायुषे पत्र मूल तु मृतय मतम् ॥
- २ ग्रामसप्तकविदारि कृपा तु यता न मधुमक्षिरक्षस ।  
तुल्यमज्जलिजलन कुत्रचि—भिन्नगापातजलं न जायते ॥  
यश्चिरादिघति सरथ कुर्धा-भैक्षिकागणविनाशनरुष्टह ।  
पापकर्मनिषेधनिम्नगा यस्य हन्त करुणा कुतस्तना ॥  
स्वयमेव विगलित यद् गृहीतमथवा बलेन निजगोलान् ।  
तत्रापि भवति हिमा तदाश्रयप्राणिना घातात् ॥
- ३ अनेकजन्तुसङ्घात-निघातनसमुद्भवम् ।  
जगुप्सनीय लालावन्क स्वादर्थत माक्षिकम् ॥  
माक्षिकागर्भसम्भूत-बालाण्डकनिर्पाडनात् ।  
जात मधु कथ सन्त सेवन्ते कललाकृति ॥  
एकैककुसुमकोडादसमापीय मक्षिका ।  
यद्गमन्ति मधुच्छिद्यं तदध्नन्ति न धार्मिका ॥

किविशिष्ट, अशुचि प्राणिनिर्याम्यजन्यन्वान्मक्षिकादिवान्तत्वाच्चापवित्रं म्लेच्छ-  
लालादिसम्पृक्तत्वात् तुच्छं च ॥११॥

अथ क्षौद्रवन्नवनीतस्य दोषभूयिष्ठतया त्याज्यतामुपपत्तिरिति—

मधुवन्नवनीतं च मुञ्चेत्तत्रापि भूरिशः ।

द्विमुहूर्तात्परं शश्वत्संसजन्त्यंगिराशयः ॥१२॥

टीका—मुञ्चेत् व्रतयेत् । कोऽमौ, धार्मिक । किं तत्, नवनीतं च दधि-  
सारमपि । किवत्, मधुवत् क्षौद्रं यथा । यत् समजन्ति सम्मूर्च्छन्ति । के,  
अङ्गिराशयः जीवसवाता । कियन्तो, भूरिशः प्रचुरा । क, तत्रापि न केवल  
मधुनि नवनीतेऽपि । कथं, शश्वत् सदा । कथं, परम्, ऊर्ध्व । कस्मात्, द्विमुहूर्तात्  
मुहूर्तद्वयात् ॥ १२ ॥

अथ पञ्चोदुम्बरभक्षणे द्रव्यभावहिंसादोषमुपपादयति—

पिप्पलोदुम्बरप्लक्ष बटफल्गुफलान्यदन् ।

हन्त्यार्द्राणि त्रसान् शुष्काण्यपि स्व रागयोगतः १३

टीका—हन्ति हिनस्ति । कोऽसौ, पुरुष । कान्, त्रसान् स्थूलसूक्ष्मप्राणि-  
कुलाकुलत्वात्तेषाम् । किं कुर्वन्, अदन् भक्षयन् । कानि, पिप्पलादिफलानि ।

१ यन्मुहूर्तयुगतं परं मदा मूर्च्छति प्रचुरजावगाशिभिः ।

तद्विलिन्ति नवनीतमत्र ये ते प्रजन्ति खलु का गतिं मृता ॥

अतमुहूर्तोत्परतं सुसूक्ष्मा जन्तुगणशयः ।

यत्र मूर्च्छन्ति नाथ तत्रवनीतं विवेकिभिः ॥

२ अश्वत्थोदुम्बरप्लक्ष-न्यम्रोधादिफलेष्वपि ।

प्रत्यक्षाः प्राणिनः स्थूला सूक्ष्माश्चागमगोचराः ॥

संसंख्यजीवव्यपघातवृत्तिभिर्न धावरैरस्ति समममानता ।

अनन्तजीवव्यपरोपकाणामुदुम्बराहारविलोचनेतसाम् ॥

मयोदुम्बरपञ्चकाभिषमधुत्यागा कृपा प्राणिना

नक्तभुक्तिविमुक्तिराप्तविबुद्धिस्तोयं सुबलस्रतम् ।

एतेऽष्टौ प्रगुणा गुणा गणधरैरागारिणा कीर्तिता

एकेनाप्यमुना विना यदि भवेद् भूतो न गेहाश्रयी ॥

फलुरत्र काकोदुम्यरिका । किविशिष्टानि, आर्द्राणि, न केवलमार्द्राणि तान्यदन् स्थूलसूक्ष्मप्राणिनो हन्ति, किं तर्हि, शुष्काण्यपि कालोच्छिन्नत्रसान्यपि । तान्यदन् स्वमात्मानं हन्ति । कस्मात्, रागयोगतः प्रीतिस्मन्बन्धान् । अन्तर्द्विपकत्वादित् मन्वादिष्वपि योज्यम् । तत्रापि रगावतारद्वारेणात्मवानस्योक्तत्वात् ॥ १३ ॥

अथ निशाभोजनागालितजलोपयोगयोर्मध्युपयोगवदोपमयन्वात्परिहारमाह—

रागजीववधापाय-भूयस्त्वात्तद्वदुत्सृजेत् ।

रात्रिभक्तं तथा युज्या-न्न पानीयमगालितम् ॥ १४ ॥

टीका—उत्सृजेद्वर्जयेद्भामिक । किं तत्, रात्रिभक्तं रात्रावन्नप्राशनं । किवत्, तद्वत् मद्यपानादिवत् । कस्मात्, रागेत्यादि, रागश्च जीववधश्च अपायाश्च जलोदरादयस्ते भूयासो दिनभोजनादतिशयेन बहवो यत्र तद्वागजीववधापायभूयस्तस्य भावस्तत्त्व तस्मान् । तथा न युज्यात् नोपयुज्जीत । किं तत्, पानीयजलं पेयत्वात्तैलघृतादि वा सर्वं द्रवद्रव्याकिविशिष्टं, मगालितं वस्त्रादपरिसृतम् ।

साम्प्रतमनस्तमिनभोजिनं सफलं किञ्चिदष्टान्तेन मुग्धजनप्ररोचनार्थं प्रकटयति—

चित्रकूटेऽत्र मातङ्गी यामानस्तमितव्रतात् ।

स्वभर्त्रा मारिता जाता नागश्रीः सागराङ्गजा ॥ १५ ॥

टीका—जाता उत्पन्ना । काऽसौ, मातङ्गी अन्तेवासिनी । किविशिष्टा, सागराङ्गजा सागरवत्तन्त्रेष्ठिपुत्री । किनाम्नी नागश्री । क, चित्रकूटे । किविशिष्टे, ऽत्र एतस्मिन्नेव मालवदेशस्योत्तरस्यादिशि प्रसिद्धे । कस्मात्, यामानस्तमितव्रतात् यामं प्रहरमात्रं पालितादनस्तमितभोजननियमात् । किविशिष्टा सती, मारिता । केन स्वभर्त्रा जागरिकनाम्ना ॥ १५ ॥

एव कृतपरिकर्मणा पाक्षिकश्रावकेण स्थूलहिमादिविरतिरपि यथात्मशक्तिभावनीयेत्युपदेशार्थपाह—

१ अर्कालोकेन विना भुजानं परिहरेत्कथं हिंसाम् ।

अपि बोधितप्रदीपो भोज्यजुषा सूक्ष्मजीवानाम् ॥



स्थूलहिंसानृतस्तेय मैथुनग्रन्थवर्जनम् ।

पापभीरुतयाऽभ्यस्ये-द्वलवीर्यनिगूहक ॥ १६ ॥

टीका—अभ्यसेद्भावयेत् । कोऽसौ, श्रावक । किं नत्, स्पष्टेत्यादि, वक्ष्यमाणलक्षणं स्थूलहिंसादिविरतिरूपमणुवतपञ्चक । कया, पापभीरुतया, न तु राजादिभयेन, ततस्तदभ्यासे कर्मक्षपणाऽनिष्टे । किंविशिष्टं सन्, बलवीर्य-निगूहकं बलमाहारादिजा शक्तिं नैव नैसर्गिकं वीर्यं तयोर्निगूहकस्तदनुसारीत्यर्थः ॥ १६ ॥

एवं हि स्थूलहिंसाविरतिमप्रस्यता वेश्यादाविव द्यूतेऽप्यासक्तिर्न कर्तव्येत्युपदिशति—

द्यूते हिंसानृतस्तेय लोभमायामये सज्जन् ।

कं स्वं क्षिपति नानर्थं वेश्याखेटान्यदारवत् ॥ १७ ॥

टीका—कानर्थं न क्षिपति, सर्वस्मिन्धर्मादिभ्रंशे व्यापारवृत्तीत्यर्थः । कं, स्वं आत्मानं जातिं च । किं कुर्वन्, सजन् गृद्धिं कुर्वन्, कौतुकमात्रेण द्यूत-क्रीडनस्य पाक्षिकेण त्यक्तुमशक्यत्वादेवमुच्यते । कं सजन्, द्यूते । किंविशिष्टे, हिंसा प्राणातिपातः, अनृतमसत्यवचनं, स्तेयं चौर्यं, लोभो गार्ह्यं, माया वञ्चना, ता प्रकृता प्राचुर्येण कृता अस्मिन्निति हिंसादिमये । किंवत्, वेश्यायामाखेटे परदारेषु च यथा । वेश्यादिष्वपि हिंसादिमयत्वादासजतः स्वस्य ज्ञातीनां च पुरुषार्थभ्रंशस्य सुप्रसिद्धत्वात् ॥ १७ ॥

अथ प्रतिपाद्यानुरोधाद्धर्माचार्याणां सूत्राविरोधेन देशनानानात्वोपलम्भा-जगन्तरेणाष्टमूलगुणानुद्दिष्टमाह—

१ सर्वानर्थप्रयत्नं मथनं शौचस्य सद्य मायाया ।

दूरात्परिहर्तव्यं चौर्यासत्यास्पदं द्यूतम् ॥

२ कौपीनं वसनं कदन्नमशनं शय्या धरा पाशुला

जल्पाश्र्वालगिरं कुटुम्बकजनद्रोहं सहाया विटा ।

व्यापारा परवञ्चनानि मुहदश्चौरा महान्तो द्विष

प्रायः सैव दुरोदरव्यसनिनः ससारवासकम् ॥

मद्यपलमधुनिशाशन-

पञ्चफलीविरतिपञ्चकास्तनुती ।

जीवदया जलगालन-

मिति च कचिदष्टमूलगुणाः ॥ १८ ॥

टीका—वर्तन्ते । के, मूलगुणा । कति, अष्ट । क, कचित् शास्त्रे । कथं, मद्येत्यादि, पञ्चफली पञ्चाना फलाना समाहार पिप्पलादिफलपञ्चकमित्यर्थः, तद्विरतिरेक एवात्र मूलगुणः, आस्तनुस्ति त्रिकालदेववन्दना, मद्य च पलं च मधु च निशाशनं च पञ्चफली च ताभ्यः पञ्चभ्यो विरतस्तासा पञ्चकं, तच्चास्तनुतिश्च ते द्वे, जीवदया अनुकम्पा, जलगालन चेति ॥ १८ ॥

प्रकृतमुपसहरन् सार्वकालिकसम्यक्त्वशुद्धिपूर्वकमद्यादिविरतिकृता कृतो-  
पनीतिनां ब्राह्मणक्षत्रियविशा जिनधर्मश्रुत्यधिकारितामाविष्कृतुमाह—

यावज्जीवमिति त्यक्त्वा

महापापानि शुद्धीः ।

जिनधर्मश्रुतेर्योग्य

स्यात्कृतोपनयो द्विजः ॥ १९ ॥

टीका—स्याद्भवेत् । कोऽसौ, द्विजः द्विजातो मातृगर्भे जिनसमयज्ञानगर्भे  
चोत्पादात् द्विजो ब्राह्मणक्षत्रियविशामन्यतमः ‘त्रयो वर्णा द्विजातयः’ इति  
वचनात् । किंविशिष्टः, कृतोपनयः कृतो यथाविद्युपकल्पित उपनयो मौञ्जी-  
बन्धादिलक्षणोपनीतिक्रिया यस्य स तथोक्तः । किंविशिष्टः स्यात्, योग्योऽधि-  
कारी । कस्या, जिनधर्मश्रुतेः वातरागसर्वज्ञोपदिष्टस्य धर्मस्य श्रुतिः श्रवण  
शास्त्रं वा उपासकाभयनादि तस्याः । किं कृत्वा, शुद्धीः सम्यक्त्वविशुद्धि-  
शुद्धिः सन् । त्यक्त्वा । कानि, महापापानि महद्विपुलमनन्तसारकारण पापं  
येभ्यस्तानि मद्यपानार्दानि प्राप्प्रबन्धेनोक्तानि । कथं यावज्जीव जीवितावधि ।  
कथं, इति अनेन प्रकारेण ॥ १९ ॥

१ अष्टावनिष्टदुस्तदुगितायतनान्यमूनि परिबर्ज्यः ।

जिनधर्मदेशनाया भवन्ति पात्राणि शुद्धयिः ॥

सहजामहार्यां चालौकिकी गुणसम्पदमुद्रहता भव्यान् यथासम्भवमगम-  
यन्नाह—

जाता जैनकुले पुरा जिनवृषाभ्यासानुभावाद्वुणै  
र्येऽयत्नोपनतैः स्फुरन्ति सुकृतामग्रेमराः केऽपि ते ।  
येऽप्युत्पद्य कुट्टककुलं विधिवशादीक्षांचिते स्व गुणै-  
र्विद्याशिल्पविमुक्तवृत्तिनि पुनन्त्यन्वीरते तेऽपि तान् ॥

टीका—सन्ति । के ते, केऽपि प्रविरला सम्प्रति बहूनामभावात् । किंवि-  
शिष्टा, अग्रेसरा सम्यक्सहचारिपुण्योदयोन्मुख्या । केषा, सुकृता कृतपु-  
ण्याना । ये कि, ये स्फुरन्ति लोकचित्ते चमत्कारं कुर्वन्ति । कै, गुणै सम्यक्वा-  
दिभि । किंविशिष्टे,—यत्नापेनतैः प्रयत्नमन्तरेण प्राप्तै महजैरित्यर्थ । किंवि-  
शिष्टा सन्तो, जाता उत्पन्ना । क, जैनकुले जिनो देवता येषा ते जैना-  
स्तेषा कुल पर्वपुरपरम्पराप्रभवो वशस्तत्र, जिनोक्तगर्भाधानादिनिर्वाण-  
पर्यन्तक्रियामग्रेसरकारयोग्ये महान्वय इत्यर्थ । कस्मात्, पुरा पूर्वजन्मनि  
जिनवृषम्य सर्वज्ञोक्तधर्मस्याभ्यास असकृद्वृत्तिस्तस्यानुभावो माहात्म्य  
तज्जनितपुण्योदयस्तस्मात् । तथा अन्वीरतेऽनुगच्छन्ति । के, तेऽपि । कान्  
तान् पूर्वोक्तान् जैनकुलजातान्, तत्सदृशा भवन्तीत्यर्थ । ये कि ये पुनन्ति  
पवित्रीकुर्वन्ति । क, स्वमात्मान् । कै, गुणै बध्यमाणतत्त्वार्थप्रतिपत्त्यादिभि ।  
कि कृत्वा, उत्पद्य जनित्वा । क, कुट्टकुलेऽपि मिथ्यादृष्टिवशेऽपि । अपिरत्र  
विस्मये भिन्नक्रम । किंविशिष्टे, दीक्षोचिते दीक्षा व्रताविकरण व्रतोन्मुखस्य  
वृत्तिरिति यावत्, सा चात्रोपासकदीक्षा जिनमुद्रा वा उपनीत्यादिसंस्कारो  
वा । पुन किंविशिष्टे, विद्याशिल्पविमुक्तवृत्तिनि विद्याऽत्राजीवनार्थं गीतादि-  
शास्त्र, शिल्प कारकर्म, ताभ्या विमुक्ता ततोऽन्या वृत्तिर्वार्ता कृष्यादिलक्षणो  
जीवोपायो यत्र तस्मिन् । कस्मात्, विधिवशात् मिथ्यात्वसहचारिपुण्यो-  
दययोगात् ॥ २० ॥

इदानीं ईजातिषु कुलक्रमायातमिथ्याधर्मपरिहारेण विधिवज्जिनोक्तमार्गं  
माश्रित्य स्वाध्यायध्यानबलादशुभकर्माणि निवृत्तं भव्यमभिष्टौति—

तत्त्वार्थं प्रतिपद्य तीर्थकथनादादाय देशव्रत  
तद्दीक्षाग्रधृतापराजितमहामन्त्रोऽस्तदुद्देवतः ।

आङ्ग पूर्वमथार्थसंग्रहमधीत्याधीतशास्त्रान्तरः  
पर्वान्ते प्रतिमासमाधिमुपयन्धन्यो निहन्त्यंहसी ॥

टीका—निहन्ति नाशयति । कोऽसौ, धन्य सुकृती । के, अहसी द्रव्य-  
भावपापे इत्यर्थः । किं कुर्वन्, उपयन् अभ्यस्यन् । कं, प्रतिमासमाधि रात्रि-  
प्रतिमायोगः । क, पर्वान्ते पर्वणां मासि मासि द्वयोरष्टम्योर्द्वयोश्चतुर्दश्याोरन्ते  
अवसाने रात्रावित्यर्थः । किंविशिष्टं सन्, अधीतशास्त्रान्तरं अधीतानि विप-  
ठितानि शास्त्रान्तराणि सौगतादिग्रन्था व्याकरणादीनि च वेनासौ । किं कृत्वा,  
अधीत्य पठित्वा । कम्, अर्थसङ्ग्रह उद्धारग्रन्थमुपश्रुत्य, सूत्रमपि । किंविशिष्टं,  
माङ्ग आचाराङ्गादिद्वादशाङ्गाश्रितं, न केवलमाङ्गं, पौर्वं च चतुर्दशपूर्वगतश्रुता-  
श्रितम् । अथ शब्दोऽत्र चार्थः । किम्भूतो भूत्वा, अस्तदुद्देवतं त्यक्त्वमिध्यादेव-  
तागणः । पुनः किंविशिष्टो भूत्वा, तदित्यादि, तस्य देशव्रतस्य दीक्षा अग्र  
पूर्वं यस्य तत्तद्दीक्षाग्रं उपासकदीक्षापूर्वकं धृतो गुरुमुत्साद्वारितोऽपराजितो  
नाम महान् गणधरदेवादीनां पूज्यो मन्त्रं पञ्चनमस्काराख्यो येन स तद्दीक्षा-  
ग्रधृतापराजितमहामन्त्रः । किं कृत्वा, आसाद्य लब्ध्वा । किं तत् देशव्रतं  
तद्दीक्षामूलगुणाष्टकादिकं । किं कृत्वा, प्रतिपद्य निश्चित्य । क, तत्त्वार्थं जीवा-  
दिकं । कस्मात्, तीर्थकथनात् तीर्थस्य धर्माचार्यस्य गृहस्थाचार्यस्य वा कथ-  
नाद्वाक्यप्रबन्धात् । एता अष्टौ मिध्यादृशो दीक्षान्वयक्रिया क्रमेण सक्षेपाद्-  
त्रोक्ता विस्तरतस्तु ज्ञानप्रदीपिकायामार्यं वा द्रष्टव्या । अत्रार्थोक्तः श्लोको  
यथा—

अर्चतारो वृत्तलाभं स्यान्नैलाभो गर्णेग्रहः ।

पूजाराध्यं पुण्यं यज्ञो दृढचर्योपयोगितर्ता ॥

- १ गुरुर्जनयिता तत्त्व-ज्ञानं गर्भं सुसंस्कृतं ।  
तथा तत्रावतीर्णोऽसौ भव्यात्मा धर्मजन्मना ॥
- २ ततोऽस्य वृत्तलाभः स्यात्तदैव गुरुपादयोः ।  
प्रणतस्य व्रतव्रतं विधानेनोपसेदुषः ॥

- ३ तत कृनोपवासस्य पूजाविधिपुरस्सरम् ।  
 स्थानलाभो भवेदस्य तत्रायमुच्चितो विधिः ॥  
 जिनालये शुचौ रगे पद्ममष्टदल लिखेत् ।  
 विलिखेद्वा जिनास्थान-मण्डल समवृत्तकम् ॥  
 श्लक्ष्णेन पिष्टचूर्णेन सलिलालोडितेन वा ।  
 वर्तेन मण्डलस्येष्ट चन्दनादिद्रवेण वा ॥  
 तस्मिन्नष्टदले पद्मे जैने वाऽऽस्थानमण्डले ।  
 विधिना लिखने तस्मै-विष्ण्वग्विर्चितार्चने ॥  
 जिनाचार्याभिमुख सूरि-विधिनैन निवेशयेत् ।  
 तत्रोपासकदीक्षेय-मिति मूर्ध्नि मुहु स्पृशन ॥  
 पञ्चमुष्टिविवानेन स्पृष्ट्वैनमधिमस्तकम् ।  
 पूतोऽसि दीक्षयेत्युक्त्वा सिद्धशेषं च लम्भयेत् ॥  
 तत पञ्चनमस्कार-पदान्यस्मायुपादिशेत् ।  
 मन्त्रोऽयमखिलात्पापा-न्वा पुनीतादिर्तारयन् ॥  
 कृत्वा विधिमिम पश्चात्पारणाय विसर्जयेत् ।  
 गुरोरेनुग्रहात्सोऽपि सम्प्रीतः स्व गृहं व्रजेत् ॥
- ४ इयन्त कालमज्ञानात्पूजिता स्थ कृतादरम् ।  
 पूज्यास्तित्वदानीमस्माभि-रस्मत्समयदेवता ॥  
 ततोऽपमृषितेनाल-मन्यत्र स्वैरमास्यताम् ।  
 इति प्रकाशमेवैता नीत्वान्यत्र क्वचित्त्यजेत् ॥  
 गणग्रहं स एष स्यात्प्राक्तन देवतागणम् ।  
 विमृज्यार्चयत्, शान्ता देवता समयोचिता ॥
- ५ पूजाराभ्याख्याया ख्याता क्रियाऽस्य स्यादतः परा ।  
 पूजोपवाससम्पत्त्या गृह्यतोऽङ्गार्थसंग्रहम् ॥
- ६ ततोऽन्या पुण्ययज्ञाख्या क्रिया पुण्यानुबन्धिनी ।  
 शृण्वत पूर्वविद्याना-मर्थं सब्रह्मचारिणः ॥
- ७ तदास्य दृढचर्याख्या क्रिया स्वसमयश्रुतम् ।  
 निष्ठाप्य शृण्वतो ग्रन्थान्बाह्यान्न्याश्च काश्चन ॥
- ८ दृढव्रतस्य तस्यान्या क्रिया स्यादुपयोगिता ।  
 पूर्वोपवासपर्यन्ते प्रतिमायैगधारणम् ॥

अथ शूद्रस्याप्याहारादिशुद्धिमतो ब्राह्मणादिवद्धर्मक्रियाकारित्वं यथोचित-  
मनुमन्यमानः प्राह-

शूद्रोऽप्युपस्कराचारः-

वपुश्शुद्ध्याऽस्तु तादृशः ।

जात्या हीनोऽपि कालादि-

लब्धौ ह्यात्माऽस्ति धर्मभाक् ॥२२॥

टीका—अस्तु भवतु । कोऽसौ, शूद्रोऽपि । किंविशिष्ट,—स्तादृशो  
जिनधर्मेऽश्रुतेर्योग्य । किंविशिष्ट सन्, उपस्कर आसनाद्युपकरण,  
आचार मथादिविरति, वपुः शरीर, तेषां त्रयाणां शुद्ध्या पवित्रतया  
विशिष्टः । कुत इत्याह—जात्येत्यादि, हि यस्मादस्ति भवति । कोऽसौ, आत्मा  
जीव । किंविशिष्टो, धर्मभाक् श्रावकधर्माश्रयकः । कस्या सत्त्वा, कालादि-  
लब्धौ कालादीनां कालदेशादीनां लब्धौ धर्माश्रयनयोग्यतायां सत्त्वा ।  
किंविशिष्टोऽपि, हीनो रिक्तोऽल्पो वा, किं पुनस्सूक्ष्मो मध्यमो वेत्यपिशब्दार्थः ।  
कया, जात्या वर्णसम्भूत्या । वर्णलक्षणमार्थं यथा—

जातिगोत्रादिकर्माणि शुक्ल-यानस्व हेतवः ।

येषु ते स्युस्त्रयोवर्णां शेषा शूद्रा प्रकीर्तिता ॥

इत्थमानृशस्यममृषाभाषित्व परस्वनिवृत्तिरिच्छानियमो निषिद्धासु च  
स्त्रीषु ब्रह्मचर्यमिति सर्वसाधारणधर्ममभिधायेदानीमप्ययन यजन दान  
ब्राह्मणक्षत्रियविशा समानो धर्मोऽध्यापनयाजनप्रतिग्रहाश्च ब्राह्मणानामेवेति  
विशेषतस्तद्ब्राह्मणानार्थमुत्तरप्रबन्धमुपक्रममाणो यजनदिविधानाय पाक्षिकं  
तावदेव निबुक्ते—

यजेत देव सेवेत गुरुन्पात्राणि तर्पयेत्

कर्म धर्म्यं यज्ञस्यं च यथालोकं सदा चरेत् ॥ २३ ॥

टीका—यजेत् पूजयेत् । कोऽसौ, श्रावक । क, देव दीध्यते स्तूयते  
इन्द्रादिभिरिति देव परमात्मा तं । तथा सेवेत उपासीत । कोऽसौ, श्रावकः  
कान् गुरुन् धर्माचार्यादीन् । तथा तर्पयेत् प्रीणयेत् । कोऽसौ, श्रावक ।  
कानि, पात्राणि संपूज्यमानमाक्षकारणगुणान् । तथा आचरेत् अनुतिष्ठेत् ।

कोऽसौ, श्रावक । किं तत्, कर्म भूत्वाऽऽश्रितानित्यादिना वक्ष्यमाण ।  
 किंविशिष्ट, धर्म्यं दयाप्रधानत्वाद्धर्मादनपेत, न केवल धर्म्यं यशस्य च धर्म्यं  
 सावदवश्यमाचरणीयं तच्चेत्कीत्यर्थं स्यात्तदा मुतरा भद्रकमित्ययमर्थश्चश-  
 द्वेनाचीयते । अनुक्तसमुच्चये वाऽत्र च तेनायुष्य च कर्म ब्राह्ममुहूर्तोत्थानश-  
 रीरश्चिन्तादन्तधावनादिकमायुर्वेदप्रसिद्धमाचरेदिति लभ्यते । कथं, यथालोक  
 लोकस्यानतिव्रमेण लोकानुसारेणत्यर्थः । यो य आलोक आसोपदेशप्रकाश-  
 स्तेन तेन तत्तत्कर्माचरेदिति ब्राह्मम् । कथं, सदा नित्यम् ॥ २३ ॥

इतोऽष्टादशभिः पथैर्जिनपूजा प्रपञ्चयति—

यथाशक्ति यजेताहं-देवं नित्यमहादिभिः ।

सङ्कल्पतोऽपि तं यष्टा भेकवत्स्वर्महीयते ॥ २४ ॥

टीका—यजेत् । कोऽसौ, श्रावक । क, अहं देव । कथं, यथाशक्ति या या  
 शक्तिस्तया । कै,—नित्यमहादिभिः वक्ष्यमाणैः । यतो महीयते पूज्यो भवति ।  
 कोऽसौ, जीव । किंविशिष्टो, यष्टा ताच्छील्येन साधुत्वेन वा यजमान । क,  
 त अहं देव । कस्मात्सङ्कल्पतोऽपि यजेऽहमहं देवमिति चिन्तनात्, किं पुन  
 कायेन गन्धाक्षतादिभिर्वाचा च विचित्रस्तवैरूपचरन्नित्यपिशद्वार्थः । क  
 महीयतेऽसौ, स्व स्वर्गे महर्द्धिकदेवै स्वामीति मत्वा पूज्यत इत्यर्थः ।  
 किवत्, भेकवत् राजगृहनगरे श्रेष्ठिचरो ददुरो यथा ॥ २४ ॥

अथ नित्यमहमाह—

प्रोक्तो नित्यमहोऽन्वह निजगृहास्तीतेन गन्धादिना  
 पूजा चैत्यगृहेऽर्हतः स्वविभवैश्चैत्यादिनिर्माणम् ।

१ दान पूजा जिनैः शाल मुपवासश्चतुर्विधः ।

श्रावकाणां मतो वर्म ससारारण्यपावकः ॥

आराध्यन्ते जिनेन्द्रा गुरुषु च विनतिर्वार्मिके प्रातिरुखे

पात्रेभ्यो दानमापन्नितजनकृते तच्च कारुण्यबुद्ध्या ।

तत्त्वाभ्यास स्वकीयव्रतरतिरमल दर्शने यत्र पूज्य

तद्गार्हस्थ्यं बुधानांभितरदिह पुनर्दुःखदो मोहपाशः ॥

**भक्त्या ग्रामगृहादिशासनविधादान त्रिसन्ध्याश्रया  
सेवा स्वेऽपि गृहेऽर्चन च यमिनां नित्यप्रदानानुगम् ॥**

टीका—प्रोक्त प्रवचने कथित । कोऽसौ, नित्यमह । कि, पूजा । कस्य, अर्हते । क, चैत्यगृहे । केन, गन्धादिना चन्दनाक्षतपुष्पादिना । किंविशिष्टेन, नीतेन चैत्यालय प्रापितेन । कस्मा, -अजगृहात् । कथ, -मन्वहं दिने दिने । तथा प्रोक्तो नित्यमह । कि तत्, चैत्यादिनिर्माणं चैत्यचैत्यालयादिनिष्पादनं । कस्मात्, स्वविभवात् निजधनविनियोगात् । तथा प्रोक्तो नित्यमह । कि तत्, ग्रामगृहादिशासनविधादान ग्राम सबसयः, गृहं वेदम आदिशङ्खा-  
त्क्षेत्रहृदादिपरिग्रह, ग्रामगृहादे शासनविधया शासनविधानेन दान । कथा, भक्त्या । तथा प्रोक्तो नित्यमह । कि, सेवा आराधना । कस्य, अर्हते । किंविशिष्टा, त्रिसन्ध्याश्रया त्रैकालिकी । क, गृहे । किंविशिष्टे, स्वे निजे, अपिशब्दाच्चैत्यगृहे च । न केवलमर्हत्पूजादिक नित्यमह. प्रोक्त, अर्चनं च पूजा । केषा, यमिना सयताना । किंविशिष्ट, नित्यप्रदानानुगं अहरह प्रकृष्ट-  
दानसम्बन्धि ॥ २५ ॥

अथाष्टान्हिकैन्द्रध्वजौ लक्षयति—

**जिनार्चा क्रियते भव्यै-र्या नन्दीश्वरपर्वणि ।**

**अष्टाह्निकोऽसौ सेन्द्राद्यैः साध्या त्विन्द्रध्वजो महः ॥२६॥**

टीका—प्रोक्त सूरिभि । कोसा, -वसौ मह । किमाख्य, आष्टान्हिक । या कि, या क्रियते । का, -सौ जिनार्चा अर्हत्पूजा । कै, -भव्यैर्भावुकलोकैः सम्भूयकरणज्ञापनार्थं बहुवचन । क, नन्दीश्वरपर्वणि प्रतिवर्षमाषाढकार्तिक-  
फाल्गुनसितपक्षेष्वाष्टम्यादिदिनाष्टके । तथा प्रोक्त । कोऽसौ, इन्द्रध्वजाख्यो मह । काऽसौ, सा जिनार्चा । किंविशिष्टा, साध्या क्रियमाणा । कै, -रिन्द्राद्यैः इन्द्रप्रतीन्द्रसामानिकादिभि । तुर्विशेषे ॥ २६ ॥

अथ महामह निर्दिशति—

**भक्त्या मकुटवद्भैर्या जिनपूना विधीयते ।**

**तदाख्या सर्वतोभद्र-चतुर्मुखमहामहाः ॥ २७ ॥**



टीका—भवन्ति । का,—स्तदाख्या तस्या जिनपूजाया आख्या नामानि । किं किं, सर्वतोभद्र इति, चतुर्मुख इति, महामह इति च तिस्रोऽन्वयार्थाः । तत्र सर्वत्र प्राणिवृन्दे कल्याणकरणात्सर्वतोभद्र, चतुर्मुखमण्डपे विधीयमानत्वाच्चतुर्मुख, अष्टान्हिकापेक्षया गुरुत्वान्महामह । या किं, जिनपूजा विधीयते । कै,—र्म-कुटषडैर्मकुटानि षड्दानि सामान्तादिभिर्वेषा ते मकुटबद्धा मण्डलेश्वरास्तैः । कथा, भक्त्या, न तु चक्रवर्त्यादिभयादिना । पृथेपि कल्पवृक्षवत् केवलमत्र प्रतिनियतजनपदविषय दानादिकम् ॥ २७ ॥

अथ कल्पवृक्षमहमाह—

किमिच्छकेन दानेन जगदाशा प्रपूर्य यः ।

चक्रिभिः क्रियते सोऽर्ह-ग्रजः कल्पद्रुमो मतः ॥ २८ ॥

टीका—मत पूर्वाचार्यैः सम्मत । कोऽसौ, सोऽर्हग्रजः । किमाख्य, कल्पद्रुम कल्पवृक्षनामा । य किं, य क्रियते । कै,—चक्रिभिः सम्राड्भिः । किं कृत्वा, प्रपूर्य प्रकर्षेण पूरयित्वा । काः, जगदाशा लोकाना मनोरथान् । केन, दानेन त्यागेन । किंविशिष्टेन, किमिच्छकेन किमिच्छमाति प्रश्नपूर्वकं याचकेच्छानुरूपं क्रियमाणेन ॥ २८ ॥

सम्प्रति बलिस्नपनादिजिनपूजाविशेषाणां नित्यमहादिष्वेवान्तर्भावमाह—

बलिस्नपननाड्यादि नित्यं नैमित्तिकं च यत् ।

भक्त्या कुर्वन्ति तेष्वेव तद्यथास्व विकल्पयेत् ॥ २९ ॥

टीका—विकल्पयेत् नित्यमहादीनामेव भेदमाचक्षीतं विद्वान् । किं, तत् तत् । केषु, तेष्वेव नित्यमहादिषु । कथं, यथास्व यथायोग्यं । यत्किं, यत्कुर्वन्ति निर्वर्तयन्ति । कै ते, भक्ता भक्तिमन्तः । किं तत्, बलिस्नपननाड्यादि, बलिरूपहार, स्नपनमभिषेक, नाट्य गीतनृत्यवाद्य, आदिशब्दात्प्रतिष्ठारथयाग्राष्टिः । किंविशिष्टं, नित्यं प्रत्यहविधेयं । तथा नैमित्तिकं पर्वकर्तव्यम् ॥ २९ ॥

इदानीं जलादिपूजानां प्रत्येकं फलमालपति—

वार्धारा रजसः शमाय पदयोः सम्यक्प्रयुक्ताहृतः ।

सद्गन्धस्तनुसौरभाय विभवाच्छेदाय सन्त्यक्षता ।

यष्टुः स्रग्दिर्बिजस्रजे चरुमास्वाम्याय दीपस्त्विवेः

धूपो विश्वदृगुत्सवाय फलमिष्टार्थाय चार्घ्याय सः॥३०॥

टीका—भवति । कोऽसौ, चार्धारा वारो जलस्य धारास्तुति । कस्मै, शमाय अनुद्रेकाय । कस्य, रजसः पापस्य ज्ञानदगावरणकर्मणोर्वा । कस्य, यष्टुरात्मन, पूजयितु । किंविशिष्टा सती, प्रयुक्ता सम्पादिता । कयो, पदयोश्चरणयो । कस्य, अर्हतो जिनेन्द्रस्य । कथं, सम्यक् यथोक्त-विधानेन । तथा भवति । कोऽसौ, सद्रन्ध्र श्रीचन्दनद्रव । कस्मै, तनुसौरभाय शरीरसौगन्ध्यनिमित्तम् । कस्य, यष्टु । किंविशिष्ट सन्, अर्हत पदयो मम्यक् प्रयुक्त । तथा सन्ति भवन्ति । के, अक्षता अखण्डतण्डुला । कस्मै, विभवाच्छेदाय विभवस्याणिमादिविभूतेर्देविणस्य वाऽच्छेदो निरन्तरप्रवृत्तिस्तदर्थं । शेष पूर्ववत् । तथा भवति । का,—सौ स्रक् पुष्पमाला । कस्यै, दिविजस्रजे स्वर्गजन्ममन्दारमालार्थं । तथा भवति । कोऽसौ, चरु-नैवेद्यं । कस्मै, उमास्वाम्याय लक्ष्मीपतित्वार्थं । तथा भवति । कोऽसौ, दीप-आरात्तिकं । कस्यै, त्विषे दीप्यर्थं । तथा भवति । कोऽसौ, धूप । किंवि-शिष्ट, अर्हत पदयो सम्यक्प्रयुक्त । कस्मै, विश्वदृगुत्सवाय यष्टु परमसौ-भाग्यार्थं । तथा भवति । किं तत्, फलं बीजपूरादि । कस्मै, इष्टार्थायामिम-तवस्तुप्राप्त्यर्थं । तथा भवति । कोऽसौ, स तत्त्वादर्थं । पुष्पाञ्जलिरित्यर्थं । कस्मै भव,—त्यर्घ्याय पूजाविशेषार्थं । अथवा स इत्यनेन पूर्वोक्त इष्टार्थ एव परामृश्यते तेनायमर्थं कथ्यते । यद्यद्यष्टुरात्मनोऽभिमन वस्तु गीतादिक तेन जिने सम्यक्प्रयुक्ते तत्तद्विशिष्टगीतादिवस्तुनोऽर्घ्याय मूल्याय स्यात्तत्सम्पादय-तीत्यर्थं ॥ ३० ॥

अथ जिनेज्याया सम्यक्प्रयोगविध्युपदेशपुरस्सर लोकोत्तर फलविशेष-माविष्करोति—

चैत्यादौ न्यस्य शुद्धे निरुपरमनिरौपम्यतत्तद्गुणौघ-  
श्रद्धानात्सोऽयमर्हन्निति जिनमनघैस्तद्विधोपाधिसिद्धैः ।

नीराद्यैश्चारुकाव्यस्फुरदनणुगुणग्रामरज्यन्मनोभि-

र्भव्योऽर्चन् हृग्बिशुद्धिं प्रबलयतु यया कल्पते तत्पदाय॥३१॥

टीका—प्रबलयतु प्रबलां प्रकृष्टस्वफलदानसमर्थां करोतु । कोऽसौ, भग्नो भाक्तिकः । का, दृग्विशुद्धिं शङ्कादिदोषरहिततत्त्वश्रद्धान् । किं कुर्वन्, अर्चन् पूजयन् । क, जिनः । कै, नीराद्यैः जलगन्धाक्षतादिभिः । किंविशिष्टै, रत्नैः । इष्टद्वत्त्वाहृद्यत्वस्वान्यभुक्तशेषत्वादिपापहेतुदोषमुक्तैः । पुन किंविशिष्टै, तद्विधोपाधिसिद्धै निष्पापसाधननिष्पन्नैः । पुनरपि किंविशिष्टै, चार्वित्यादि-चारुणि दोषनिरासाद्गुणालङ्कारस्वीकाराच्च सहृदयहृदयावर्जकानि, काव्यानि लोकोत्तरवर्णनारमणीयगद्यपद्यवाक्यानि, अनङ्गुणग्रामा अनङ्गूना महतां गुरुणा गुणाना निसर्गनिर्मलत्वसैरभ्यातिशयादीना ग्रामा सहृवाता, चारु-कान्यै स्फुरन्तो भावुकलोकचित्तेषु चम-कुर्वन्तोऽनङ्गुणग्रामास्तै रउद्यन्ति प्रियमाणानि मनासि येषु तानि तैः । किं कृत्वा अर्चन्, न्यस्य सोऽयमर्ह-ञ्जिति उत्सर्पणावसर्पणतृतीयचतुर्थकालयोर्यश्चतुश्चिह्नवतिशयसमेत समवसू-तावष्टमहाप्रातिहार्यविराजितस्तत्त्वोपदेशेन भग्नलोक पुनीतवान् सोऽर्हञ्जे-वायमिति नामस्थापनाद्द्रव्यभावे स्थापयित्वा । क, जिनः । क, चैत्यादौ चैत्ये प्रतिमायां, आदिशब्देन तदलाभे जिनाकाररहितेऽप्यक्षतादौ । किंविशिष्टै, शुद्धे निर्दोषे रुद्राकाररहिते इत्यर्थः । कस्मा, त्रिरित्यादि, निरुपरमा अविन-श्वरा निरोपम्या असाधारणास्तत्तद्गुणा व्यवहारेण दर्शनविशुद्ध्यादिभावना-प्रमुखकस्याणपञ्चकलक्षणा निश्चयेन चिदचिद्ज्ञेयद्रव्याकारविशेषस्वरूपास्ते धामोघे समूहे श्रद्धान् रुचिरतरोऽनुरागस्तस्मात् । इत्थं ता दृग्विशुद्धिं प्रबलयतु भग्नो यया दृग्विशुद्ध्या प्रबलीकृतया कल्पते सम्प्रगते भग्नः । कस्मै, तत्पदाय तीर्थकरत्वाय । एकस्या अपि दृग्विशुद्धेरुत्कर्षस्य तीर्थकरत्वा-ल्पपुण्यविशेषबन्धहेतुत्वप्रसिद्धेः ॥ ३१ ॥

अधुना व्रतभूषितस्य जिनयष्टुरिष्टफलविशेषमभिधत्ते—

दृक्पूतमपि यष्टार-मर्हतोऽभ्युदयश्रियः ।

श्रयन्त्यहम्पूर्विकया किं पुनर्व्रतभूषितम् ॥ ३२ ॥

टीका—श्रयन्ति आश्रयन्ति । का, अभ्युदयश्रियः पूजार्थांश्चैश्वर्यविशिष्टव-लपरिजनकामभोगसम्पदः । क, यष्टार पूजकः । कस्य, अर्हतः । किंविशिष्टं, दृक्पूतमपि सम्यक्त्वविशुद्धं । अपिर्विस्मये । कया, अहम्पूर्विकया अहं पूर्वमहं पूर्वमित्यहम्पूर्विका तया अहंप्रथमिकया । किंपुन, विंशेवात् श्रयन्ति ।

का, अभ्युदयश्रिय । क अर्हतो यष्टार । किंविशिष्ट, व्रतैर्दशतो हिंसादिविर-  
तिलक्षणैर्भूषितमलंकृतम् ॥ ३२ ॥

जिनपूजान्तरायपरिहारोपायविधिमाह—

यथास्वं दानमानाद्यैः सुखीकृत्य विधर्मणः ।

सधर्मणः स्वसात्कृत्य सिद्ध्यर्थी यजतां जिनम् ॥ ३३ ॥

टीका—यजता पूजयतु । कोऽसौ, सिद्ध्यर्थी जिनपूजासम्पूर्णतां स्वात्मोप-  
लब्धिं वा अभीप्सु । क, जिन । किं कृत्वा, स्वसात्कृत्य स्वाधीनान् कृत्वा ।  
कान्, सधर्मण जिनधर्मभाचितान् । किं कृत्वा, सुखीकृत्य अनुकूलान् कृत्वा ।  
कान्, विधर्मण शिवादिधर्मरतान् सर्वधर्मबाह्यान् वा । कै यथास्व यथा-  
योग्यं । दानमानाद्यै अर्थविनियोगसत्काराभ्युत्थानासनप्रदानादिभिरावर्जनो-  
पायै ॥ ३३ ॥

स्नानापास्तदोषस्यैव गृहस्थस्य स्वयं जिनयजनेऽधिकारित्वमन्यस्य पुनस्त-  
थाविधेनैवान्येन तद्याजन इत्युपदेशार्थमाह—

स्नयारम्भसेवासंक्रिष्टः स्नात्वाऽऽकण्ठमथाशिरः ।

स्वयं यजेताहंत्पादानस्नातोऽन्येन याजयेत् ॥ ३४ ॥

टीका—यजेत् पूजयेत् । कोऽसौ, भक्तिको गृही । कानऽ, हंत्पादान् जिनच-  
रणान् । केन, स्वयमात्मना । किं कृत्वा, स्नात्वा शीघ्रं कृत्वा । कथं, माकण्ठं

१ नित्यं स्नानं गृहस्थस्य देवाचनपरिग्रहे ।

यतेस्तु दुर्जनस्पर्शात्स्नानमन्यद्विगर्हितम् ॥

वातातपादिसस्पृष्टे भूरितोये जलाशये ।

अवगाह्याचरत्स्नानमताऽन्यद्वालितं भजेत् ॥

पादजानुकटिप्रीवा-शिरः पर्यन्तमश्रयम् ।

स्नानं पञ्चविधं ज्ञेयं यथादोषं शरीरिणाम् ॥

ब्रम्हचर्योपपन्नस्य निवृत्ताम्भकर्मणः ।

यद्वा तद्वा भवेत्स्नानमन्यमन्यस्य तु द्वयम् ॥

सर्वारम्भविजृम्भस्य ब्रह्मजिह्वास्य देहिनः ।

अविधायं बहिःशुद्धिं नातोपास्त्याधिकारिता ॥

कण्ठावधि । अथ अथवा । आशिर मस्तकावधि, यथाद्रोष जलेन शुचीभूषे-  
त्यर्थः । किंविशिष्टं सन्, स्यादीति, स्त्रीसेवया कृष्णादिकर्मसेवया च सहिष्ट-  
समन्तात्काये मनसि चोपतप्त, प्रस्वेदतन्द्रालस्यदौर्मनस्यादिदोषवृत्तिकाय-  
मनस्क इत्यर्थः । सोऽस्नात किं कुर्यादित्याह—याजयेत्पूजया सयोजयेत् ।  
कोऽसौ, अस्नातस्तथाविधो गृही । कानऽ, हृत्पादान् । केन, कर्त्रोऽन्येन स्नातेन  
सप्रह्लाचारिसतीर्थ्यसधर्मकादिना ॥ ३४ ॥

चैत्यादिनिर्माणस्य फलविशेषसमर्थनया विधेयतामभिधत्ते—

निर्माण्यं जिनचैत्यतद्गृहमठस्वाध्यायशालादिकं  
श्रद्धाशक्त्यनुरूपमस्ति महते धर्मानुबन्धाय यत् ।  
हिंसारम्भविवर्तिनां हि गृहिणां तत्तादृगालम्बन-  
प्रागल्भीलसदाभिमानिकरसं स्यात्पुण्यचिन्मानसम् ॥

टीका—निर्माण्यं कारापणीयं । किं तत्, तर्जिनचैत्यादि । कै, पाक्षिकभ्रा-  
वकै । किंविशिष्टं, श्रद्धाशक्त्यनुरूपं रूप्या सामर्थ्येन च सहसं । वर्यं  
यदस्ति भवति । कस्यै, धर्मानुबन्धाय धर्मस्यानुबन्धोऽलब्धलाभो लब्धप-  
रिरक्षणं रक्षितवर्धनमित्येवमात्मकस्तस्मै । किंविशिष्टाय, महते विपुलाय ।  
एतेन चैत्यालयादिनिर्माणे सावद्यद्रोषशङ्कानिरस्ता । यदाह तत्पापमपि न  
पाप यत्र महान् धर्मसम्बन्ध इति । हि यस्मात् । स्यात् भवेत् । किं तत्, मानसं  
मनः । किंविशिष्टं, पुण्यचित् पुण्यं सुकृतं चिनोति वर्धयति, अथवा पुण्या  
पवित्रा निर्मला चित् सविचिर्त्यस्य तत्पुण्यचित् । केषां, गृहिणां गृहस्थानां

आप्लुत सम्प्लुत्थान्तः शुचिवासीविभूषितः ।

मौनसयमसम्पन्नं कुर्याद्देवाचनाविधिम् ॥

दन्तधावनशुद्धास्यो मुखवासोवृताननः ।

असञ्जातान्यससर्गं सुधीर्देवानुपाचरेत् ।

१ यद्यप्यारम्भतो हिंसा हिंसाया पापसम्भवः ।

तथाऽप्यत्र कृतारम्भो महत्पुण्यं समश्नुते ॥

निरालम्बनवर्मस्य स्थितिर्यस्मात्तत् सतामः ।

मुक्तिप्रासादसोपानं मासैरुक्तो जिनालयः ॥

किविशिष्टानां, हिसारम्भविवर्तिनां हिसाप्राय आरभ कृष्यादि तत्र विवर्तन्ते विविध परिणमन्तेऽभीक्ष्णमिति तद्विवर्तिनस्तेषां । किविशिष्टं तत्, तदित्यादि, तज्जिनचैत्यचैत्यालयादि तादृक्तीर्थयात्रादि, आलम्बन दृग्विशुद्धयङ्ग, प्रागल्भी प्रौढि, आभिमानिकरस अहङ्कारानुरक्तो हर्ष, तच्च तादृक्च तत्तादृक् तच्च तदालम्बनं च तस्य प्रागल्भी तथा लसन् द्योतमान स्वसवित्तिविषयीभवन् आभिमानिकरसो यस्मिन् तत् तथोक्तम् ॥ ३५ ॥

शास्त्रविदामपि प्राय प्रतिमादर्शनेनैव देवादिसेवापरा मति कुर्वाण कलिकालमपवदते—

धिगदुष्पमाकालरात्रिं यत्र शास्त्रदृशामपि ।

चैत्यालोकादृते न स्यात् प्रायो देवविशा मतिः ॥ ३६ ॥

टीका—धिक् निन्दामीत्यर्थः । का, दुष्पमाकालरात्रि दुष्पमा पञ्चमकाल कालरात्रिर्मरणनिशेव दुर्निवारमोहावहत्वात् । यत्र किं, यस्या न स्यात् । काऽसौ, मतिरन्तःकरणप्रवृत्तिः । किविशिष्टा, देवविशा देव परमात्मान विशत्यनन्यशरणीभूय अयतीति किबन्तादजायतष्टाप् । केषां, शास्त्रदृशामपि श्रुतचक्षुषामपि । कथं, ऋते विना । कस्मात्, चैत्यालोकात् प्रतिमादर्शनात् । कथं, प्रायो बाहुल्येन । केषाञ्चित् ज्ञानवैराग्यपराणां चैत्यदर्शनमन्तरेणापि मनः परमात्मान सश्रयतीति भावः ॥ ३६ ॥

कलौ धर्मस्थितिः सम्यक्चैत्यालयमूलेवेत्यनुशास्ति—

प्रतिष्ठायात्रादिव्यतिकरशुभस्वैरचरण-

स्फुरद्भमोद्धर्षप्रसररसपूरास्तरजसः ।

कथं स्युः सागाराः श्रमणगणधर्माश्रमपद

न यत्राद्वैदं दलितकलिलालाविलसितम् ॥ ३७ ॥

टीका—तत्र नगरादौ कथं स्युः, कथमपि न भवेयुरित्यर्थः । के ते, सागरा गृहस्थाः । किविशिष्टा, प्रतिष्ठेत्यादि, आदिशद् पूजाभिषेकजागरणाद्यर्थः । व्यतिकर, प्रघट्टक, स्वैरं स्वच्छन्द, उद्धर्ष उत्सव, प्रसरश्चिरावस्थायित्व, रस हर्षो जल वा, रज पाप रेणुश्च, प्रतिष्ठायात्रादीनां व्यतिकरे शुभ प्रशस्तं

पुण्यास्त्रवणकारण स्वैर चरण मनोवाङ्मायव्यापारस्तेन स्फुरंश्चासौ धर्मोद्धर्ष-  
स्तस्य प्रसर स एव रसपूरे जलप्रवाहस्तेनास्त स्फाटित रजो येषा ते तथा ।  
कथं स्युस्तत्र । यत्र किं, यत्र न भवति । किं तत्, अर्हद्देह जिनचैत्यालय ।  
किंविशिष्ट, दलित छिन्नं खण्डित कलिनीलाविलसित मठपत्न्यादिदुर्णयो  
निरकुशविजृम्भमाणसङ्केशपरिणामो वा यत्र तदलितकलिनीलाविलसितं ।  
पुन किंविशिष्टं, श्रमणगणधर्माश्रमपद श्रमणस्य यतिसङ्घस्य धर्मार्थ-  
माश्रमपद निवासस्थानम् ॥ ३७ ॥

कलौ वसतिविशेष विना सतामप्यनवस्थितचित्तत्वं दर्शयति—

मनो मठकठेराणां वात्ययेवानवस्थया ।

चेक्षिष्यमाणं नाद्यत्वे क्रमते धर्मकर्मसु ॥ ३८ ॥

टीका—न क्रमते नोत्सहते । किं त,—न्मन । केषा, मठकठेराणां वसति-  
दरिद्राणामरण्यादिवासिना यतीनामित्यर्थः । क, धर्मकर्मसु धर्मार्थासु क्रियासु  
आवश्यकदिषु । कदा, अद्यत्वे अस्मिन् काले । क्रियमाण, चेक्षिष्यमाण भृशं  
पुन पुनर्वा चाल्यमान । कया, अनवस्थया परापररागादिविवर्तनपरिणत्या ।  
कयेव, वात्ययेव वातमण्डल्या तूल्यादियंथा ॥ ३८ ॥

विमर्शस्थान विना महोपाध्यायादीनामपि शास्त्रान्तस्तत्त्वज्ञानदी स्थित्य  
प्रथयति—

विनेयवद्दिनेतृणा-मपि स्वाध्यायशालया ।

विना विमर्शशून्या धीर्दृष्टेऽप्यन्धायतेऽध्वनि ॥ ३९ ॥

टीका—अन्धायते अन्धमिवात्मानमाचरति तत्त्वं न पश्यतीत्यर्थः । काऽसौ,  
धीर्बुद्धिः । केषा, विनेतृणामपि । केषामिव, विनेयवत् उपाध्यायानाम्  
शिष्याणां यथा । क, अध्वनि मार्गे अर्थाच्छास्त्रे नि श्रेयसि वा । किंविशिष्टेऽपि,  
दृष्टेऽपि । अभ्यस्तेऽपि । किंविशिष्टा सती, विमर्शशून्या अन्तस्तत्त्वक्षोदविधुरा ।  
कथं, विना । कया, स्वाध्यायशालया पाठस्थानेन । ततश्चैत्यादिचतुष्टयं  
श्रेयोऽर्थं नियमेन कारयेदिति प्रतिपत्तव्यम् ॥ ३९ ॥

सत्रातुरोपचारस्थानयोरनुकम्प्यप्राण्यनुग्रहद्वया विधापन बह्मरम्भरतानां  
गृहस्थानां जिनपूजार्थं पुष्पवाटिकादिनिर्माणे दोषाभावं च प्रकाशयन्नाह—

सत्रमप्यनुकम्प्यानां सृजेदनुजिघृक्षया ।

चिकित्साशालबहुष्ये-भेज्यायै वाटिकाद्यपि ॥ ४० ॥

टीका—सृजेन्निर्माणयेत्पाक्षिक । किं तत्, सत्रमन्नप्रदानस्थान अपिशद्वा-  
यपा च । किं तत्, चिकित्साशालवत् व्याधिप्रतीकारस्थानं यथा । कया,  
अनुजिघृक्षया उपकर्तुमिच्छया । केपा,—मनुकम्प्यानां कृपाविषयानां क्षुत्तृष्णा-  
नां व्याधितानां च । तथा न दुष्येन्न दुष्टं भवेत् । किं तत्, वाटिकादि  
आदिशब्दाद्व्याधीषण्यति । किमर्थं,—भेज्यायै पूजार्थं । अपिशब्देनानाद-  
रार्थेन विषयसुग्वार्थं कृप्यादिकं कुर्वता यद्यपि धर्मबुद्ध्या वाटिकादिविधाने  
लोके व्यवहारानुरोधादेषो न भवति, तथापि तदकुर्वतामेव क्रयक्रीतेन  
पुष्पादिना तेषामपि जिनपूजयतां महान् गुणो भवतीति ज्ञायते ॥ ४० ॥

निर्व्याजभक्त्या येन केनापि प्रकारेण जिनसेवमानानां समस्तदुःखोच्छेद-  
मितस्तत् समस्तमीहितार्थमप्यति चोपदिशति—

यथाकथञ्चिद्भजतां जिननिर्व्याजचेतसाम् ।

नश्यन्ति सर्वदुःखानि दिशः कामान्दुहन्ति च ॥ ४१ ॥

टीका—नश्यन्ति निवर्तन्ते । कानि, सर्वदुःखानि शरीरमनस्तापा । केपा  
निर्व्याजचेतसा निर्मायमनसा भाक्तिकानामित्यर्थः । किं कुर्वता, भजता सेव-  
मानानां । क, जिनं । यथाकथञ्चिन् येनकेनापि स्नपनपूजास्तवनादिप्रकारेण ।  
तथा दुहन्ति प्रपूरयन्ति । का, दिशः ककुभ । कान्, कामान् मनोरथान् ।  
यद्यत्कामयन्ते जिनयष्टारस्तत्तत्सर्वत्र लभन्ते इत्यर्थः ॥ ४१ ॥

एवं जिनपूजां विधेयतयोपदिश्य तद्वत्सिद्धादिपूजामपि विधेयतयोपदे-  
शमाह—

जिनानिव यजन्सिद्धान्साधून्धर्मं च नन्दति ।

तेऽपि लोकोत्तमास्तद्वच्छरणं मङ्गलं च यत् ॥ ४२ ॥

टीका—नन्दति अन्तरङ्गबहिरङ्गविभूत्या संवर्धते । कोऽसौ, जीव । किं  
कुर्वन्, यजन् पूजयन् । कान्, सिद्धान् मुक्तात्मन्, । तथा साधून् सिद्धिसाध-  
यन्तीत्यन्वर्थनामानुसरणादाचार्योपाध्याययतीन्, न केवलं तान्, धर्मं च व्यव-



हारनिश्चयरूप रत्नप्रब । कानिब, जिनानिब अर्हंतो यथा । कुत इत्याह—यद्यस्मात् । वर्तन्ते । के ते, अपि सिद्धसाधुधर्मा । किंविशिष्टा, लोकोत्तमा लोकेषूत्कृष्टा, तथा शरणमार्तिहरणमपायपरिरक्षणोपाया इत्यर्थ । तथा मङ्गल पापापहा पुण्यप्रदाश्च । किवत्, तद्वत् जिनवत् ॥ ४२ ॥

सकलपूज्यपूजाविधिप्रकाशनेनानुग्राहिकाया सम्यक्श्रुतदेवताया पूजायां सज्जयन्नाह—

यत्प्रसादान्न जातु स्यात् पूज्यपूजाव्यतिक्रमः ।

तां पूजयेज्जगत्पूज्यां स्यात्कारोद्धमरां गिरम् ॥ ४३ ॥

टीका—पूजयेच्छेयोऽर्थी यजेत । का, ता गिर श्रुतदेवता । किंविशिष्टा, स्यात्कारोद्धमरा स्यात्पदप्रयोगेण सर्वथैकान्तवादिभिरजय्या । पुन किंविशिष्टा, जगत्पूज्या विश्वलोकानामर्च्या । यत्प्रसादात् यस्या अनुग्रहात् न स्यात् न भवेत् । कोऽसौ, पूज्यपूजाव्यतिक्रम पूज्यानां अर्हत्सिद्धसाधुधर्माणा पूजायां व्यतिक्रमो यथोक्तविधिलघनं । कथ, जातु कदाचिदपि ॥ ४३ ॥

श्रुतपूजका परमार्थतो जिनपूजका एवेत्युपदिशति—

ये यजन्ते श्रुतं भक्त्या ते यजन्तेऽञ्जसा जिनम् ।

न किञ्चिदन्तरं प्राहु-राप्ता हि श्रुतदेवयोः ॥ ४४ ॥

टीका—यजन्ते पूजयन्ति । के ते, पुमास । क, जिन । केन, अञ्जसा परमार्थेन । ये कि, ये यजन्ते । कि तत्, श्रुत । कया, भक्त्या । हि यस्मात् । न प्राहु न ऋवन्ति । के ते, आप्ता गुरव । कि तत्, अन्तर भेद । कयो, श्रुतदेवयो प्रवचनपरमात्मनो । कीदृश, किञ्चित् यदेव श्रुत स एव देवो य एव च देवस्तदेव श्रुतमित्यर्थ ॥ ४४ ॥

एव देवपूजाविधि सक्षेपेणोपदिश्य साक्षादुपकारकत्वेन गुरुणामुपासने नित्य नियुङ्क्ते—

उपास्या गुरवो नित्य-मप्रमत्तैः शिवार्थिभिः ।

तत्पक्षताक्ष्यर्षक्षान्त-श्वरा विघ्नोरगोत्तरा ॥ ४५ ॥

टीका—उपास्या सेव्या । के ते, गुरव घर्मारोपणार्था प्रयोक्तार । कै, शिवार्थिभिः परमकल्याणकामै । किंविशिष्टै, सन्निरप्रमत्तैः प्रमादरहितैः ।

कथं, नित्यं शब्दत् । यतो भवन्ति । के ते, तत्पक्षताद्वैतपक्षान्तश्चराः तेषां गुरुणां पक्षस्तदायत्ततया वृत्तिः स एव ताद्वैतपक्षो गुरुष्वतत्र तन्त्रान्तर्मध्ये चरन्ति तद्वन्तश्चराः । किंविशिष्टा भवन्ति, विघ्नोरगोत्तराः बिम्बा मक्रमान्-  
मनुष्ठानविषये अन्तरायास्त एवोरगा सर्पा अपकारकत्वात् त्वेभ्य उत्तरा  
परे तद्वृत्तारिणः, धर्मानुष्ठानप्रत्यूहसर्पैर्नाभिभूयन्त इत्यर्थः ॥ ४५ ॥

गुरुपास्तिविधिमाह—

निर्व्याजया मनोवृत्त्या सानुवृत्त्या गुरोर्मनः ।

प्रविश्य राजवच्छश्वद्विनयेनानुरञ्जयेत् ॥ ४६ ॥

टीका—अनुरञ्जयेदात्मनि रक्तं कुर्यात् । कोऽसौ, श्रेयोऽर्थी । किं तन्मन-  
श्चित्तं । कस्य, गुरोराराध्यस्य । केन, विनयेन अभ्युत्थानादिना कायिकेन,  
हितमितादिप्रतिपादनेन वाचनिकेन, शुभचिन्तनादिना चित्तेन च । कथं,  
शब्दत् नित्यं । किं कृत्वा, प्रविश्यान्तश्चरित्वा । किं तत्, गुरोर्मनः । कया,  
मनोवृत्त्या चित्तप्रवृत्त्या । किंविशिष्टया, निर्व्याजया निर्दम्भया । पुनः किं-  
विशिष्टया, सानुवृत्त्या छन्दानुवृत्तिसहितया । कस्येव, राजवत्, राज्ञो यथा  
सेवकवर्गः ॥ ४६ ॥

विनयेनानुरञ्जयेदित्येतदर्थं व्यनक्ति—

पार्श्वे गुरुणां नृपवत्प्रकृत्यभ्यधिका क्रियाः ।

अनिष्टाश्च त्यजेत्सर्वा मनो जातु नु दूषयेत् ॥ ४७ ॥

टीका—त्यजेत् वर्जयेत् उपासकः । का, क्रियाश्चेष्टा । सर्वा, किंविशिष्टा,  
प्रकृत्यभ्यधिका स्वभावादतिरिक्ता वैकारिकी कोपेहास्यविवादादिका । न  
केवलं ता अनिष्टाश्च शास्त्रनिषिद्धाश्च पर्यस्तिकोपाश्रयादिकाः । क, पार्श्वे  
समीपे । केपा, गुरुणा । केपामिव, नृपवत् राज्ञा यथा । तथा न दूषयेत् न  
विकारयेत् । किं तत्, राज्ञामिव गुरुणा मनः । कथं, जातु कदाचिदपि आर्ता-  
वस्थायामर्पात्यर्थः ॥ ४७ ॥

१ निष्ठावनमवष्टम्भ जृम्भण गात्रभञ्जनम् ।

असत्यभाषणं नर्म हास्य पादप्रसारणम् ॥

अभ्याख्यानं क्लृप्नोत करेण कर्ताडनम् ।

विकारमङ्गसंस्कारं वर्जयेद्यतिसन्निधौ ॥

साम्प्रत पात्राणि तर्पयेदित्यादिपूर्वोद्दिष्टानादिविधिप्रपञ्चार्थमाह—

**पात्रागमविधिद्रव्य-देशकालानतिक्रमात् ।**

**दान देय गृहस्थेन तपश्चर्यं च शक्तित ॥ ४८ ॥**

टीका—देय दातव्यं । किं तत्, दान रत्नत्रयानुग्राहक वस्तु । केन, गृहस्थेन । कस्मात्, पात्राद्यनतिक्रमात् यथापात्र यथाऽऽगम यथाविधि यथाद्रव्य यथादेश यथाकाल चेत्यर्थः । तथा चर्यमनुष्ठेय गृहस्थेन । किं तत्, तपोऽनशनादि । कस्मात्, शक्तित निजसामर्थ्यानुसारेण दाननपसी कुर्यादित्यर्थः ॥ ४८ ॥

सम्यग्दृशो नित्यमवश्यतया विधीयमानयोर्दानतपसोरवश्यम्भाविन फलविशेषमाह—

**नियमेनान्वहं किञ्चिच्चलतो वा तपस्यतः ।**

**सन्त्यवश्यं महीयांस परे लोका जिनश्रितः ॥ ४९ ॥**

टीका—अवश्य निश्चित । मन्ति भवन्ति । के ते, लोका । किंविशिष्टा, परे जन्मान्तराणीत्यर्थः । किंविशिष्टा सन्ति, महीयांस इन्द्रादिपदलक्षणा । कस्य, जिनश्रित परमात्मान सेवमानस्य भव्यस्य । किं कुर्वतो, यच्छतो ददत तपस्यतो वा तपश्चरत । किं, किञ्चित् यद्वा तद्वा शास्त्रविहित । केन, नियमेन अवश्यतया । कथं,—मन्वह दिनेदिने ॥ ४९ ॥

यदर्थं यद्दानं कर्तव्यं तत्तदर्थमाह—

**धर्मपात्राण्यनुग्राह्याण्यमुत्र स्वार्थसिद्धये ।**

**कार्यपात्राणि चात्रैव कीर्त्यं त्वौचित्यमाचरेत् ॥ ५० ॥**

टीका—अनुग्राह्याणि उपकार्याणि श्रेयोऽर्थिना । कानि, धर्मपात्राणि रत्नत्रयसाधनपरा नरा । किमर्थं, स्वार्थसिद्धये । क, अमुत्र परलोके स्वर्गादिसुखसम्पत्त्यर्थमित्यर्थः । तथा अनुग्राह्याणि । कानि, कार्यपात्राणि त्रिवर्गसाधनसहाया । कस्यै, अत्रैव जन्मनि स्वार्थसिद्धये पुरुषार्थसम्प्राप्तये । तथा आचरेदनुतिष्ठेत् गृही । किं तत्, औचित्य दानप्रियवचनाभ्यामन्यस्य सन्तोषोत्पादन । कस्यै कीर्त्यं यशोऽर्थम् ॥ ५० ॥

१ वर्यमध्यजघन्याना पात्राणामुपकारकम् ।

दान यथायथ देयं वैयाकृत्यविधानिना ॥

धर्मपासाणां यथागुणं सन्तर्पणीयत्वमाह—

समयिकसाधकसमयद्योतकनैष्ठिकगणाधिपान्धनुयात् ।  
दानादिना यथोत्तरगुणरागात्सद्रुही नित्यम् ॥ ५१ ॥

टीका—समयिको गृही यतिर्वा जिनसमयभित्त, साधैको ज्योतिर्मन्त्र-  
वादादिलोकोपकारकशास्त्रज्ञ, समयद्योतको वादित्वादिना मार्गप्रभावक,  
नैष्ठिकी मूलोत्तरगुणश्लाघ्यतपोऽनुष्ठाननिष्ठ, गणोधिप धर्माचार्यस्तादृग्गृह-  
स्थाचार्यो वा एतान् पञ्च धिनुयात् प्रीणयेत् । कोऽसौ, सद्गृही पाक्षिक-  
आवकस्त्रैवर्णिको वा गृहस्थ । केन, दानादिना दानमानासनसम्भाषणादिना ।  
कस्मात्, यथोत्तरगुणरागात् यो य उत्तर उत्कृष्ट समयिकादीनां मध्ये तस्य  
तस्य गुणेषु प्रीतित, अथवा यो यो यस्योत्कृष्टो गुणस्तत्र तत्र प्रीत्या त  
धिनुयादिति योज्यम् । अत्र श्रमणोपासकेषु मुमुक्षुषु रत्नत्रयानुग्रहबुद्ध्या  
सन्तर्पणं पात्रवत्ति, बुभुक्षुषु च गृहस्थेषु वात्सल्येन यथाहमनुग्रह समान-  
वत्तिरिति विभाग ॥ ५१ ॥

समदत्तिविधानोपदेशार्थमाह—

स्फुरत्येकोऽपि जैनत्व-गुणो यत्र सतां मतः ।  
तत्राप्यजैनैः सत्पात्रैर्द्योत्य स्वद्योतवद्रवौ ॥ ५२ ॥

- १ गृहस्थो वा यतिर्वाऽपि जैन समयमास्थित ।  
यथाकालानुप्राप्त पूजनीय मुदृष्टिभि ॥
- २ ज्योतिर्मन्त्रनिमित्तज्ञ सुप्रज्ञ कायकर्मसु ।  
मान्य समयिभि सम्यक्परोक्षार्थैः++धीः ॥
- ३ दीक्षायात्राप्रतिष्ठाया क्रियास्तद्विरहे कृत ।  
तदर्थं परपृच्छायां कथं च समयोन्नति ॥
- ४ मूलोत्तरगुणश्लाघ्यैस्तपोभिर्निष्ठितास्थिति ।  
साधु साधु भजेत्पूज्य पुण्योपार्जनपण्डितैः ॥
- ५ ज्ञानकाण्डे क्रियाकाण्डे चातुर्वर्ण्यपुरस्सर ।  
सूरिदेव इवाराप्य ससाराग्भितरण्डक ॥

टीका—सोत्य प्रकाश्य प्रभाव्य । कै, सत्पात्रे ज्ञानतपोऽधिकै । किंविशिष्टे,—रज्जौ शिवादिभक्तिग्रहाविष्टे । क, तत्रापि तपोज्ञानरहितेऽपि जैनै । किन्तु, खद्योतवत् खद्योतैरिव । कस्मिन्, रवौ रविसंज्ञिधाने ज्योतिरिङ्गणा यथा निष्प्रभा भवन्ति तथा स्फुरजैनत्वगुणपुस समीपे मिथ्यादृष्टिधार्मिका इत्यर्थ । यत्र कि, यत्र स्फुरति प्रतपति । कोऽसौ, जैनत्वगुण जिन एव देवो मे भवार्णवोत्तारकत्वादित्यभिनिवेशधर्म । किंविशिष्टाऽपि, ज्ञानतपारहित, किं पुनस्तत्सहित इत्यपिशब्दार्थ । किंविशिष्ट, मना मत साधूनामिष्ट ॥ ५२ ॥  
श्रेयोऽर्थिना जैनानुग्रहानुभावमाह—

वरमेकोऽप्युपकृतो जैनो नान्ये सहस्रश ।

दलादिसिद्धान् कोऽन्वेति रससिद्धे प्रसेदुषि ॥ ५३ ॥

टीका—वर भवतु । कोऽसौ, जैन । किंविशिष्ट, उपकृतोऽनुगृहीत । किंविशिष्टोऽपि, एकोऽपि । न वरं, के,—ऽभ्ये अजैना । किंविशिष्टा, उपकृता । कियन्त, सहस्रश सहस्रसंख्या । अत्र दृष्टान्तमाह—को, न कश्चित् । अन्वति अनुवर्तते । कान्, दलादिसिद्धान् दल बीजरहितकृत्रिमसुवर्णादिद्रव्य आविशद्वाह्णोत्कर्षादि तत्र तेन वा सिद्धान् प्रसिद्धान् । क मति, रससिद्धे पारदेन दारिद्र्यव्याधिजरादिनिराकरणशक्त्या प्रतीते पुमि । किंविशिष्टे, प्रसेदुषि प्रसक्ते अनुग्रहोद्यते ॥ ५३ ॥

नामादिनिक्षेपविभक्तानां चतुर्णां जैनानां पात्रत्व यथात्तर विशिनष्टि—

नामत स्थापनातोऽपि जैनः पात्रायते तस्मात् ।

स लभ्यो द्रव्यतो धन्यैर्भावतस्तु महात्मभि ॥ ५४ ॥

टीका—पात्रायते तस्मात् अजेनपात्रेभ्योऽतिशयेन सयुज्यमाननिर्वाणकारण-गुणलक्षणपात्रवदाचरति, सम्यक्त्वसहचारिपुण्यास्त्वकारणत्वात् । कोऽसौ, जैनः । केन, नामत सञ्ज्ञामात्रेण, न पर नाम्ना स्थापनातोऽपि सोऽयं जैन इति कल्पनामात्रेणापि । लभ्य प्राप्य । कोऽसौ, स जैन । केन, द्रव्यतो द्रव्येण आगामिजैनत्वगुणयोग्यत्वेन विशिष्ट । कै, धन्यै पुण्यवद्भि । स एव तु भावतो भावेन जैनत्वगुणयोगेन लभ्य । कै, महात्मभि महाभागै ॥ ५४ ॥

भावजैन प्रति निरुपाधिप्रीतिमतोऽभ्युदयनि श्रेयससम्पद् फलमाह—

प्रतीतजैनत्वगुणेऽनुरज्यन्निर्व्याजमासमृति तद्गुणानाम् ।

धुरि स्फुरन् अभ्युदयैरदृष्टस्तृप्तास्त्रिलोकीतिलकत्वमेति ॥ ५५ ॥

टीका—एति गच्छति । कोऽमौ, गृही । किं कुर्वन्, अनुरज्यन् स्वयमेवानु-  
रागं कुर्वन् । कथं, निर्व्याजं निच्छद्य । क, प्रतीतं प्रसिद्धो जैनत्वगुणो यस्य  
तस्मिन् प्रतीतजैनत्वगुणे । किं, मेति त्रिलोकीनिलकत्व परमपद । किंभूतो  
भूत्वा, तृप्तं वितृष्णांभूत इत्यर्थः । कै, अभ्युदयैराज्ञैश्वर्यादिभिः । किंविशिष्टः  
सन्, अदृष्टोऽकृतमदृष्टं सम्भक्त्यसहचारिपुण्यादययागोत् । किं कुर्वन्, स्फुरन्  
दीप्यन् । क, धुरि अग्रे । केप, तद्गुणानां प्रतीतजैनत्वगुणानां । कथम् आसमृति  
सम्यक् यावत्, भवे भवे जैनानामग्रणीभवंक्रियर्थः ॥ ५५ ॥

गृहस्थाचार्याय तदभावे मध्यमपान्नाय वा कन्यादिदानं पाक्षिकश्चावकस्य  
कतेऽन्यतयोपदिशति—

निस्तारकोत्तमायाथ मध्यमाय सधर्मणे ।

कन्याभूहेमहस्त्यश्व-रथरत्नादि निर्वपेत् ॥ ५६ ॥

टीका—निर्वपेत् दद्यात् गृह्णा । किं तत्, कन्या कुमारी, भूभूमि, हेम  
काञ्चन, हस्तां गज, अश्वो वाजी, रथं स्यन्दन, रत्न वज्रादि, आदिशब्देन  
वस्त्रगृहनगराद्येवजातीयकमन्यदपि त्रिवर्गसाधनाश्रयं वितरेत् । कस्मै, सधर्मणे  
समान आत्मना समो धर्मं क्रियामन्त्रव्रतादिलक्षणो गुणो यस्य तस्मै । किंवि-  
शिष्टाय, निस्तारकोत्तमाय स्वपारार्णवोत्तारकाणां गृहिणा स ये प्रधानाय, न  
केवलं तस्मै तदलाभे च मध्यमाय अनुत्तमाधमाय । अतस्त्वोऽत्र पक्षान्त-  
रसूचनेऽधिकारे वा । अत्र जघन्यविषया समदत्तिं व्याख्याय मध्यमविषयाऽ  
सावधिक्रियते इत्यर्थः । अन्यपक्षया गृहस्थस्य गुणाधिकम्यापि मध्यमपान्न-  
न्वात् ॥ ५६ ॥

सधर्मभ्यः कन्यादिदाने हेतुमाह—

आधानादिक्रियामन्त्र-व्रताद्यच्छेदवाञ्छया ।

प्रदेयानि सधर्मभ्यः कन्यादीनि यथोचितम् ॥ ५७ ॥

टीका—प्रदेयानि प्रकृष्टं कृत्वा दातव्यानि गृहिणा । कानि, कन्यादीनि ।  
केभ्यः, सधर्मभ्यः साधर्मिकेभ्यः । कथं, यथोचितं यो यो यद्दानस्य योग्यस्तस्मै

तस्मै तद्वातम्यमित्यर्थः । कथा, आधानादीत्यादि—आधानं गर्भाधानविधान-  
मादिर्यासां प्रीतिसुप्रीत्यादीनामासोक्तानां क्रियाणां ता आधानादयस्ताश्च ता  
क्रियाश्च कर्माणि गृहस्थानामवश्यकार्याणि, मन्त्राः प्रत्यासत्तेराधानादिक्रिया-  
सम्बन्धिन एवासोक्ता अपराजितमन्त्रो वा, व्रतानि मण्डविरत्यादीनि आदिश-  
द्देहेवपूजापात्रदानादिधर्मकर्माणि तेषामच्छेदं सातत्येन प्रवृत्तिस्तत्र वाम्ना  
आकांक्षा तथा ॥ ५७ ॥

सम्यक्कन्यादानाविधिं तत्फलं चाह—

निर्दोषां सुनिमित्तमूचितशिवां कन्यां वराहैर्गुणैः

स्फूर्जन्तं परिणाय्य धर्म्यविधिना यः सत्करोत्यञ्जसा ।

दम्पत्योः स तयोस्त्रिवर्गघटनात्त्रैवर्गिकेष्वग्रणी-

भूत्वा सत्समयास्तमोहमहिमा कार्ये परेऽप्यूर्जति ॥ ५८ ॥

टीका—यो गृही । अञ्जसा अङ्गापरत्वेन । साधर्मिकं सत्करोति सम्मानयति  
वयोचितवस्त्रादिदानेनोपचरति । किं कृत्वा, परिणाय्य युक्तितो वरणविधान-  
मग्निदेवद्विजसाक्षिकं च पाणिग्रहणं विवाहस्तं कारयित्वा । केन, धर्म्यविधिना  
धर्म्या धर्मादनपेता ब्राह्मप्राजापत्यार्षदेवाश्चत्वारो विवाहास्तेषां यथाहं प्रयो-

१ धर्म्यविवाहविधिरार्षे यथा—

तसोऽस्य गुर्वनुज्ञाना—दिष्टा वैवाहिका क्रिया ।

वैवाहिके कुले कन्या—मुचितां परिणयेष्यत ॥

सिद्धार्चनविधिं सम्य—भिर्बल्यं द्विजसत्तमा ।

कृताभिन्नयसम्पूजां कुर्युस्तत्साक्षिका क्रियाम् ॥

पुण्याश्रमे कवित्सिद्ध—प्रतिमाभिमुखं तयोः ।

दम्पत्योः परया भूत्या कार्यं पाणिग्रहोत्सवः ॥

वेद्यां प्रणीतमग्नीनां त्रयं द्वयमथैककम् ।

ततः प्रदाक्षिणीकृत्य प्रशय्य विनिवेशनम् ॥

पाणिग्रहणदीक्षायां नियुक्तं तद्वधूवरम् ।

आसप्ताहं चरेद्ग्रह—व्रतं देवाभिसाक्षिकम् ॥

( शेषस्त्वग्रपृष्ठे । )

गेण । किं कुर्वन्तं, स्फूर्जन्तं विचारकचेतसि स्फुरन्तं । कै,—गुणैः । किंविशिष्टैः, बरार्हैर्वरयितुयोग्यैः कुलशीलसानाध्यविद्यावित्तसौख्ययोग्यवयोर्वित्तैः । कां परिणाय्य, कन्यां । किंविशिष्टां, निर्दोषां सामुद्रिकशास्त्रोक्तदोषरहितां । पुन किंविशिष्टां, सुनिमित्तसूचितशिषां सुनिमित्तैः सामुद्रिकदूतज्योतिषादि-भविष्यच्छ्रुमाशुभज्ञानोपायैः सूचित प्रकाशित शिव स्वस्य वरस्य च कल्याणं यस्यास्ता । स किमित्याह—ऊर्जति समर्थो भवति । कोऽसौ, स यथाविधि-कन्यादाता । क, कार्येऽवश्यकृत्ये । किंविशिष्टे, परेऽपि पारलौकिके न केवलं लौकिकं इत्यपिशब्दार्थः । किंविशिष्टं सन्, सदित्यादि—सत्समयं जिनप्रवच-नमार्थसङ्गतिर्वा तेनास्तो निराकृतो मोहस्य चारित्रावरणकर्मणो महिमा मुख्यं येन स तथोक्तः । किं कृत्वा, भूत्वा । किम्भूतो,—ऽप्रणी प्रधानं । केतु मध्ये, त्रैवर्गिकेषु धर्मार्थकामानाचरत्सु । कस्मात् त्रिवर्गघटनात् धर्मार्थकामसम्पा-दनात् । कयो,—स्तयो स्वकन्यातद्वरलक्षणयोर्व्यत्योर्जायापत्योः ॥ ५८ ॥

सत्कन्याप्रदातु साधर्मिकोपकारकरणद्वारेण महान्तं सुकृतलाभमवभासय,  
आह—

क्रान्त्वा स्वस्योचिता भूमिं तीर्थभूमाविहृत्य च ।  
स्वगृहं प्रविशेद्भूत्या परया तद्वध्वरम् ॥  
विमुक्तकंकणं पश्चात्स्वगृहे शयनीयकम् ।  
अधिशय्य यथाकालं भोगाङ्गैरुपलालितम् ॥  
सन्तानार्थमृतावेव कामसेवां मिथो भजेत् ।  
शक्तिकालव्यपेक्षोऽयं क्रमांश्शक्तेष्वतोऽन्यथा ॥  
१-२ द्वौ हि धर्मौ गृहस्थानां लौकिकः पारलौकिकः ।  
लोकाश्रयो भवेदाद्य परं स्यादागमाश्रयः ॥  
सर्व एव हि जैनानां प्रमाणं लौकिको विधिः ।  
यत्र सम्यक्त्वहानिर्न यत्र न व्रतदूषणम् ॥  
स्वजात्यैव विशुद्धानां वर्णानामिह रत्नवत् ।  
तत्क्रियाविनियोगाय जैनागमविधिः परम् ॥  
यद्भवभ्रान्तिनिर्मुक्ति-हेतुर्धास्तत्र दुर्लभा ।  
ससारव्यवहारे तु स्वतः सिद्धे वृथाऽऽगमः ॥



सत्कन्यां ददता दत्त सत्रिवर्गो गृहाश्रमः ।

गृह हि गृहिणीमाहु-र्न कुड्यकटसहतिम् ॥ ५९ ॥

टीका—दत्तो वित्तीर्णं सगृहिणा साधर्मिकाय । कोऽसौ, गृहाश्रम गृहे आश्रमो धर्मानुष्ठानं गृहमेव वाऽश्रमस्तप स्थान । किं कुर्वता, ददता । का, सत्कन्या सती प्रशस्ता कालीन्यादिगुणोपेता सामुद्रिकोक्तदोषरहिता च कन्या कुमारी सत्कन्या ता । किंविशिष्टो गृहाश्रमो दत्त, सत्रिवर्गो धर्मार्थकामानां सद्गृहिणीमूलत्वात् । तथाहि—धर्मः स्वदारसन्तोषाद्यात्मकसयमलक्षणो देवादिपरिचरणस्वरूप सत्याश्रदानादिस्वभावश्च, अर्थो वैश्यादिव्यसनव्यावर्तनं न निष्प्रत्यूहमर्थस्योपाज्जेनादुपाजितस्य च रक्षणाद्रक्षितस्य च वर्धनाद्यथाभाग्य ग्रामसुवर्णादिसम्पत्तिः, 'सकलपरमणीयस्य प्रीतिसम्भोगशोभिनो रुचिरस्याभिलाषस्य नाम काम' इति स्मृतिरिति वचनात् कामश्च यथेष्टमाभिमानीकरसानुविद्धमर्वेन्द्रियप्रीतिहेतु कुलाङ्गनामङ्गिना सुप्रतीत । हि यस्मान् । आहु भुवन्ति विद्वांसः । किं, गृह । का, गृहिणी कुलपत्नी । न आहु । किं तत्, गृह । कुड्यकटसहति भित्तवशादिच्छादनमङ्घातम् ॥ ५९ ॥

कुलस्त्रीपरिग्रहं लोकद्वयाभिमतफलसम्पादकत्वात् त्रैवर्गिकस्य विधेयतयोपविशति—

धर्मसन्ततिमाङ्गिष्ठां रतिं वृत्तकुलोन्नतिम् ।

देवादिसत्कृतिं चेच्छन्सत्कन्यां यत्नतो वहेत् ॥ ६० ॥

टीका—वहेत् परिणयेत् । कोऽसौ, श्रावक । का, सत्कन्या सती प्रशस्ता सतश्च सज्जनस्य कन्या सत्कन्या ता । कस्मात् यत्नतः प्रयत्नेन तत्परतया । किं कुर्वन्, इच्छन् आकाक्षन् । किं किं, धर्मसन्तति धर्मार्थो सन्ततिरपत्यानि अथवा धर्मस्य सन्ततिरविच्छेदो धर्मसन्ततिस्ता, तथा अङ्गिष्ठामनुपहता रतिः सम्भोगः, तथा वृत्तकुलोन्नति वृत्तस्याचारस्य कुलस्य च वशस्य गृहस्य वा उन्नतिरुन्नतिस्ता, तथा देवादिसत्कृति देवद्विजातिधिबान्धवसत्कारम् ॥ ६० ॥

दुष्कलत्रस्याकलत्रस्य वा पात्रस्य भूम्यादिदानाच्च कश्चिदुपकार स्यादित्यमुमर्थमवश्यं सत्कन्याविनियोगेन सधर्माणमनुगृह्णीयादिति विधिव्यवस्थानार्थमर्थान्तरन्यासेन समर्थयते—

सुकलत्रं विना पात्रे भूहेमादिव्ययो वृथा ।

कीटैर्दण्ड्यमानेऽन्तः कोऽम्बुमेकाद्द्रुमे गुणः ॥ ६१ ॥

टीका—भवति । कोऽसौ, भूहेमादिव्यय भूमिसुवर्णादिदान । कथम्भूतो, वृथा व्यर्थः । क, पात्रे सयुज्यमानमोक्षकारणगुणे गृहिणि । कथ, विना । किं तत्, सुकलत्रं सत्पत्नी । अत्र दृष्टान्तमाह—को भवति, न कश्चित् । कोऽसौ, गुण उपकार । कस्मात्, अम्बुसेकान् जलसेचनात् । क, द्रुमे वृक्षे । किं क्रियमाणे, दण्ड्यमाने गार्हितं भक्ष्यमाणे । कै, कीटैः घृणैः । क, अन्तर्मध्ये ।

विषयसुखोपभोगेनैव चारित्रमोहादयोद्रेकस्य शक्यप्रतीकारत्वात्तद्वारेणैव तस्मादपवर्त्यात्मानमिव साधर्मिकमपि विषयेभ्यो व्युपरमयेदित्युपदेशार्थमाह—

विषयेषु सुखभ्रान्ति कर्माभिमुखपाकजाम् ।

छित्वा तदुपभोगेन न्याजयेत्तान्स्ववत्परम् ॥ ६२ ॥

टीका—न्याजयेद्विमोचयेत् । कोऽसौ, मदगृही । क, परं कन्यादिदानेन विपर्ययक्रियमाणं साधर्मिकं । कान् तान्, सुकलत्रादिविषयान् । किं वन्, स्ववत् आत्मानं यथा । किं कृत्वा, छित्वा प्रशमय्य । का, सुखभ्रान्तिं सुखयन्तीति सुखा सुखहेतव इमे सुखं वेति विपर्यासमिति । केषु, विषयेषु । किंविशिष्टा, कर्माभिमुखपाकजा कर्मणश्चारित्रमोहस्याभिमुखो निजफलदानोद्यत पाकौ रसः कर्माभिमुखपाकस्तस्मात् जाता । छित्वा प्रशमय्य । कां, सुखभ्रान्तिं । केन, तदुपभोगेन विषयानुभवनेन ॥ ६२ ॥

दुष्पमाकालवशात्प्रायेण पुरुषाणामाचारविप्लवदर्शनाद्विचिकित्साकुलितचित्तस्य दातुं सौचित्यविधानार्थं चतुरं श्लोकानाह—

दैवाल्लब्धं धनं प्राणैः सहावश्यविनाशि च ।

बहुधा विनियुज्ज्ञानः सुधीः समयिकान्क्षिपेत् ॥ ६३ ॥

टीका—क्षिपेत् विगिमान् सम्भाषणमात्रस्याप्ययोग्यानित्याद्यवर्णवादेन तिरस्कुर्यादिति काका न क्षिपेदिति प्रतिषेधे पर्यवस्यति । कोऽसौ, सुधीः श्रेयोऽर्थी गृही । कान्, समयिकान् समयाश्रितान् गृहस्थान् यतीन् वा । किं कुर्वाणो, विनियुज्ज्ञानो व्यवमानः । किं तत्, धनं । कतिधा, बहुधा बहुभि

प्रकारैः लज्जाभयपक्षपातादिभिः । किंविशिष्टं धनं, लब्धं प्राप्त । कस्मात्, वैवात्युण्योदयाच्च पुरुषकारात्, तस्य ससारे गौणत्वात् । किंविशिष्टं, अवश्यं-  
विनाशि नियमेन गत्वरं । कथं, सह । कै, प्राणैः ॥ ६३ ॥

किं तर्हि कुर्यादित्याह—

**विन्यस्यैदंयुगीनेषु प्रतिमासु जिनानिव ।**

**भक्त्या पूर्वमुनीनर्चेत्कुत श्रेयोऽतिचर्चिनाम् ॥ ६४ ॥**

टीका—अर्चेत् पूजयेत् । कोऽसौ, सद्गृही । कान्, पूर्वमुनीन् प्राक्तनसा-  
धून् । कथा, भक्त्या । किं कृत्वा, विन्यस्य नामादिविधिना निक्षिप्य । केषु,  
ऐदंयुगीनेषु अस्मिन् युगे साधुषु । कास्त्विव कान्, प्रतिमासु जिनानिव प्रति-  
बिम्बेष्वर्हतो यथा । यत कुतो भवति, न कुतश्चित् । किं तत्, श्रेय पुण्यं ।  
केषाम्, अतिचर्चिनाम् अतिमात्र क्षोदकाराणाम् ॥ ६४ ॥

- १ भुक्तिमात्रप्रदाने तु का परीक्षा तपस्विनाम् ।  
ते सन्त सन्त्वसन्तो वा शूद्रो दानेन शुध्यति ॥  
सर्वारम्भप्रवृत्ताना गृहस्थाना धनव्यय ।  
बहुधाऽस्ति ततोऽत्यर्थं न कर्तव्या विचारणा ॥  
यथा यथा विशिष्यन्ते तपोज्ञानादिभिर्गुणैः  
तथा तथाऽधिक पूज्या मुनयो गृहमेधिभिः ॥  
दैवाल्लब्धं धनं धन्यैर्वत्सव्य समयाश्रिते ।  
एको मुनिर्भवेच्छ्रियो न लभ्यो वा यथागमम् ॥  
उच्चावचजनप्राय समयोऽयं जिनशिनाम् ।  
नैकस्मिन्पुरुषे तिष्ठे-देकस्तम्भ इवालय ॥  
ते नामस्थापनाद्भव्य-भावन्यासैश्चतुर्विधा ।  
भवन्ति मनुजः सर्वे दानमानादिकर्मसु ॥  
उत्तरोत्तरभावेन विधिस्तेषु विशिष्यते ।  
पुण्यार्जने गृहस्थाना जिनप्रतिकृतिष्विव ॥  
काले कलौ चले चित्ते देहे चात्रादिकोटके ।  
एतच्चित्रं यदथापि जिनरूपधरा नराः ॥

पुनस्तदर्थसमर्थनार्थमाह—

भावो हि पुण्याय मतः शुभः पापाय चाशुभः ।

तदुच्यन्तमतो रक्षेद्धीरः समयभक्तिः ॥ ६५ ॥

टीका—हि यस्मात् । पुनरिष्ट । कोऽसौ, भाव परिणाम । कस्मै, पुण्याय सुकृतनिमित्त । किंविशिष्टः, शुभ प्रशस्त । तथा मतः । कोऽसौ, भाव । किंविशिष्टो,—ऽशुभोऽप्रशस्त । कस्मै, पापाय पातकनिमित्त । यत एवमत एतस्मात्कारणात् । रक्षेद्विचारयेत् । कोऽसौ, धीरोऽविकारप्रकृति । के तं, भाव । किं कुर्वन्त, दुष्यन्त विकुर्वाणं । कस्मात्, समयभक्ति जिन-शासन कलौ धारयन्तोऽमी अतो जिनवन्मान्या इत्यनुरागबुद्ध्या ॥ ५६ ॥

ज्ञानतपसो पृथक् समुदितयोश्च तद्वता च पूज्यत्वे युक्तिमाह—

ज्ञानमर्च्य तपोऽङ्गत्वा-स्तपोऽर्च्यं तत्परत्वतः ।

द्वयमर्च्यं शिवाङ्गत्वात्तद्वन्तोऽर्च्या यथागुणम् ॥ ६६ ॥

टीका—अर्च्यं पूज्य गृहिणां । किं तत्, ज्ञानं साधकस्थं दीक्षायात्राप्रति-ष्ठाद्युपयोगि । कुत,—स्तपोऽङ्गत्वाद्गणनादितपोनिमित्तत्वात् । तथा अर्च्यं । किं तत्, तपो नैष्ठिकस्थं । कस्मात्,—त्परत्वत ज्ञानातिशयहेतुत्वात् ज्ञानं परमुत्कृष्टं यस्मादिति व्युत्पत्त्याश्रयणात् । तथा अर्च्यं । किं तत्, द्वय ज्ञानतपोयुगलं गणाधिपस्थ । कस्मात्, शिवाङ्गत्वान्मोक्षकारणत्वात् । तथा अर्च्या । के ते, तद्वन्तो ज्ञानिनस्तपस्विभो ज्ञानतपोयुक्ताश्च । कर्तव्यं, यथागुण यो यो गुणो यस्योऽधिकस्तेन तेन तं तं विशेषेण पूजयेदित्यर्थः ॥ ६६ ॥

अथ मिथ्यादृष्टेः सुपात्रेणैवाश्रयदानादुत्पन्नस्य पुण्यस्य फलविशेषमपात्रे चार्थविनियोगस्य वैयर्थ्यं प्रतिपादयितुमाह—

न्यग्मध्योत्तमकुत्स्यभोगजगतीशुक्तावशेषादृषा-

त्तादृक्पात्रवितीर्णशुक्तिरसुदृग्देवो यथास्वं भवेत् ।

यथा पूज्यं जिनेन्द्राणां रूपं लेपादिनिर्मितम् ।

तथा पूर्वमुनिच्छाया पूज्या सम्प्रति संयताः ॥

( पूर्वपृष्ठादागता । )

सदृष्टिस्तु सुपात्रदानसुकृतोद्रेकात्सुभुक्तोत्तम-

स्वभूमर्त्यपदोऽश्रुते शिवपद व्यर्थस्त्वपात्रे व्यय ॥६७॥

टीका—भवेत् जायेत् । कोऽसौ, असुदक्षिध्यादृष्टिर्जीव । किं भवेत्, देव सुर । कथं, यथास्व यद्यत्स्वमात्मीय दान तत्तदनतिक्रमेणेत्यर्थ । किंविशिष्टं मन्, तादृक्पात्रविनिर्णयभुक्ति तादृग्न्यो न्यग्मध्योत्तमकुत्सितेभ्य पात्रेभ्यो वितर्णो दत्ता भुक्तिराहारो येन स तथोक्त । कम्माद्भवेत्, वृषात् पुण्यविशेषात् । किंविशिष्टात्, न्यागित्यादि,—न्यक् जघन्य एकपल्योपमभोग्यत्वात्, उत्तमस्त्रिपल्योपमभोग्यत्वात्, कुत्स्य सुम्वादुम्बुपुष्पफलाशनवृत्ति-त्वादेकोरुकादिदेहयोगाच्च । न्यक्च मध्यमश्च उत्तमश्च कुत्स्यश्च न्यग्मध्योत्तम-कुत्स्यस्ते च ते भोगाश्च न्यग्मध्यात्तमकुत्स्यभोगास्तैरुपलक्षिता जगत्यो भूमयो जघन्यभोगभूमिर्मध्यमभोगभूमिरुत्तमभोगभूमि कुभोगभूमिश्चेति चतस्रस्तासु भुक्ता कल्पवृक्षादिमम्पादितेष्टविषयोपभोगमुखेन निजीर्णश्वासा ववशेषश्चोद्धृतो यो वृषस्तस्मात् । तत्र मिध्यादृष्टिर्जघन्यपात्राय सुदृष्टिलक्षणा-याहारदानं दत्त्वा जघन्यभोगभूमौ, मध्यमपात्राय सम्यक्त्वाणुव्रतपवित्राय मध्यभोगभूमौ, उत्तमपात्राय सम्यग्दर्शनमहाव्रतभूषिताय चोत्तमभोगभूमौ, निरातङ्गभोगान् भुक्त्वा स्वायु क्षये यथायोग्य गच्छेत् । तत्तत्पात्रसंज्ञिधाना-त्तथाविधशुभपरिणामविशेषोपपत्त्या तादृक्पुण्यप्रचयानुभावात् । स एव च कुपात्राय सम्यक्त्वरहितव्रततपोयुक्तायाहारं दत्त्वा कुभोगभूमौ निर्भूषाविवस्त्र-गुहावृक्षमूलनिवास्येकोरुकादिशरीरो भूत्वा स्वममानपत्न्या सह यथास्व निराबाधतया भोगं भुक्त्वा पल्योपममात्रस्वायु क्षये मृत्वा स्वर्गे वाहनदेवो ज्योतिष्को वा भ्यन्तरो वा भवनवासी वा भूत्वा गीर्घं दुर्गतिदुःखानि भुञ्जन् संसरति । किं च ये भोगभूमिपुये च मानुषोत्तरपर्वताद्बहिः प्राक्च स्ययम्प्रभ-पर्वतात्तिर्यञ्चो ये च म्लेच्छराजगजतुरगादयो वेद्यादयो वा नीचात्मानो

पात्रापात्रलक्षणं यथा—

१—२ उत्कृष्टपात्रमनगरमणुव्रतादय

मध्य व्रतने रहितं सुदृशं जघन्यम् ।

निर्दर्शनं व्रतनिकाययुतं कुपात्रं

युग्मोज्जितं नरमपात्रमिदं हि विद्धि ॥

भोगभाजो दृश्यन्ते ते सर्वे कृपात्रदानतो यथापरिणाममुत्पन्नेन मिथ्यात्व-  
सहचारिणा पुण्येन तथा स्युरिति निर्णयः । अश्रुते प्राप्नोति । कोऽसौ,  
सदृष्टि सम्यक्त्वविशुद्धो जीव । तुर्विशेषे । कि, शिवपद । किंभूतो भूत्वा,  
सुष्ठु यथेष्ट भुक्तानि उत्तमानि महर्दिकानि स्वर्भुवा कल्पापपन्नदेवाना  
मर्त्याना च चक्रवर्त्यादीनां पदानि येन स सुभुक्तोत्तमस्वर्भूमत्यपद । कस्मात्-  
सुदान्नदानसुकृतोद्रेकात् सुपात्राय महानपोधनाय त्रिविधपात्राय वा दान  
मनुग्रहार्थं स्वस्यातिसर्गस्तस्माज्जात सुकृत पुण्य तस्योद्रेकादुदयात् । भवेत् ।  
कोऽसौ, व्यय अर्थविनियोग । क, अपात्र' सम्यक्त्वत्रतरहितप्राणिनि ।  
किंविशिष्टो, व्यर्थो विपरीतफलो निःफलो वा ॥ ६७ ॥

इदानीं पात्रदानपुण्योदयफलभाजा भोगभूमिजाना जन्मप्रभृति सप्ताह-  
सप्तकभाविनीरवस्था निर्देष्टुमाह—

उत्तमपत्तं साहू मज्जमपत्तं च सावया भणिया ।  
अविरदमम्माइत्ता जहण्णपत्तं मुण्येयव्यम ॥  
मिथ्यात्वप्रस्ताचितेषु चारित्र्या + + भागिषु ।  
दाषाथेव भवेद्दानं पय पानार्मिवाहिषु ॥  
काम्प्यादयवैचित्यन्तपा किञ्चिद्दिशन्नपि ।  
दिशेदुदभतमेवान्नं गृहे भुक्तिं न काम्येन ॥  
सत्पारादिषुवावेषा दशनं दक्षितं भवेत् ।  
यथा विशुद्धमायम्बु विषभाजनसगमात् ॥  
पात्राय विविना दत्त्वा दानं मृत्वा नमाधिना ।  
अच्युतान्तेषु कर्तव्येषु जायन्ते शुद्धदृष्टयः ॥  
ज्ञात्वा वर्मप्रसादेन तत्र प्रभवमात्मनः ।  
पूजयन्ति जिनाचार्यास्त भक्त्या वर्मस्य वृद्धये ॥  
१-अपात्रदानतः किञ्चित् फलं पापतः परम् ।  
लभ्यते हि फलं खेदो बालुकापुञ्जपेषणे ॥  
अपात्राय धनं दत्ते यो हित्वा पात्रमुत्तमम् ।  
साधुं विहाय चौराय तदर्पयति स स्फुटम् ॥

सप्तोत्तानशया लिहन्ति दिवसान्स्वांगुष्ठमार्यास्ततः ।  
 कौ रिङ्गन्ति ततः पदैः कलगिरो यान्ति स्वलङ्घिस्ततः ।  
 स्थेयोभिश्च ततः कलागुणभृतस्तारुण्यभोगोद्रता ।  
 सप्ताहेन ततो भवन्ति सुदृगादानेऽपि योग्यास्ततः ॥६८॥

टीका—लिहन्ति आस्वादयन्ति । के, आर्याः । भोगभूमिजमनुजा । क, स्वांगुष्ठ । कान्, दिवसान् । कति, सप्त जन्मानन्तरं सप्ताहमित्थं । किंवि-  
 शिष्टा सन्तः, उत्तानशया उत्तानमनधोमुख शेरते । ततः प्रथमसप्ताहानन्तरं  
 रिङ्गन्ति पदभ्यां सर्पन्ति । के, आर्या । कस्या, कौ भूमौ । कान्, सप्तदिव-  
 सान् । ततो द्वितीयसप्ताहानन्तरं यान्ति सञ्चरन्ति । के, आर्या । कस्यां,  
 कौ । कै, पदैः पादन्यासैः । कि कुर्वन्ति, स्वलङ्घिर्व्रततपतन्नि । किंवि-  
 शिष्टा सन्ति, कलगिरो मनोहरवाचः । ततस्तृतीयसप्ताहानन्तरमार्या सप्ता-  
 हेन सप्तभिर्दिनैः स्थेयोभिः स्थिरतरैः पदैः यान्ति गच्छन्ति । कस्यां, कौ  
 पृथिव्या । ततश्चतुर्थसप्ताहानन्तरमार्या सप्ताहेन सप्तभिर्दिनैः कलगीतादि-  
 गुणोच्च लावण्यादीन् विभ्रतो भवन्ति । ततः पञ्चमसप्ताहानन्तरं सप्ताहेनार्या  
 तारुण्यभोगोद्रता उदितोदितवैषणा अविच्छिन्नमद्यादीष्टविषयाश्च भवन्ति ।  
 ततः षष्ठसप्ताहानन्तरं सप्ताहेनार्या योग्या भवन्ति । क, सुदृगादाने सम्य-  
 कत्वग्रहणे । अपिर्विस्मये ॥ ६९ ॥

अथ मुनिदेयनिर्णयार्थमाह—

तपःश्रुतोपयोगीनि निरवधानि भक्तितः ।  
 मुनिभ्योऽश्लेषधावास-पुस्तकादीनि कल्पयेत् ॥ ६९ ॥

टीका—कल्पयेदुपकारयेत् । सद्गृही । कानि, अश्लेषधावासपुस्तकादीनि ।  
 आदिशब्देन पिच्छिकाकमण्डलवादीनि । केभ्यो, मुनिभ्यः सत्यतेभ्यः । कस्मात्,  
 भक्तितः । किंविशिष्टानि, तपःश्रुतोपयोगीनि तपसः श्रुतज्ञानस्य श्लेषका-  
 रकाणि । पुनः किंविशिष्टानि, निरवधानि पिण्डशुश्रूषोक्तोद्गमोत्पादनादिदोषर-  
 हितानि ॥ ६९ ॥

अन्नादिदानफलानां क्रमेण निदर्शनाम्बाह—

भोगित्वाद्यन्तशान्तिप्रभुपदमुदय संयतेऽन्नप्रदाना-  
च्छीषेणो रुग्निषेधाद्धनपतितनया प्राप सर्वौषधार्द्रिम् ।  
प्राक्तज्जन्मर्षिवासावनशुभकरणात्सूकरः स्वर्गमग्र्यं  
कौण्डेशः पुस्तकार्चावितरणविधिनाऽऽप्यागमाम्भोधिपारम्

टीका—प्राप लब्धवान् । कोऽसौ, श्रीषेणो नाम राजा । कम्, उदयम-  
भ्युदय । किविशिष्ट, भोगित्वाद्यन्तशान्तिप्रभुपदं भोगित्वमुत्तमभोगभूमिज-  
त्वमादावन्ते च शान्तिप्रभो शान्तिनाथतीर्थङ्करस्य पद यस्य त । कस्माद्,—  
अप्रदानात् विधिवद्दाहारवितरणात् । क, संयते समयमभाजि आदित्यगत्या-  
ख्यारिजयसङ्गचारणर्षियुगले । बीजत्वमात्रविवक्षाऽत्र । तथाविधाम्भुदयस्यो-  
त्तरपुण्यविशेषोदयसम्पाद्यत्वात् । तथा प्राप । काऽसौ, धनपतितनया वृषभसे-  
नाभिधाना पूर्वभवे राज्ञो देवकुलस्य सम्मार्जिका । का प्राप, सर्वौषधार्द्रि  
सर्वेषां ज्वरातिसारादिद्वयाधीनामौषध चिकित्सित तस्य ऋद्धिरग्याहृतसि-  
द्धिस्तां । कस्मात्, रुग्निषेधात् व्याधिप्रतीकारादौषधादे दोषनिषेधात् । क  
संयते तपोधने । तथा प्राप । कोऽसौ, शूकरो वराह । क, स्वर्ग । किविशिष्टम्,  
अग्र्य सौधर्मे महर्द्धिकदेवत्वमित्यर्थ । कस्मात्, प्रागित्यादि—प्राक्च पूर्वं तच्च  
तात्कालिकं च प्राक्ते, प्राक्ते च ते जन्मनी च प्राक्तज्जन्मनी तयो ऋषेर्वासा-  
वने निवासरक्षणे तयो शुभकारण शुभाभिसन्धिपरिणामस्तस्मात् । पूर्वभवे  
मुनेरावासदानाभिप्रायेण तद्भवे च रक्षणाभिप्रायेणेत्यर्थ । तथा कौण्डेशोऽपि  
गोविन्दाख्यगोपालचरो ग्रामकूटपुत्र सन् कौण्डेशो नाम मुनिश्च प्राप । कम्,  
आगमाम्भोधिपार द्वादशाङ्गभूतसारपर्यन्त । केन पुस्तकस्य अर्चाया पूजाया  
वितरणस्य च दानस्य विधिना करणेन ॥ ७० ॥

जिनधर्मानुबन्धार्थमसता मुनीनामुत्पादने सता च गुणातिशयसम्पादने  
प्रयत्नविधानार्थमाह—

जिनधर्मं जगद्वन्धु-मनुबन्धुमपत्यवत् ।

यतीञ्जनयितुं यस्येत्तथोत्कर्षयितुं गुणैः ॥ ७१ ॥



टीका—यस्येत् प्रयतेत । मदगृही । किं कर्तुं, जनयितुम् अपूर्वानुत्पादयितु । कान् साधून् । किवत्, अपत्यवत् पुत्रान्यथा । किं कर्तुम्, अनुबध्नु सन्तत्या प्रवर्तयितु । क, जिनवर्म । किंविशिष्ट, जगद्रन्धु लोकानामुपकारक । तथा यस्येत् । किं कर्तुम् उत्कर्षयितुम् उत्कृष्टान् कर्तु । कान्, वर्तमानान् यतीन् । कै, गुणे श्रुतज्ञानादिभिः । जिनधर्ममित्यादि पूर्ववदग्रापि योज्यम् ॥ ७१ ॥

सम्प्रति पुष्पाणां दुष्कर्मगुणत्वाद्गुणानि शयान्निवृत्तिर्गणानात्तदुत्पादने निष्फलं प्रयत्न इति गृहिणा मनोभङ्गनिषेधार्थमाह—

श्रेयो यत्नवतोऽस्त्येव कलिदोषाद्गुणशुभा ।

अभिद्धावपि तस्मिद्धा स्वपरांनुग्रहो महान् ॥ ७२ ॥

टीका अस्येव नियमेन भवति । किं तत् श्रेय पुण्य । कस्य, यत्नवत प्रयतमानस्य गृहस्थस्य । कस्मिन्विषय, गुणयुता गुणातिशयशालिना विषये । कस्या सत्याम् अभिद्धावपि आहुत्या गुणयुतावनिष्पत्तावपि । कस्मात्, कले पञ्चमकालस्य पापकर्मणो वा दोषादपराधात् प्राप्तिर्योग्यादित्यर्थ । तत्सिद्धौ महालाभमाह । भवति । कोऽसा, स्वपरानुग्रह स्वस्य वय्यावृत्त्यकरस्य परस्य च सार्धमिकस्य सामान्यजनस्य च अनुग्रह उपकार । किंविशिष्टा, महान् विपुल । कस्या सत्या, तस्मिद्धा तेषां गुणयुता निष्पत्ता । कस्मात्, कलिदोषाद्दुष्कर्मप्रतिघातात् दैवदुर्योगादित्यर्थ ॥ ७२ ॥

महाव्रतमणुवत वा विभ्रत्य स्त्रियोऽपि धर्मपात्रतयाऽनुग्राह्या इति समर्थयितुमाह—

आर्थिकाः श्राविकाश्चापि सत्कुर्याद्गुणभूषणाः ।

चतुर्विधेऽपि सङ्घे यत्फलत्पुत्रमनल्पश ॥ ७३ ॥

टीका—सत्कुर्याद्यथोक्तविनयप्रतिपत्त्यादिना आवश्यक्येत् सद्गृही । का, आर्थिका उपचरितमहाव्रतधरा स्त्री, न केवलं ता श्राविकाश्च यथाशक्तिमूलोत्तरगुणभूता तदुपासिकाश्च । अपिशब्दान्न केवलं व्रतिन्योऽव्रतिनिरपि सम्मानयेदित्यर्थ । किंविशिष्टा, गुणभूषणा गुणा श्रुततप शीलादयो भूषणान्वलङ्करणानि यासां ता । यद्यस्मात् । फलति इष्ट सम्पादयति । किं तत्, उक्तं

विधिवन्प्रयुक्त भक्तवसत्यादि । क, मध्ये गुणसद्भावे प्राणिगणे । किंविशिष्टे, चतुर्विधे यत्पार्थिकाश्रावकश्राविकाप्रकारे । न केवलमर्हच्चैत्यचैत्यालयुक्तेषु विधिवन्प्रयुक्तमात्मीय धनमल्पश प्रभूत भूत्वा फलति, किं तर्हि, सकृदेऽपीत्य पिशब्दार्थः । एतेन सप्त गृहिणो धनव्ययस्थानानीत्युपदिष्ट वेदितव्यम् ॥ ७३ ॥

एव धर्मपात्रानुग्रहं गृहस्थस्यावश्यकार्यतयोपदिश्य सम्प्रति कार्यपात्रानु-  
ग्रहवि उपदेशार्थमाह—

**धर्मार्थकामसंप्रीचो यथोचित्यमुपाचरन् ।**

**सुधीस्त्रिवर्गसम्पत्त्या प्रेय चेह च मोदते ॥ ७४ ॥**

टीका—मोदत प्रल्हादते । कोऽमा, सुधी मद्बुद्धि । कया, त्रिवर्गस-  
म्पत्त्या धर्मार्थकामसम्पदा । क प्रेय जन्मान्तरे । इहान्मि जन्मनि । द्वौ च  
शब्दौ जन्मद्वयेऽपि तुल्यकक्षता सूचयत । किं कुर्व—मुपाचरन् उपकुर्वन्  
ऋणीकमन्यान् कुर्वन् । कान्, धर्मार्थकामसंप्रीच त्रिवर्गसहकारिण पुरुषान् ।  
कथं, यथोचित्य यद्यद्यस्य यम्य योग्य दानमानादिक तत्तत्तस्य तस्य कुर्वन्नि-  
त्यर्थः ॥ ७४ ॥

एव समदत्ति पात्रदानि च प्रबन्धेनाभिधायेदानीं दयादत्ति विधेयतमत्वे  
नेापदिशन्नाह—

**सर्वेषां देहिनां दुःखाद्विभ्यतामभयप्रदः ।**

**दयाद्रो दातृधैरयो निर्भी सौरूप्यमश्नुते ॥ ७५ ॥**

टीका—अश्नुते प्राप्नोति । कोऽमा, अभयप्रद प्राणादिभयापसारक ।

- १ तेनायात् श्रुत सर्व तेन तप्त पर तप ।  
तेन कृत्स्न कृत दान य स्यादभयदानवान् ॥  
धर्मार्थकाममाक्षाणा जीवित मूलमिष्यते ।  
तद्रक्षता न किं दत्त हरता तत्र किं हृतम् ॥  
दानमन्यद्भवेन्मा वा नरश्चेदभयप्रद ।  
सर्वेषामेव दानाना यतस्तद्दानमुत्तमम् ॥  
यो भूतष्वभय दद्यात् भूतेभ्यस्तस्य नो भयम् ।  
यादग्विवर्तार्यते दान तादगायास्यते फलम् ॥  
सौरूप्यमभयादाहुराहाराद्भोगवान्भवेत् ।  
आरोग्यमौषधान्त्रय श्रुतात्स्यान् श्रुतकेवली ॥

( शेषस्त्वग्रपृष्ठे । )

केषां देहिनां प्राणिनां । किं कुर्वता, विम्बतां त्रस्यतां । कस्मात्, दुःखात्  
देहमनस्तापात् । कियता सर्वेषां । किम्, अभुते, सौरूप्यं रूपातिशय । उपल  
क्षणात्सर्वैर्गाम्भीर्यं तेजस्वित्वमादेयत्वं सौभाग्यं सौम्यत्वं त्यागित्वं भोगित्वं  
यशस्वित्वं निरामयत्वं चिरजीवित्वमित्यादिलोकोत्तरगुणप्राप्तम् । किंविशिष्टं सन्,  
निर्भी सर्वतो भयराहित । किंविशिष्टोऽसौ, दयार्द्रं करुणामृदुहृदय । पुन  
किंविशिष्टो, दातृचैरेव अन्नादिदातृणामग्रणी । धर्मार्थकाममोक्षाणां जीवि-  
तमूलत्वाजीवितप्रदं किमभिमतं न ददातीति भावः ॥ ७५ ॥

अथ कर्मधर्ममित्यादि प्राक् सूचितं प्रपञ्चयन् श्रितभरणकृपादानपुरस्सर-  
दिवाभोजनमुपादिशस्त्रीरादीनां रात्रावप्यप्रत्याख्येयतामाख्याति—

भृत्वाऽऽश्रितानवृत्त्याऽऽर्तान्कृपायाऽनाश्रितानपि ।  
भुञ्जीतान्क्षम्बुर्भषज्य-ताम्बूलैलादि निश्यपि ॥ ७६ ॥

टीका—भुञ्जीत ओदनादिकमुपयुञ्जीत गृही । क, अन्हि दिने । किं  
कृत्वा, भृत्वा पोषयित्वा । कान्, आश्रितान् अनन्यस्वामिकान् मानुषान्  
तिरस्त्रञ्च । किंविशिष्टान्, अवृत्त्या जीवनाभावेनार्तां अनवस्थितचित्तास्तान्  
न केवलमाश्रिताननाश्रितानपि भृत्वा । कया, कृपया करुणया, न केवलं  
तथा कृत्वा दिवा भक्तादिकं भुञ्जीत । निश्यपि रात्रावपि भुञ्जीत । किं तत्,  
अम्बुवादि अम्बु जल, भषज्यमौषधं ताम्बूलं क्रमुकं, एला प्रसिद्धा । आदिश-  
ब्देन जातीफलकर्पूरादिमुखवासनप्रायद्रव्यपरिग्रहः ॥ ७६ ॥

मनोभूतिव कान्तादृगं सुवर्णाश्रितिव स्थिर ।  
सरस्वानिव गम्भीरो विवस्वानिव भास्वरः ॥  
आदेयं सुभगं सौम्यस्त्यार्गी भोगी यशोनिधि ।  
भवत्यभयदानेन चिरजीवी निरामयः ॥

१ ताम्बूलमौषधं तोयं मुक्त्वाऽऽहारादिकां क्रियाम् ।  
प्रत्याख्यानं प्रदीयेत यावत्प्रातादिनं भवेत् ॥

सेव्यानामप्यर्थानां सेवायामसम्भवत्त्वां कालपरिस्थित्या प्रत्याख्येयता  
मुपदिश्य तत्प्रत्याख्यानं कलवत्तया समर्थयते—

**यावन्न सेव्या विषयास्तावत्तानामप्रवृत्तिः ।**

**व्रतयेत्सव्रतो दैवान्मृतोऽमुत्र सुखायते ॥ ७७ ॥**

टीका—आप्रवृत्तितो व्रतयेत् आप्रवृत्तेर्निवृत्तिर्मेऽस्य ताम्बूलादेरिति  
नियमयेदृही । कान्, तान् ताम्बूलकामिन्यादिविषयान् । कथं, तावत्  
तावन्त काल । यावन्कि, यावन्त काल । न सेव्या न सेवितु सम्भाव्या । के  
ते, विषया । एव कृते कि कल स्यादित्याह—सुखायते सुखमनुभवति ।  
कोऽसौ, स तथा कृतनियम । क, अमुत्र परलोके । किविशिष्टो, मृतः ।  
कस्मात्, दैवात् कर्मवशात् । किविशिष्ट सन्, सव्रतस्तथाव्रतभावित ॥७७॥  
तपश्चर्यं च शक्ति इत्युक्त तद्विशेषविधिमभिधत्ते—

**पञ्चम्यादिवेधिं कृत्वा शिवान्ताभ्युदयप्रदम् ।**

**उद्धोतयेद्यथासम्पन्नमिच्छेत् प्रोत्सहेन्मनः ॥ ७८ ॥**

टीका—उद्धोतयेत् उच्चापयेत् । कं, पञ्चम्यादिवेधि पञ्चम्यां पुण्याङ्ग-  
लिमुक्तावलिरत्नत्रयादिविधान । किविशिष्ट, शिवान्ताभ्युदयप्रद नि श्रेयसाव-  
सानशक्रवक्रधरादिपदसम्पादक । कि, कृत्वा यथान्नाय परिसमाप्य । कथम्  
उद्धोतयेत्, यथासम्पद्यथाविभव । ननु नित्यानुष्ठाने सत्यपि किमिदमनुष्ठीयते  
इत्याह—प्रोत्सहेत् नित्यानुष्ठानापेक्षया प्रकर्षेणोत्साह गच्छेत् मनश्चित्त ।  
क, निमित्ते नैमित्तिकानुष्ठाने ॥ ७८ ॥

अथ व्रतप्रहणरक्षणच्छेदोपस्थापनविधीनुपदिशति—

**समीक्ष्य व्रतमादेयमात्तं पाल्य प्रयत्नतः ।**

**छिन्न दर्पात्प्रमादाद्वा प्रत्यवस्थाप्यमञ्जसा ॥ ७९ ॥**

टीका—आदेयं ग्राह्यं श्रेयोऽर्थिना । कि तत्, व्रतं । कि कृत्वा, समीक्ष्य  
आत्मान देशकालस्थानसहायार्दींश्च सम्बगालोच्य । तथा पाल्य रक्षणार्थं  
व्रत । किंविशिष्टम्, आत्त तथा गृहीत । कस्माद्, प्रयत्नतः, प्रकृष्टयतनया ।

तथा प्रत्यवस्थाप्य प्रायश्चित्तविधिना पुनरनुसन्धेयं व्रत । कथम्, अज्ञसा  
सद्य एव । किंविशिष्टं तत्, छिन्नम् अतिचरित । कस्मात्, दर्पात् मदावेशात्  
प्रमादाद्वाऽनवधानात् ॥ ७९ ॥

किं व्रतमित्याह—

**सङ्कल्पपूर्वकः सेव्ये नियमोऽशुभकर्मण ।**

**निवृत्तिर्वा व्रत स्याद्वा प्रवृत्तिः शुभकर्मणि ॥ ८० ॥**

टीका—स्याद्भवेत् । किं तत्, व्रत । किं, नियम प्रत्याख्यान । क, सेव्ये  
स्वधारताम्बुलादौ । किंविशिष्ट, सकल्पपूर्वक, इदमित्यदेतावन्त कालं न  
मेविष्येऽहमिति मनसाऽध्यवसायं कृत्वा इत्यर्थः । अथवा अहमिदमित्यदे-  
तावन्त कालं मेविष्याम्येवेति सङ्कल्पेन नियमं प्रतिज्ञा व्रत स्यात् । अथवा  
व्रत स्यात् । किं, निवृत्ति विरति । कस्मात्, अशुभकर्मणो हिसादे । किंवि-  
शिष्टा, सङ्कल्पपूर्वकेति लिङ्गपरिणामेन सम्बन्धः । अथवा व्रत स्यात् । किं,  
प्रवृत्तिराचरण । क, शुभकर्मणि पात्रदानादौ । सङ्कल्पपूर्वकेत्यत्रापि  
योज्यम् ॥ ८० ॥

विशिष्टागमप्रत्ययावष्टम्भाभ्राणिरक्षाविविमनुशास्ति—

**न हि स्यात्सर्वभूतानीत्यार्षं धर्मं प्रमाणयन् ।**

**सागसोऽपि सदा रक्षेच्छक्त्या किं नु निरागसः ॥ ८१ ॥**

टीका—रक्षेत् पालयेत् । कोऽसौ, धर्मी धार्मिक । कान्, सागसोऽपि  
स्वपराधानपि जीवान् । कथा, शक्त्या यथाशक्ति । किं निमित्तं, धर्मं धर्म-  
निमित्तं । क, सदा सर्वस्मिन् काले । किं नु निरागसो निरपराधान् विशेषतो  
रक्षेदित्यर्थः । किं कुर्वन्, प्रमाणयन् अविसवाडयन् इदमेवमित्यमेवेति प्रति-  
पद्यमानः । किं तत्, आर्षं ऋषिभिः प्रोक्तं शास्त्रं । किरूपमित्याह—इति एव  
रूपः । न हि स्यात् न हन्यात् । कोऽसौ, श्रेयोऽर्थी । कानि, सर्वभूतानि सर्वान्  
व्रतस्थावरजीवान् ॥ ८१ ॥

साङ्कल्पिकहिंसापरित्यागमुपदिश्यान्तरन्यासेन समर्थयेत्—

**आरम्भेऽपे सदा हिंसां सुधीः साङ्कल्पिकीं त्यजेत् ।**

**व्रतोऽपि कर्षकादुच्चः पापोऽघ्नन्नपि धीवरः ॥ ८२ ॥**

टीका—त्यजेत् परिहरेत् । कोऽसौ, सुधी शस्त्रबलेन हिंसायाः फलमे-  
नदिति निश्चितमिति । का, हिंसां प्राणातिपात । किंविशिष्टां, साङ्कल्पिकीं  
अमु जन्तुमासायार्थित्वेन हन्मीति सङ्कल्पपूर्विका । आरम्भजा तु हिंसाऽशक्य-  
प्रत्याख्यानेति तत्र यतनामेव कुर्यादिति भावः । क सति, आरम्भेऽपि कृप्या-  
दिकर्मण्यपि प्रवर्तमानः । कथं, सदा नित्यं । हि यस्मात् भवति । कोऽसौ,  
धीवरो मान्सीयकः । किंविशिष्टः, उच्च पाप उत्कृष्टपातकी । किं कुर्वन्नपि,  
बहुन्मत्स्यान् हन्त्यामोत्यभिध्यानेन प्रवृत्तोऽमारयन्नपि । कस्मात्, कर्षकान्  
कर्षणप्रवृत्तात् । किं कुर्वतो, नतोऽपि देवब्राह्मणकुटुम्बाद्यर्थं धान्यमुत्पादयि-  
त्यामीति अभिव्यानविशेषेण प्रवृत्ताद्बहून्पि मारयत ॥ ८२ ॥

परविधेयतया व्यवस्थाप्यमानं हिंसादिप्राणिना बध प्रतिविधातुमाह—

हिंस्रदुःखिसुखिप्राणि-घातं कुर्यान्न जातुचित् ।

अतिप्रसङ्गश्चभ्रार्ति-सुखोच्छेदसमीक्षणात् ॥ ८३ ॥

टीका—न कुर्यात् श्रेयोऽर्थी । क, हिंस्रदुःखिसुखिप्राणिघातः । कथं, जातु-  
चित् कदाचिदपि । कृतः, अतीत्यादि—हिंसा व्याघ्रादयः । अत्र केचिदाहुः,  
हिंस्रजीवा हन्तव्याः । हिंसे ह्येकस्मिन्हने भूयसा रक्षा कृता भवति । ततश्च  
वर्माधिगमः पापोपरमश्च स्यात् । तदयुक्तमतिप्रसङ्गात् । सर्वेषां प्राणिनां  
हिंस्रतया हन्तव्यतानुषङ्गात् । तथा च लाभमिच्छता तथावादिना मूलोच्छेद-  
म्यात् । न च बहुरक्षणाभिप्रायेणापि हिंस्र हिंसतो धर्मः पापोच्छेदो वा  
युज्येत । दयामूलत्वात्तयोः । यच्च ससारमोक्षकः प्रचक्षते दुःखिनो जीवा हन्त-  
व्यास्तेषां विनाशे दुःखविनाशसम्भवादिति, तदप्ययुक्तः । तेषां स्वल्पदुःखानां  
निहतानां नरकेऽनन्तदुःखे मयोजनाया दुर्निवारत्वात् । अन्ये स्वाहुः—सुखिनो  
हन्तव्याः । यतः ससारं सुखं दुर्लभं । सुखिनश्च हताः सुखिन एव भवन्तीति  
तदप्यसङ्गतः । सुखिना हन्यमानानां दुःखावेशेन सुखोच्छेदस्यावश्यम्भावात् ।  
दुःखमृत्युना च दुर्ध्यानानुसन्धानादुरन्तदुर्गातिदुःखावर्तनिर्वर्तनात् । तदल-  
मतिप्रसङ्गेन । स्वगता परगता वा यथाकथञ्चित्क्रियमाणा हिंसा न धर्माश्च  
स्यात् । किं तर्हि, पातकसम्भवान्यैवेति प्रतिपद्यमानैर्यथाशक्ति तत्परित्यागे  
धर्मार्थिभिः सन्ततं यतितव्यमिति भ्रातृसूक्तोपनिषत् ॥ ८३ ॥

अथ पाक्षिकस्य दृग्निशुद्धयर्थं लोकानुवृत्त्यर्थं किंवा कृत्यतथोपदिशति-

**स्थूललक्षः क्रियास्तीर्थ-यात्राद्या दृग्विशुद्धये ।**

**कुर्यात्तथेष्टभोज्याद्याः प्रीत्या लोकानुवृत्तये ॥ ८४ ॥**

टीका—कुर्यात् । कोऽसौ, स्थूललक्षः स्थूल व्यवहारः लक्ष्यस्यालोचय-  
तीति स्थूललक्षो व्यवहारप्रधानो बहुप्रदश्च गृही । का, क्रिया । किविशिष्टा,  
तीर्थयात्राद्या तथान्यूर्जयन्तादीनि पुण्यपुरुषाध्युषितस्थानानि तेषु यात्रा  
गमन, आशशब्देन स्थयात्राक्षपकयात्रानिषिद्धिकागमनादयः, तीर्थयात्रा  
आद्या आसु ता । किमर्थं, दृग्विशुद्धये सम्यक्त्वनिर्मलीकरणार्थं । तथा  
स्थूललक्षः क्रिया कुर्यात् । किविशिष्टा, इष्टभोज्याद्या इष्टा सधर्माण-  
स्वजना मित्रादयो भोज्यन्ते स्वगृहे भोजनं कार्यन्ते यस्या सा इष्टभोज्या  
क्रिया, सा आद्या आसु अतिथिपूजनभूतबल्यादिक्रियासु ता । कया, प्रीत्या  
द्वयेण नोद्वेगेन । किमर्थं, लोकानुवृत्तये लोकचिन्तावर्जनार्थम् ॥ ८४ ॥

श्रेयोऽर्थिनः कीर्तैरप्यर्जनीयत्वमाह—

**अकीर्त्या तप्यते चेतश्चेतस्तापोऽशुभास्रवः ।**

**तत्तत्प्रसादाय सदा श्रेयसे कीर्तिर्मर्जयेत् ॥ ८५ ॥**

टीका—तप्यते सङ्गिश्यते । किं तत्, चेतश्चित्तं । कया, अकीर्त्या  
अयशसा । भवति च । कोऽसौ, चेतस्तापो मनःकालुष्यं । किविशिष्टो, अशु-  
भास्रवः पापहेतुः । यत् एव तत्तस्मात्कारणात् । अर्जयेत् उपार्जयेत् । गृही ।  
का, कीर्तिः । कथं, सदा । कस्मै तत्प्रसादाय चेतःप्रसन्नार्थम् । कस्मै तत्प्र-  
सादः, श्रेयसे । अथवा श्रेयसे । पुण्यकारणाय तत्प्रसादायेति व्याख्येयम् ॥ ८५ ॥

कीर्त्युपार्जनीयत्वमाह—

**परासाधारणान्गुण्य-प्रगण्यानघमर्षणान् ।**

**गुणान् विस्तारयेन्नित्यं कीर्तिविस्तारणोद्यतः ॥ ८६ ॥**

टीका—विस्तारयेद्विपुलीकुर्यात् । कोऽसौ, कीर्तिविस्तारणोद्यतो यश्च प्रसा-  
रणतत्परः । कान्, गुणान् दानसत्यशौचशीलादीन् । किविशिष्टान्, परासाधा-  
रणान् अनन्यसदृशान् । पुनः किविशिष्टान्, गुण्यप्रगण्यानं गुणवद्भिः प्रकर्षेण  
माननीयान् । पुनरपि किविशिष्टान् अघमर्षणान् पापविध्वांसिनः ॥ ८६ ॥

एवविधाचारपरस्य श्रावकस्योत्तरोत्तभूमिकाश्च प्रगेन सकृद्विरतिरश्रुतिरो-  
हणविधिसुपदिशति—

सैषः प्राथमकल्पिको जिनवचोऽभ्यासासृतेनासकृ-  
न्निर्वेदद्रुममावपन् शमरसोद्गारोद्गुर विभ्रति ।

पाक कालिकमुत्तरोत्तरमहान्त्येतस्य चर्याफला-  
न्यास्वाशोद्यतशक्तिरुद्धचरितप्रासादमारोहतु ॥ ८७ ॥

टीका—आरोहतु चटतु । कोऽसौ, सेर स एवेत्यर्थः । पदपूर्णेऽत्र सेल्लोप ।  
कोऽसौ, प्राथमकल्पिक प्रारब्धदेशसयम । कमारोहतु, उद्धचरितप्रासादं  
सल्लेखनान्त्यतिधर्मसौध । किंविशिष्ट मन्, उद्यतशक्तिरुद्धतसामर्थ्य । किं  
कृत्वा, आस्वाद्यानुभूय । कानि, चर्याफलानि दर्शनिकादिप्रतिमाफलानि ।  
कस्य, एतस्य निर्वेदद्रुमस्य । किंविशिष्टानि, उत्तरोत्तरमहान्ति यद्योत्तर  
पृथूनि । किं कुर्वन्ति, विभ्रति धारयन्ति । किं, पाकमात्मीयपरिणति परिपाक  
च । किंविशिष्ट, कालिक कालकृत । पुन किंविशिष्ट, शमरसोद्गारोद्गुरं शम-  
प्रशमसुखं स एव रसो रसनेन्द्रियप्राप्त्यो गुणस्तस्योद्गारोऽभिव्यक्तिस्तेनोद्गुर-  
मुत्करं स एव वा उद्गुरौ यत्र । किं कुर्वन्, आवपन् मिश्रन् पोषयन् । क-  
निर्वेदद्रुमं मसारशरीरभोगवैराग्यवृक्ष । केन, जिनवचोऽभ्यासासृतेन  
जिनागमभावनापीयूषेण । कथम्, असकृदभीक्ष्णमिति भद्रम् ॥ ८७ ॥

इत्याशाधरविरचिताया स्वोपज्ञवर्मासृतेसागरधर्मदीपिकाया

मन्यकुमुदचन्द्रिकासञ्ज्ञायामादित एकादश

प्रक्रमाच्च द्वितीयोऽध्याय समाप्त ॥२॥





## तृतीयोऽध्यायः ।

नैष्ठिकलक्षणमाह—

देशयमप्रकषायक्षयोपशमतारतम्यवशतः स्यात् ।

दर्शनिकाद्येकादशदशावशो नैष्ठिकः सुलेश्यतरः ॥ १ ॥

टीका—स्याद्भवेत् । कोऽसौ, नैष्ठिक श्रावक । किंविशिष्टो, दर्शनिकाद्ये-  
कादशदशावश, दर्शन निर्मलमछादिविरत्याहिनातिशय सम्यक्त्वमस्यास्तीति  
'अतिशयाने ठावत' इति ठ । एव व्रतिकादित्रयो व्युत्पाद्या । दर्शनिक  
आदिर्यासा व्रतिकादीना ता दर्शनिकादय एकादशदशा श्रावकसयमस्था  
नानि, तासा वश पारतन्य यम्य म घटमानदेशम्यम इत्यर्थ । कस्मात्,  
देशेत्यादि—देशयमघ्ना अग्रण्याख्यानावरणाख्या कषाया क्रोधादयस्तेषा  
क्षयेनोदयाभावेन प्रत्याख्यानावरणकषायोदयाविशिष्टेन युक्त उपशम मवस्थ  
तत्क्षयोपशमस्तस्य तारतम्य यथोत्तरमुत्कर्षस्तद्वशतस्तत्पारतन्यात् । पुन  
किंविशिष्ट स्यात्, सुलेश्यतर । लिपिन् स्वीकरोति पुण्यपापे स्वय जीवो  
यया सा लेश्या, अथवा लिशत्यर्पीकरोत्यात्मानमिति लेश्या कषायोदय-

१ लिम्पत्यान्माकरोत्यात्मा पुण्यपापे यया स्वयम् ।

सा लेश्येत्युच्यते सद्भिद्विविधा द्रव्यभावतः ॥

प्रवृत्तियौगिकी लेश्या कषायादयर्गणिता ।

भावतो द्रव्यतो देहच्छवि पोटोभया मता ॥

कृष्णा नीलाऽथ कापांता पाता पद्मा सिता स्मृता ।

लेश्या षडभि सदा ताभिर्गृह्यते कर्म जन्मभि ॥

योगाविरतिमिथ्यात्वकषायजनितोऽङ्गनाम ।

सस्कारो भावलेश्याऽस्ति कल्माषास्त्रकारणम् ॥

कापाती कथिता तीव्रा नाला तीव्रतरो जिनै ।

कृष्णा तीव्रतमो लेश्या परिणाम शरीरिणाम ॥

पीता निवेदिता मन्द पद्मा मन्दतरो बुर्व ।

शुक्ला मन्दतमस्तासा वृद्धि षट्स्थानयार्थिना ॥

रञ्जिता योगप्रवृत्तिं सैषा भावत, द्रव्यतस्तु शरीरच्छविलेक्ष्या । सा च  
द्वितय्यपि कृष्णादिभेदेन घोडा, कृष्णा नीला कापोती पीता पद्मा शुक्ला

निर्मूलस्कन्धयोश्छेत्तु भावा शाखोपशाखयो ।  
उच्चये णितादाने भावलेक्ष्या फलार्थिनाम् ॥  
षट्षट चतुर्षु विज्ञेयास्तिस्रस्तिस्र शुभास्त्रिषु ।  
शुक्ला गुणेषु षट्स्वेका लेक्ष्या निर्लेक्ष्यमन्तिमम् ॥  
रागद्वेषप्रहाविष्टो दुर्ग्रहो दुष्टमानस ।  
क्रोधमानादिभिस्तीव्रप्रस्तोऽनन्तानुबन्धिभि ॥  
निर्दयो निरनुक्रोशो मथमासादिलम्पट ।  
सर्वदा कदनामक्त कृष्णलेक्ष्यान्वितो जन ॥  
कोपा मानी मायी लोभी । रागी द्वेषा मोही शोकी ।  
हिंस्र क्रूरक्षण्डश्चैरो । मूर्ख स्तब्ध स्पर्धाकारी ॥  
निद्रालु कामुको मन्द कृत्याकृत्याविचारक ।  
महामूच्छ्रो महारम्भो नीललेक्ष्यो निगद्यते ॥  
शोकभीमत्सरासूयापरनिन्दापरायण ।  
प्रशंसति सदाऽऽत्मानं स्तूयमानं प्रहृष्यति ॥  
वृद्धिहाना न जानाति न मूढ स्वपरान्तरम् ।  
अहङ्कारग्रहग्रस्तं समस्ता कुरुते क्रियाम् ॥  
श्लाघितो नितरा दत्ते रणे मर्त्तुमपीहते ।  
परकीययशोऽर्हसी युक्त कापोतलेक्ष्यया ॥  
समदृष्टिरविद्वेषो हिताहितविवेचक ।  
वदान्य सदयो दक्ष पीतलेक्ष्यो महामना ॥  
शुचिर्दानरतो भद्रो विनीतात्मा प्रियवद ।  
साधुपूजोद्यत साधु पद्मलेक्ष्यो नयक्रिय ॥  
निर्णिदानोऽनहकार पक्षपातोऽज्झितोऽशठ ।  
रागद्वेषपरार्चानं शुक्ललेक्ष्य स्थिराशय ॥  
तेज पद्मा तथा शुक्ला लेक्ष्यास्तिस्रः प्रशस्तिकाः ।  
सवेगमुत्तम प्राप्त क्रमेण प्रतिपद्यते ॥

चेति । प्रशस्ता लेइया यस्यासौ सुलेइय प्रकृष्ट पाक्षिकापेक्षया सुलेइय ।  
सुलेइयतर अथवा सर्वेऽपि यथोत्तर विशुद्धतरलेइया स्यु ॥ १ ॥

दर्शनिकादीनुद्दिशस्तेषां गृहित्वब्रह्मचारित्वभिक्षुकत्वानि जघन्यमध्यमात्ते-  
मत्वाच्च विभक्तुमार्याद्वयमाह—

दर्शनिकोऽथ व्रतिकः सामयिकी प्रोषधोपवासी च ।

साचित्तिदिवाभैथुन-विरतो गृहिणोऽणुयमिषु हीनाः षट्॥२॥

अब्रह्मारम्भपरि-ग्रहविरता वर्णिनस्त्रयो मध्याः ।

अनुमतिविरतोद्दिष्टवि-रतावुभौ भिक्षुकौ प्रकृष्टौ च॥३॥

युग्मं ।

टीका—अथशब्दोऽत्रानन्तर्यार्थं प्रत्येक योज्य । भवन्ति । के, श्रावका ।  
कति, षट् । किंविशिष्टा भवन्ति, हीना जघन्या । केषु मध्ये, अणुयमिषु ।  
श्रावकेषु न केवल हीना गृहिणश्च । क क , दर्शनिकोऽथानन्तर व्रति-  
कस्तत सामयिकी तदनु प्रोषधोपवासी तदनन्तर सचित्तिविरतोऽपि दिवा-  
भैथुनविरतश्च । भवन्ति । के ते, त्रय । किंविशिष्टा, मध्या अणुयमिषु मध्ये  
मध्यमा । पुन किंविशिष्टा, वर्णिनो ब्रह्मचारिण । कति, त्रय । किमाख्या,  
अब्रह्मारम्भपरिग्रहविरता अब्रह्मविरत , आरम्भविरत परिग्रहविरतश्च  
। तदनन्तर भवत । कौ, उभौ । किंविशिष्टौ, प्रकृष्टौ अणुयमिषु मध्ये  
उत्कृष्टौ । पुन किंविशिष्टौ, भिक्षुकौ । अल्पा भिक्षा यत्पेक्षया ययोस्तौ  
। किमाख्यौ, अनुमतिविरतोद्दिष्टविरतौ ॥ २।३ ॥

नैष्ठिकोऽपि यादृश सन् पाक्षिकव्यपदेशमेव लभते तादृश दर्शयति —

दुर्लेइयाभिभवाज्जातु विषये कचिदुत्सुकः ।

स्खलन्नपि कापि गुणे पाक्षिकः स्यान्न नैष्ठिकः ॥ ४ ॥

१ षडत्र गृहिणा श्रेयास्त्रय स्युर्ब्रह्मचारिण ।

भिक्षुकौ द्वौ तु निर्दिष्टौ तत स्यात्सर्वतो यतिः ॥

आद्यास्तु षड् जघन्या स्युर्मध्यमास्तदनु त्रय ।

शेषौ द्वायुतमायुक्तौ जैनेषु जिनशासने ॥

टीका—स्याद्भवेत् शृङ्गी । किंविशिष्टे, पाक्षिको न नैष्टिकः । किंविशिष्टः सन्, उत्सुकः सोत्कण्ठाभिलाषः । क, विषये इन्द्रियायं । किंविशिष्टे, क्वचित् कामिन्यादीनामन्यतमे न सर्वत्र । कदा, जातु कदाचिच्च सर्वदा । कस्मात्, दुर्लभ्याभिभवात् दुर्लभ्यया कृष्णनीलकापोतीनामन्यतमया अभिभवः कुतः-श्रिष्टिमित्ताद्येतनशक्तेस्तादृक्सकारोद्बोधस्तस्माद्भेतो त वाऽऽश्रित्य । न केवलं तथा भवन् । स्वल्पश्चपि अतिचार गच्छश्च अनभ्यस्तपूर्वत्वात्सयमस्य दुर्धरत्वाद्वा मनसः । क, गुणे । किंविशिष्टे, कापि मद्यविरत्यादीनामन्यतमे न सर्वत्र ॥ ४ ॥

दर्शनिकादीनामा स्वस्वानुष्ठानदार्ढ्याद्भूयत एव दर्शनिकादिष्यपदेशः स्याद्भावतस्तु पूर्वपूर्वोऽसाविति बोधयन्नाह—

तद्वद्दर्शनिकादिश्च स्थैर्यं स्वे स्वे व्रतेऽव्रजन् ।

लभते पूर्वमेवार्थाद्व्यपदेशं न तूत्तरम् ॥ ५ ॥

टीका—लभते । कोऽसौ, दर्शनिकादिश्च दर्शनिकव्रतिकादिरपि श्रावक-कल्पः । क, व्यपदेशः सञ्ज्ञा । किंविशिष्ट, पूर्वमेव प्राक्तनमेव । न तु न पुनः । उत्तरं परापेक्षया परः । कस्मात्, अर्थात् परमार्थतो व्यवहारादुत्तरमपि लभते । किंवा, तद्वत् नैष्टिकमात्रवत् । किं कुर्वन्, अव्रजन् अगच्छन् । किं तत्, स्थैर्यं स्थिरत्वं क्वचित्कदाचित्कथाचिद्वचनम् । क, स्वे स्वे व्रते निरतिचाराष्टमूल-गुणादिलक्षणे ॥ ५ ॥

एतदेव समर्थयितुमाह—

प्रारब्धो घटमानो निष्पन्नश्चार्हतस्य देशयमः ।

योग इव भवति यस्य त्रिधा स योगीव देशयमी ॥ ६ ॥

टीका—भवति । कोऽसौ, स देशयमी श्रावकः । कतिधा, त्रिधा त्रिप्रकारः । क इव, योगीव यथा प्रारब्धयोगो घटमानयोगो निष्पन्नयोगश्चेति त्रैगमादिन्यापेक्षया त्रिविधो योगी तथा प्रारब्धदेशसंयमो घटमानदेशसंयमो निष्पन्नदेशसंयमश्चेति त्रिविधः श्रावकोऽपि स्यादित्वर्थः । यस्य किं, यस्यार्हतस्य जिनैकशरणस्य सतो भवति । कोऽसौ, देशयमो देशसंयमः । किंविशिष्ट, प्रारब्ध उपक्रान्त, तथा घटमानः सम्पद्यमान, तथा निष्पन्नः पर्यन्तं प्राप्तः, क इव, योग इव समाधिर्यथा ॥ ६ ॥

एव स्थलशुद्धि विधायाधुना दर्शनिकस्वरूपनिरूपणार्थं श्लोकद्वयमाह—

पाक्षिकाचारसंस्कार-दृढीकृतविशुद्धदृक् ।

भवाद्भगवोधानिर्विण्णः परमेष्ठिपदैकधीः ॥ ७ ॥

निर्मूलयन्मलान्मूल-गुणेष्वग्रगुणोत्सुकः ।

न्याय्यां वृत्ति तनुस्थित्यै तन्वन्दर्शनिको मतः ॥ ८ ॥

युग्म ।

टीका—मत एवम्भूतनयादिष्ट सुरिभि । एतेन नैगमनयादेशात्पाक्षिक-  
स्यापि दर्शनिकत्वमनुज्ञातं भवति । ततो न 'आवकपदानि देवैरेकादश  
देशितानीत्यनेन विरोधः, पाक्षिकस्य द्रव्यतो दर्शनिकत्वात् । कोऽमौ, मत  
दर्शनिकः । क्लिप्तक्षण, पाक्षिकाचारस्य पूर्वाध्याये प्रपञ्चेनोक्तस्य संस्कार  
उत्कर्षन्तेन दृढीकृता निश्चलत्वे नीता विशुद्धा निर्दोषा दृक् दर्शन येन स  
पाक्षिकाचारसंस्कारदृढीकृतविशुद्धदृक्, तथा भवाद्भगवोधानिर्विण्ण भवाद्भग  
भोगा समारशरीरेष्टविषया, अथवा भवाद्भग समागकारण यो भोगो गुडि-  
पूर्वक कामिन्यादिविषयसेवनं ततो निर्विण्णो विरक्तः प्रत्याख्यानावरणात्य-  
चारित्रमोहकर्मविपाकवशान् कामिन्यादिविषयान् भजन्नपि तत्राकृतसेवानि-  
बन्ध इत्यर्थः, तथा परमेष्ठिपदैकधीः परमेष्ठिपदैषु अर्हदादिपञ्चगुरुचरणेषु एका-  
धिरन्तर्दृष्टिर्यस्य स तथोक्तः । आपदाकुलितोऽपि दर्शनिकस्तस्मिन्निवृत्त्यर्थं शास-  
नदेवतादानं कदाचिदपि न भजते । पाक्षिकस्तु भजन्यपीत्येवमर्थमेकग्रहणम् ।  
तथा निर्मूलयन् मूलादपि निरस्यन् । कान्, मलान् अतिचारान् । केपु,  
मूलगुणेषु तथा अग्रगुणोत्सुकः अग्रगुणे व्रतिकपदे उत्सुकोऽनुष्ठानमुत्क-  
ण्ठितः । तथा तन्वन्ननुब्रूयन् । का, वृत्ति कृप्यादिवांता । किञ्चिद्विष्टा, न्याय्या

१ आदावेते स्फुटमिह गुणा निर्मला चारणाया

पाप बासं व्रततपमलं कुर्वता प्रावकीयम् ।

कर्तुं शक्यं स्थिरमुरुमर मन्दिरं गच्छपरं

न स्थेयोभिर्दृढतममृते निर्मलं प्रावजालं ॥

२ कृषिं वणिज्या गोरक्ष्यमुपायैर्गुणितं नृपम् ।

लोकद्वयाविरुद्धा न धनार्थी सश्रेयस् क्रियाम् ॥

स्ववर्णकुलव्रतानुरूपं । किमर्थं, तनुस्थित्यै शरीरवर्तनार्थं न विषयोपसेवनार्थं  
एवविधलक्षणो दर्शनिको नाम श्रावको मन्यते ॥ ७।८ ॥

अथ मद्यादिव्रतघोतनार्थं तद्विक्रयादिप्रतिषेधार्थमाह—

**मद्यादिविक्रयादीनि नार्यः कुर्यान्न कारयेत् ।**

**न चानुमन्येत मनो-वाक्यैस्तद्व्रतघृते ॥ ९ ॥**

टीका—न कुर्यात् । कोऽसौ, आर्यो दर्शनिकः । कानि, मद्यादिविक्रया-  
दीनि मद्यादीना मद्यमासमधुनवनीतप्रभृतीना विक्रयादीनि आदिशब्दात्स-  
न्धानकसत्कारोपदेशाद्युपादानं । तथा न कारयेत् । न चानुमन्येत नाप्यनु-  
मतिं दद्यात् । कै, मनोवाक्यै मनसा वाचा कायेन च । किमर्थं, तद्व्रतघृते  
मद्यविरत्याद्यष्टमूलगुणनिर्मलीकरणार्थम् ॥ ९ ॥

यच्छीलनान्मद्यादिव्रतक्षति स्यात्तदुपदेशार्थमाह—

**भजन्मद्यादिभाजस्त्री-स्तादृशैःसह संसृजन् ।**

**भुक्त्याऽऽर्द्रा चैति साकीर्तिं मद्यादिविरतिक्षतिम् ॥ १० ॥**

टीका—एति गच्छति । कोऽसौ, व्रती पुमान् । का, मद्यादिविरतिक्षति-  
म् अष्टमूलगुणहानि । किंविशिष्टां, साकीर्तिं वाच्यतासहितां । किं कुर्वन्,  
भजन् सेवमान । का, स्त्री । किंविशिष्टा, मद्यादिभाजो मद्यमांसादिसेविनी ।  
न केवलं ता भजन् संसृजन् ससर्गं कुर्वन् । कै सह, तादृशैर्मद्यादि-  
भाग्भिः पुग्भिः । क, भुक्त्याऽर्द्रा भोजनभाजनासनाऽर्द्रा ॥ १० ॥

एव सामान्यतो मूलव्रतातिचारनिवृत्तिमभिधाय मद्यादिव्रतातिचारनिवृ-  
त्त्यर्थमाह—

**सन्धानकं त्यजेत्सर्वं दधि तक्रं द्रव्यहोषितम् ।**

**काञ्जिकं पुष्पितमपि मद्यव्रतमलोऽन्यथा ॥ ११ ॥**

टीका—त्यजेत् । कोऽसौ, दर्शनिक । किं तत्, सन्धानकं । किंविशिष्टं,  
सर्वं । एतेन काञ्जिकवटकादेरपि हेयत्वं दर्शयति । उक्तं च—

१ मद्यादिस्वादियेहेषु पानमग्नं च नाचरेत् ।

तदामत्रादिसम्पर्कं न कुर्वति कदाचन ॥

जायन्तेऽनन्तशो यत्र प्राणिनो रसकायिका ।

सन्धानानि न वल्यन्ते तानि सर्वाणि भक्तिका ॥

तथा स्यजेत् । किं तत्, दधितक दधि च मथित च । किंविशिष्ट, पुष्पित ग्रहोषित अहोरात्रिद्वयमतिक्रान्त । तथा स्यजेत् काजिक, धान्याम्ल, सपुष्पमिव जात । अपिशब्दाद्ग्रहोषित च । अन्यथा उक्तविपर्यये । भवति । कोऽसौ, मद्यव्रतमल मद्यविरत्यतिचार ॥ ११ ॥

मांसविरत्यतिचारानाह—

चर्मस्थमग्भः स्नेहश्च हिंस्वसंहृतचर्म च ।

सर्वं च भोज्यं व्यापन्नं दोषः स्यादामिषव्रते ॥ १२ ॥

टीका—स्यान् भवेत् । किं तत्, चर्मस्थमग्भः प्रमुखमुपयुज्यमान । किं स्यान्, दोषोऽतिचार । क, आमिषव्रते मांसविरतौ प्रतिपन्नाया । किं किं तदित्याह—अग्भो जल, स्नेहश्च घृतादिक दोष स्यात् । किंविशिष्ट, चर्मस्थ वृत्त्या-विस्थ जल कुतुपादिस्थ च घृतादिकमुपयुज्यमान । एतेन खट्टिकायादिविस्थवच्च टिकादिस्थचूतफलादीना चर्मोपनद्धचालनीशर्पाटिकाद्युपस्कृतकणिकादीना च स्याज्यतामुपलक्षयति । तथा हिगु रामठ दोष भ्यात् । किंविशिष्टम्, असह-तचर्म असह्य स्वस्वभावेनापरिणामित चर्म येन तत् 'असवृतचर्म' इति वा पाठ । तत्र चर्मणा छान्दित चर्मणि बद्ध प्रसारित वा रामठ न गृहीयानिति भाव । उपलक्षणमेतत् । तेन तथाभूत लवणाद्यपि । तथा भोज्य भक्षघृतादि सर्वं । किंविशिष्ट, व्यापन्न कुथित स्वादचलितमिति यावत् ॥ १२ ॥

मधुव्रतातिचारनिवृत्त्यर्थमाह—

प्रायः पुष्पाणि नाश्रीयान्मधुव्रतविशुद्धये ।

वस्त्यादिष्वपि मध्वादि-प्रयोगं नार्हति व्रती ॥ १३ ॥

टीका—नाश्रीयान् न भक्षयेत् मधुविरत । कानि, पुष्पाणि । किमर्थं, मधु-व्रतविशुद्धये क्षौद्रचिरम्यतिचारनिवृत्त्यर्थं । कथं, प्राय । तेन मधूकभङ्गातक-पुष्पाणां शक्यशोधनत्वाच्चास्यतनिषेध । शुष्कत्वाच्चागकेसरादीनामपीति लक्ष-यति । तथा नार्हति न कर्तुं योग्यो भवति । कोऽसौ, व्रती मधुमासमध्येभ्यो-तिशयेन निवृत्त । क, मध्वादिप्रयोगं माक्षिकमासमघोषयोग । केपु, वस्त्या-

दिषु बस्तिकर्मपिण्डप्रदाननेत्राअनसेचनललाताग्रासादिषु, किं पुन स्वास्थ्यानु-  
वृत्तिवाजीकरणादिविधिष्वित्यपिशब्दार्थः ॥ १३ ॥

पञ्चोदुम्बरविरत्यतिचारपरिहारार्थमाह—

सर्वं फलमविज्ञातं वार्ताकादि त्वदारितम्  
तद्ब्रह्मादिसिम्बीश्च स्वादेशोदुम्बरव्रती ॥ १४ ॥

टीका—न स्वादेश भक्षयेत् । कोऽसौ, उदुम्बरव्रती पिप्पलादिफलनिवृत्त  
किं तत्, फल सर्वं । किंविशिष्टम्, अविज्ञातमज्ञातनाम । तथा न स्वादेत् ।  
किं तत्, वार्ताकादि । आदिशब्देन कर्त्तरश्चदरपगफलदि । किंविशिष्टम्, अदा-  
रितमभिन्न अशोधितमध्यमित्यर्थः । तथा भल्लादिसिम्बी भल्लराजमाषप्रमुख  
फलिका न स्वादेत् । किंचत्, तद्वत् अदारिता इत्यर्थः ॥ १४ ॥

अनस्तमितभोजनातिचारमाह—

मुहूर्तेऽन्ये तथाऽऽद्येऽहो बलभाऽनस्तमिताशिनः ।  
गदच्छिदेऽप्याम्रघृताद्युपयोगश्च दुष्यति ॥ १५ ॥

टीका—दुष्यति ढोषो भवति । कोऽसौ, बलभा भोजनं । क, मुहूर्ते घटिका-  
द्वये । कस्य अहो दिनस्य । किंविशिष्टे, अन्ये पर्यन्तवर्तिनि । तथा साद्ये  
प्रथमे । कस्य, अनस्तमिताशिन अनस्तमिते सूर्येऽभातीत्येवव्रतस्य । तथा  
दुष्यति । कोऽसौ, आम्रघृताद्युपयोग चूतचारचोचमोचादिफलानां घृतक्षीरे-  
क्षुरसादीनां च सेवन । कस्य, गदच्छिदे रोगनिवृत्त्यर्थः, किं पुन स्वास्थ्यानु-  
वृत्त्याद्यर्थमित्यपिशब्दार्थः ॥ १५ ॥

जलगालनव्रतातिचारनिवृत्त्यर्थमाह—

मुहूर्तयुग्मोर्ध्वमगालनं वा दुर्वाससा गालनवम्बुनो वा ।  
अन्यत्र वा गालितशेषितस्य  
न्यासो निपानेऽस्य न तद्ब्रतेऽर्च्यः ॥ १६ ॥

टीका—अर्च्य इति लिङ्गविपरिणामेन सम्बन्धः । न अर्च्यं निन्दामित्यर्थः ।  
किं तत्, अगालनमग्रावण । कस्य, अम्बुनो जलस्य । कथं, मुहूर्तयुग्मोर्ध्वं घटि-  
काचतुष्टयादुपरि । क, तद्ब्रते गालितजलपाननिष्ठया । वासन्दास्त्रयोऽपि पर-



स्पर्शमुच्यते । तथा नार्च्यं । किं तत्, अम्बुनो गालन । केन, दुर्वाससा अल्प-  
मच्छिद्रजर्जरादिबलेण । तथा नार्च्यं । कोऽसौ, न्यास स्थापन । कस्य, अम्बुन ।  
किंविशिष्टस्य, गालितशोषितस्य वस्त्रस्त्रावितादुद्धरितस्य । क, निपाने जलाशये ।  
किंविशिष्टे अन्यत्र स्वाधारजलाशयादप्यास्मिन् । अथ—

“ पशुवरमहिषाद् सत्तत्रि दसणाद् जो विवजेह ।

सम्मत्तविसुहमई स्यो दसणसावओ भणिओ ॥”

इति वसुनन्दिमैदान्तिमते ॥ १६ ॥

दर्शनिकस्य यत्तादित्यसननिगतिमुपशृणुतेषामिह मुत्र चापायावद्यप्रायस्त्व-  
मुदाहरणद्वारा व्याहरन्नाह—

यताद्धर्मतुजा वरुस्य पिशितान्मद्याद्यदूनां विप-

चारोः कामुकया शिवस्य चुरया यद्ब्रह्मदत्तस्य च ।

पापद्वया परदारतां दशमुखस्योच्चैरनुश्रूयते

यतादिव्यसनानि घोरदुरितान्युज्ज्वलदार्पणस्थिधा ॥ १७ ॥

टीका—उज्ज्वलं व्यजेत । कोऽसौ, आर्यं सद्गता गृह । कथं, त्रिधा मनोवा-  
क्याकृतकारितानुमते । कानि, शृतादानि व्यसनानि । यत्तमात्मन्यवेद्याचार्य-  
पापद्विपरदारोपसेवनानि । किंविशिष्टानि, घोरदुर्गतानि घोराणि दुर्गतिदु-  
स्वकारणानि दुर्गतानि पापानि येन व्यस्यन्तानि । कथं, तत्तस्मात् । यद्यस्मादनुश्रू-  
यते ब्रह्मपरम्परया आकर्ण्यते । का सा, विपत् । कथम्भूता । उच्ये प्रकृष्टा ।  
कस्मात्, यतात् यतर्काङ्क्षनात् । कस्य, धर्मतुजा धर्मपुत्रस्य युधिष्ठिरस्य । तथो-  
क्तावपदनुश्रवणे । कस्य, वरुस्य वरुनाम्नां राज । कस्मात्, पिशितान् मांसभक्ष-  
णान् । तथा चोर्विपदनश्रूयते । केपा, यदूना यदोरपत्याना यादवाना । कस्मात्,  
मद्यात् मद्यपानात् । तथा उच्चैर्विपदनश्रूयते । कस्य, चारो चारुदत्तनाम्न-  
श्रेष्ठिन । कया, कामुकया वेश्यापसेवनया । तथा उच्चैर्विपदनश्रूयते । कया,  
चुरया चोर्गिकया । कस्य, शिवभूतिनाम्नो द्विजस्य । तथा उच्चैर्विपदनश्रूयते ।  
कस्य, ब्रह्मदत्तनाम्नोऽन्यत्र चक्रवर्तिन । कया, पापद्वया आस्वेदकेन । तथा उच्चै-  
र्विपदनश्रूयते । कस्य, दशमुखस्य रावणस्य । कुत, परदारतः परस्त्रीगमना-  
भिलाषनिर्वन्धन ॥ १७ ॥

व्यसनशब्दनिरुक्तिद्वारेण यथादेर्वोरदुरितश्रेय प्रत्यावर्तनहेतुस्य समर्थ्य  
नद्विरतस्य तत्समानफलवाद्धातुपाताद्युपव्यसनानामपि दूरपरिहरणीयमु -  
पदिशन्ति-

जाग्रत्तीव्रकषायकर्कशमनम्कारार्पितैर्दुष्कृतै-

श्वेतन्यं तिरयत्तमस्तरदपि यूतादि यच्छेयसः ।

पुंसो व्यस्यति तद्विदो व्यसनमित्याख्यान्त्यतस्तद्वतः

कुर्वीतापि रसादिसिद्धिपरतां तत्सोदरीं दूरगाम् ॥ १८ ॥

टीका-आख्यान्ति उपदिशन्ति । के ते, विदो विद्वान् । किं तत्, यूता-  
दिमसक । किमाख्यान्ति, व्यसन व्यसनमिति शब्देन व्यवहरन्तीत्यर्थः । कथं,  
तत् तस्मात् । यद्यस्मात् व्यस्यति प्रत्यावर्तयति । किं तत्, यूतादि । कान्,  
पुंस पुरुषान् । कस्मात्, श्रेयसः अकल्याणं प्रापयतीत्यर्थः । किं कुर्वन्, निरयत्  
छादयन् । किं तत्, चैतन्यमन्तस्तत्त्वं । के, दुष्कृतं पापैः । किंविशिष्टं,  
जाग्रत्तित्यादि, जाग्रद्भिन्नित्योदितैस्तत्रिदुर्निवारं कषायं क्रोधादिभिः कर्कश-  
दृढकर्मबन्धमपादयन्नोद्यतो मनस्कारश्चित्तप्रणिधानं तेनार्पितैरात्मना मयोजितैः ।  
किं कुर्वदपि, तरदपि अतिक्रामन् । किं तत्, तमां मिथ्यान्व । किं पुनर्मि-  
थ्यान्व विवर्तमानमित्यपिशब्दार्थः । यत् एव तत् एतस्मात् कारणात् कुर्वीत  
विदधीत । कोऽसौ, तद्वत् यथादिविरतिं प्रतिपन्नः । का रसादिसिद्धिपरता-  
मपि, न पर यूतादिपरतामित्यपिशब्दार्थः । किंविशिष्टा, दूरगा दूरवर्तिनी ।  
किंविशिष्टा, यतस्तत्सोदरी यूतादिव्यसनसदृशी, दुरन्तदुष्कृतबन्धश्रेयः प्रत्या-  
वर्तनहेतुत्वाविशेषात् । रसादीत्यादिशब्देनाञ्जनगुटिकापादुकाविवरप्रवेशादि  
गृह्यते ॥ १८ ॥

यूननिवृत्त्यतिचारमाह -

दोषो होढाद्यपि मनो-विनोदार्थं पणोज्झिनः ।

हर्षामर्षोदयाङ्गत्वात् कषायो ब्रह्मसेऽञ्जसा ॥ १९ ॥

टीका-भवति । किं तत्, होढादि । होढा परस्परस्पर्धया धावनादि  
आदिशब्देन यूनदर्शनादि । किं भवति, दोषोऽतिचारः । कस्य, पणोज्झिनः

पण नतमुज्झतीत्येवव्रतस्य । किमर्थं, मनोविनोदार्थमपि मनोऽपि रमयितुं प्रयुज्यमानं दोषं, किं पुनर्धनार्थं । कुतो, हर्षार्थोदयाद्गत्वात् प्रमोदक्रोधो-  
न्नवहेतुत्वात् । एतदपि समर्थयितुमाह—हि यस्माद्भवति । कोऽसौ, कषायो  
रागद्वेषपारिणाम । कस्मै, अहमे पापनिमित्त । केन अत्रसा परमार्थेन ॥ २९ ॥

वेद्याव्यसनव्रतातिचारनिवृत्त्यर्थमाह—

त्यजेत्तैर्यत्रिकासक्तिं वृथाद्यां षिङ्गसङ्गतिम् ।

नित्यं पण्याङ्गनात्यागी तद्देहगमनादि च ॥ २० ॥

टीका—त्यजेत् । कोऽसौ, पण्याङ्गनात्यागी वेद्यानिवृत्तिव्रत । किं किं,  
तैर्यत्रिकासक्तिं गीतनृत्यवाद्येषु मेवानिवन्ध । आसक्तिग्रहणाच्चत्यालयादौ  
धर्मार्थं गीतश्रवणं न दोष इति लक्षयति । तथा वृथाद्यां प्रयोजनं विना  
विचरणा त्यजेत् । तथा षिङ्गसङ्गतिं विटे सह साङ्गस्य त्यजेत् । षिङ्ग इति  
पिट 'सिट' अनादर । सेटन सिट अनादर । सिटा अनादरेण गायति  
गच्छति वा । 'अन्यतोऽपि चेति' इ प्रयोदरादिन्वात्सस्य च पक्व । तथा तद्दे-  
हगमनादि वेद्याङ्गदेहगमनसम्भाषणमङ्कारादि त्यजेत् नित्यमित्यनेन सर्वदा ।  
अत्र व्रते यत्नं कुर्यात् दुर्निवारत्वादित्युपदिशति ॥ २० ॥

चैर्यव्यसनमलोपदेशार्थमाह—

दायादाज्जीवतां राज-वर्चसाद्रूढतां धनम् ।

दायं वाऽपह्नुवानस्य काचैर्यव्यसनं शुचि ॥ २१ ॥

टीका—क, कस्मिन्देशे काले च । अचैर्यव्यसनं चोरिकापरिहारव्रत ।  
शुचि निरतिचारं भवति न क्वापीत्यर्थ । कस्य, पुंसि किं कुर्वतो, गृह्णते ।  
स्वीकुर्वते । किं ततः, धनं ग्रामसुवर्णादिद्रव्यं । कस्मात्, दायादात् दायं  
कुलसाधारणं द्रव्यमादत्ते इति दायादो भ्रात्रादिस्तस्मात् । किं कुर्वतो  
जीवते । मृतस्य तु यथान्यायं स्वीकुर्वतो नास्ति दोषः । कस्माद्रूढतो, राज-  
वर्चसात् नृपतेजसं न जातिकुलदेशकालाद्यनुरोधात् । तथा अपह्नुवानस्य  
भ्रात्रादिभ्यः अपलपते । क, दायम् ॥ २१ ॥

पापार्थिभिरित्यतीचारनिषेधार्थमाह—

वस्त्रनाणकपुस्तादि-न्यस्तजीवच्छिदादिकम् ।

न कुर्यात्त्यक्तपापार्द्धि-स्तद्धि लोकेऽपि गृहीतम् ॥ २२ ॥

टीका—न कुर्यात् । कोऽसौ, त्यक्तपापार्द्धि । किं तत्, वस्त्रेत्यादि, वस्त्राणि पञ्जरङ्गपटादीनि, नाणकानि सीतारामदङ्गादीनि, पुस्तादीनि च लेप्यचित्र-काष्ठाश्मदन्तधातवादिशिल्पानि, वस्त्राणि च नाणकानि च पुस्तादीनि च वस्त्रनाणकपुस्तादीनि तेषु न्यस्तो नामोच्चारणपूर्वकं सोऽयमिति स्थापितो जीवः प्राणी गजतुरगादिस्तस्य छिदादिकं खण्डनावर्तनभञ्जनादि । हि यस्मात् भवति । किं तत्, वस्त्रादिन्यस्तजीवच्छिदादिकं । किंविशिष्टं, गृहीतं निन्दितं । क, लोकेऽपि व्यवहर्तुंजनमध्येऽपि न परं शास्त्रे ॥ २२ ॥

परदारव्यसनदोषनिषेधार्थमाह—

कन्यादूषणगान्धर्व-विवाहादि विवर्जयेत् ।

परस्त्रीव्यसनत्यागव्रतशुद्धिविधित्सया ॥ २३ ॥

टीका—विवर्जयेत् । कोऽसौ, परदारवर्जी । किं तत्, कन्येत्यादि । कन्यादूषणं कुमार्या अभिगमनं स्वविवाहानार्थं दोषोद्भावनं वा, गान्धर्व-विवाहो यो मातुः पितुर्बन्धूनां चाप्रामाण्यात्परस्परानुरागेण मिथः समवाया-द्वधूवरान्या क्रियते, आदिशब्देन हरविवाहो हरणादि । कया, परस्य स्त्री परस्त्री तत्र तदेव वा व्यसनं तस्य त्यागः स एव व्रतं तस्य शुद्धिर्निर्दोषता तत्र विधित्सा कर्तुमिच्छा तथा ॥ २३ ॥

मद्यमासव्यसननिवृत्त्योस्त्वतीचारा प्रागेवोक्ताः । इदानीं यतो लोकदूष-विबुद्धबुद्ध्या आत्मना विरतिः क्रियते परस्मिन्नपि तत्प्रयोगः तद्व्रतविशुद्धयर्थं न विदध्यादित्यनुशास्ति—

व्रतयते यदिहामुत्रा—प्यपायावद्यकृत्स्वयम् ।

तत्परेऽपि प्रयोक्तव्यं नैव तद् व्रतशुद्धये ॥ २४ ॥

१ पञ्चम्वरसहियाद् सप्तद् वसणाद् जो विवर्जयेद् ।

सम्मत्तविमुद्धमई सो दंसणसावयो भणियो ॥

टीका—व्रत्यते सकल्पपूर्वं प्रत्याख्यायते । किं तत्, यत् वस्तु । किंविशिष्टम्, अपायावद्यकृत् अपायोऽभ्युदयनि श्रेयसभ्रशनोपाय, अवयव गह्वं, अपायश्चावयव चापायावयवे ते करोति तत् । क, इहास्मिजन्मनि । तथाऽमुत्र परजन्मनि । केन व्रत्यते, स्वयं आत्मना । किं तत् व्रतविषयकृत वस्तु । नैव प्रयोक्तव्यं प्रयोज्य । क, परेऽपि आत्मनीव पुरुषान्तरेऽपि । कस्यै, व्रतशुद्ध्ये प्रकृतव्रत-निर्मलकरणार्थम् ॥ २४ ॥

एवं प्रतिपन्नदर्शनप्रतिमस्य श्रावकस्य स्वप्रतिज्ञानिर्वाहार्थमुत्तरेण प्रबन्धेन शिक्षा प्रयच्छन्नाह—

अनारम्भबंधं मुञ्चेच्चरेन्नारम्भमुध्दुरम् ।

स्वाचारप्रतिभोम्येन लोकाचारं प्रमाणयेत् ॥ २५ ॥

टीका—मुञ्चेत् त्यजेत् । दर्शनिक । कम्, अनारम्भबन्ध तप सयमादि-माधनतनुस्थित्यर्थाया कृप्यादिक्रियाया अन्यत्र प्राणिहिंसा । एतेन यदुक्त स्वामिसमन्तभद्रदेवै—‘दर्शनिकस्तत्त्वपथगृह्य’ इति दर्शनप्रतिमालक्षणं तदपि संगृहीतं तथाविधहिंसाविरतिविन्युपदेशेन पञ्चाणुव्रतानुसरणविधानोपदेशात् । तथा न चरेत् न कुर्यात् । कम्, आरम्भ कृप्यादिक । किंविशिष्टम्, उध्दुरम् आत्मनिर्वाहभर । परेण हि कृप्यादिक्रिया कारयतो द्वन्द्वलाघवाच्च तादृशी प्रतिज्ञातधर्मकर्मानुष्ठाने गृहिणो विहस्तता भवति यादृशी तामारमना कुर्वत । सा स्यात् द्वन्द्वावर्तविवर्तनात् । तथा प्रमाणयेत् प्रमाणं कुर्यात् न विसबाद-येदित्यर्थः । क, लोकाचार स्वामिसेवाक्रयविक्रयादिक । केन स्वाचाराप्रति-भोम्येन आत्मप्रतिपन्नव्रतानुष्ठानानुपघातेन ॥ २५ ॥

धर्मे पत्न्या सुतरा व्युत्पादनविधिसुपदिशति—

व्युत्पादयेत्तरां धर्मे पत्नी प्रेम परं नयन् ।

सा हि दुग्धा विरुद्धा वा धर्माद् भ्रंशयते तराम् ॥ २६ ॥

टीका—व्युत्पादयेत् तरा । अर्थाद्व्युत्पाद्यात् धर्मेऽतिशयेन व्युत्पन्नां कुर्यात् अथवा धर्मेविषये सर्वमपि परिवार च पत्नी च व्युत्पादयन् पत्नी ततोऽतिश-येन तत्र व्युत्पादयेदिति व्याख्येय । कोऽसौ, दर्शनिक । का, पत्नी भार्या ।

क, धर्मे । किं कुर्वन्, अथन् प्रापयन् । कां, पत्नी । किं तत्, प्रेम स्वस्मिन् धर्मे च स्नेहः । किंविशिष्ट, परमुत्कृष्ट । हि यस्मात् अंशयते तारां परिवारा-(दा) दत्तिशयेन प्रच्यावयति । काऽसौ, सा पत्नी । क, पुरुषः । कस्मात्, धर्मात् । किंविशिष्टा सती, मुग्धा धर्मे मूढा धर्ममजानतीत्यर्थः । तथा विरुद्धा पुंसि धर्मे वा द्वेषिणीत्यर्थः । इदमत्र तात्पर्यं धर्ममजानानो विरक्तश्च परिजनां नर धर्मात्प्रच्यावयति । ततोऽप्यतिशयेन नादग्विधा गृहिणी । तदधीनत्वाद्वृद्धिणो धर्मकार्याणाम् ॥ २६ ॥

प्रेम पर नयन्नित्यस्य समर्थनार्थमाह—

स्त्रीणां पत्युरुपेक्षैव परं वैरस्य कारणम् ।

तन्नोपेक्षेत जातु स्त्री वाञ्छन्लोकद्वये हितम् ॥ २७ ॥

टीका—भवति । किं तन्, वैरस्य कारणं वैरस्य विरागताया हेतुः । अथवा वैरस्य विरोधस्य कारणः । किंविशिष्ट, परमुत्कृष्ट । कासा, स्त्रीणां । किं तत्, उपेक्षैव अनादर एव, न तु वैरूप्यनिर्धनत्वादि । कस्य पत्युर्भर्तुं । यत एव तत्-स्मात् । नोपेक्षेत, नोपेक्षणीयत्वेन पश्येत् । कोऽसौ, पुमान् । का, स्त्री स्त्रिय कदा जातु कदाचिदपि धर्माद्यनुष्ठानकाले । किं कुर्वन्, वाञ्छन् अभिलषन् । किं तन्, हितं सुखं सुखकारणं च । क, लोकद्वयेऽपि इहलोके परलोके च ॥ २७ ॥

कुलस्त्रियाऽपि धर्मादिकमिच्छन्त्या भर्तृच्छन्दानुवृत्तिरेव कर्तव्येति प्रास-  
ङ्गिकी स्त्रिया शिक्षा प्रयच्छन्नाह—

नित्यं भर्तृमनीभूय वर्तितव्यं कुलस्त्रिया ।

धर्मश्रीशर्मकीत्येककेतनं हि पतिव्रताः ॥ २८ ॥

टीका—वर्तितव्यं मनोवाक्यकर्मभिराचरितव्यं । कया, कुलस्त्रिया कुलीन-  
नार्या । किं कृत्वा, भर्तृमनीभूय अभर्तृमना भर्तृमना भूत्वा पतिचित्तानुव-  
र्तनेनैव चिन्त्यं वाच्यं चाष्टितव्यं च । कथं, नित्यं सर्वदा । हि यस्मान् । भवन्ति ।  
का, पतिव्रता पतिसेवैव व्रत प्रतिज्ञा शुभकर्मप्रवृत्तिर्वा यासां ता इत्यर्थः ।  
किं भवति, धर्मेत्यादि—धर्मस्य पुण्यस्य, श्रियो विभूतेर्भारत्याश्च, शर्मण

आनन्दस्य, कीर्तयशस एकमुत्कृष्टमव्यभिचारी केतन गृह ध्वजो वा यास्ता धर्मश्रीशर्मकीर्त्यैकेतन । नित्य धर्मादिमन्यो धर्मादिविख्याता वा इत्यर्थ ॥२८॥

धर्माद्यर्थिन कुलस्त्रियामप्यत्यासक्ति निषेधयन्नाह—

**भजेद्देहमनस्तापशमान्तं स्त्रियमन्नवत् ।**

**क्षीयन्ते खलु धर्मार्थकायास्तदतिसेवया ॥ २९ ॥**

टीका—भजेत् सेवेत । कोऽसौ, वैवर्णिक विशेषणादर्शनिक श्रावक । का, स्त्रिय । कथं, यथा भवति देहमनस्तापशमान्त शरीरमनसो सन्तापो-पशमो यथा भवति न पुनरन्यासक्या । किवत्, अन्नवत् भोजन यथा । खलु यस्मात् । क्षीयन्ते क्षय यान्ति । के, धर्मार्थकाया धर्मों, धन, शरीर च त्रीण्यपि । कया, तदतिसेवया अन्नस्येव स्त्रिया अप्यतिमात्रोपयोगेन ॥

पुत्रस्योत्पादनादिप्रयत्नविधिमाह—

**पुत्रोत्पादनविधिस्त्वयमष्टाङ्गहृदयोक्तः—**

- १ पूर्णषोडशवर्षा वी पूर्णविशेन सङ्गता ।
- शुद्ध गर्भाशये मार्गं रक्ते शुक्लेऽनिले हृदि ॥
- वीर्यवन्त सुत मृत ततो न्यूनाब्दयो पुन ।
- रोग्यल्पायुरवन्त्यो वा गर्भो भवति नैव वा ॥
- शुक्ल शुक्ल गुरु स्निग्ध मधुर बहुल बहु ।
- घृतमाक्षिकर्तृत्वाभ सद्रर्भायार्तव पुन ॥
- लाक्षारसशशाङ्गाभं धौन यच्च विरज्यते ।
- शुद्धशुक्लार्तव स्वस्थ सरक्त मिथुन मिव ॥
- स्नेह पुसवं स्निग्ध शुद्ध शीलितवस्तिकम् ।
- नर विशेषात्क्षीराद्यैर्मधुरौषधसम्कृत ॥
- नारी तैलेन मार्पश्च पितले समुपाचरेत् ।
- क्षामप्रसन्नवदना स्फुरच्छ्रोणिपयोधराम् ॥
- सस्ताक्षिकुक्षि पुस्कामा विदादृतुमती स्त्रियम् ।
- पदं सङ्कोचमायाति दिनेऽतीते यथा तथा ॥

प्रयतेत सधर्मिण्यामुत्पादयितुमात्मजम् ॥

व्युत्पादयितुमाचारे स्ववत्त्रातुमथापथात् ॥ ३० ॥

टीका—प्रयतेत परमादरं कुर्यात् । कोऽसौ, दर्शनिकः । किं कर्तुम्, उत्पादयितुं जनयितुं । कम्, आत्मजमौरसपुत्रः । क्षेत्रज्ञाद्येकादशपुत्राणामनभ्युपगमात् । कस्या, सधर्मिण्या समानो धर्मो अस्यामस्तीति नित्ययोगे 'इन्' कुलस्त्रियामित्यर्थः । आत्मनो जात आत्मज इत्यन्वर्थतासिद्ध्यर्थं कुलस्त्रीरक्षाया नित्यं यतितव्यमिति प्रतिपत्तव्यं । तथा प्रयतेत । कोऽसौ, स । किं कर्तुं, व्युत्पादयितुं विविधमुत्कृष्टं ज्ञानं प्रापयितुं । कम्, आत्मजः । क, आचारे कुललोकसव्यवहारे । किवत्, स्ववत् आत्मना तुल्यः । तथा प्रयतेतासौ । किं कर्तुं, त्रातुं रक्षितुं निवर्तयितुमित्यर्थः । कम्, आत्मजः । कस्मात् अपथात् धर्मादिभ्रशनोपायात् दुराचारादित्यर्थः । स्ववदित्यत्रापि योज्यः । अथशब्दः समुच्चये ॥ ३० ॥

सत्पुत्ररहितेन श्रावकेणात्तरपदं प्रति प्रोत्साहो दुष्करः स्यादिति दृष्टान्तेनोपष्टम्भयन्नाचष्टे—

विना सुपुत्रं कुत्र स्वं न्यस्य भारं निराकुलः ।

गृही सुशिष्यं गणिवत् प्रोत्सहेत परे पदे ॥ ३१ ॥

ऋतावर्ताति यानि स्याच्छुक्कनात् प्रतीच्छति ।

मासेनोपचितं रक्तं दमानिभ्यामृतां पुनः ॥

इषत्कृष्णविगन्धं च वायुर्योनिमुखान्नुदेत् ।

ततः पक्षेक्षणादेव कल्याणध्यायिनीं ग्रहम् ॥

स्वजालङ्काररहितां दर्भसस्तरशायिनीं ।

क्षरेयं यावत् स्तोकं कोष्ठशोधनकर्शनम् ॥

पर्णे शरावे हस्ते वा भुज्जीत ब्रह्मचारिणी ।

चतुर्थेऽङ्गि ततः स्नाता शुक्लमात्याम्बरां शुचिं ॥

इच्छन्ती भर्तृसदृशं पुत्रं पश्येत्पुनः पतिम् ।

ऋतुस्तु द्वादशानिशा पूर्वास्तिस्रोऽथ निन्दिता ॥

एकादशी च शुभमासु स्वात्पुत्रोऽन्यासु कन्यकाः ।



टीका—कुत्र, कस्मिन् पुंसि । स्वमात्मीय । भार पोष्यादिनिर्वाहभर ।  
न्यस्य स्थापयित्वा । निराकुलो निर्द्वन्द्व सन् । प्रोत्सहेत प्रकृष्टमुद्योग कुर्यात्  
न कापीत्यर्थ । कोऽसौ, गृही प्रकृतत्वादर्शनिक । क, पदे सयमस्थाने ।  
किंविशिष्टे, परे व्रतिकप्रतिमाया वानप्रस्थाद्याश्रमे वा । कथ, विना अन्त-  
रेण । क, सुपुत्र आत्मसमानमात्मज । किवत्, गणिवत् धर्माचार्यो यथा ।  
क सुशिष्यमात्मसमानमेवाचार्याद्विना । कुत्र, श्रमणे । स्व भार सद्बानि-  
बाहलक्षण । न्यस्य निराकुलो निर्व्यापेक्ष सन् परे आत्मसस्कारादौ  
भोक्षपदे वा प्रोत्सहेत, न कापीत्यर्थ । इदमत्रैदम्पर्यं— दर्शनिकेन धर्मा-  
चार्येण च पर पदसाश्रयितुमिच्छता सत्पुत्र मच्छिष्याश्चात्मवशिष्या-  
वर्तीय ॥ ३१ ॥

प्रकृतमर्थमुपसहरन् व्रतिकप्रतिमारोहणयोग्यता सूत्रयन्नाह—

दर्शनप्रतिमाभिन्धमारुह्य विषयेष्वरम् ।

विरज्यन् सत्त्वसज्जः सन्वती भवितुमर्हति ॥ ३२ ॥

टीका—अर्हति योग्यो भवति । कोऽसौ, श्रावक । कि कर्तुं, भवितु सम्पत्तु  
किंविशिष्टो व्रती व्रतिकप्रतिमावान् । किंविशिष्ट सन्, सत्त्वसज्ज धैर्यादि-  
सात्त्विकभावानिष्ट किं कुर्वन्, विरज्यन् स्वयमेव विरक्तिं गच्छन् । केषु, विष-  
येषु कामिन्यादिषु । कथ,—भर पाक्षिकापेक्षया स्वस्य च प्राक्तनावस्थापेक्षया-  
तिशेयन । कि कृत्वा, आरुह्य पर्यन्तं प्राप्य । का, दर्शनप्रतिमा । कथम्,  
इत्थमनेन पाक्षिकाचारमस्कारेत्यादिपूर्वोक्तप्रकारेणेति भद्रम् ॥ ३२ ॥

इत्याशावरविरचिताया स्वोपज्ञधर्मांमृतसागारधर्मटीपिकाया

भव्यकुमुदचन्द्रिकासञ्ज्ञायामादितो द्वादश प्रक्रमाश्च

तृतायोऽध्याय समाप्त ॥ ३ ॥

## अथ चतुर्थोऽध्यायः ।

अथ व्रतिकप्रतिमामध्यायत्रयेण प्रपञ्चयिष्यन् प्रथमं तावत्तल्लक्षणं सगृह्य-  
न्नाह—

सम्पूर्णदृग्मूलगुणो निःशल्यः साम्यकाम्यया ।  
धारयन्नुत्तरगुणानक्षूणान् व्रतिको भवेत् ॥ १ ॥

टीका—भवेत् । कोऽसौ, व्रतिक । किं कुर्वन्, धारयन् अकृच्छ्रेण वधन् ।  
कान्, उत्तरगुणान् वक्ष्यमाणान् । किंवेशिष्टान्, अक्षूणान् निरतिचारान् ।  
कया, साम्यकाम्यया इष्टानिष्टयो रागद्वेषोपरमवाञ्छया, न पुनर्लाभादीच्छया ।  
किंविशिष्टं सन् सम्पूर्णदृग्मूलगुणं सम्पूर्णा उपयोगमात्राश्रयेणान्तरेद्गणं चेष्टा-  
मात्राश्रयेण च बहिरङ्गेणातिचारेण रहितत्वाद्दृक्खण्डा इक् सम्यक्त्व, मूलगुणाश्च  
यस्य स तथोक्तः । पुनः किंविशिष्टं, निःशल्यं शृणाति हिनस्तीति शल्य  
शरीरानुप्रवोशिकाण्डादि, शल्यामिव शल्यं कर्मोदयविकारः शरीरमानसबा-  
धाहेतुत्वान् । तत् त्रिविधं मिथ्यात्वमायानिदानभेदान् । मिथ्यात्वं विपरी-  
ताभिनिवेशः, माया वञ्चना, निदानं तपःसयमाद्यनुभावेन काक्षाविशेषः,  
शल्यक्रान्तो निःशल्यः ॥ ननु च सम्पूर्णदृग्मूलगुण इत्यनेनैव शल्यपरि-  
हारस्य सिद्धत्वात् व्यर्थमिदमिति चेत्सत्यं, किन्त्वचिरप्रतिपन्नव्रतस्य पूर्ववि-

१ तपःसयमाद्यनुभावेन काक्षाविशेषो निदानम् । तत् द्वेधा प्रशस्तेतरभेदात्  
प्रशस्तं पुनर्द्विविधम् । विमुक्तिससारानिमित्तभेदात् तत्र विमुक्तिनिमित्तं कर्मक्ष-  
यायाकाङ्क्षा । उक्तं च—

कर्मव्यपायं भवदुःखहानिं बोधिं समाधिं जिनबोधसिद्धिम् ।

आकाक्षितं क्षीणकषायवृत्तेर्विमुक्तिहेतुं कथितं निदानम् ॥

जिनधर्मसिद्धयर्थं तु जात्यायाकाङ्क्षणं ससारानिमित्तम् ।

जातिं कुलं बन्धाववर्जितत्वं दरिद्रता वा जिनधर्मसिद्धौ ।

प्रयाचमानस्य विशुद्धवृत्ते संसारहेतुर्गदितं निदानम् ॥

मोक्षेऽपि मोहादभिलाषदोषो विशेषतो मोक्षनिषेधकाः ।

यतस्ततोऽध्यात्मरतो मुमुक्षुर्भवेत्किमन्यत्र कृताभिलाषः ॥

अमसस्कारारोप्यमाणतत्परिणामानुसरणनिवारणार्थं भूयो यन् क्रियते । उप-  
देशे च पौनरुक्त्यं न दोषः ॥ १ ॥

शल्यत्रयोद्धरणे हेतुमाह—

सागारो वाऽनगारो वा यन्निःशल्यो व्रतीष्यते ।

तच्छल्यवत्कुट्टब्बायानिदानान्युद्धरेद्धृदः ॥ २ ॥

टीका—यद्यस्मात्कारणात् । इष्यते । कोऽसौ, व्रती । किंविशिष्टो, नि शल्य  
किंविशिष्ट सन्, सागारो वा अनगारो वा । अत्रेय भावना—शल्यपगमे  
सत्येव व्रतसम्बन्धाद्ब्रती मन्यते, न हिसाधुपरतिमात्रव्रतसम्बन्धात् यथा बहु-  
क्षीरघृतो गोमानिति व्यपदिश्यते । बहुक्षीरघृताभावात् सतीष्वपि गोषु न  
गोमान्, तथा सशल्यत्वात् सस्त्वपि व्रतेषु न व्रती । यस्तु नि शल्य स  
व्रतीति । तत्तस्मात् । उद्धरेत् निष्कासयेत् । कोऽसौ, व्रतार्थी । कानि, कुट्टब्बा-  
यानिदानानि । कस्मात्, हृदो हृदयात् । किंत्, शल्यवत् शल्यानि यथा ॥ २ ॥

शल्यसहचारीणि व्रतानि धिक्कुर्वन्माह—

आभान्त्यसत्यदृक्कायानिदानैः साहचर्यतः ।

यान्यव्रतानि व्रतबहुःखोदकाणि तानि धिक् ॥ ३ ॥

टीका—धिक् निन्द्यानि । कानि, तानि अव्रतानि व्रताभासानि । किंविशि-  
ष्टानि, दु खोदकाणि यत दु खमुदकं उत्तरफलं येषां तानि । यानि कि, यानि  
आभान्ति आभासन्ते । कानि, अव्रतानि । किंत्, व्रतवत् व्रतानि यथा ।  
कस्मात्, साहचर्यत सहचारित्वात् । कै, असत्यरशा मिथ्यात्वेन मायया  
निदानेन च ॥ ३ ॥

उत्तरगुणनिर्णयार्थमाह—

पञ्चधाऽणुव्रतं त्रेधा गुणव्रतमगारिणाम् ।

शिक्षाव्रतं चतुर्थेति गुणाः स्युर्द्वादशोत्तरे ॥ ४ ॥

टीका—स्यु भवेयु । के, गुणाः सयमधिकत्वा । केषाम् अगारिणां  
गृहिणां । किंविशिष्टा, उत्तरे मूलगुणानन्तरसेव्यत्वादुत्कृष्टत्वाच्च । कति,

द्वादश । कथं,—मित्यनेन प्रकारेण । भवति । किं तत्, अणुव्रत अणुव्रता-  
पेक्षया लघुव्रतमहिंसादि । कतिधा, पञ्चधा अस्य पञ्चधात्वं बहुमतत्वादित्यते ।  
कचित्तु राज्यभोजनमप्यणुव्रतमुच्यते । तथा भवति । किं तत्, गुणव्रत । कतिधा,  
त्रेधा । गुणार्थमणुव्रतानामुपकारार्थं व्रत गुणव्रत दिग्विरत्यादीनामणुव्रतानु-  
गृहणार्थत्वात् । तथा भवति । किं तत्, शिक्षाव्रत । कतिधा, चतुर्धा शिक्षायै  
अभ्यासाय व्रत देशावकाशिकादीनां प्रतिदिवसाभ्यसनीयत्वात् । अत एव  
गुणव्रतादस्य भेदः । गुणव्रतं हि प्रायेण यावज्जीविकमाहुः । अथवा शिक्षा-  
विद्योपादानं शिक्षाप्रधानं व्रतं शिक्षाव्रतं देशावकाशिकादेर्विशिष्टश्रुतज्ञान-  
भावनापरिणतत्वेनैव निर्वाह्यत्वात् ॥

मामान्येन पञ्चाणुव्रतानि लक्ष्यन्नाह—

विरतिः स्थूलबधादेर्मनोवचोऽङ्गकृतकारितानुमतैः ।

कचिदपरेऽप्यननुमतैः पञ्चाहिंसाद्यणुव्रतानि स्युः ॥५॥

टीका—स्युः भवेयुः । कानि, अहिंसाद्यणुव्रतानि । कति, च । विरति  
निवृत्तिः । कस्मात्, स्थूलबधादेः । कै, मन इत्यादि—कृतादयो भावे कसा-  
धना । मनश्च वचश्च अङ्गं च मनोवचोऽङ्गानि, तेषां प्रत्येकं कृतं च कारितं  
चानुमतं च मनोवचोऽङ्गकृतकारितानुमतानि तैः । केषां पञ्चाणुव्रतानि स्युः,  
कचिद्गृहवासनिवृत्ते श्रावके तथा अपरे गृहवासनिरते श्रावके । अननुमतैर-  
नुमतिवर्जितैस्तैः षड्भिस्तानि स्युरिति सक्षेपः । इतो विस्तरः—स्थूलजी-  
वादिविषयत्वान्मिथ्यादृष्टीनामपि हिंसादित्वेन प्रसिद्धत्वाद्वा स्थूलो बधादिः  
स्थूला हिंसानृतस्तेयावहपरिग्रहा इत्यर्थः । ततो मनसा वाचा कायेन च  
पृथक्करणकारणानुमननैर्निवृत्तिरहिंसामूनृतास्तेयव्रतचर्यापरिग्रहाख्यानि पञ्चा-  
णुव्रतानि कचिद्गृहवासनिवृत्ते श्रावके भवेयुरित्युत्कर्षवृत्त्याऽणुव्रतान्युपदिश्यन्ते ।  
यान्यपरे गृहवासनिरते श्रावकेऽननुमतैरनुमतिवर्जितैर्मनस्करणादिभिः षड्-  
भिः स्थूलहिंसादिनिवृत्त्या सम्पद्यन्ते तानि मध्यमवृत्त्या व्रतान्यभिमान्यन्ते ।  
तस्यापत्यादिभिर्हिंसादिकरणे तत्कारणे वा अनुमतेरशक्यप्रतिषेधत्वात् । स

उक्तं च चारित्रासारे—

१ वधादसत्याख्यौर्थाच्च कामाद्वन्थान्निवर्तनम् ।

पञ्चधाऽणुव्रतं राज्यभुक्तिं षष्ठमणुव्रतम् ॥

एष द्विविधत्रिविधाख्य स्थूलहिंसादिविरतिभट्गो बहुविषयत्वात् श्रेयान् । अपिशब्द प्रकारान्तरेणापि स्थूलहिंसादिनिवृत्तेरणुत्वस्यापनार्थः । शक्यता हि व्रत प्रतिपन्न सुखनिर्वाह श्रेयोऽर्थं च स्यात् । तद्विरतिभट्गा करणादित्रिकेण योगत्रिकेण च विशिष्यमाणा एकोनपञ्चाशद्वन्ति । यथा हिंसा न करोति मनसा १, वाचा २, कायेन च ३, मनसा ४, मनसा कायेन ५, वाचा कायेन ६, मनसा वाचा कायेन च ७, एते करणेन सप्तभट्गा एव कारणेन सप्त । अनुमत्याऽपि सप्त । तथा हिंसा न करोति न कारयति च मनसा १, वाचा २, कायेन ३, मनसा वाचा ४, मनसा कायेन ५, वाचा कायेन ६, मनसा वाचा कायेन च ७, एते करणकारणाभ्यां सप्त । एव करणानुमतिभ्यां सप्त । कारणानुमतिभ्यामपि सप्त । करणकारणानुमतिभिरपि सप्त । एव सर्वे मिलिता एकोनपञ्चाशद्वन्ति । एते च त्रिकालविषयत्वात्प्रत्याख्यानस्य कालत्रयेण गुणिता सप्तचत्वारिंशदधिक शत भवन्ति १४७ । त्रिकालविषयता चानीतस्य निन्दया साम्प्रतिकस्य सवरणेनानागतस्य च प्रत्याख्यानेनेति । एते च भट्गा अहिंसाव्रतवद्व्रतान्तरेष्वपि द्रष्टव्या अत्रेय भावना दिक् । तत्र तावन्दाहुल्येनोपदेशान् द्विविधत्रिविधभट्गामाश्रित्योच्यते । स्थूलहिंसा न करोत्यात्मना न कारयत्यन्येन मनसा वाचा कायेन चेति । तथा स्थूलहिंसा न करोति न कारयति मनसा वाचा । यद्वा मनसा कायेन अथवा वचसा कायेन चेति । तत्र यदा मनसा वाचा न करोति न कारयति तदा मनसाऽभिसन्धिरहित एव वाचाऽपि हिंसकमवबोधेव कायेनैव दुश्चेष्टितादि अमञ्जिवत्करोति । यदा तु मनसा कायेन न करोति न कारयति तदा मनसाऽभिसन्धिरहित एव कायेन दुश्चेष्टितादि परिहरञ्जेवानाभोगाद्वाचैव हन्मि घानयामि वेति व्रते । यदा तु वाचा कायेन च न करोति न कारयति तदा मनसैवाभिसन्धीकृत्य करोति कारयति च । अनुमतिस्तु त्रिभिरपि सर्वत्रैवास्ति । एव शेषविकल्पा अपि भावनीया । स्थूलग्रहणमुपलक्षण । तेन निरपरोधसकल्पपूर्वकहिंसा दीनामपि ग्रहणम् । एतेन—“दण्डो हि केवलो लोकमिमं चामु च रक्षति । राज्ञा शत्रौ च पुत्रे च यथादोष सभ घृत” इति वचनादपराधकारिषु यथाविधदण्ड

। पशुकुष्ठिकुणित्वादि दृष्ट्वा हिंसाफल सुधी ।

निरागन्धसजन्तूनां हिंसा सकल्पतस्त्यजेत् ॥

प्रणेतृणामपि चक्रवर्त्यादीनामणुव्रतादिधारणपराणादिषु च बहुश श्रूयमाणं न विरूप्यते । आत्मीयपदवीशक्त्यनुसारेण तै स्थूलहिंसादिविरते प्रतिज्ञा-  
नात् ॥ ५ ॥

स्थूलविशेषण व्याचष्टे—

स्थूलहिंस्याद्याश्रयत्वात् स्थूलानामपि दुर्दृशाम् ।  
तत्त्वेन वा प्रसिद्धत्वाद्वधादि स्थूलमिष्यते ॥ ६ ॥

टीका—इष्यते अभिमन्यते आचार्यैः । किं तत्, बधादि हिंसाविपापकर्म-  
पञ्चकम् । किं विशिष्टमिष्यते, स्थूलम् । कस्मात्, स्थूलहिंस्याद्याश्रयत्वात् स्थूला  
बादरा हिंस्यादयो हिंस्यभाष्यमोष्यपरिभोग्यपरिग्राह्या आश्रया आलम्बनानि  
यस्य तत्तदाश्रयं तद्भावात् । तथा बधादि स्थूलमिष्यते । कस्मात्, प्रसिद्धत्वात्  
सम्प्रतिपन्नत्वात् । केषां, स्थूलानामपि । किलक्षणानां, दुर्दृशां मिथ्यादृष्टीनां  
केन, तत्त्वेन बधादिभावेन । वाशब्दात्स्थूलकृतत्वाच्चेत्यनुक्तं समुचीयते ॥ ६ ॥

इदानीमौत्सर्गिकमहिंसाणुव्रतं व्याचष्टे—

शान्ताद्यष्टकषायस्य सङ्कल्पैर्नवभिस्त्रिसान् ।  
अहिंसतो दयार्द्रस्य स्यादहिंसेत्यणुव्रतम् ॥ ७ ॥

टीका—स्याद्भवेत् । किं तत्, अणुव्रतम् । किमात्म्यम्, अहिंसेति अहिं-  
सात्म्यम् । कस्य, शान्ताद्यष्टकषायस्य शान्ता शमद्गता शमिता वा आद्या  
अनन्तानुबन्धिनो अप्रत्याख्यानावरणाश्च अष्टौ कषाया क्रोधद्वयो यस्य  
येन वा तस्य । पुनः किं विशिष्टस्य, दयार्द्रस्य करुणामृदुहृदयस्य । प्रयो-  
जनोद्देशेन कदाचित् स्थावरघाते प्रवृत्तावप्यनुकम्प्यमानमानसस्येति भावः ।  
किं कुर्वतः, अहिंसतो द्रव्यभावप्राणैरवियोजयत । कान्, त्रिसान् द्वित्रिचतु-  
पञ्चेन्द्रियजिवान् । कैः, सङ्कल्पैः उत्तरसूत्रद्वयनिर्दिष्टैर्हिंसाभिः । कति-  
भिः, नवभिः मनोवाक्कायैः पृथक्करणकारणानुमननैरित्यर्थः । अत्र करणग्रहणं  
कर्तुं स्वातन्त्र्यप्रतिपत्त्यर्थम् । कारणश्रयणं परप्रयोगापेक्षम् । अनुमननोपादानं  
प्रयोजकस्य मानसपरिणामप्रदर्शनार्थम् । तथाहि—त्रसहिंसा स्वयं न करोमि  
त्रसान् हिनस्मीति मनः सङ्कल्पं न करोमीत्यर्थः । तथा मनसा त्रसहिंसामन्य

न कारयामि त्रसान् हिसय हिसयेति मनसाऽन्यप्रयोजको न भवामीत्यर्थः ।  
अत्र हिसयेति हन्त्यर्थाच्चेति हिनस्तेऽचुरादिपाठाणि जन्तस्य रूपः । तथाऽन्य  
असहिंसां कुर्वन्त मनसा नानुमन्ये सुन्दरमनेन क्रियते इति मनःसङ्कल्पः न  
करोमीत्यर्थः । एव वाचा स्वयं त्रसहिंसा न करोमि त्रसान् हिनस्मीति स्वयं  
वाच नोच्चारयामीत्यर्थः । तथा वाचा त्रसहिंसा न कारयामि त्रसान् हिसय  
हिसयेति वाच नोच्चारयामीत्यर्थः । तथाऽन्य त्रसहिंसा कुर्वन्त वाचा नानु-  
मन्ये साधु क्रियते त्वयेति वाच नोच्चारयामीत्यर्थः । तथा कायेन त्रसहिंसां  
स्वयं न करोमि त्रसहिंसने दृष्टिमुष्टिसन्धाने स्वयं कायव्यापारं न करोमीत्यर्थः ।  
तथा कायेन त्रसहिंसा न कारयामि त्रसहिंसने हस्तादिसञ्ज्ञया कायेन परं  
न प्रेरयामीत्यर्थः । त्रसहिंसा कुर्वन्तमन्य कायेन नानुमन्ये त्रसहिंसने प्रवर्त-  
मानमन्य नखच्छोटिकादिना नाभिनन्दामीत्यर्थः ॥ ७ ॥

एतदेव पद्यद्वयेन सगृह्यते—

इमं सत्त्वं हिनस्मीति हिन्धि हिन्ध्येष साध्विमम् ।

हिनस्तीति वदन्नाभिसन्द्धान्यन्यनसा गिरा ॥ ८ ॥

वर्तेत न जीवबधे करादिना दृष्टिमुष्टिसन्धाने ।

न च वर्तयेत्परं तत्परे नखच्छोटिकादि न च रचयेत् ॥ ९ ॥

टीका — नाभिसन्द्ध्योन् न सङ्कल्पयेत् । कोऽसौ, त्यक्तगृहं श्रावकः ।  
क, बध हिंसा । केन, मनसा तथा गिरा वाचा । कथमिति किमिति, हिन-  
स्मि हन्मि । क, सत्त्वं जीवः । किविशिष्टम् इमं पुरोवर्तिनः । तथा हिन्धि,  
हिन्धि मारय मारय । क, इमः । तथा हिनस्ति हन्ति । कोऽसौ, एष पुरुषः  
कम्, इमः । कथं, साधु सुदृढः । न वर्तेत न व्याप्रियेत । कोऽसौ, त्यक्तगृहः ।

जीवबधे जीवानां सत्त्वकल्पितत्रसप्राणिना प्राणव्यपरोपणे । क विषये,  
दृष्टिमुष्टिसन्धाने दृष्टिं चक्षुः सुष्टिर्हस्तागुलीबन्धविशेषः, दृष्टिश्चमुष्टिश्च दृष्टिमुष्टी  
ताभ्यां सन्धानं संयोजनं यस्मिन् प्रवृत्तिविषये तत् दृष्टिमुष्टिसन्धानं पुस्तका-  
सनादिकमुपकरणवस्तु तस्मिन् । त्यक्तगृहस्यापि श्रावकस्य सम्भाविनि  
जीवबधे करादिना हस्तागुल्याद्यङ्गोपाङ्गेन न प्रवर्ततेत्यर्थः । उक्तम्—

आसन शयन यान मार्गमन्यच्च वस्तु यत् ।

अदृष्टं तच्च सेवेत यथाकाल भजन्नपि ॥

दृष्टिग्रहण ज्ञानक्रियोपलक्षण । मुष्टिग्रहण च ग्रहणादिक्रियोपलक्षणं । तथा न च वर्तयेत् । कोऽसौ, त्यक्तगृह । क, परं क, तादृशे जीवबधे । तथा न च रचयेत् न कुर्यात् । किं तत् नस्वच्छोटिकादि । क, तत्परे जीवबधे स्वयमेव वर्तमाने एसि ॥ ८ ॥ ९ ॥

एव त्यक्तगृहस्योपासकस्याहिसाणुव्रतविधानमुपदिश्येदानीं गृहवर्तिनस्तदुपदिशन्नाह—

इत्यनारम्भजां जह्याद्विसामारम्भजां प्रति ।

व्यर्थस्थावरहिसावद्यतनामावहेद्रुही ॥ १० ॥

टीका—जह्यान् त्यजेत् । कोऽसौ, गृही गृहवर्तिश्चावकः । का, हिसा । किंविशिष्टाम्, अनारम्भजा अनारम्भे आसनोपवेशनादौ जाता तत्सम्भविनीमित्यर्थः । उक्तच—

गृहकार्याणि सर्वाणि दृष्टिपूतानि कारयेत् ।

कथं जह्यान् इति अनेन त्यक्तगृहोपासकोपदिष्टेन प्रकारेण । तथा आवहेत् कुर्यात् । कोऽसौ, गृही । का, यतना समितिपरता । कथं, प्रत्युद्दिश्य कां, हिसा । किंविशिष्टाम्, आरम्भजा कृप्याद्यारम्भसम्भविनी । किंवत्, व्यर्थस्था वरहिसावत् निष्प्रयोजनैकेन्द्रियबधे यथा ॥ १० ॥

स्थावरबन्धादपि निवृत्तिमुपपादयति—

यन्मुक्त्यङ्गमर्हिसैव तन्मुमुक्षुरुपासकः ।

एकाक्षवधमप्युज्जेयः स्यान्नावर्ज्यभोगकृत् ॥ ११ ॥

१ हिसा द्वेधा प्रोक्ताऽऽरम्भानारम्भभेदतो दक्षे ।

गृहवासतो निवृत्ता द्वेधाऽपि त्रायते ता च ॥

गृहवाससेवनरतो मन्दकषाय प्रवर्तितारम्भः ।

आरम्भजा स हिसा शक्नोति न रक्षितुं नियतम् ॥



टीका— यद्यस्माद्भवति । किं तन्मुख्यङ्ग मोक्षसाधनं । किं, अहिंसैव  
ब्रह्मभावहिंसाविरमणमेव । तत्तस्मात् । उज्झेत् न्यजेत् । कोऽसौ, उपासक  
श्रावक । किंविशिष्टो, मुमुक्षु बुभुक्षोर्नास्ति नियम इति भावः । कम्, एका-  
क्षधमपि त्रसहिंसामिव स्थावरहिंसामपि । य किं, य एकाक्षधः । न  
स्यात् । किंविशिष्ट, अवर्ज्यभोगकृत् अवर्ज्यानां वर्जयितुमशक्यानामावर्ज्यानां  
वा अर्जनीयानां भोगानां सेव्यार्थानां कारणम् ॥ ११ ॥

साङ्ख्यिकबध नियमयति—

गृहवासो विनाऽऽरम्भान्न चारम्भो विना वधात् ।

त्याज्यः स यत्नात्तन्मुख्यो दुस्त्यजस्त्वानुषाङ्गिकः ॥ १२ ॥

टीका— न भवति । कोऽसौ, गृहवासो गेहाश्रमः । कव, विना । कस्मात्  
आरम्भात् कृष्यादिजीवनापायान् । तथा न भवति । कोऽसौ, आरम्भः । कथं  
विना । कस्मात्, वधात् प्राण्युपमर्दनात् । यत एव तत्तस्मात्त्याज्यः । कोऽसौ  
स बधः । किंविशिष्टो, मुख्य इमं जन्तुमासाद्यार्थत्वेन हन्मीति सङ्कल्पम-  
भवः । कस्मात्, यत्नान् अवधानान् । तुर्विशेषः । तेन भवति । कोऽसौ, आरम्भः ।  
किंविशिष्टा, दुस्त्यज त्यक्तुमशक्यः । किंविशिष्ट, आनुषङ्गिक कृष्याद्यनुषङ्गो  
जातः कृष्यादां क्रियमाणे सम्भवन्नित्यर्थः ॥ १२ ॥

प्रयत्नहेया हिंसा मुपदिशति—

दुःखमुत्पद्यते जन्तोर्मनः संक्रियतेऽस्यते ।

तत्पर्यायश्च यस्यां सा हिंसा हेया प्रयत्नतः ॥ १३ ॥

- १ जे तमकाया जीवा पुव्वुद्दिद्वा ण हिंसिदव्वा ते ।  
एगिदियावि णिक्कारणेण पटम वद थूलम ॥  
स्तोके केन्द्रियघातात् गृहिणा सम्पन्नयोग्यविषयाणाम् ।  
शेषस्थावरमारणविरमणमपि भवति कर्तव्यम् ॥  
भूपय पवनामीना नृणादीना च हिंसनम् ।  
यावत्प्रयोजनं स्वस्थं तावत्कुर्यादजन्तुजित् ॥

टीका—हेया त्याज्या गृहिणा । काऽसौ, हिंसा । कस्मात्, प्रयत्नतः प्रजिघानेन । उत्पद्यते । किं, दुःखं शरीरं दुःखं क्लेशः । कस्य, जन्तोर्जीवस्य परजीवस्य वा । तथा सङ्गिश्यते सन्तप्यते । किं तत् मनश्चित्तं जन्तोः । तथाऽस्यते विनाश्यते । कोऽसौ, तत्पर्यायः स चासौ पर्यायश्च तत्पर्यायो वर्तमान-भवग्रहणम् ॥ १३ ॥

अहिंसाणुव्रताराधनोपदेशार्थमिति उत्तरं प्रबन्धः । तत्र तावत्प्रयोक्तारमाश्रित्येदमुच्यते—

सन्तोषपोषतो यः स्यादल्पारम्भपरिग्रहः ।

भावशुद्धयेकसर्गोऽसावहिंसाणुव्रतं भजेत् ॥ १४ ॥

टीका—भजेत् आराधयेत् । कोऽसौ, गृही । किं तत्, अहिंसाणुव्रतम् । यः किं, यः स्यात् । किंविशिष्टोऽल्पारम्भपरिग्रह आरम्भश्च परिग्रहश्च समवे-महमस्येति बुद्धिग्राह्यो भार्याद्यर्थ आरम्भपरिग्रहौ, अल्पौ दुष्प्राप्तप्रकर्षानु-स्यादकौ आरम्भपरिग्रहौ यस्य स तथोक्तः । कस्मात्, सन्तोषपोषतो धृतेः प्रकर्षात् । पुनः किंविशिष्टो, भावशुद्धयेकसर्गो मनःशुद्धावेकाग्रः ॥ १४ ॥

पञ्चातिचारान् परिहरन् वाङ्मनोगुत्यादिभावनापञ्चकेनाहिंसाणुव्रतमुपयु-ज्जातेत्युपदिशति—

मुञ्चन् बन्धं बधच्छेदावतिभारादिरोपणम् ।

भुक्तिरोधं च दुर्भावाद्भावनाभिस्तदाविशेत् ॥ १५ ॥

टीका—आविशेदुपयुज्जातिः । कोऽसौ, व्रतिकः किं तत् अहिंसाणुव्रतम् । काभिः, भावनाभिः वागुक्त्या मनोगृह्या ईर्ष्याभिर्या आदानानिक्षेपणसमित्या आलो-कितपानभोजनेनेति पञ्चभिरभ्यासविशिष्टैः । किं कुर्वन्, मुञ्चन् वर्जयन् । किं तत्, बन्धादिपञ्चकम् । कस्मात्, दुर्भावादिति समन्वयः । इतो विस्तर—बन्धो रज्वा-दिना गोमनुष्यादीनां नियन्त्रणम् । स च पुत्रादीनामपि विनयग्रहणार्थं विधीयते अतो दुर्भावादित्युक्तम् । दुर्भावो दुष्परिणामः प्रबलकषायादेयमाश्रित्य क्रियमाणो यो बन्धस्त वर्जयन्नित्यर्थः । अत्रायं विधि—बन्धो द्विपदानां चतुष्पदानां वा स्यात् । सोऽपि सार्यकोऽनर्थको वा तत्रानर्थकस्तावच्छ्रावकस्य कर्तुं न युज्यते

सार्थक पुनरसौ द्वेधा । सापेक्षो निरपेक्षश्च । तत्र सापेक्षो यो दामप्रंध्या-  
दिना शिथिलेन चतुष्पादाना विधीयते यश्च प्रदीपनादिषु मोचयितुं छेत्तुं वा  
शक्यते । निरपेक्षो यश्चिच्छलमत्वर्थमस्मी बद्धयन्ते । द्विपदानां तु दासदासीचो-  
रजारादिप्रमत्तपुत्रादीना यदा बन्धो विधीयते तदा सविक्रमणा एवामी बन्ध-  
नीया रक्षणीयाश्च यथाऽक्षिभयादिषु न विनश्यन्ति । यद्वा द्विपदचतुष्पदा  
श्रावकेण त एव सम्राज्ञा ये बद्धा एव तिष्ठन्तीति प्रथमोऽतिचार । बन्धो  
दण्डकशाद्यभिघात । सोऽपि दुर्भावादिधीयमानो बन्धवदतिचार । यदि पुन  
कोऽपि न करोति विनय तत्र त मर्माणि मुक्त्वा लतया दवरकेण वा सकृत्  
ट्टिर्वा ताडयेदिति द्वितीयोऽतिचार । छेद कर्णनासिकादीनामवयवानामप-  
नयन । सोऽपि दुर्भावात्क्रियमाणोऽतिचारो निर्दय हस्तादीना छेद इत्यर्थ  
स्वास्थ्यापेक्षया तु गण्डवणादिच्छेदनदहनाविक समान्स्वनं कुर्वतोऽपि नाति-  
चार न्यादिति तृतीय । अतिभारादिरोपण न्याय्यभारादतिरिक्तस्य वोदुम-  
शक्यस्य भारस्यारोपण वृषभादीना पृष्ठस्कन्धादो बाहनोपाधिरोपण । तदपि  
दुर्भावात्क्रोधाहोभाद्वा क्रियमाणमतिचार । अत्राप्यय विधि -श्रावकेण तावत्  
द्विपदादिवाहनेन जीविका प्रागेव मोक्तव्येत्येष श्रेष्ठ पक्ष अधान्योऽसौ न  
स्वात्तदा द्विपदो यावन्त भार स्वयमुत्क्षिपति अवतारयति च तावन्तमेव वा  
बाह्यते मोचयते चोचितवेलायाम् । चतुष्पदस्य तु यथोचितभार किञ्चिद्न  
क्रियते । हलशकटादिषु पुनरुचितवेलायामसौ मुच्यते इति चतुर्थ । भुक्तिरो-  
धोऽञ्जपानादिनिषेध । सोऽपि दुर्भावाद्बन्धवदतिचार । तीक्ष्णक्षुधादिपीडित  
प्राणी स्त्रियत इत्यन्नादिनिरोधो न कस्यापि कर्तव्य । अपराधकाराणि च  
वाचैव वेददद्य ते न दास्यते भोजनादिकमिति । स्वभोजनवेलाया तु नियमत  
एवान्य भोजयित्वा स्वय भुञ्जीतान्यत्रोपवासविक्रित्यज्वरादिष्वधाधितेभ्य ।  
शान्तिनिमित्त चोपवासाद्यपि कारयेदिति पञ्चम । किञ्चिद्दुःखं मूलगुणस्या-  
हिसालक्षणस्यातिचारो यथा न भवति तथा यतनया वर्तितव्यम् ॥ १५ ॥

उक्तमेवार्थं मुग्धधिया सुखस्मृत्यर्थं किञ्चिदुपसंगृह्यन्नाह—

गवाधैर्नैष्ठिकां वृत्तिं त्यजेद्बन्धादिना विना ।

भोग्यान् वा तानुपेयात्तं योजयेद्वा न निर्दयम् ॥ १६ ॥

टीका—स्यजेद्वर्जयेत् । कोऽसौ, नैष्ठिक । पाक्षिकस्य तु नास्ति नियमः । कां, वृत्ति जीवनार्थं व्यापारः । कै, गवक्षिर्गोमहिषतुरगादिभिः । एष प्रश-  
स्थतम पक्षः । वा अथवा । उपेयात् परिगृह्णीयात् नैष्ठिकः । कान्, एतान्  
गवादीन् । किंविशिष्टान्, भोग्यान् बाह्यदोहादावुपयोक्तुं शक्तान् । कथं, विना  
केन, बन्धादिना नियन्त्रणताडनादिना एष मध्यम पक्षः । अथवा न योज-  
येत् स्वयमन्येन वा न विधापयेत् नैष्ठिकः । क, त बन्धादिः । कथं,  
निर्दयः । एषोऽधम पक्षः । 'व्रतानि पुण्याय भवन्ति जन्तो—न  
सातिचाराणि निषेचितानि । सस्यानि किं कापि फलन्ति लोके  
मलोपलीढानि कदाचनपि' ॥ अग्राह कश्चित्—ननु हिंसैव श्रावकेण  
प्रत्याख्याता न बन्धादयः ततस्तत्करणेऽपि न दोषो हिसाधिरतेरखाण्डित-  
त्वात् । अथ बन्धादयोऽपि प्रत्याख्यातामृता तत्करणे व्रतभङ्ग एव विर-  
तिस्त्वण्डनात् । किं च वधादीनां प्रत्याख्येयत्वे व्रतेयत्तां विशीर्येति प्रतिव्रतम-  
तिचारव्रतानामाधिक्यादिति । एव च न बन्धादीनामतिचारतेति । अत्रोच्यते ।  
सत्यमहिंसैव प्रत्याख्याता न बन्धादयः । केवलं तत्प्रत्याख्यानेऽर्थतस्तेऽपि  
प्रत्याख्याता दृष्टव्या हिमोपायत्वात्तेषां । न च बन्धादिकारणेऽपि व्रतभङ्गः  
किन्वतीचार एव । कथं ? द्विविधं हि व्रतं अन्तर्वृत्त्या बहिर्वृत्त्या च, तत्र  
मारयामीति विकल्पाभावेन यदा कोपाद्यावेशात्प्रप्राणप्रहाणमविगणयन्  
बन्धादौ प्रवर्तते न च हिंसा भवति तदा निर्दयताविरत्यनपेक्षतया प्रवृत्त-  
त्वेनान्तर्वृत्त्या व्रतस्य भङ्गो हिंसायाः अभावाद्बहिर्वृत्त्या पालनमिति देशस्य  
भङ्गजननादेशस्यैव पालनादतिचारव्यपदेशः प्रवर्तते । तदुक्तं—“न मारयामीति  
कृतव्रतस्य विनैव मृत्युः क इहातिचारः । निगद्यते यः कुपितो वधादीन्  
करोत्यसौ स्यन्नियमानपेक्षः ॥ मृत्योरभावास्त्रियमोऽस्ति तस्य कोपाद्याहीनतया  
हि भङ्गः । देशस्य भगादनुपालगाच्च पूज्या अतीचारमुदाहरानि ॥” यत्रोक्तं  
व्रतेयत्तां विशीर्येतेति तदयुक्तं विशुद्धाहिंसासम्भावे हि बन्धादीनामभाव  
एवातः स्थितमेतत् बन्धादयोऽतिचारा एवेति ॥

एतद्वे संगृह्णाह—

न हन्मीति व्रतं कुप्याभिर्दयत्वाच्च पाति न ।

भनक्त्यधनं देशभङ्गप्राणात्त्वतिचरत्यधीः ॥ १७ ॥

टीका—न पाति न पालयति । कोऽसौ, अधीरज्ञोऽसमीक्ष्यकारी । किं तत्, न हन्मीति व्रत न मारयामीति नियम । किं कुर्वन्, कुर्वन् क्रोधावेश गच्छन् । कुतो न पाति, निर्दयत्वात् कर्णारहितत्वात् । तथा न भनक्ति न नाशयति । कोऽसौ, अधी । किं तत्, न हन्मीति व्रत । किं कुर्वन्,—अघ्नन् प्राणैर्जीव-  
मवियोजयन् । किं तर्हि करोतीत्याह—अतिचरति व्रतमतिक्रम्याधिवर्तते । तु पुन । कस्मात्, देशभङ्गात्राणात् भङ्गाश्च त्राण च भङ्गात्राण देशस्यान्तर्बहिर्वृत्त्यु-  
भयरूपव्रतैकदेशस्य भङ्गात्राणमन्तर्वृत्त्या भजन बहिर्वृत्त्या च पालनं तस्मात् ॥ १७ ॥

अतिचरतीति पदार्थमभिव्यक्त्युक्तिरोधन चेत्यत्र चशब्देन समुच्चित चाति-  
चारजात वक्तुमाह—

सापेक्षस्य व्रते हि स्यादतिचारोऽशभञ्जनम् ।

मन्त्रतन्त्रप्रयोगाद्याः परेऽप्युह्यास्तथाऽत्ययाः ॥ १८ ॥

टीका—हि यस्मात् । स्याज्जवेत् । कोऽसौ, अतिचार । किं स्यादशभञ्जनं  
अन्तर्वृत्त्या बहिर्वृत्त्या वा खण्डन । कस्य, सापेक्षस्य । क, व्रते प्रतिपन्नमहि-  
साव्रत न भनज्मीति अपेक्षमाणस्य पुंस । तथा ऊह्या वितर्क्या । क, अत्यया  
अतीचारा । किंविशिष्टा, मन्त्रतन्त्रप्रयोगाद्या मन्त्र इष्टकर्मसाधनसमर्थ-  
पठितसिद्धोऽक्षरपिण्ड, तन्त्र सिद्धौषधिक्रिया, मन्त्रश्च तन्त्र च मन्त्रतन्त्रे  
तयो प्रयोगो विधिवत्कर्मणि व्यापारण स आद्यो येषा ध्यानादीना ते मन्त्र-  
तन्त्रप्रयोगाद्या गतिस्तम्भमतिस्तम्भोच्चाटनादिदुष्टकर्मसाधनहेतव, न केवल  
ते परेऽपि शास्त्रान्तरनिर्दिष्टाश्च । कथमूह्या । तथा तेन व्रतापेक्षापूर्वक तदे-  
कदेशभञ्जनलक्षणेन प्रकारेण मन्त्रादिकृत् ॥ १८ ॥

बन्धादीनामतिचारत्वसमर्थनपुरस्सरमतिचारपरिहारे यत्न कारयन्माह—

मन्त्रादिनाऽपि बन्धादिः कृतां रज्ज्वादिवन्मलः ।

तत्तथा यतनीयं स्यान्न यथा मलिनं व्रतम् ॥ १९ ॥

टीका—भवति । कोऽसौ, बन्धादि, बन्धनताडनादि । किं स्यात्, मलः  
यथोदितशुद्धिप्रतिबन्धित्वाद्द्विसाणुव्रतातिचार स्यात्तदेकदेशमञ्जकत्वाविशेषा

त् । किंविशिष्ट, कृतो विहितः । केन, मन्त्रादिना मन्त्रतन्त्रादिना, न केवलं  
रज्ज्वादिनेत्यपिशब्दार्थः । केनेव, रज्ज्वादिवत् पाशकशादिना यथा । तत्तस्मा-  
द्यतनीय मैत्र्यादिभावनालक्षणया प्रमादपरिहारपूर्वकचेष्टारूपया च यतनवा  
वर्तितव्यः । कथं, तथा तेन विशुद्धाध्यवसायलक्षणेन प्रकारेण । यथा किं, यथा  
न स्यात् । किं तत्, यत् । किंविशिष्ट, मलिन सातिचारम् ॥ १९ ॥

अहिंसाणुव्रतस्वीकारविधिमाह—

हिंस्यहिंसकहिंसातत्फलान्यालोच्य तत्त्वतः ।

हिंसां तथोज्जेन्न यथा प्रतिज्ञाभङ्गमाप्नुयात् ॥ २० ॥

टीका—उज्जेत् यतयेत् । कोऽसौ, श्रावक । कां, हिंसां । कथं, तथा  
तेन स्वशक्त्यनुसारलक्षणेन प्रकारेण । किं कृत्वा, आलोच्य गुरुसधर्मश्रेयोऽ-  
र्थिभिः सह विमृश्य । कानि, हिंस्यहिंसकहिंसातत्फलानि । वयवधकवधत-  
त्साध्यानि । कस्मान्, तत्त्वतः याथात्म्येन । यथा किं, यथा नाप्नुयात् । कोऽसौ,  
अस्ती प्रतिपन्नव्रत । क, प्रतिज्ञाभङ्ग नियमखण्डनम् ॥ २० ॥

हिंसकादील्लक्षणं—

प्रमत्तो हिंसको हिंस्या द्रव्यभावस्वभावकाः ।

प्राणास्तद्विच्छिदा हिंसा तत्फलं पापसञ्चयः ॥ २१ ॥

टीका—भवति । कोऽसौ, हिंसक । किरूप, प्रमत्त कपायाद्याविष्ट ।  
प्रपञ्चित चैतदहिंसामहाव्रतोपदेशप्रस्तावे प्रागिति न पुनरिह प्रपच्यते । तथा  
भवन्ति । के, हिंस्या प्राणा । किमात्मानो, द्रव्यभावस्वभावका द्रव्यात्मकाः  
पुद्गलविवर्तरूपा भावात्मकाश्च चित्परिणामलक्षणा । तथा भवति । काऽसौ,  
हिंसा । किलक्षणा, तद्विच्छिदा तेषां द्रव्यभावप्राणानां वियोगकारणः । तथा  
भवति । किं तत्, तत्फलं हिंसासाध्यः । किं, पापसञ्चयः दुष्कर्मबन्धः ॥ २१ ॥

गृहिणोऽप्यहिंसाव्रतनैर्मत्स्याय विधिविशेषमाह—

कषायविकथानिद्राप्रणयाक्षविनिग्रहात् ।

नित्योदयां दयां कुर्यात्पापध्वान्तरविप्रभाम् ॥ २२ ॥

टीका—कुर्यात् । कोऽसौ, अहिंसाश्रुतनैर्मल्यार्थी । कां, दयामनुकम्पा ।  
 किंविशिष्टा, नित्योदया आविच्छिन्नोद्भासा । पुन किंविशिष्टा, पौषध्वान्तर-  
 विप्रभां पाप बन्धाद्यतिचारदुष्कृत तत् ध्वान्तमिव पुण्यप्रकाशविरोधित्वात्  
 तत्र रविप्रभावात्तदनवगाह्यत्वात् । कस्मात्, कषायेत्यादि—कषाया क्रोधादय ,  
 विकथा मार्गविरुद्धा कथा , निद्रा भुक्तान्नपरिणामहेतु स्वाप , प्रणयो मोह-  
 स्नेहानुबन्धान्ममायमिति प्रह , अक्षाणि स्पर्शादिविषयरागद्वेषपरिणतानान्द्रि-  
 याणि, तेषा पञ्चदशप्रमादना विनिग्रहात् । वधिपूर्वकनिग्रहात् । अत्र मार्गवि-  
 रुद्धा कथा भक्तस्त्रीदेशराजमम्बन्धिन्य । तत्र भक्तकथा—इद चेद श्यामाक-  
 षायमोदकादि साधु भोज्य, साध्वनेन भुज्यते, अहमपि चेत् भोक्ष्ये इत्यादि-  
 रूपा । तथा स्त्रीकथा स्त्रीणा नेपथ्याद्गहारहावभावादिवर्णनरूपा 'कर्णाटी सुरतो-  
 पचारचतुरा' लाटी विदग्धा प्रियेत्यादिरूपा वा । तथा देशकथा—दक्षिणपथ  
 प्रचुराज्जपानस्त्रीमम्भोगप्रधान , पूर्वदेशो विचित्रवस्त्रगुडखण्डशालिमद्यादि-  
 प्रधान , उत्तरापथे शूरा पुरुषा , जविनो वाजिनो, गोधूमप्रधानानि धान्यानि,  
 सुलभ कुकुम, मधुराणि द्राक्षादाडिमकपिन्धादीनि, पश्चिमदेशे सुखस्पर्शानि  
 वस्त्राणि सुलभा इक्षव , मित वागीत्येवमादि । राजकथा—शूरोऽस्मदीयो राजा  
 सधन शोण्ड राजपतिगौड , अधपतिस्तुरष्क इत्यादिरूपा । एव प्रतिकूला  
 अपि भक्तादिकथा वाच्या । यदा तु रागद्वेषावनास्कन्दन धर्मकथादगन्वेन  
 अर्थकामकथा कथयति तदा न वैकयिक न्याय । एव प्रणयस्यापि धर्मविरोधि-  
 त्वेनैव प्रमादत्व बोध्यम् ॥ २२ ॥

गृहस्थस्याहिंसादुष्परिपान्यत्वशङ्कामपाकरोति—

विष्वग्जीवाचितं लोके क चरन् कोऽप्यमोक्षत ।

भावैकसाधनौ बन्धमोक्षा चेन्नाभविष्यताम् ॥ ३२ ॥

१ पुण्य तेजोमयं प्राहु प्राहु पाप तमोमयम् ।

तत्पाप पुंसि किं तिष्ठेद्यादीधितिमालिनि ॥

स्नेहानुबिद्धहृदयो ज्ञानचरित्रान्वितोऽपि न श्लाघ्य ।

दीप इवापादाथिता कज्जलमालिनस्य कार्यस्य ॥

टीका—अमोक्ष्यत मोक्षमगमिष्यत् । कोऽसौ, कोऽपि सुमुमुक्षु । किं कुर्वन्, चरन् चेष्टमान् । कस्मिन्, क न क्वापि प्रदेशे । कस्मिन्, लोके जगति । किंविशिष्टे, विष्वग्जीवचित्ते समन्ताज्जन्तुव्यासे । चेद्यदि वा नाभ-विष्यता नाजनिष्यता । कां, बन्धमोक्षी । किंविशिष्टौ, भावैकसाधनौ भाव-परिणाम एकमुन्कृष्ट प्रधान साधन निमित्त ययो । तत्र शुभाशुभोपयोगौ पुण्यापापरूपबन्धस्य शुद्धोपयागश्च मोक्षस्य प्रधानं कारणमिति विभाग ॥२३॥

पुनरिति चारपरिहारद्वारेणाहिम्माणुव्रतपरिपालनमुपादिश्य साम्प्रतं रात्रि-भोजनवर्जनव्रतबलेन तदुपदिशन्नाह—

अहिंसाव्रतरक्षार्थं मूलव्रतविशुद्धये ।

नक्तं भुक्तिं चतुर्थाऽपि सदा धीरस्त्रिधा त्यजेत् ॥२४॥

टीका—त्यजेत् । कोऽसौ, व्रती । का, भुक्ति भोजन । कतिधा, चतुर्थाऽपि अन्नपानस्वायत्तद्व्यप्रकारमपि । कदा, नक्त रात्रौ । कथं, सदा सर्वदा याव-उज्जीव । कथं, त्रिधा मनोवाक्यं । किंविशिष्टं मर्दं, धीर परीपहोपमर्गै रक्षोभ्य सत्त्वभावनानिष्ठ इत्यर्थः । किमर्थं, अहिंसाव्रतरक्षार्थं मूलव्रत विशुद्धये च मूलगुणान्विमलीकर्तुमहिम्माणुव्रतं च रक्षितुमित्यर्थः ॥ २४ ॥

दृष्टारदृष्टोपभूयिष्ठमपि रात्रिभोजनमाचरन्त वक्रमणि-या तिरस्कुर्वन्नाह—

जलोदरादिकृच्छूकाद्यङ्कमपेक्ष्य जन्तुकम् ।

मेताद्युच्छिष्टमुत्सृष्टमप्यश्रन्निश्यद्वा सुखी ॥ २५ ॥

टीका—अहो आश्चर्यं कष्टं च । भवति । कोऽसौ, जन । किंविशिष्टः, सुखी सुखिनमात्मान मन्यते इहामुक्तं च तु स्वभोगेव भवतीति भावः । किं कुर्वन्, अभन् भोज्यमाहरन् । क, निशि रात्रौ । किंविशिष्टम्, जलोदरा-दिकृच्छूकाद्यङ्कमपि अपिशब्दोऽन्तर्दीपकत्वाच्चतुर्भिरपि विशेषणैः सम्बध्यते । जलोदरमादिर्येषां कुष्टादीनामपायानां तान् कुर्वन्तीति तत्कृतो जलोदरादि-हेतवस्ते च ते यूकादयश्च यूकामर्कटिकादयस्ते तथाविधा अङ्का कलङ्का अङ्के वा उत्सङ्गे मये यस्यान्नपानादेर्भोज्यवस्तुनस्तथोक्तः । तत्र यूका । भोजनेन सह भुक्ता जलोदर करोति, कोलिकं कुष्ठं, मक्षिका छर्दि, मत्रिका मेदोहानि



म्वज्जनान्त पतितो वृश्चिकस्तालुव्यथां, कण्टक काष्ठखण्ड वा गलद्वयथां, बालश्च गले लग्न स्वरभट्टगमित्यादयो दृष्टदोषा सर्वेषां प्रतीतिकरा, रात्रिभोजने सम्भवन्ति । तथा अप्रेक्ष्यजन्तुकमपि अप्रेक्ष्यास्तमसा लब्धत्वाद्द्रष्टुमशक्या जन्तुका अल्पजन्तव सूक्ष्मजीवा कुन्धादयो जलघृतादिमध्ये पतिता मोदकस्वर्जराद्यनुषङ्गिणो वा यत्र तत्तथोक्तं किं च । निशि भोजने क्रियमाणेऽवश्यं पापं सम्भवति । तत्र च षड्जीवनिकायवधोऽवश्यम्भावी । भाजनध्यानानां च जलगतजन्तुविनाशो जलोज्झने च भूमिगतकुन्धुपिपीलिकादिजन्तुघातश्च सम्भवति । तथा प्रेताद्युच्छिष्टमपि प्रेता अधमव्यन्तरा आदयो येषां पिशाचराक्षसादीनां तैरुच्छिष्टस्पर्शादिना अभोज्यता नीत । एते पूर्वं चादृष्टदोषा । तथा उल्मृष्टमपि प्रत्याख्यातमपि वस्तु घोरान्धकाररुद्धदशा तदुपलक्षणासम्भवादेवोऽप्यदृष्टो दोषः ॥ २५ ॥

वनमालादृष्टान्तेन रात्रिभोजनदोषस्य महत्ता दर्शयति—

त्वां यद्युपैमि न पुनः सुनिवेश्य रामं

लिप्ये वधादिकृदघैस्तदिति श्रितोऽपि ।

सौमित्रिरन्यशपथान्वनमालयंकं

दोषाशिदोषशपथं किल कारितोऽस्मिन् ॥ २६ ॥

टीका—किल रामायणे ह्येव श्रूयते । कारितो विधापितः । कोऽसौ, सौमित्रिर्लक्ष्मणः । कथा, वनमालया स्वभार्यया । क, दोषाशिदोषशपथं दोषाशिनो रात्रिभोजिनो दोषो महापातकार्त्तव्यः तेन लिप्येऽहमिति शपथः । किंविशिष्टम्, एकं शपथान्तररहितं । क, अस्मिन् लोके । किंविशिष्टोऽपि, श्रितोऽपि प्रतिपन्नोऽपि । कान्, अन्यशपथान् शपथान्तराणि । कथं, इति अनेन प्रकारेण । यदि नोपैमि नागच्छामि । का, त्वा । कथं, पुनर्व्याघुत्य किं कृत्वा, सुनिवेश्य सुव्यवस्थितं कृत्वा । क, राम । तत् तत् । लिप्ये सयुज्येऽहं । कै कर्तुंभि, वधादिकृदघै गोस्त्र्यादिघातकादिपापैः । तत्कथा यथा—लक्ष्मणो दशरथपितृनिदेशात्सह रामेण सीतया च दक्षिणापथे प्रस्थितोऽन्तरा कूर्चनगरे महीधरराजतनया वनमालां परिणीतवान् । ततश्च रामेण

सह परतो देशान्तरं विद्यासन् स्वभार्या वनमालीं प्रति मोचयति स्म । सा तु तद्विरहकातरा पुनरागमनमसम्भाषयन्ती लक्ष्मणं शपथानकारयत् । यथा, प्रिये राम मनीषिते देशे परिसंस्थाप्य यद्यहं भवतीं स्वदर्शनेन न प्रीणयामि तदा प्राणातिपातादिपातकिना गतिं यामीति । सा तु तैः शपथैरनुष्यन्ती यदि रात्रिभोजनकारिणां शपथं करोषि तदा त्वां प्रति मुञ्चामि नान्यथेति । स च तथेत्यभ्युपगत्य देशान्तरं प्रस्थितवानिति ॥ २६ ॥

लौकिकसंवाददर्शनेनापि रात्रिभोजनप्रतिषेधमाह—

यत्र सत्पात्रदानादि किञ्चित्सत्कर्म नेष्यते ।

कोऽद्यात्तत्रात्ययमये स्वहितैषी दिनात्यये ॥ २७ ॥

टीका—क, स्वहितैषी आत्मनो लोकद्वयेऽपि पथ्यमिच्छुः । अद्यात्, न कश्चित्स्वहितैषी भुञ्जीतेत्यर्थः । क, तत्र दिनात्यये रात्रिसमये । किंविशिष्टे, अत्ययमये दोषभूयिष्ठे दोषनिवृत्ते वा । यत्र किं, यत्तु नेष्यते बाह्यैरपि नाभिमन्यते । किं तत्, सत्कर्म शुभक्रिया । किंविशिष्ट, किञ्चित् किमपि । किं पुनः सर्वं । किंविशिष्टं तत्, सत्पात्रदानादि सत्पात्रदानं स्नानं देवार्चनमाहुति आहुति विशेषतो भोजनं च ॥ २७ ॥

दिनरात्रिभोजनद्वारेण पुंसामुत्तममध्यमजघन्यभावमाह—

भुञ्जतेऽहः सकृद्व्याः द्विर्ग्याः पशुवत्परे ।

राज्यहस्तद्व्रतगुणान् ब्रह्मोद्यान्नावगामुकाः ॥ २८ ॥

टीका—भुञ्जते अश्नन्ति । के ते, वर्या उत्तमा शुभकर्मणोल्बण । कथं, सकृत् एकवारः । कस्य, अहो दिनस्य मध्ये । तथा भुञ्जते । के, मध्या मध्यमा शुभक्रियाभिरनुत्तमाधमा । कथं, द्वि द्विवारः । कस्य, अह्न तया परे अधमा पापकर्माण । भुञ्जते । किवत्, पशुवत् गोमहिषादिभिस्तुल्य । कथं, राज्यहं नक्तदिन । किंविशिष्टा सन्तो, नावगामुका अज्ञानाना । कान्, तद्व्रतगुणान् रात्रिभोजनवर्जनोपकारकधर्मान् । किंविशिष्टान्, ब्रह्मोद्यान सर्वज्ञप्रतिपाद्यान् ॥ २८ ॥

शास्त्रनिर्देशन विना सकलजनानुभवसिद्ध रात्रिभोजननिवृत्तिफलवि-  
शेषमाह—

योजति त्यजन् दिनाद्यन्तमुहूर्तौ रात्रिवत्सदा ।

स वर्ण्येतोपवासेन स्वजन्मार्द्धं नयन् कियत् ॥ २९ ॥

टीका—योजति भोजन करोति । किं कुर्वन्, त्यजन् वर्जयन् । कौ, दिनाद्यन्तमुहूर्तौ दिवसस्यादावन्ते च द्वे द्वे घटिके । कियत्, रात्रिवत् रात्रि यथा । कथं, सदा नित्य । स कियत् कियान्मात्रं वर्ण्येत स्मृत्येत सन्नि । किं कुर्वन्, नयन् गमयन् । किं तत्, स्वजन्मार्द्धं अर्धं निज जन्म । केन, उपवासेन चतुर्विधाहारपरिहारेण । समाशे विषमाशे वाऽत्रार्धशब्दो व्याख्येय ॥ २९ ॥

अथ रात्रिभोजनवर्जनवन्मूलव्रतविशुद्ध्यङ्गत्वादहिमाव्रतरक्षाङ्गत्वाच्च  
श्रावकस्य भोजनान्तरायान् श्लोकचतुष्टयेन व्याचष्टे—

अतिप्रसङ्गमासितुं परिवर्धयितुं तप ।

व्रतबीजवृत्तीर्भुक्तेरन्तरायान् गृही श्रयेत् ॥ ३० ॥

टीका—श्रयेत् प्रतिपद्येत । कोऽसौ, गृही व्रतिको गृहस्थ । कान्, अन्तरायान् । कस्या, भुक्ते भोजनवर्जनहेतुनित्यर्थे । किंविशिष्टान्, व्रतबीजवृत्ती बीज-  
स्येव व्रतानामावष्टकान् रक्षोपायत्वात् अहिसानुव्रतशीलभूतानित्यर्थे । किं कुर्वन् कर्तुं, असितुं त्यक्तुं । कम्, अतिप्रसङ्गं विहितातिक्रमेणोपर्युपरि प्रवृत्ति । तथा परिवर्द्धयितुं समन्तादुपचेतुं । किं तत्, तप इच्छानिरोधम् ॥ ३० ॥

तानेव श्लोकत्रयेण विशेषता निर्देष्टुं विवृणोति—

दृष्ट्वाऽऽर्द्रचर्मास्थिसुरामांसासृक्पूयपूर्वकम् ।

स्पृष्ट्वा रजस्वलाशुष्कचर्मास्थिशुनकादिकम् ॥ ३१ ॥

श्रुत्वाऽतिकर्कशाक्रन्दविड्वरप्रायनिःस्वनम् ।

भुक्त्वा नियमितं वस्तु भोज्येऽशक्यविवेचनैः ॥ ३२ ॥

संसृष्टे सति जीवज्जिर्जावैर्वा बहुभिर्मृतैः ।

इदं मांसमिति दृष्टसङ्कल्पे चाशनं त्यजेत् ॥ ३३ ॥

टीका—त्यजेत् । कोऽसौ, व्रतिकः । किं तत्, अशनं तात्कालिकमेवाहारं, न तु वेकालिकादिकं । किं कृत्वा, दृष्ट्वा स्पृष्ट्वा चेत्यपि द्रष्टव्यं । किं तत्, आर्द्रत्वादि—आर्द्रमशुष्कं चर्माजिनं, अस्थि च कीकसं, तथा सुरा मद्यं, मांसं पिशितं, अमृकं शोणितं, पूयं व्रणादिगतं पक्कासृक्, पूर्वशब्दाद्वशांश्रादि तथा स्पृष्ट्वा । किं तत्, रजस्वला पुष्पवती स्त्री, शुष्के चर्मास्थिनी, शुनकं श्वानं, आदिशब्देन मार्जारश्चपचादि । तथा श्रुत्वा आकर्ण्यं । कम्, अतिक-  
र्कशनिं स्वनं अस्य मस्तकं कृन्त्रि इत्यादिरूपं, आक्रन्दनि स्वनं हाहेत्याद्या-  
स्तंस्वरम्बभावः, विड्वरप्रायनि स्वनं परचक्रागमनानङ्कप्रदीपनादिविषयः । तथा  
भुक्त्वा अशिन्वा । किं तत्, वस्तु । किंविशिष्टं, नियमितं प्रत्याख्यातं । तथा  
अशनं त्यजेत् । कं सति, भोज्ये भोक्तव्ये द्रव्ये सति । किंविशिष्टे, संसृष्टे  
मिलिते । कै, जीवै द्वित्रिचतुरिन्द्रियप्राणिभिः । किं कुर्वन्नि, जीवन्नि प्राणन्नि ।  
किंविशिष्टे सद्भिः, अशक्यविवेचनैर्भोज्यद्रव्यात्पृथक्कर्तुमशक्यैः । वा अथवा  
संसृष्टे । कै, मृतैर्जावैः । कतिभिः, बहुभिश्चिचतुरादिभिः । तथा । इदमित्यादि  
इदं भुज्यमानं वस्तु माम् सादृश्यात् इदं कथिरमिदमस्थ्ययं सर्प इत्यादिरू-  
पेण मनसा विकल्प्यमानं भोज्यवस्तुनीत्यर्थः ॥ ३३ ॥

अथाहिंसाशुव्रतशीलत्वेन मौनव्रतं व्याचिख्यासु पञ्चश्लोकीमाह—

गृध्रैर्हुङ्कारादिसञ्ज्ञां संकलेशं च पुरोऽनु च ।

मुञ्चन् मौनमदन् कुर्यात्तपःसंयमवृंहणम् ॥ ३४ ॥

टीका—कुर्याद् व्रतिकः । किं तत्, मौनमजल्पनं । किं कुर्वन्, अदन् भोजनं  
कुर्वन् । पुनः किं कुर्वन्, मुञ्चन् वर्जयन् । का, हुङ्कारादिसञ्ज्ञा हुङ्कारस्वात्का-  
रभ्रूमूर्धागुलिचलनादिभिः स्वाभिप्रायज्ञापनं । कस्यै, गृध्रैर्हुङ्कारार्थं ।  
तन्निषेधार्थं तु हुङ्कारादिना सञ्ज्ञाकरणेऽपि न दोषः । अथवा गृध्रैर्भोज-

१ हुङ्कारगुलिस्वात्कारभ्रूमूर्धचलनादिभिः ।

मौनं विदधता सञ्ज्ञा विधातव्या न गृह्यते ॥

भूनेत्रहुङ्कारकरागुलीभिर्गृद्धिप्रवृत्त्यै परिवर्ज्यं सञ्ज्ञाम् ।

करोति मुक्तिं विजिताक्षवृत्तिः स शुद्धमौनव्रतवृद्धिकारी ॥

नाभिकांक्षाप्रवृत्त्यर्थं । तथा मुञ्चन् । क, सङ्कोश कोपदैम्याद्यविशुद्धपरिणाम ।  
कथ, पुराऽनु च पूर्वं पश्चाच्च । किंविशिष्ट मौनं, तप सयमवृहण इच्छानिरो-  
धस्य प्राणेन्द्रियसयमस्य च पुष्टिकरम् ॥ ३४ ॥

मौनस्य तपोवर्द्धकत्वं श्रेय सञ्चायकत्वं च श्लोकद्वयेन समर्थयते—

अभिमानावने गृद्धि-रोधाद्धर्धयते तपः ।

मौनं तनोति श्रेयश्च-श्रुतप्रश्रयतायनात् ॥ ३५ ॥

टीका—वर्धयते । किं तत्, मौन । किं, तप । कस्मिन्निमित्ते सति, अभि-  
मानावने अथाचक्रवर्त्ततरक्षाया सत्या । तथा गृद्धिरोधात् भोजनलौल्यप्रति-  
बन्धादेतो । तथा तनोति स्फीतीकरोति । किं तत्, मौन । किं, श्रेय पुण्य ।  
कस्मान्, श्रुतप्रश्रयतायनात् श्रुतज्ञानविनयानुबन्धात् ॥ ३५ ॥

शुद्धमौनान्मनःसिद्ध्या शुक्लध्यानाय कल्पते ।

वाक्सिद्ध्या युगपत्साधुस्त्रैलोक्यानुग्रहाय च ॥ ३६ ॥

टीका—कल्पते सम्पद्यते समर्थो भवति । कोऽसौ, साधुर्देहसमयत सयतश्च ।  
कस्मै, शुक्ल ध्यानाय । कया, मन सिद्ध्या चित्तवर्शिकरणेन । कस्मान्, जातया,  
शुद्धमौनात् भोजनादौ निरतिचारमौनव्रतात् । तथा साधु कल्पते । कस्मै,  
त्रैलोक्यानुग्रहाय त्रिजगद्भ्यजनानुपकर्तुं । कथ, युगपत् एककाल । कया,  
वाक्सिद्ध्या युगपत्त्रिजगदनुग्रहसमर्थभारतीविभूत्या ॥ ३६ ॥

नियतकालिकसार्वकालिकमौनयोरुद्योतनविशेषनिर्णयार्थमाह—

उद्योतनं महेनैकघण्टादानं जिनालये ।

असार्वकालिके मौने निर्वाहः सार्वकालिके ॥ ३७ ॥

१ सर्वदा शस्यते जाय भोजने तु विशेषत  
रसायनं सदा श्रेष्ठ सरोगत्वे पुनर्न किम् ॥

टीका—भवति विधीयते वा । किं तत्, उद्द्योतनं कलातिशयलाभ-  
माहात्म्यापादनं । क, मौने<sup>१</sup> । किंविशिष्टे, असार्वकालिके यथात्मशक्तिं निय-  
तकालं कृते । किं तत्, एकेत्यादि—एकघण्टादानं एकस्यां घण्टायां ठानं वितरणं ।  
क, जिनालये अहंश्चैत्यगृहे । कथं, सह । केन, महेनोत्सवेन पूजया वा ।  
तथा सार्वकालिके यावज्जीवं प्रतिपन्ने मौने । उद्द्योतनं भवति । किं तत्,  
निर्वाहो निराकुलं बहन् । नान्यत् ॥ ३७ ॥

आवश्यकदिषु शक्तिं कृत्वा मौनं सर्वदाऽपि मौनविधानेन वाग्दोषो-  
च्छेदमाह—

आवश्यकं मलक्षेपे पापकार्यं च वान्तिवत् ।

मौनं कुर्वीत शश्वद्वा भूयोवाग्दोषविच्छिदे ॥ ३८ ॥

टीका—कुर्वीत । कोऽसौ, साधु । किं तत्, मौनं । क, आवश्यकं मामयि-  
कादिकर्मषट्के, तथा मलक्षेपे विष्णुत्रोत्सर्गे, तथा पापकार्यं हिंसादिकर्मणि

- १ सन्तोषं भाष्यते तेन वैराग्यं तेन दर्शयते ।
- सयमं पोष्यते तेन मौनं येन विधीयते ॥
- लौक्यस्यागात्तदोवृद्धिरभिमानस्य रक्षणम् ।
- ततश्च समवाप्नोति मनसिर्दिग्दं जगन्त्रये ॥
- श्रुतस्य प्रश्रयात् श्रेयःसमृद्धेः स्यात्समाश्रयः ।
- ततो मनुजलोकस्य प्रसीदति सरस्वती ॥
- वाणी मनोरमा तस्य शास्त्रसन्दर्भगर्भिता ।
- आदेया जायते येन क्रियते मौनमुज्ज्वलम् ॥
- पदानि यानि विद्यन्ते वन्दनीयानि कोविदैः ।
- सर्वाणि तानि लभ्यन्ते प्राणिना मौनकारिणा ॥
- भव्येन शक्तिं कृत्वा मौनं नियतकालिकम् ।
- जिनेन्द्रभवने देया घण्टिका समहोत्सवम् ॥
- न सार्वकालिकं मौनं निर्वाहव्यतिरेकतः ।
- उद्योतनं परं प्राज्ञैः किञ्चनापि विधीयते ॥

परेण क्रियमाणे, चशब्देन स्नानाशनमैथुनादौ च । यतेस्तु भ्रामरीप्रवेशेऽपि किवत्, वान्तिवत् । छर्द्या यथा छर्दनादनन्तरमाचमनं यावदित्यर्थः । अथवा मौनं कुर्वीत । कथं, शश्वत् नित्यं । किमर्थं, भूय इत्यादि-भूयसा कायदोषा-पेक्षया बहुतराणां वाग्दोषाणां परुषादिवचनकृतपापस्रवाणां विच्छेदार्थम् ॥३८॥

अथ सत्याणुव्रततरक्षणार्थमाह-

कन्यागोक्ष्मालीककूटसाक्ष्यन्यासापलापवत् ।

स्यात्सत्याणुव्रती सत्यमपि स्वान्यापदे त्यजन् ॥३९॥

टीका--स्यात् । कोऽसौ, व्रतिक श्रावकः । किंविशिष्टं, सत्याणुव्रती । किं कुर्वन्, त्यजन् वर्जयन् । किं तत्, सत्यमपि चारं चोरोऽयमिभ्यादिरूपं तथ्यमपि । किमर्थं, स्वान्यापदे स्वपरविपर्ययं यत्तथाभूतं तत्सत्यमपि । किवत्, कन्यालीकादिवत् । यस्मिन्नुक्ते स्वपरयोर्वधवधादिकं राजादिभ्यो भवति तत्सूलासत्यं तादृकं सत्यं च स्वयमवदन् परांश्चावाद्यन् सत्याणुव्रती म्यादित्यर्थः । तत्र कन्यालीकं यथा-भिज्ञा कन्यामभिज्ञा वा विपर्ययं वा वदतो भवति । इदं सर्वमप्यं कुमारत्रिद्विपदविषयकस्यालीकस्योपलक्षणं । गवालीक-अल्पक्षीरा गा बहुक्षीरा विपर्ययं वा वदतं स्यात् । इदमपि सर्व-चतुष्पदविषयालीकस्योपलक्षणं । क्ष्मालीक-परस्वकामपि भूमिमात्मस्वका विपर्ययं वा वदतो भवेत् । इदं चाशेषपादपाद्यपदद्रव्यविषयालीकस्योपलक्षणं । कन्यालीकानां च लोकेऽतिगर्हितत्वेन रूढत्वात् द्विपदादिग्रहणं न क्रियते । कन्यालीकत्रयं लोकविरुद्धत्वाच्च वाच्यं । कूटसाक्ष्य-प्रमाणी-कृतस्य लज्जामत्सरादिना कूटं वदतं स्यात् । यथाऽहमत्र माक्षीति । अस्य च परपापममर्थकत्वविशेषेण पूर्वभ्यो भेदः । तच्च धर्मविपक्षत्वाच्च वदेत् । धर्म्यं वृथाज्ञाधर्म्यमिति विवादिभिरभ्यर्थितत्वात् । न्यासापलाप-न्यस्यते रक्षणार्थमन्यस्मै समर्प्यत इति न्यासः । सुवर्णादिद्रव्यं तदपलापं नालपेतं विश्वसितघातकत्वात् । किं चाज्ञानसशयादिनाऽप्यसत्यं न वृथान्, किं पुना रागद्वेषाभ्याम् ॥ ३९ ॥

लोकव्यवहाराविरोधेन च तद्व्ययोगमुपदिशति-

लोकयात्रानुरोधित्वात्सत्यसत्यादि वाक्यत्रयम् ।

वृथादसत्यासत्यं तु तद्विरोधान्न जातुचित् ॥ ४० ॥

टीका—ब्रूयात् । कोऽसौ, सत्याणुवृत्ति । किं तत्, सत्यसत्यादिवाक्यत्रय वक्ष्य-  
माणलक्षणं । कस्मात्, लोकयात्रानुरोधित्वात् लोकव्यवहारविसंवादिन्वात् । न  
तु ब्रूयात् । किं तत्, असत्यासत्य । कथं, जातुचित् कदाचिदपि । कस्मात्,  
तद्विराधानं लोकयात्राविप्रलम्भनात् ॥ ४० ॥

सत्यसत्यादीनि श्लोकत्रयेण लक्ष्यन्नाह—

यद्वस्तु यद्देशकाल-प्रमाकारं प्रतिश्रुतम् ।

तस्मिंस्तथैव संवादि सत्यसत्यं वचो वदेत् ॥ ४१ ॥

टीका—वदेत् सत्याणुवृत्ति । किं तत्, वच । किंविशिष्ट, सत्यमसत्य । किंल-  
क्षण, संवादि तथाभूत । क, तस्मिन् प्रतिज्ञाते वस्तुनि । कथं, तथैव तेनैव  
तद्देशकालपरिणामरूपत्वेन प्रकारेण । यत्किं, यद्वस्तु । प्रतिश्रुत प्रतिज्ञात ।  
किंविशिष्ट, यद्देशकालप्रमाकार प्रमा परिमाण सत्या च, आकारो वर्णसत्या-  
नारिरूप, देशश्च कालश्च प्रमा च आकारश्च देशकालप्रमाकारा प्रतिज्ञाविष-  
यीकृता यस्य च तत्तथोक्तम् ॥ ४१ ॥

असत्यं वय वासोऽन्धो रन्धयेत्यादि सत्यगम् ।

वाच्यं कालातिक्रमेण दानात्सत्यमसत्यगम् ॥ ४२ ॥

टीका—वाच्य वक्तव्य सत्याणुवृत्तिना । किं तद्वच । किंविशिष्ट, असत्यं  
किंविशिष्ट सत्, सत्य मत्याश्रित । असत्यमपि किञ्चित्सत्यमेवेत्यर्थः । तदेव  
वयेत्यादिना दर्शयति—भो कुविन्द वय आतानवितानीभावरूपतया आसूत्रय  
त्वं । किं तद्वासो वस्त्र । वस्त्रनिर्माणयोग्यतन्तुषु वस्त्रशब्दप्रयोगादसत्यत्व  
तथा भो भक्तक रन्धय पच त्व । किं तत्, अन्ध क्रूर । अन्धोयोग्यतण्डुलेष्व-  
न्धशब्दप्रयोगादसत्यत्व । आदिशब्दाज्ज्ञो पेषक कणिका पिष्टीत्यादिरूपं प्राज्ञ ।  
अत्र तत्तच्छब्दावाच्यत्वेऽपि लोके तथाव्यवहारान्सत्यत्व । इदमसत्यसत्य ॥  
तथा वाच्य । किं तत्, सत्य । किंविशिष्ट, असत्यग सत्यासत्यमित्यर्थः । कुत,  
सम्भवहानात् वितरणात् । केन, कालातिक्रमेण । यथा अर्द्धमासतमे दिवसे  
तदेव देयमित्यास्थाय मासतमे सवत्सरतमे वा दिवसे दातीति । अत्र दाना-



व्यभिचारात्सत्यत्व । प्रतिपन्नतत्कालव्यभिचाराच्चासत्यत्व । इदमपि लोके तथा  
व्यवहारात्कचिद्वक्तव्यम् ॥ ४२ ॥

यत्स्वस्य नास्ति तत्कल्ये दास्यामीत्यादिसंविदा ।

व्यवहारं विरुद्धानं नासत्यासत्यमालपेत् ॥ ४३ ॥

टीका—न आलपेत् न ब्रूयात् सत्याणुवती । किं तत्, असत्यासत्य वच ।  
किं कुर्वाण, विरुद्धान बाधमान । क, व्यवहार लोकयात्रा । कवा, यदित्यादि-  
यद्वस्तु नास्ति । कस्य, स्वस्यात्मन सम्बन्धी । तदास्यामि तुभ्यं वितरि-  
ष्यामि । कदा, कल्ये प्रात । इत्यादिरूपया संविदा प्रतिज्ञया ॥ ४३ ॥

सावद्यव्यतिरिक्तानृतपञ्चकस्य नित्य वर्जनयित्वमाह—

भोक्तुं भोगोपभोगाङ्गमात्रं सावद्यमक्षमाः ।

ये तेऽप्यन्यत्सदा सर्वं हिंसेत्युज्झन्तु वाऽनृतम् ॥ ४४ ॥

टीका—अत्रायोग्याविशेषवचनवाच्यतानिवृत्तावशकान् प्रति सावद्यविशेषव-  
क्तव्यतानुवृत्त्यर्थो वाशब्द किं बहुनेत्यर्थ । वा किं बहुना । उज्झन्तु त्यजन्तु ।  
के, तेऽपि यस्मैपिण । किं तत्, अनृत । किंविशिष्ट, अन्यत् सावद्यव्यतिरिक्तं  
सदपलपनादि । कियत्, सर्वं पञ्चधाऽपि । कथं, सदा नित्य । कथं कृत्वा,  
हिंसेति यत् सर्वमनृतं हिंसापर्यायत्वादिमैव प्रमादयोग्याविशेषान् । यत्र तु  
प्रमत्तयोगो नास्ति तद्वियाऽनुष्ठानाद्यनुवदनं नासत्य । एतेनेदमपि सगृहीत-  
'सा मिथ्याऽपि न गीर्मिथ्या या गुर्वादिप्रसादिनी' इति । के ते, इत्याह—ये  
भवति । किंविशिष्टा, अक्षमा असमर्था । किं कर्तुं, भोक्तुं त्यक्तुं । किं तत्,  
सावद्य वच क्षेत्र कृषेत्यादिरूप प्राणिवधादिप्रवर्तक । किंविशिष्ट सत्, भोगो-  
पभोगाङ्गमात्रं भोगो भोजनादि, उपभोग कामिन्यादि भोगश्चोपभोगश्च  
भोगोपभोगौ तयोरङ्ग साधन तदेव तन्मात्रं न पुनस्तदसाधन । सावद्य वच—  
तत्र नास्त्यात्मेत्यादि सदपलपन । सर्वगत आत्मा इयमाकतण्डुलमात्रो वेत्या-  
दिकमसदुद्भावन । गामश्वमभिबद्धतो विपरीत । काण काणमभिदधानस्याप्रिय  
अरे बान्धकिनेष इत्यादि गर्हित साक्रोशमित्यन्यत् ॥ ४४ ॥

सत्याणुव्रतस्य पञ्चातिचारान् हेयत्वेनाह—

मिथ्यादिशं रहोऽभ्याख्यां कूटलेखक्रियां त्यजेत् ।

न्यस्तांशविस्मर्त्रनुज्ञां मन्त्रभेदं च तद्व्रतः ॥ ४५ ॥

टीका—त्यजेत् । कोऽसौ, तद्व्रत । तत्स्थूलालीकादिवचनविरातिलक्षणं ब्रवं यस्यासौ सत्याणुव्रतमित्यर्थः । किं तत्, मिथ्यादिशमित्यादि पञ्चक । तत्र मिथ्यादिक् मिथ्योपदेश । अभ्युदयनि श्रेयसार्थेषु क्रियाविशेषेष्वन्यस्यान्यथा प्रवर्तन । परेण सन्देहापन्नेन पृष्ठेऽज्ञानादिनाऽन्यथाकथनमित्यर्थः । अथवा प्रतिपन्नसत्यव्रतस्य परपीडाकर वचनमसत्यमेव । ततः प्रमादात्परपीडाकरणे उपदेशे अतिचारो यथा वाङ्मन्ता खरोष्ट्रादयो हन्यन्ता उत्पद्य इति निष्प्र-  
योजन वचन । यद्वा विवादे म्वय परेण वाऽन्यतरातिसम्बन्धोपायोप-  
देशो मिथ्योपदेशः ॥ रहोऽभ्याख्या—रहस्येकान्ते स्त्रीषुऽभ्यामनुष्ठितस्य क्रियाविशेषस्याभ्याख्या प्रकाशन यथा दम्पत्योरन्यस्य वा पुत्र स्त्रिया वा रागप्रकर्ष उत्पद्यते । सा च हास्यक्रीडादिनैव क्रियमाणोऽतिचारो न त्वभिनिवेशेन । तथा सति व्रतभङ्ग एव स्यात् ॥ कूटलेखक्रिया—  
अन्येनानुक्तमननुष्ठितं च यत्किञ्चित्स्य परप्रयोगवशादेव तेनोक्तमनुष्ठितं चेति वञ्चनानिमित्तं लेखन । अन्यतरूपाक्षरमुद्राकरणमित्यन्ये । न्यस्तां-  
शविस्मर्त्रनुज्ञा—न्यस्तस्य निक्षिप्तस्य हिरण्यादिद्रव्यस्य अशमेकमश विस्म-  
र्त्रविस्मरणशीलस्य निक्षेपेरनुज्ञा । द्रव्यमनुनिक्षेपुर्विस्मृततत्सत्यस्यापसकृष्टं तद्गृह्यत एवमित्यनुमतिवचन । सोऽयं न्यासापहाराख्योऽतिचारः ॥ मन्त्रभेदः  
अह्मविकारभूक्षेपादिभिः पराभिप्रायं ज्ञात्वाऽसूयादिना तत्प्रकटन । विश्वसित-  
मिश्रादिभिर्वा आत्मना सह मूर्द्धन्यस्य लज्जादिकरस्यार्थस्य प्रकाशन ॥ यत्तु—  
'मन्त्रभेदः परीवादः' इत्यन्य कूटलेखनम् । मुधा साक्षिपदोक्तिश्च सत्यस्यैते  
'विधातका' ॥ इति यदास्तलके अतिचारान्तरवचनं तत्परेऽप्युद्धास्तदात्यया  
इत्यनेन संगृहीतं प्रतिपत्तव्यम् ॥ ४५ ॥

अधाचौर्याणुव्रतलक्षणाःमाह—

चौरव्यपदेशकरस्थूलस्तेयव्रतो मृतस्वधनात् ।

परमुदकादेश्चाखिलभोग्यान् हरेद्दीप्तं न परस्वम् ॥ ४६ ॥

टीका—न हरेत न गृह्णीयात् । नापि वदीत न परस्मै वितरेत् । कोऽसौ ।  
 चौरेत्यादि—चौरोऽयमुपलक्षणाद्धर्मपातकोऽयं बधकारो अयमित्यादिव्यपदेश  
 नाम करोतीति चौरादिव्यपदेशकर, स्थूलस्तेयं वादरचौर्यं स्वाग्रखननादिक,  
 तत्पूर्वमदत्तादानं वा, तत्र व्रतं नियमस्तस्माद्वा व्रतं निवृत्तित्यस्य स तथोक्तोऽ  
 चौर्याणुव्रतीत्यर्थः । किं तत्, परस्वं परस्व धनं चेतनमचतनं वा द्रव्यं साम-  
 ध्याददत्तं तस्यैव परस्वामिकत्वोपपत्तेर्दत्तस्य च स्वस्वामिकत्वसम्भवात् ।  
 किंविशिष्टं, परमन्यत । कस्मात् मृतस्वधनात् मृतश्चासौ स्वो ज्ञातिश्च मृतस्व-  
 अर्थात्पुत्रादिरहितो लोकान्तरप्राप्तो बन्धुस्तस्य धनं तस्मात्, अन्यत् जीवतां  
 ज्ञातीनामित्यर्थः । न केवलं तत् परं उदकादेशं तोयतृणप्रभृतेश्च । किंवि-  
 शिष्टात्, अखिलभोग्यात् अखिलैः सर्वैः स्थिरैरगान्तुभिश्च लोकैर्भोक्तुयोग्यत्वेन  
 राजादिसमुत्कलितात् ॥ ४६ ॥

प्रमत्तयोगान्परकीयतृणस्याप्यदत्तस्यादाने दाने चाचौर्यव्रतभङ्गं दर्शयति—

संक्षेपाभिनिवेशेन तृणमप्यन्यभर्तृकम् ।

अदत्तमाददानो वा ददानस्तस्करो ध्रुवम् ॥ ४७ ॥

टीका—ध्रुवः निश्चितं भवति । कोऽसौ, पुरुषः । कदाश्च, तस्करश्चौरः । किं  
 कुर्वीण, आददानं आत्मसात्कुर्वन् । ददानो वा परस्मै प्रयच्छन् । किं तत्  
 तृणमपि किं पुनः सुवर्णादिकं । किंविशिष्टं, अन्यभर्तृकं अन्य स्वस्मान्परो भर्ता  
 स्वामी यस्य तदन्यभर्तृकमन्यदीयमित्यर्थः । किंविशिष्टं सन्, अदत्तं तत्स्वा-  
 मिना अवितर्णं । केन, संक्षेपाभिनिवेशेन रागाद्यावेशेन । एतेनेदमुक्तं  
 भवति—प्रमत्तयोगे सत्येवादत्तस्यादाने दाने वा चौर्यं म्यात्मान्यथा ॥ ४७ ॥

निधानादिधनं राजकीयत्वं समर्थनेन व्रतयन्नाह—

नास्वामिकमिति ग्राह्यं निधानादिधनं यत् ।

धनस्यास्वामिकस्येह दायादो मेदिनीपतिः ॥ ४८ ॥

टीका—न ग्राह्यं नादेयमचौर्याणुव्रतिना । किं तत्, निधानादि धनं नदीगु-  
 हाविवराकरादिस्थितं द्रव्यं । कथं कृत्वा, अस्वामिकमिति नास्य कश्चित् स्वमीति  
 परस्व न भवतीति सङ्करूप्यं । कुत्, इत्याह यतो यस्मात् । भवति । कोऽसौ,

मेदिनीपति राजा । कीदृश, दावाद साधारणः स्वामी । कस्य, धनस्य । कीदृशस्य, अस्वामिकस्य स्वामिरहितस्य । क, इह लोके ॥४८॥

स्वामिसंशयिके स्वधनेऽपि नियमं कारयन्नाह—

स्वमपि स्वं मम स्याद्वा न वेति द्वापरास्पदम् ।

यदा तदाऽऽदीयमानं व्रतभङ्गाय जायते ॥ ४९ ॥

टीका—जायते सम्पद्यते । किं तत्, स्वमपि स्व आत्मीयमपि द्रव्यम् । कस्मै, व्रतभङ्गाय अर्चौर्यव्रतभङ्गं करोतीत्यर्थः । किं क्रियमाणं, दीयमान आकारप्रक्षेपादादीयमान च । कदा, तदा तस्मिन् काले । यदा यस्मिन् काले भवति । किं तत्, स्वमपि स्व । किंविशिष्ट, द्वापरास्पद संशयस्थान । कथं कृत्वा, इदं धनं मम स्याद्वेद्वा न वा स्यादियेव ॥ ४९ ॥

अर्चौर्याणुव्रतातिचारप्रहाणार्थमाह—

चोरप्रयोगचोराहृतग्रहावधिकहीनमानतुलम् ।

प्रतिरूपकव्यवहृतिं विरुद्धराज्येऽप्यतिक्रमं जह्यात् ॥५०॥

टीका—जह्यात् त्यजेत् । कोऽसौ, अर्चौर्याणुव्रती । किं तत्, चोरप्रयोगाद्य-  
तिचारपञ्चकमिति समन्वयः । तत्र चोरप्रयोग—चोरयत स्वयमन्येन वा  
चोरय त्वमिति चोरणक्रियाया प्रेरण । प्रेरितस्व वा साधु करोषीत्यनुमनन ।  
कुशिकाकर्तरिकावर्धेरिकादिचोरोपकरणानां वा समर्पण विक्रयण वा । अत्र  
च यद्यपि चौर्यं न करोमि न कारयामात्येव प्रतिपन्नव्रतस्य चोरप्रयोगो व्रत-  
भङ्ग एव तथाऽपि किमधुना यूयं निर्व्यापारास्तिष्ठथ, यदि वो भक्तादिक  
नास्ति तदाऽहं तद्वदामि, भवदानीतमोषस्व वा यदि क्रेता नास्ति तदाऽहं  
विक्रेष्ये इत्येवविधवचनैश्चौरान् व्यापारयत स्वकल्पनया तद्व्यापारण परिहरतो  
व्रतसापेक्षस्यासावतिचारः । चोराहृतग्रह—अप्रेरितेनाननुमतेन च चोरेणानी-  
तस्य कनकवस्त्रादेरादानं मूष्येन मुद्रिकया वा । चौरानीतं च काणक्येन  
मुद्रिकया वा प्रच्छन्नं गृह्णैश्चोरो भवति ततश्चौर्यकरणाद्ब्रतभङ्गः । वाणिज्यमेव  
मया क्रियते न चौरिकेत्यध्यवसायेन व्रतसापेक्षत्वादभङ्ग इति मङ्ग्याभङ्ग-  
रूपोऽतिचारः ॥ अधिकहीनमानतुल—मानं प्रस्थादि हस्तादि च । तुला

उन्मान । मान च तुला च मानतुल, अधिक च हीनं चाधिकहीन तच्च तन्मानतुल च, अधिकमाने हीनमान, अधिकतुला हीनतुला चेत्यर्थः । तत्र न्यूनने मानादिनाऽन्यस्मै ददाति, अधिकेनात्मनो गृह्णातीत्येवमादिकृतप्रयोगो हीनाधिकमानोन्मानमित्यर्थः ॥ प्रतिरूपकव्यवहृति -प्रतिरूपक सदश व्रीहीणां पलजि, घृतस्य वसा, हिङ्गो खदिरादि वेष्टस्तैलस्य मूत्र, जात्यसुवर्णरूप्ययो-  
र्युक्तसुवर्णरूप्ये, इत्यादिप्रतिरूपकेण व्यवहृतिर्व्यवहारो व्रीह्यादिषु पलज्यादि प्रक्षिप्य तद्विक्रयण । एतत् द्वय परधनग्रहणरूपत्वाद्भङ्ग एव । केवल खात्रस्व-  
ननादिकमेव चौर्यं प्रसिद्धं । मया तु वणिक्कैत्रं कृतंति भावनया व्रतरक्ष-  
णोद्यतत्वादतिचार एवेति ।

विरुद्धराज्येऽप्यतिक्रमः । अपि समुच्चये । विरुद्धं विनष्टं विगृहीतं वा राज्यं राज्ञः पृथ्वीपालोचितं कर्म विरुद्धराज्यं छत्तभङ्गं पराभियोगादित्यर्थः । तत्रातिक्रम उचितन्यायादन्येनैव प्रकारेणार्थस्य दानग्रहण । विरुद्धराज्येऽल्पमूल्यलभ्यानि महाध्याणि द्रव्याणि इति प्रयतत । अथवा विरुद्धयोरर्थो-  
द्वाजो राज्यं नियमिता भूमिः कटकं वा विरुद्धराज्यं तत्र । षष्ठीसप्तम्योरर्थं प्रति भेदाभावात् । तस्यातिक्रमो व्यवस्थालघनः । व्यवस्था च परस्परविरुद्ध-  
राजकत्वे एव । तल्लघनं चान्यतरराज्यनिवासिन इतरराज्ये प्रवेशः । इतर-  
राज्यनिवासिनो वा अन्यतरराज्ये प्रवेशः । विरुद्धराज्यातिक्रमस्य च यद्यपि स्वस्वामिनोऽननुज्ञातस्यादत्तादानलक्षणयोगेन तत्कारिणा च चौर्यदण्डयोगेन चौर्यरूपत्वाद्वतभङ्ग एव, तथाऽपि विरुद्धराज्यातिक्रमं कुर्वता मया वाणि-  
ज्यमेव कृतं न चौर्यमिति भावनया व्रतसापेक्षत्वाद्धोके च चोरोऽयमिति व्यपदेशाभावादतिचारता स्यात् । अथवा चोरप्रयोगादयः पञ्चाप्येते व्यक्त-  
चौर्यरूपा एव । केवल सहकारादिना वा प्रकारेण क्रियमाणास्तेऽतिचारतया व्यपदिश्यन्ते । न चैते राज्ञा तत्सेवकादीनां वा न सम्भवन्तीति वाच्यम् । यतः प्रथमो द्वितीयः स्पष्ट एव । तृतीयस्तुर्यश्च यदा राजा भाण्डागारे हीनर-  
धिकमानोन्मानं द्रव्याणां विनिमयं च कारयति तदा राज्ञोऽप्यतिचारोऽस्ति । विरुद्धराज्यातिक्रमस्तु यदा सामन्तादि कश्चित् स्वस्वामिनो वृत्तिमुपजीवति तद्विरुद्धस्य च सहायो भवति तदा अस्यातिचारः स्यात् । सोमदेवपण्डितस्तु मानन्यूनत्वाधिकत्वेन द्वावतीचारी मन्यमान इदमाह- मानवन्न्यूनताधिक्ये तेनकर्म ततो ग्रहः । विग्रहो सग्रहोऽर्थस्यास्तेष्वेतै निवर्तका ॥ ५० ॥

अथ स्वदारसन्तोषाणुव्रतस्वीकारविधिमाह—

प्रतिपक्षभावनैव न रती रिरसारुजि प्रतीकारः ।

इत्यप्रत्ययितमनाः श्रयत्वहिंस्रः स्वदारसन्तोषम् ॥५१॥

टीका—अयत्तु स्वीकरोतु । कोऽसौ, अहिंस्र ईषद्विसनशीलोऽणुव्रती । कं, स्वदारसन्तोष स्वदारेषु स्वभार्याया स्वदरैर्वा सन्तोषो मैथुनसम्प्राप्तेवेदना-  
ज्ञानस्या देहमनसो स्वास्थापादन । किंविशिष्ट सन्, अप्रत्ययितमना प्रत्यक्षो  
विश्वास प्रत्यय सञ्जातोऽस्येति प्रत्ययित न प्रत्ययितमप्रत्ययित मनो  
यस्यासावप्रत्ययितमना असञ्जातविश्वासचित्त इत्यर्थः । कथ, इति अनेन  
सदुपदेशप्रकारेण । तमेव दर्शयति—भवति । कोऽसौ, प्रतीकार प्रशमनोपाय ।  
कन्या रिरसारुजि योन्यादौ रन्तुमिच्छारूपाया वेदनाया । किं प्रतीकार,  
प्रतिपक्षभावनैव ब्रह्मचर्यस्य प्रागुक्तविधिना पुनश्चेतसि सक्तिवेशनमेव । न  
पुनर्भवति तत्र प्रतीकार । कि. रति स्त्रीसम्भोग ॥ ५१ ॥

स्वदारसन्तोषिण व्याचष्टे—

सोऽस्ति स्वदारसन्तोषी योऽन्यस्त्रीप्रकटस्त्रियौ ।

न गच्छत्यंहसो भीत्या नान्यैर्गमयति त्रिधा ॥ ५२ ॥

टीका—अस्ति भवति । कोऽसौ, स गृहाश्रमी । कीदृश, स्वदारसन्तोषी  
स्वदारेषु निजवर्मपत्न्या समनुष्यति मैथुनसम्प्राप्तिचिकीर्षयन् भजतीत्येष-  
व्रत । स्वदारेषु सन्तोषोऽस्यास्तीति वा । य कि, य न गच्छति न भजति ।  
के, अन्यस्त्रीप्रकटस्त्रियौ अन्यस्त्री परदारा परिगृहीता अपरिगृहीताश्च । तत्र  
परिगृहीता सस्वामिका अपरिगृहीता स्वैरिणी प्रोषितभर्तृका कुलाङ्गना वा  
अनाया । कन्या तु भाविभर्तृकत्वात्पित्रादिपरतन्त्रत्वाद्वा सनाथेत्यन्यस्त्रीतो  
न विशिष्यते । प्रकटस्त्री वेद्या । अन्यस्त्री च प्रकटस्त्री च अन्यस्त्रीप्रकटस्त्रियौ ।  
ते द्वे अपि यो न भजति । कथा, भीत्या भयेन । कस्मात्, अहस. पापात् न  
राजादे । नापि यो गमयति उपभोजयति । के, ते द्वे । कै कर्तुमि, अन्यैः  
परदारादिछम्पटै । कथ, त्रिधा मनोवाङ्मयै कृतकारिताभ्यामनुमत्याऽपि वा ।  
तदेतद्ब्रह्माणुव्रत निरतिचार मद्याभिषक्षौद्रपञ्चोदुम्बरविरतिलक्षणष्टसूत्र—

गुणान् प्रतिपन्नवतो विशुद्धसम्यग्दर्श आवकस्योपदिश्यते । यस्तु स्वदारव  
त्साधारणस्त्रियोऽपि व्रतयितुमशक्तः परदारानेव वर्जयति सोऽपि ब्रह्माणुव्रती-  
ष्यते । द्विविधं हि तद्व्रत । स्वदारसन्तोष परदारवर्जनं चेति । एतच्चान्यस्त्री-  
प्रकटस्त्रियाविति स्त्रीद्वयसेवाप्रतिषेधोपदेशालम्ब्यते । तत्राद्यमभ्यस्तदेशसथमस्य  
नैष्ठिकस्येप्यते । द्वितीय तु तदभ्यासोन्मुखस्य । तदाह श्रीसोमदेवपण्डित -  
बधूचित्तस्त्रियो मुक्त्वा सर्वग्रान्यत्र तज्जने । माता स्वसा तनूजेति मतिर्ब्रह्म  
गृहाभ्रमे ॥ यस्तु-पञ्चवरसहियाइ सत्त वि बसणाइ जो विवजेइ । सम्मत्त-  
विसुद्धमई सो ढसणसावओ भणिओ ॥ इति वसुनन्दिस्सद्धान्तिमतेन दर्शन-  
प्रतिमाया प्रतिपन्नस्तस्येद् ॥ तन्मतेनैव व्रतप्रतिमा बिभ्रतो ब्रह्माणुव्रत स्यात्  
तथा-पण्वेसु इत्थिसेवा अणगकीडा सया विवजेइ ॥ थूलभइ वभयारी  
जिणेहिं भणिओ पवयणम्मि ॥ यस्तु “सम्यग्दर्शनशुद्ध ससारशरीरभोगनि-  
र्विण्ण । पञ्चगुरुवरणशरणो दर्शनिकस्तत्त्वपथगृह्य इति ” । स्वामिमतेन दर्श-  
निको भवेत्तस्येव ब्रह्माणुव्रतमतिचारवर्जनार्थमेवात्रानुष्ठते ॥ ५२ ॥

अथ यद्यपि गृहस्थस्य प्रतिपन्न व्रतमनुपालयतो न तादृश पापबन्धोऽस्ति  
तथापि यतिधर्मानुरक्तत्वेन तत्प्राप्ते प्रागाहर्हस्येऽपि कामभोगविरक्त सन्  
आवकधर्मं प्रतिपालयति त वैराग्यकाष्ठामुपनेतु सामान्येनाब्रह्मवेषानाह—

सन्तापरूपो माहाङ्गसादतृणानुबन्धकृत् ।

स्त्रीसम्भोगस्तथाऽप्येष सुखं चेत्का ज्वरेऽक्षमा ॥ ५३ ॥

टीका—भवति । कोऽसौ, स्त्रीसम्भोग । कीदृश, सन्तापरूप स्त्रीसम्प-  
र्कस्य पित्तप्रकोपहेतुत्वात्सन्तापयतीति सन्ताप सन्तापकर रूप यस्य स  
सन्तापरूप ज्वरपक्षे तु सन्तपन सन्ताप सज्वर न एव रूपमस्येति विग्रह ।  
तथा चोक्त सन्तापात्कोपजो ज्वर इति । पुन कीदृश, मोहेत्यादि—मोहो  
हिताहितविवेकविकलत्व, अगसाद शरीरनि सहत्वं तृणानुबन्ध तर्षाविच्छेदः  
पक्षे पिपासासातस्य मोहआगसादश्च तृणानुबन्धश्च मोहागसादतृणानुबन्धा-  
स्तान् करोति । यद्यप्येवविध एष तथाऽपि सुखं चेत् मन्यसे भो आत्मन्  
तदा न काऽपि त्वया कार्या । काऽसौ, अक्षमा । क, ज्वरे ज्वरोऽपि सुख  
मन्तव्य इति भाव । तथा चोक्तमार्थे—स्त्रीभोगो न सुखं चेत्तस्मिन्मोहाद्वात्र-  
सादनात् । तृणानुबन्धात्सन्तापरूपत्वाच्च यथा ज्वर ॥ ५३ ॥

परदाररतौ सुखाभावमुपदिशति—

समरसरसरङ्गोद्गममृते च काचिन्क्रिया न निर्हृतये ।

स कुतः स्यादनवस्थितचित्ततया गच्छतः परकलत्रम् ॥५४॥

टीका—न च भवति । कोऽसौ, क्रिया प्रवृत्ति । किंविशिष्टा, काचित् आलिंगनचुम्बनादिका । कस्यै, निर्हृतये सुखार्थं । कथं, कृते विना । कं, समरसरसरङ्गोद्गम । समसमायोग समानरतिमित्यर्थः । कुतः, स्याच्च कुतश्चिज्जवेदित्वर्थः । कोऽसौ, समरसरसरङ्गोद्गम । कस्य, पुंसः । किं कुर्वती, गच्छतः सेवमानस्य । किं तत्, परकलत्रं । कया, अनवस्थितचित्ततया स्वपरजनशकातकाकुलितमनस्कतया ॥ ५४ ॥

स्वदाररतस्यापि भावतो द्रव्यतश्च हिसासम्भव नियमयति—

स्त्रियं भजन् भजत्येव रागद्वेषौ हिनस्ति च ।

योनिजन्तून् बहून् सूक्ष्मान् हिंस्रः स्वस्त्रीरतोऽप्यतः ॥५५॥

टीका—भवति । कोऽसौ, नरः । किंविशिष्टः, हिंस्रः । भावद्रव्याभ्यां हिसनशीलः । किंविशिष्टोऽपि, स्वस्त्रीरतोऽपि स्वस्त्रियां रतं मैथुनं यस्य सोऽपि विशेषतस्तु परस्त्रीरतः । तत्र रागद्वेषयोर्बहुतरत्वसम्भवात् । कस्माद्वत् पतस्मात्कारणात् । यतो भजत्येव अवश्यमाभवति । कोऽसौ, स्त्रियं भजन् स्त्रियं सेवमानः पुमान् । कौ, रागद्वेषौ प्रीत्यप्रीती । तथा हिनस्ति हन्ति । कान्, योनिजन्तून् भगजीवान् । किंविशिष्टान्, सूक्ष्मान् दुर्लभान् । कति, बहुन् प्रचुरान् । वात्स्यायनोऽपि योनौ जन्तूनिच्छति तथा च तदग्रन्थ— “रक्तजाः कृमयः सूक्ष्मा मृदुमण्वादिशकयः । जन्मवर्त्मसु कण्ठति जनयन्ति तथाविधान्” ॥ ५५ ॥

ब्रह्मचर्यमहिमानमभिष्टौति—

स्वस्त्रीमात्रेऽपि सन्तुष्टो नेच्छेद्योऽन्याः स्त्रियः सदा ।

सोऽप्यद्भुतप्रभावः स्यात् किं वर्ण्यं वर्णिनः पुनः ॥ ५६ ॥



टीका—यो नेच्छेत् नाभिलषेत् । का, स्त्रिय नारी । किंविशिष्टा, अन्या-  
स्वस्त्रीतो व्यतिरिक्ता । किंविशिष्ट सन्, सन्नुष्ट सन्तोष गत । केन,  
स्वस्त्रीमात्रेण निजनायैव । स्यात् । कोऽसौ, सोऽपि स्वदारसन्नुष्टोऽपि । किंवि-  
शिष्ट, अभ्युत्तप्रभावो लोकविस्मयनीयमाहात्म्य । किं वर्ण्य । कि, माहात्म्य  
स्तुत्य । कस्य, वर्णिन सर्वस्त्रीनिवृत्तस्य । कथ, पुन प्राग्वर्णितप्रायत्वा-  
दित्यर्थ ॥ ५६ ॥

इदानीं स्वभर्तृमात्रसेवनव्रताया स्त्रिया बहुमान्यता दृष्टान्तेन स्पष्टयति—

रूपैश्वर्यकलावर्त्यमपि सीतेव रावणम् ।

परपूरुषमुज्जन्ती स्त्री सुरैरपि पूज्यते ॥ ५७ ॥

टीका—पूज्यते सत्क्रियते । काऽसी, स्त्री । कै, सुरैर्देवै कि पुनर्मनुष्या-  
दिभिरित्यपिशब्दार्थ । कि कुर्वती, उज्जन्ती व्रतयन्ती । क, परपूरुष स्वभ-  
र्तुरन्य पूरुष । अत्र हेतौ शतृङ्, परपूरुषोज्जनेन सुरपूजाया जन्यत्वाद् ।  
किंविशिष्टमपि, रूपेत्यादि—रूपमाकारसौन्दर्य ऐश्वर्य पूजार्थाज्ञाधिपत्य  
कला गीतनृत्यादिका । रूप वैश्वर्य च कलाश्च ताभिर्वैर्यमुत्कृष्टमसाधारणरूपा-  
दिमन्तमित्यर्थ । अपिर्विस्मये । केव कमित्याह— सीतेव रावण जानकी  
यथा लकेश्वरम् ॥ ५७ ॥

ब्रह्माणुव्रतातिचारानाह—

इत्वरिकागमनं परविवाहकरणं विटत्वमतिचाराः ।

स्मरतीव्राभिनिवेशोऽनङ्गक्रीडा च पञ्च तुर्ययमे ॥ ५८ ॥

टीका—इत्वरिकागमनादय पञ्चातिचारास्तुर्ययमे सार्वकालिकब्रह्मचर्या-  
शुव्रते भवन्तीति सम्बन्ध । तत्रेत्वरिकागमन अस्वामिका असती गणिका-  
त्वेन पुश्चलित्वेन वा पुरुषानेति गच्छतीत्येवशीला इत्वरी । तथा प्रतिपुरुष-  
मेतीत्येवशीलेति व्युत्पत्त्या वेश्यापीत्वरी । तत कुत्सायां के इत्वरिका तस्या  
गमनमासेवन । इय चात्र भावना—भाटिप्रदानास्त्रियतकालस्वीकारेण स्वक-  
लक्रीकृत्य वेश्या वेत्वरिका सेवमानस्य स्वबुद्धिकल्पनया स्वदारत्वेन व्रतसापे-  
क्षचित्तत्वादल्पकालपरिग्रहाच्च न भगो वस्तुतोऽस्वदारत्वाच्च भग इति भंगा-

भंगरूपत्वादित्वरिकाया वेद्यात्वेनान्यस्यास्त्वनयतयैव परदारत्वात् । किं चास्य भाव्यादिना परेण किञ्चित्काल परिगृहीतां वेद्यां गच्छतो भग-  
कथञ्चित्परदारत्वात्तस्याः । लोके तु परदारत्वरूढेर्न भग इति भगाभगरूपोऽ-  
तिचारः । अन्ये त्वपरिगृहीतकुलागनामप्यन्यदारवर्जिनोऽतिचारमाहुः ।  
तत्कल्पनया परस्य भर्तुरभावेनापरदारत्वादभङ्गो लोके च परदारतया रूढे-  
र्भग इति भङ्गाभङ्गरूपत्वात्तस्य । एतेनेत्वरिकापरिगृहीतापरिगृहीतागमन-  
लक्षणमतिचारद्वय तत्त्वार्थशास्त्रोद्दिष्टमपि संगृहीतं भवति । परविवाहकरणा-  
दयस्तु चत्वारो द्वयोरपि स्फुरन्तीति प्रथमोऽतिचारः ॥ १ ॥

परविवाहकरण-स्वापत्यव्यतिरिक्तानां कन्याफललिप्सया स्नेहसम्बन्धादिना  
वा परिणयनविधानः । एतच्च स्वदारमन्तोषवता स्वकलत्रेतरदारवर्जकेन  
च स्वकलत्रवेद्याभ्यामन्यत्र मनोवाक्यैर्मैथुनं न कार्यं न च कारणीयमिति  
व्रतं यदा गृहीतं भवति तदाऽन्यविवाहकरणं मैथुनकरणमित्यर्थतः प्रतिषि-  
द्धमेव च भवति । तद्व्रती तु मन्यते विवाह एवायं मया क्रियते न मैथुनं  
कार्यत इति व्रतमापेक्षत्वादतिचारः । कन्याफललिप्सा च सम्यग्दृष्टेऽप्युत्प-  
न्नावस्थाया सम्भवति । मिथ्यादृष्टेस्तु भद्रकावस्थायामनुग्रहार्थं व्रतादाने  
सा सम्भवति । ननु परविवाहनवत् स्वापत्यविवाहनेऽपि समान एव दोषः  
इति चेत् सत्यः । किं तर्हि यदि स्वकन्याविवाहो न कार्यते तदा स्वच्छन्दचा-  
रिणी स्यात् । ततश्च कुलममयलोकविरोधः स्यात् । विहितविवाहास्तु पति-  
नियतस्त्रीत्वेन न तथा स्यात् । एष न्यायः पुत्रेऽपि विकल्पनीयः । यदि पुनः  
कुटुम्बचिन्ताकारकः कोऽपि स्वभ्रात्रादिभवेत्तदा स्वापत्यविवाहनेऽपि नियमः  
एव श्रेयान् । यदा तु स्वदारसन्तुष्टो विशिष्टसन्तोषाभावात् अन्यत्कलत्र  
परिणयति तदाऽप्यस्यायमतिचारः स्यात् । परस्य कलत्रान्तरस्य विवाहकर-  
णमात्मना विवाहनमिति व्याख्यानादिति द्वितीयोऽतिचारः ॥ २ ॥

वित्तव भण्डिमा तत्प्रधानवाक्यप्रयोगः ॥ ३ ॥ स्मरतीवाभिनिवेशः—कामे-  
तिमात्रमाग्रहः । परित्यक्तान्यसकलकन्यापारस्य तज्जवसायितेत्यर्थः । यथा मुख-  
कक्षोपस्थान्तरेष्ववितृप्ततया लिङ्गं प्राक्षिप्य महती वेला निश्चलो भूत इवास्ते ।  
चटक इव चटका मुहुर्मुहुः क्षिप्यमारोहति । जातबलक्षयश्च बाजीकरणान्मुप-  
युक्ते । अनेन खस्वीयवादिप्रयोगेण गजप्रसेकी तुरगावमर्दी च पुरुषो भय-  
तीति बुध्या इति चतुर्थः ॥ ४ ॥

अमङ्गकीडा अङ्ग साधन देहावयवो वा तद्वेह मैथुनापेक्षया धोनिर्मेहन  
 च ततोऽन्यत् मुखादिप्रदेशे रति । यतश्च चर्मादिमयैर्लिङ्गैः स्वलिङ्गेन कृतार्थोऽ-  
 पि स्त्रीणामवाप्यदेश पुन पुन कुट्टाति । केशाकर्षणादिना वा क्रीडन् प्रबल-  
 रागमुत्पादयति साऽप्यनङ्गक्रीडोच्यते । इह च आबकोऽत्यन्तपापभीरुतया  
 ब्रह्मचर्यं चिकीर्षुरपि यदा वेदोदयासहिष्णुतया तत्कर्तुं न शक्नोति तदा याप-  
 नामात्रार्थं स्वदारसन्तोषादि प्रतिपद्यते । मैथुनमालेण च यापनायां सम्भ-  
 वत्यां विटत्वादित्ययमर्थतः प्रतिषिद्धमेव । तत्प्रयोगे हि न कश्चिद्गुण । प्रत्युत  
 सद्योऽतिरागोद्दीपन बलक्षयस्तात्कालिकी चिह्ना राजयक्ष्मादिरोगाश्च स्युः ।  
 तदुक्त—प्रेदम्पर्यमतो मुक्त्वा भोगानाहारवज्जजेत् ॥ देहदाहोपशान्त्यर्थमभि-  
 ध्यानविहानये ॥ १ ॥ एव प्रतिषिद्धाचरणाङ्गो नियमाबाधनाच्चाभङ्ग  
 इत्येतेऽपि विटत्वादयस्त्रयोऽतिचारा । यद्वा स्वदारसन्तोषी मैथुनमेव  
 मया वेश्यादौ प्रत्याख्यातमिति स्वकल्पनया तत्र तदेव वर्जयति न विटत्वा-  
 दिक । परदारविवर्जकोऽपि परदारेषु मैथुनमेव वर्जयति नाशिष्टवाक्प्रयोगा-  
 लिङ्गनादीनीति तयो कथञ्चिद्भूतसापेक्षत्वाद्विटत्वादयोऽतिचारा । स्त्रियास्तु  
 पूर्ववत्परविवाहकरणादयः । प्रथमस्तु यदा स्वकीयपतिवार्तिकदिने सपत्न्या  
 परिगृहीतो भवति तदा सपत्नीवारक विलुप्य त परिभुञ्जानाया अतिचारोऽ-  
 तिक्रमादिना च परपुरुष ( इव ) स्वपति वा ब्रह्मचारिणमभिसरत्याः  
 स्यात् ॥ ५८ ॥

अथ परिग्रहपरिमाणुव्रत इयाचष्टे—

ममेदमिति सङ्कल्पश्चिदचिन्मिश्रवस्तुषु ।

ग्रन्थस्तत्कर्शनात्तेषां कर्शनं तत्प्रमात्रतम् ॥ ५९ ॥

टीका—भवति । कोऽसौ, ग्रन्थ परिग्रह । किंलक्षणो, ममेदमिति सङ्कल्प  
 इदं चेतनमचेतन मिश्र वा वस्तु मम सम्बन्धि मदीय मत्स्वामिकमिति  
 सङ्कल्पो मानसोऽप्यवसायो ममत्वपरिणामो मूर्च्छति यावत् । केषु, चिद्वस्तुषु  
 कलत्रपुत्रादिषु, आचिद्वस्तुषु गृहसुवर्णादिषु । मिश्रवस्तुषु चेतनाचेतनेषु ।  
 बहि पुष्पवाटिकादिषु । अन्ततश्च मिथ्यात्वादेषु । भवति । किं तत्, तत्प्र-  
 मात्रत परिग्रहपरिमाणुव्रतम् । किं कर्शनमस्वीकरणं । केषां, तेषां चित्ता-

मयितां विदधितां च वस्तुनां । कस्मात्, तत्कर्मणात् यथोक्तमूर्च्छालक्षणपरि-  
ग्रहात्पीकरणात् ॥ ५९ ॥

अन्तरङ्गसङ्गनिग्रहोपायमाह—

उद्यत्क्रोधादिहास्यादिषट्कवेदत्रयात्मकम् ।

अन्तरङ्गं जयेत्सङ्गं प्रत्यनीकप्रयोगतः ॥ ६० ॥

टीका—जयेत् निगृहीयात् । कोऽसौ, पञ्चमाणुवतार्थी । क, सङ्गं ग्रन्थं ।  
किंविशिष्ट, अन्तरङ्ग आध्यात्मिकं । किमात्मक, उद्यत्दिश्यादि उद्यन्ति उच्छ-  
लन्ति विपच्यमानानि, उदिताना दुर्जयत्वात्, क्रोधादयोऽनन्तानुबन्धप्र-  
त्याख्यानावरणवर्जिता, तान्निध्यात्वसहितास्त्रिगुणैव देशसयमस्य प्रवृत्तत्वात्  
अष्टौ प्रत्याख्यानावरणसञ्चलनाख्या इह गृह्यन्ते, हास्यादिषट्क हास्यरत्नर-  
तिशोकभयजुगुप्सा, वेदा स्त्रीपुत्रपुंसकवेदा रागाख्यास्तेषां त्रय वेदत्रयं,  
क्रोधादयश्च हास्यादिषट्क च वेदत्रयं च क्रोधादिहास्यादिषट्कवेदत्रयाणि,  
उद्यन्ति च तानि क्रोधादिहास्यादिषट्कवेदत्रयाणि च तान्येव आत्मा स्वरूपं  
यस्यासौ तदात्मकस्त । केन जयेत्, प्रत्यनीकप्रयोगतः यथास्वमुत्तमक्षमा-  
दिभावनाया ॥ ६० ॥

बहिरङ्गसङ्गत्यागविधिमाह—

अयोग्यासंयमस्याङ्गं सङ्गं बाह्यमपि त्यजेत् ।

मूर्च्छाङ्गत्वादपि त्यक्तुमशक्यं कुशयेच्छनैः ॥ ६१ ॥

टीका—त्यजेत् । कोऽसौ, पञ्चमाणुवती । क, सङ्गं । किंविशिष्टं, बाह्यं  
वस्तुक्षेत्रादिक । अन्तस्त्रसङ्गस्यागापेक्षयाऽपिशब्द समुच्चये । किंविशिष्टम्,  
अङ्ग साधनं । कस्य, अयोग्यासंयमस्य अवोग्य. श्रावकस्य कर्तुमनुचितोऽ-  
संयमः स वेदानारम्भजसंयमो धर्म्यं स्वावरणं परदारगमनादिष्व,  
अयोग्यश्चासावसंयमश्चायोग्यासंयमस्तस्य । कुतो हेतोः, मूर्च्छाङ्गत्वात् मोहो-  
दयनिमित्तत्वात् । वस्तुसौ त्यक्तुमशक्यस्तस्यागविधिमाह—कुशयेत् स्वरूपी-  
कुर्यात् । क, स बाह्यसङ्गं । किंविशिष्टमपि, त्यक्तुमशक्यमपि अशक्यवर्जनमपि

कथं, शनैः मनाक् समयपरिपाठ्या कालक्रमेण परिग्रहसञ्ज्ञया अनादि-  
सन्तत्या प्रवर्तमानत्वेन सहसा तत्त्यागस्य कर्तुमशक्यत्वात् कृतस्यापि तद्वा-  
सनावशाद्भङ्गसम्भावनाच्चैतदुच्यते ॥ ६१ ॥

एतदेव प्रपञ्चयन्नाह—

देशसमयात्मजात्याद्यपेक्षयेच्छां नियम्य परिमायात् ।  
वास्त्वादिकमामरणात्परिमितमपि शक्तितः पुनः कृशयेत् ॥ ६२ ॥

टीका—परिमायात् परिमितं कुर्यात् । किं तत्, वास्त्वादिकं वास्तुक्षे-  
त्रधनधान्यद्विपदचतुष्पदशयनासनयानकुप्यभाण्डलक्षण दशभेदं बाह्यग्रन्थः ।  
किं कृत्वा, नियम्य सन्तोषभावनाया निगृह्य । का, इच्छा परिग्रहे तृष्णा ।  
कथा, देशेत्यादि देशो वास्यमानो जनपदः, समयः कालः, आत्मा स्वात्मा,  
जातिः वणिक्त्वादि, देशश्च संयमश्च आत्मा च जातिश्च ता आद्यो येषां  
स्वान्वयवयवपदव्यादीनां ते देशादयस्तेषामपेक्षया तानाश्रित्येत्यर्थः । कथं  
परिमायात्, आमरणात् मरणावाधि यावज्जीवमित्यर्थः । तथा कृशयेच्छावकः ।  
किं तत्परिमितमपि वास्त्वादिकं । कथं पुनः । कस्मात्, शक्तिः नैस्सङ्ग-  
भावनया समुत्पन्नां स्वशक्तिमपेक्षेत्यर्थः ॥ ६२ ॥

परिग्रहं वक्रभणित्या वृष्यन्नाह—

अविश्वासतमोनक्तं लोभानलघृताहुतिः ।  
आरम्भमकराम्भोधिरहो श्रेयः परिग्रहः ॥ ६३ ॥

टीका—अहां आश्चर्यं । श्रेयः सेव्यं पुसा कल्याणं वा । कोऽसौ, परिग्रहः ।  
किंविशिष्टः, अविश्वासतमोनक्तः अविश्वास एव तमो ध्वान्तः तु खहेतुत्वात्  
तत्र नक्तं रात्रिस्तद्धेतुत्वादिति अविश्वासतमोनक्तः । तथा लोभः एवानलोऽग्नि-  
श्चित्सन्तापकत्वात् तत्र घृताहुतिः सर्पिःप्रक्षेपः प्रदीपकत्वादिति लोभानल-  
घृताहुतिः । तथा आरम्भमकराम्भोधिः आरम्भा कृप्यादयस्त एव मकरा-  
न्नासातङ्कनिमित्तत्वात् तत्र अम्भोधिः समुद्रः उत्पत्तिनित्यप्रवृत्तिनिमि-  
त्तत्वादित्यारम्भमकराम्भोधिः ॥ ६३ ॥

पञ्चमाणुप्रतातिचारपञ्चकनिषेधविधिमाह—

वास्तुक्षेत्रे योगाद्धनधान्ये बन्धनात्कनकरूप्ये ।

दानात्कुप्ये भावान्न गवादीं गर्भतो मितिमतीयात् ॥६४॥

टीका—नातीयाच्चातिक्रमेत् । कोऽसौ, परिग्रहपरिमाणानुव्रती । कां, मिति  
व्रतविषयीकृत परिमाण । क, वास्तुक्षेत्रे वास्तुनि च क्षेत्रे च । कस्मात्  
योगात् वास्त्वन्तरसंयोजन क्षेत्रान्तरसंयोजन चाश्रित्य । तथा धनधान्ये धने  
च धान्ये च न मितिमतीयात् । कस्मात्, बन्धनात् बन्धनं रज्ज्वादिनियन्त्रण  
सत्यङ्कारदानादि चाश्रित्य । तथा कनकरूप्ये सुवर्णे च रूप्ये च न मितिम-  
तीयात् । कस्मात्, दानात् दानमाश्रित्य । तथा कुप्ये सुवर्णरूप्याभ्यामन्यत्र  
कास्यरथादिद्रव्ये न मितिमतीयात् । कस्मात्, भावात् भाव परिमाणान्तर  
अभिप्रायं वाऽऽश्रित्य । तथा गवादीं गोमहिषीवडवादिचतुष्पदपक्षिष्टुका-  
दिद्विपदवर्गे न मितिमतीयात् । कस्मात्, गर्भतो गर्भमाश्रित्येति समन्वयः ॥

इतस्तदर्थो विस्तरत कथ्यते—तत्र वास्तु गृहादि ग्रामनगरादि च । तत्र  
गृहादि त्रेधा स्वातोच्छ्रिततदुभयभेदात् । तत्र स्वात भूमिगृहादिक, उच्छ्रितं  
प्रासादादिकं, स्वातोच्छ्रितं च भूमिगृहोपरिगृहादिसन्निवेशः । क्षेत्रं सस्योत्प-  
त्तिभूमि । तत् त्रेधा सेतुकेतुभयभेदात् । तत्र सेतुक्षेत्रं यद्वरुणादिजलेन  
सिध्यते । केतुक्षेत्रं आकाशोदकपाताक्षिप्पाद्यसस्य । उभयमुभयजलनिष्पाद्य-  
सस्य । वास्तु च क्षेत्रं च वास्तुक्षेत्रमिति समाहारनिर्देशोऽत्रोत्तरत्र च बाह्य-  
ग्रन्थस्य पञ्चविधत्वकल्पनयाऽतीचारपञ्चकस्य सुखप्रयोजनार्थः । तत्र वास्तु-  
क्षेत्रे योगाद्विहितवृत्त्याद्यपनयेन वास्तुक्षेत्रान्तरमीलनान्तरमाश्रित्य परिमित-  
परिग्रहं भावको न मितिमतीयात् देवगुरुसाक्षिकव्रतग्रहणकाले यावज्जीवि,  
चतुर्मासादिकालावधि वा प्रतिपन्ना सख्या नातिक्रमेत् । वास्वादिकमेव  
मया विपुलीक्रियते न प्रतिपन्नां तत्सख्याऽतिक्रम्यत इति बुध्या तद्विषयं वा  
हस्तादिपरिमाणं सहसाकारादिना नातिक्रमेत् । अन्यथा वास्तुक्षेत्रप्रमाणाति-  
क्रमो नाम प्रथमोऽतिचारः स्यात् । व्रतसापेक्षस्यैव स्वबुध्या व्रतभङ्गमकुर्वतोऽ-  
तिचारत्वव्यवस्थापनात् ॥ १ ॥

धनं गणिमादिभेदात् चतुर्विधं । तत्र गणिमं पूजाफलजातिफलं । धरिमं  
कुंकुमकर्पूरादि । मेयं स्नेहलवणादि । परीक्ष्य रत्नवस्त्रादि । चान्यं व्रीह्या-

- द्विमेदास्पञ्चदशधा । उक्त च—ब्रीहिर्यवो मसूरो गोधूमो मुद्गमाषतिलचणकाः  
अणव प्रियंगुकोद्वयमसुष्टिकाशालिराडक्य ॥ १ ॥

किं च कलायकुलित्थी पञ्चदशधान्यानीति च । धन च धान्य च धन-  
धान्य । तत्र स्वगृहगतधनादेर्विक्रये व्यये वा कृते गृहिष्यामीति भावनया  
बन्धनात् रज्ज्वादिनियन्त्रणलक्षणात् सत्यङ्कारदानादिरूपाद्वा स्वीकृत्य  
धनधान्य विक्रेतृगृहे एव स्वापयन्न मितिमतीयात् । अन्यथा द्वितीयोऽ  
ऽतिचार स्यात् ॥ २ ॥

कनक सुवर्णं घटितमघटित वाऽनेकप्रकारमेव रूप्यमपि, कनक च रूप्यं  
तत्र । दानात् स्वव्रतकालावधौ पूर्णे गृहिष्यामीति अभिप्रायेण तुष्टराजादितः  
स्वप्रतिपन्नसहया ततोऽधिके लब्धेऽन्यस्मै वितरणाच्च मितिमतीयात् अन्यथा  
तृतीयोऽतिचार स्यात् ॥ ३ ॥

कुप्ये रूप्यसुवर्णव्यतिरिक्ते कास्पलोहताम्रसीसकत्रपुमुद्गाण्डवशविकारोद-  
दिककाकाष्ठमञ्जुकमल्लिकामसूरकरयशकटहलप्रभृतिद्रव्ये—भावात् द्वयोर्द्वयोर्मै-  
लनेनैकीकरणरूपात् पर्यायान्तरादनावधौ पूर्णे गृहिष्यामीति अन्यप्रदेयतया  
व्यवस्थापनेनार्थिव्यरूपाभिप्रायाद्वा न मितिमतीयादन्यथा चतुर्थोऽतिचार  
स्यात् । कुप्यस्य हि या सत्या कृता तस्या कथञ्चित् द्विगुणत्वे सति व्रत-  
भङ्गगमयात् भावतो द्वयोर्द्वयोर्मैलनेनैकीकरणरूपापर्यायान्तरात्स्वाभाविक-  
सत्याबाधनात् सत्यामात्रपूरणाच्चातीचार । अथवा भावतोऽभिप्रायादर्थि-  
स्वलक्षणाद्विषक्षितकालावधे परतो गृहिष्याम्यतो नान्यस्मै प्रदेयतया  
व्यवस्थापयतोऽसौ स्यात् ॥ ४ ॥

गवाक्षी गौरादिर्यस्य द्विषदचतुष्पदवर्गस्वासो गवादि । आदिशब्देन  
हस्यश्वमहिष्यादिचतुष्पदानां शुक्सारिकादिविषदाना पत्न्युपरुद्धदासपदा-  
त्यादीना समग्र । तत्र गर्भतो न मितिमतीयात् । गवादीना गर्भग्रहणादु-  
पलक्षणादन्येषा वधास्वमनाभोगादिनाऽतिक्रमादिना वा सत्या नातिक्रमेत् ।  
गोमहिषीवडवादेर्हि विवक्षितसवत्सराद्यवधिमध्ये एव प्रसवे अधिकगवा-  
दिभावाद्गतभङ्ग स्यादिति तद्गवात्किमप्यपि काले गते गर्भग्रहणाद्गर्भस्यग-  
वादिभावेन बहिराद्भावेन च कथञ्चिद्गर्भग्रहणस्याऽतिचार स्यात् ॥ ५ ॥

एते च क्षेत्रवास्तुहिरण्यरूप्यधनधान्यदासीदासकुप्यप्रमाणातिक्रमा इति तत्त्वार्थमतेन पञ्चातिचारा प्रपञ्चिता । स्वाग्निमतेन त्विमे-अतिवाहनाति-सग्रहविस्मयलोभातिभारवहनानि । परिमितपरिमहस्य च विक्षपां पञ्च लक्ष्यन्ते ॥ १ ॥ अत्रातिवाहन लोभावेशवशात् वृषभादीनां शक्यतिक्रमेण हटान्मार्गे नयन । अतिसग्रह इदं धान्यादिकमग्रे विशिष्टं लाभ दास्यतीति लोभावेशादतिशयेन सग्रहण । अतिविस्मयो धान्यादीं प्रपञ्चलाभेन विक्रीते मूलतोऽप्यसंगृहीते वा तत्क्रयणकेनाधिकेऽर्थे लब्धे लोभावेशादतिविषाद । अतिलोभो विशिष्टेऽर्थे लब्धेऽपि अधिकलाभाकांक्षा । अतिभारवहन लोभावेशादधिकभारारोपण ॥ सोमदेवपण्डितस्त्रिविदमाह-कृतप्रमाणो लोभेन धनाद्यधिकसग्रह ॥ पञ्चमाणुव्रतज्यानीं करोति गृहमेधिनाम् ॥ १ ॥ तत्त्वैतच्च परेऽप्युद्धास्तत्रस्थया इत्यनेन संगृहीतम् ॥ ६४ ॥

एवं निर्मलीकृतपरिमहस्यतपालकस्य फल दृष्टान्तेन स्फुटयन्नाह—

यः परिग्रहसंख्यानव्रतं पालयतेऽमलम् ।

जयवज्रितलोभोऽसौ पूजातिशयमश्नुते ॥ ६५ ॥

टीका—यः पालयते रक्षयति । किं तत्, परिग्रहसंख्यानव्रतं । कथं कृत्वा, अमल यथोक्तातिचाररहित । असौ श्रावक पूजातिशय शक्रादिकृतामर्चनामश्नुते लभते । किंविशिष्टं, यतो जितलोभः जितलोभत्वादित्यर्थः । किंवत्, जयवत् मेघस्वराख्यकुराजो यथा ॥ ६५ ॥

इत्थं निरतिचाराणुव्रतपरिणत्यनुपालनाय निर्मलशीलसप्तकपालनायामुपासकमुत्थापयितुं तदनुभावमाह—

पञ्चाप्येवमणुव्रतानि समतापीगृषपानोन्मुखे

सामन्येतरभावनाभिरमलीकृत्यार्पितान्यात्मनि ।

त्रातु निर्मलशीलसप्तकमिदं ये पालयन्त्यादरात्

ते सन्यासविधिप्रमुक्ततनवःसौवीःश्रियो भुञ्जते ॥ ६६ ॥

टीका—भुञ्जते अनुभवन्ति । के, ते निर्मलाणुव्रतशीलपालिनो भव्या । का, श्रियः सम्पदः । किंविशिष्टा, सौर्वीः स्वर्भवा, यथास्वं सौधर्माद्यप्यु-



तान्तकल्पसम्बन्धिनी । किंविशिष्टा सन्त, सन्न्यासेत्यादि सन्न्यासविधिना  
सप्तदशाध्यायोक्तेन प्रकर्षेण सकलमङ्गव्यमक्षतालक्षणेन मुक्ता त्यक्ता तनुः  
शरीरं यैस्ते यथोक्ता । सति साधने निस्तरणमणितिरिय । ये के, ये पाल-  
यन्ति । किं तत्, हृदमनन्तराध्याये वक्ष्यमाण । निर्मलशीलमसक्त । कस्मात्,  
आदरात् तत्परतया । किं कर्तुं, ज्ञातुं पालयितुं । निर्वहणार्थमिदं । कानि,  
अणुव्रतानि । कति, पञ्च अपिशब्दादेकं द्वे त्रीणि चत्वारि वा । कथं, एव  
उक्तप्रकारेण । किंविशिष्टानि सन्ति, अपितानि परिणमितानि । क, आत्मनि  
अन्तस्तत्त्वे । उद्यपनप्रकाशनेय । किंविशिष्टे, समतापायूपपानोन्मुखे साम्या-  
मृतपानाद्यभिमुखे । किं कृत्वा, अमलीकृत्य तत्तदनीचारेभ्यः प्रध्याव्य । उद्-  
द्योतनोक्तिरिय । कामि, सामान्येतरभावनाभिः सामान्यभावनाभिर्मैत्र्या-  
दिभिर्विशेषभावनाभिः प्रतिव्रत पञ्चशो नियमिताभिर्महाव्रताधिकारोक्ताभि-  
रिति भद्रम् ॥ ६६ ॥

इत्याशाधरविरचिताया स्वोपज्ञधर्मामृतसागारधर्मदापिकाया  
भव्यकुमुदचन्द्रिकासञ्ज्ञायामादितस्त्रयादश  
प्रक्रमाश्च चतुर्थोऽध्यायः समाप्तः ॥ ४ ॥

## अथ पञ्चमोऽध्यायः

अथ शीलसप्तकं व्याकर्तुकामस्तादृिकल्पभूतानि गुणव्रतानि तावद्वक्ष्यति—

यद्गुणायोपकारायणुव्रतानां व्रतानि तत् ।

गुणव्रतानि त्रीण्याहुर्दिग्विरत्यादिकान्यपि ॥ १ ॥

टीका—तत्तस्माद्वाहुर्भुवन्ति । स्वामिमतानुसारिण । कानि, गुणव्रतानि ।  
कति, त्रीणि । तानि, दिग्विरत्यादिकानि दिग्विरतिमनयद्रण्डविरति भोगोप-  
भोगपरिमाण । अपिशब्दः सितपटोक्तखरकर्मज्ञापनार्थः । यद्यस्मात् भवन्त्य-  
मूनि व्रतानि । कस्मै, गुणाय । कोऽर्थः, उपकाराय । केषाम्, अणुव्रतानाम् ॥ १ ॥

किं तद्विग्नतमित्याह—

यत्प्रसिद्धैरभिज्ञानैः कृत्वा दिक्षु दशस्वपि ।

नात्येत्यणुव्रती सीमां तत्स्यादिग्विरतिव्रतम् ॥ २ ॥

टीका—स्यात् । किं तत् । व्रतं गुणव्रतमित्यर्थः । नामकदेशो हि व्रतशब्दो नाम्न्यपि वर्तते भीमादिवत् । किं नाम, दिग्विरतिः दिक्षु विरतिर्नियमितसीम्नो बहिर्यातायातनिवृत्तिः । यत्किं, यच्चात्येति नातिक्रम्य गच्छति । कोऽसौ, अणुव्रती न तु महाव्रती तस्य सर्वारम्भपरिग्रहविरतत्वेन समितिपरत्वेन च नृलोके यथाकाम सञ्चारादिग्विरत्यनुपपत्तेः । का नात्येति, सीमा मर्यादा । किं कृत्वा, प्रतिपद्य । कां, सीमा । कासु, दिक्षु । कतिपु, दशसु । अपिशब्दादेकद्वित्र्यादिष्वपि यावज्जीवमवस्थाकाल चापि । के, अभिज्ञाने समुद्रनद्यादिभिश्चिह्नैः । किंविशिष्टे, प्रसिद्धे दिग्विरतिमर्यादाया दातुर्गृहीतुश्च प्रतीतैः ॥ २ ॥

दिग्ब्रतेनाणुव्रतिनोऽपि महाव्रतित्वमुपपादयति—

दिग्विरत्या बहिः सीम्नः सर्वपापनिवर्तनात् ।

तप्तायोगोलकल्पोऽपि जायते यतिवद्गृही ॥ ३ ॥

टीका—जायते भवति । गृही । किंवत्, यतिवत् महाव्रती यथा । कस्मात् सर्वपापनिवर्तनात् सर्वपापानि स्वयमेतदहिमादीनि भोगोपभोगादीनि च तेभ्यो निवर्तनात् विरमणात् तेषां निवारणाद्वा । क, बहिः परतः । कस्या, सीम्नः प्रतिपन्नमर्यादाया । कया, दिग्विरत्या दिग्विरतिगुणव्रतेन । किंविशिष्टोऽपि गृही, तप्तायोगोलकल्पोऽपि सन्तप्तलोहपिण्ड इव आरम्भपरिग्रहपरत्वेन सर्वत्र गमनभोजनशयनादिक्रियासु जीवापमर्दकरत्वात् ॥ ३ ॥

एतदेव दृढयन्नाह—

दिग्ब्रतोद्विक्तवृत्तधनकषायोदयमान्धतः ।

महाव्रतायतेऽलक्ष्यमोहे गेहिन्यणुव्रतम् ॥ ४ ॥

टीका—महाव्रतायते महाव्रतमिवाचरति नियमितदिग्ब्रभागादहि सर्व-सावधानिर्वर्तकत्वात् । न तु महाव्रतं भवति तत्प्रतिबन्धकोदयसञ्ज्ञावात् । किं तत्, अणुव्रतं । क, गेहिन्यणुव्रतम् । किंविशिष्टे, अलक्ष्यमोहे निक्षेपमशक्यभावे

प्रत्याख्यानावरणाख्यचारित्रमोहपरिणामे । कस्मात्, दिग्भूतेत्यादि दिग्भूतेनो-  
द्विकमुत्कर्षं नीतं व्रतघ्नकथावाणां प्रत्याख्यानावरणाख्यद्वयक्रोधादीनामुद-  
बस्य विपाकस्य मान्द्यमनौकष्यं यत्तस्मात् दिग्विरतिमन्दतरीकृतप्रत्याख्याना  
वरणविपाकादित्यर्थः ॥ ४ ॥

दिग्विरत्यतिचारानाह—

सीमविस्मृतिरूर्ध्वधस्तिर्यग्भागव्यतिक्रमाः ।

अज्ञानतः प्रमादाद्वा क्षेत्रवृद्धिश्च तन्मलाः ॥ ५ ॥

टीका—भवन्ति । के ते, तन्मला दिग्भूतातिचारा । कति, पञ्च । कथं,  
सीमविस्मृतिरूर्ध्वभागव्यतिक्रमोऽधोभागव्यतिक्रमस्तिर्यग्भागव्यतिक्रम क्षेत्र-  
वृद्धिश्चेति । कस्मात्, अज्ञानतः प्रमादाद्वृत्तिः सक्षेपः । इतो विस्तर—तत्र  
सीमविस्मृति—नियमितमर्यादाया अज्ञानतो मत्पपाटवसन्देहादिना प्रमा-  
दाद्वाऽतिव्याकुलत्वान्वयमनस्कारवादिना स्मृतिभ्रंशः । तथाहि—केनचित्पूर्वस्यां  
दिशि योजनशतरूप परिमाणं कृतमासात् । गमनकाले च स्पष्टतया न स्मरति  
किं शत परिमाणं कृतमुत पञ्चाशत तस्य चैव पञ्चाशतमतिक्रामतोऽतिचारः ।  
शतमतिक्रामतो भङ्गः सापेक्षत्वनिरपेक्षत्वाच्चेति प्रथमोऽतिचारः । ऊर्ध्वेत्यादि  
ऊर्ध्वं गिरितदशिस्ररादेः, अधो ग्रामभूमिगृहकूपादेः, निर्यक्पूर्वादिदिक्षु येऽस्मी  
भागा नियमितप्रदेशास्तेषां व्यतिक्रमाः । लङ्घनानि । एते च त्रयोऽनाभोगा-  
तिक्रमादिभिरेवातिचारा भवन्ति । अन्यथा प्रवृत्तौ तु भङ्ग एव । क्षेत्रवृद्धि—  
क्षेत्रस्य पूर्वादिदेशस्य दिग्विरतिविषयस्य नृस्वस्य सतो वृद्धिः पश्चिमादिक्षे-  
त्रान्तरपरिमाणप्रक्षेपेण दीर्घाकरणः । तथाहि—केनचित्पूर्वापरदिशो प्रत्येक  
योजनशतं परिमाणीकृत्यैकत्र क्षेत्रं गमनकाले वर्द्धयतो व्रतसापेक्षत्वादतिचारः ।  
यदि चाप्रणिधानात् क्षेत्रपरिमाणमतिक्रान्तं भवति तदा निवर्तितव्यं ज्ञाते वा  
न गन्तव्यमन्योऽपि न विसर्जनीयः । अथाज्ञतया कोऽपि गतः स्यात्तदा  
यत्नेन लब्धं तस्याजयामिति पञ्चमः ॥ ५ ॥

अथानर्थदण्डव्रतं लक्षयति—

पीडा पापोपदेशार्थैर्देहाद्यर्थादिनाऽङ्गिनाम् ।

अनर्थदण्डस्तस्यागोऽनर्थदण्डव्रतं मतम् ॥ ६ ॥

टीका—मत्तं सम्मतं सूरिणां । किं तत्, अनर्थदण्डमत । किं तत्, तत्प्रागस्त-  
स्थानर्थदण्डस्य वर्जनं । यः किं, योऽनर्थदण्ड । किं, पीडा पीडनं । केन,  
अङ्गिना त्रसस्थावरजीवानां । कै, पापोपदेशाद्यैः पापोपदेशहिंसादानदुःश्रु-  
त्पथपथ्यानप्रमादचर्याख्यैर्व्यापारैः । कथं, विना । कस्मात्, देहाद्यर्थात् स्वस्य  
स्वकीयजनानां वा शरीरवाङ्मन प्रयोजनात् ॥ ६ ॥

पापोपदेशस्वरूप तद्विरति चाह—

पापोपदेशो यद्वाक्यं हिंसाकृष्यादिसंश्रयम् ।

तज्जीविभ्यो न तं दद्यान्नापि गोष्ठ्यां प्रसञ्जयेत् ॥ ७ ॥

टीका—भवति । कोऽसौ, स पापोपदेश । यत्किं, यद्वाक्य । किंविशिष्ट,  
हिंसाकृष्यादिसंश्रय । हिंसा मृषावादादिभिः कृषिवाणिज्यादिभिश्च संश्रय-  
सम्बन्धो यस्य तत्तथोक्तं तद्विषयमित्यर्थः । हिंसाधारम्भेति पाठे तु हिंसा-  
दिप्रधाना आरम्भा उपक्रमा इति व्याख्येयः । न दद्यात् मृगास्तोयाशयमा-  
याता किमुपविष्टास्तिष्ठतेत्यादिरूपेण न सम्पादयेत् । कोऽसौ, अनर्थदण्डम-  
तार्थी । क, त पापोपदेश । केभ्य, तज्जीविभ्यः व्याधवञ्चकचोरादिभ्यः  
कृषीवलकिरानादिभ्यश्च । नापि प्रसञ्जयेत् पुन पुन प्रवर्तयेत् कथान्तरस-  
म्बन्धे वा नावतारयेत् । क, त । कस्या, गोष्ठ्या सङ्कथयाम् ॥ ७ ॥

हिसोपकरणदानपरिहारमाह—

हिंसादानं विषास्त्रादिहिंसाङ्गस्पर्शनं त्यजेत् ।

पाकाद्यर्थं च नाग्न्यादि दाक्षिण्याविषयेऽर्पयेत् ॥ ८ ॥

टीका—त्यजेन्न कुर्यादनर्थदण्डमत्रतार्थी । किं तत्, हिसोपकरणानां दानं  
हिंसादानं । मयूरव्यसकत्वात्समासः । तदेव व्याचष्टे विषास्त्रेत्यादिना विषा-  
स्त्रादीनां गरलप्रहरणहलशकटकुशिकुहालादीनां हिंसाङ्गानां प्राणिवधसाध-  
नानां स्पर्शनं दानं विषास्त्रादिहिंसाङ्गस्पर्शनं । न आर्पयेत् नापि दौक्येदसौ ।  
किं तत्, अग्न्यादि बन्धिघरद्व्यमुसलोलूखलादि । किमर्थं, पाकाद्यर्थं पचनपेष-  
णकुट्टनादिनिमित्तं । क, दाक्षिण्याविषये परस्परव्यवहारविषयादन्यत्र ॥ ८ ॥

दुःश्रुत्यपथ्यानयोः स्वरूप परिहार चाह—

चित्तकालुष्यकृत्कामर्हिसाद्यर्थश्रुतश्रुतिम् ।

न दुःश्रुतिमपध्यानं नार्तरौद्रात्म चान्वियात् ॥ ९ ॥

टीका—नान्वियात् नानुवर्तयेत् प्रमद्वशादायातमपि तत्क्षणाच्चिवर्त-  
येदित्यर्थः । कोऽसौ, अनर्थदण्डव्रतार्थः । का, दुःश्रुतिः । कीदृशीं, चित्तेत्यादि ।  
कामश्च मन्मथो हि सा च प्राणातिपातः कामहिंसे ते आदी येषा आरम्भा-  
र्तानां ते कामर्हिसादयोऽर्था अभिधेया येषां तानि कामर्हिसाद्यर्थानि तानि  
श्रुतानि शास्त्राणि । तत्र कामशास्त्रं वात्स्यायनादि । हिंसाशास्त्रं लटकदिमतः ।  
आरम्भपरिग्रहशास्त्रं वार्तानीति । साहस्यशास्त्रं वीरकथा । मिथ्यात्वशास्त्रं  
ब्रह्मद्वैतादि मतः । मदशास्त्रं वर्णानां ब्राह्मणो गुरुस्त्रियादिग्रन्थः । रागशास्त्रं  
वशीकरणादितन्त्रः । तेषां श्रुतिराकर्णनं उपलक्षणादर्जनाद्यपि । चित्तस्य  
मनसः कालुष्यं रागद्वेषाद्यावेशश्चित्तकालुष्यं तत्करोतीति चित्तकालुष्यकृत् ।  
सा चासौ । कामर्हिसाद्यर्थश्रुतश्रुतिश्च ताम् । न चान्वियादसौ । किं तत्,  
अपध्यानं अपकृष्टं ध्यानमेकामचित्तानिरोधः । किरूपः, आर्तरौद्रात्म आर्त-  
ऋते दुःखे भवः । यदि वा अर्तिः पांडा यातना च तत्र भवः । रौद्रं रोधयति  
अपरानिति रुद्रो दुःखहेतुस्तेन कृतं तस्य वा कर्म । आर्तं च रौद्रं च आर्त-  
रौद्रे ते आत्मानौ स्वभावा यस्य तदात्तरौद्रात्म आर्तरौद्रविकल्पमित्यर्थः ।  
न दुःश्रुतिमपध्यानमात्तरौद्रात्म चान्वियादिति पाठे तु-दुःश्रुतिः कामादि-  
शास्त्रश्रवणलक्षणा, अपध्यानं च नरेन्द्रत्ववृत्तत्वात्परोविद्याधरीपरिभोगा-  
दिविषयः, आर्तं वैरिघाताग्निघातादिविषयः, रौद्रं वा नान्वियादिति  
व्याख्येयम् ॥ ९ ॥

प्रमादचर्यालक्षणं तत्प्राग च श्लोकद्वयेनाह—

प्रमादचर्या विफलक्ष्मानिलाग्न्यम्बुभूरुहाम् ।

स्वातव्याघातविध्यापसेकच्छेदादि नाचरेत् ॥ १० ॥

टीका—नाचरेत् न कुर्यादनर्थदण्डविरतः । का, प्रमादचर्या । किरूपां,  
विफलमित्यादि । विफलं निष्प्रयोजनं क्षमादीनां स्वातादिविफलभूखनना-  
दिलक्षणमित्यर्थः । तत्र क्षमायां भूमे स्वातं खननं विफलं नाचरेत् । अनि-

लस्य वातस्य व्याघातं स्वयमागच्छत कवाटादिना प्रतिबन्धं विफल नाचरेत् । अग्नेर्विध्याप जलादिना विध्यापन विफलं नाचरेत् । अम्बुनो जलस्य सेक सेचन भूम्यादौ प्रक्षेप विफल नाचरेत् । भूल्हा वनस्पतीना छेदादि छेदनपत्रपुष्पफलत्रोटनादि विफलं नाचरेत् ॥ १० ॥

तद्वच्च न सरेद्व्यर्थं न परं सारयेन्महीम् ।

जीवघ्नजीवान् स्वीकुर्यान्मार्जारशुनकादिकान् ॥ ११ ॥

टीका-न सरेत्करचरणादिव्यापार न कुर्यात् । किंविशिष्टं, व्यर्थं निष्प्रयोजन । किंवत्, तद्वच्च स्मात्वननादिवदेव तथा न सारयेत् करचरणादिव्यापार न कारयेत् । क, पर भृत्यादिक । कथं, व्यर्थं वृथा । न स्वीकुर्यात् न परिगृह्णीयात् । कान्, जीवघ्नजीवान् प्राणिघानकप्राणिन । किंविशिष्टान्, मार्जारशुनकादिकान् बिडालमण्डलनकुलकुक्कुटप्रभृतान् । कथं, नियमेन फलवतोऽपि नात्मसात्कुर्यादित्यर्थः ॥ ११ ॥

अनर्थद्वन्द्वततिचारपरिहारमाह-

मुञ्चेत्कन्दर्पकौत्कुच्यमौखर्याणि तदत्थयान् ।

असमीक्ष्याधिकरणं सेव्यार्थाधिक्रतामपि ॥ १२ ॥

टीका-मुञ्चेद्वर्जयेदनर्थद्वन्द्वविरत । कान्, तदत्थयान् तद्व्रतातिचारान् किंविशिष्टान्, कन्दर्पादीन् पञ्च । तत्र कन्दर्पं कामस्तद्धेतुस्तत्प्रधानो वाक्प्रयोगोऽपि कन्दर्पो रामोद्रेकात्प्रहासमिश्रोऽन्वेषवाक्प्रयोग इत्यर्थः । कौत्कुच्यं कुक्षिति कुत्साया निपातो निपातानामानन्त्यात् । कुत्, कुत्सित कुक्षति भून्थनौष्ठनासाकरचरणमुखविकारै सकुचतीति कुत्कुच सङ्कोचादिक्रियाभाक् तद्भाव कौत्कुच्य । प्रहासो भण्डिमावचन च भण्डिमोपेतकावग्यापारप्रयुक्तमित्यर्थः । एष पूर्वश्च द्वावपि प्रमादचर्याविरतेरतिचारौ । मौखर्यं मुखमस्थास्तीति मुखरोऽनालोचितभाषी वाचाटस्तस्य भावो घाट्यं प्रायमसत्यासंबद्धबहुप्रलापित्व । अथ च पापोपदेशविरतेरतीचारो मौखर्यं सति पापोपदेशसम्भवादिति तृतीयः । असमीक्ष्याधिकरणं प्रयोजनमनालोच्य कार्यस्याधिक्येन करणं । यथा बहुमपि कटमानयत्, यावता मे प्रयोजनं तावद्दह केन्यामि

शेषमन्ये बहवोऽर्थिनः सन्ति तेऽपि क्रेष्यन्ति अहं विक्रापयिष्यामीत्येवम-  
नालोच्य बङ्गारम्भतृणाजीविभिः कारयति । एव काष्ठच्छेदेष्टकापाकादिष्वपि  
वाच्यं । तथाहि स्तोपकरणं हिंसोपकरणान्तरेण सयुक्तं धारयति यथा सयुक्त-  
मुल्लखलेन मुसलं हलेन फालं शकटेन युगं धनुषा गारान् इत्यादि । तथा सति  
यः कश्चित् सयुक्तमुल्लखलमुसलादिकमादधीत । वियुक्ते तु तस्मिन् सुखेन परः  
प्रतिषेधुः शक्यते । एतादिसोपकारिदानविरतेरतीचारः । सेव्यार्थाधिकता  
सेव्यस्य भोगोपभोगलक्षणस्य जनको यावानर्थस्ततोऽधिकस्य तस्य करणं  
भोगोपभोगानर्थक्यामित्यर्थः । अत्रायं सम्प्रदायः यदि बहुनि स्नानसाधनानि  
तैलखल्यामलकादीनि गृह्णाति तदा लौक्येन बहवः स्नानार्थं तटागादौ  
गच्छन्ति । ततश्च पूरकायाष्कायिकादिवधोऽधिकः स्यात् । न चैव युज्यते  
ततो गृहं एव स्नातव्यं । तदसम्भवे तु तैलादिभिर्गृहं एव शिरां धर्षयित्वा  
तानि सर्वाणि साधयित्वा तटागादितटे निविष्टां गालितजलेनाञ्जलिभिः  
स्नानात् । तथा येषु पुष्पादिषु ससति सम्भवति तानि परिहरेदिति सर्वत्र  
वक्तव्यमिति षष्ठोऽपि प्रमादविरतेरतीचारः ॥ १२ ॥

अथ भोगोपभोगपरिमाणान्यनृतीयगुणव्रतस्वीकरणविधिमाह—

भोगोऽयमियान् सेव्यः समयमियन्तं सदोपभोगोऽपि ।

इति परिमायानिच्छेस्तावधिकौ तत्प्रमाव्रतं श्रयतु ॥ १३ ॥

टीका—श्रयतु स्वीकरोतु । कोऽसौ, गुणव्रती । किं तन्, तत्प्रमाव्रतं तयो-  
र्भोगोपभोगयोः प्रमा परिमाणं तत्प्रमा तत्प्रमैव व्रतं तत्र वा व्रतं तत्प्रमाव्रतं  
भोगोपभोगपरिमाणव्रतमित्यर्थः । किं कुर्वन्, अनिच्छन् अनाकाशन् । कां, तौ  
भोगोपभोगौ । किंविशिष्टौ, अधिकौ सेव्यासेव्यतया प्रतिज्ञाताभ्यामतिरिक्ता ।  
किं कृत्वा, परिमायं परिमिताकृत्य । कथमिति, किमिति भोग इत्यादि ।  
अत्रैकं प्रतिषेधमुत्वेन वाक्यमन्यच्च विधिमुत्वेन । तत्राद्यं भोगोऽयं समयमि-  
यन्तं न सेव्यं इति । द्वितीयं भोगोऽयमियान्वा समयमियन्तं सेव्यं इति ।  
तत्राद्यं व्याख्यायते—न सेव्यो नोपयोक्तव्यः । कोऽसावयं भोग्यतया प्रसिद्धो  
भोगो माह्वयताम्बूलादि । केन, मया । क, समयः कालः । कियन्तम्, इयन्तं  
श्रुतावन्मात्रं यावज्जीवं दिवसमासादिपरिच्छिन्नं वा कालमित्यर्थः । द्वितीय-

व्याख्या त्विचं । वा अथवा । सेव्य कोऽसौ, अथ भोग । केन, मया । कियान्, इयान् एतावान् । कं, समय । किंविशिष्टं, इयन्त । तथा उपभोगोऽयं समय-  
मियन्तं न सेव्यो मयेत्येक उपभोगोऽयमियान्वा समयमियन्त मया न सेव्य  
ति द्वितीय । एतयोरपि पूर्ववद्वाख्या ॥ १३ ॥

भोगोपभोगयोर्लक्षण तस्यागस्त्य च यावज्जीविकस्य नियतकालस्य च  
सम्प्राविशेषावाचष्टे—

**भोगः सेव्यः सकृदुपभोगस्तु पुनःपुनः स्वगम्बरवत् ।**

**तत्परिहारः परिमितकालो नियमो यमश्च कालान्तः ॥१४॥**

टीका—स भोगो भण्यते । य सकृदेकवार सेव्य सेव्यते भुक्त्वा पुनर्न  
भुज्यते इत्यर्थः । किंवा, स्ववत् उपलक्षणान्मात्यचन्दनताम्बूलादिर्यथा ।  
स उपभोगो भण्यते तुर्विशेषे । य पुन पुन सेव्यो भूयोभूय सेव्यते  
सेवित्वाऽपि पुन सेव्यते इत्यर्थः । किंवा, अम्बरवत् अत्राप्युपलक्षणाद्-  
स्त्राभरणकामिन्नादिर्यथा । अथवा स्वगम्बरवच्चेति भोगोपभोगलक्षणयोर्व्या-  
संख्यमुदाहरणे उदाहरणस्य दिङ्मात्रप्रदर्शकत्वात् । एवं तयोर्लक्षणमुक्त्वा  
तस्यागविशेषयो सम्प्राविशेषप्रकाशनार्थमाह तदित्यादि— व्यपदिश्यते ।  
कोऽसौ, तत्परिहार किं, नियम । नियम इति सम्प्राया व्यवहियते इत्यर्थः  
किंविशिष्ट, परिमितकाल एकद्विव्यादिसंख्यापरिच्छिन्नदिवसमासादिसमयः ।  
तथा व्यपदिश्यते । कोऽसौ, तत्परिहार । किं, यम यम इति नाम्न-  
व्यवन्विहयत इत्यर्थः । किंविशिष्ट, कालान्त कालो मरणमन्तोऽवसान यस्य  
स कालान्तो मरणपर्यन्त इत्यर्थः ॥ १४ ॥

असंघातबहुबधप्रमादविषयानिष्टानुपसेव्यार्थत्यागव्रतपञ्चकमप्यत्रैवान्तर्भा-  
वयितुमाह—

**फलमधुमद्यवदखिलस्त्रसबहुघातप्रमादविषयोऽर्थः ।**

**त्याज्योऽन्यथाऽप्यनिष्टोऽनुपसेव्यश्च व्रतादि फलमिष्टम् ॥**

टीका—त्याज्य प्रत्याख्यातव्य । कोऽसौ, अर्थ इन्द्रियोपभोग्यो रसश्च ।  
केन, भोगोपभोगपरिसंख्यानव्रतिना । किंविशिष्टः, असेत्यादि—अस्मा



इन्द्रियादिजीवा बहव प्रचुरास्मत्स्थावरजीवाः त्रसाश्च बहवश्च त्रसबहवस्तेषां घातौ त्रसबहुघातौ त्रसघातो बहुघातश्चेत्यर्थः । प्रमादो धर्म-  
अंशनोपायः । त्रसबहुघातौ च प्रमादश्च त्रसबहुघातप्रमादा ते विषया  
यस्य स त्रसबहुघातप्रमादविषयः । किंविशिष्टोऽखिलः सर्वः । किवत्, पल-  
मधुमद्यवत् । यथा त्रसघाताश्रयत्वात्पिशितं त्यज्यते, यथा च बहुवधाश्रय-  
त्वाभ्याक्षिप्तं न्यज्यते, यथा च प्रमादाश्रयत्वान्मद्यं न्यज्यते तथा यथासंख्यं  
त्रसघाताद्याश्रयोऽर्थस्याज्यं इत्यर्थः । तत्र त्रसघातविषयोऽन्तः सुषिरप्रायः  
नालीनलपलक्यामृणालनालप्रमुखमागन्तुजन्तूनां सम्मूर्च्छिमजन्तूनां च  
बोभ्यमध्यावकाशः तथा बहुजन्तुयोग्यस्थानं केतकीनिम्बागुनारणिशिप्रुपुष्पम-  
धूकविल्वादिफलादि च वस्तु । बहुघातविषयो गुडूचीमूलकलशुनार्द्रशृङ्ग-  
वेरादिकः । प्रमादविषयो दूषिविषभाङ्गिकाघत्तरकादि वस्तु । एतेन धनार्थं  
क्रूरव्यापाराणामपि त्याज्यत्वमुक्तं प्रतिपत्तव्यं । तथा त्याज्यो धर्मार्थिनाः ।  
कोऽसौ, अखिलोऽर्थः । किंविशिष्टोऽनिष्टः । कथं, अन्यथाऽपि त्रसघाताद्यवि-  
षयोऽप्यर्थो योऽनिष्टो यदा स्वस्याप्यनभिमतः प्रकृतिसात्मको न भवति  
सोऽपि तदा प्रत्यागयेयः इत्यर्थः । तथा त्याज्यः । कोऽसौ, अखिलोऽर्थः ।  
किंविशिष्टो, अनुपसेव्यः इष्टोऽपि शिष्टानां शीलनायोग्यं चित्रवस्त्रविकृतवेषा-  
भरणादिरुद्रारलालामूत्रपुरीषश्लेष्मादिश्च । एतत्प्रत्याख्यानस्याप्यभिमतार्थहे-  
तुत्वमुत्वेन करणीयत्वं समर्थयते व्रतादि फलमिष्टमिति-हि यस्माद्भवति । कि-  
तत्, फलसार्थं । किंविशिष्टः, इष्टमभिप्रेतमभ्युदयादिकः । कस्मात्, व्रतात्  
योग्याद्विषयादभिसन्धिकृताया विरते ॥ १५ ॥

उक्तमेवार्थं सत्यवहारप्रमिश्रार्थं श्लोकत्रयेण दर्शयति—

नालीसूरणकालिन्द्रोणपुष्पादि वर्जयेत् ।

आजन्म तद्भुजां हृत्पलं फलं घातश्च भूयसाम् ॥ १६ ॥

टीका—वर्जयेत् धर्मार्थं त्यजेत् । किं तत्, नालीत्यादि—आदिशब्देन मूल-  
कार्द्रकनिम्बकुसुमकेतकादि । कथं, आजन्म यावज्जीव । कुत, इत्याह—हि  
यस्मात् भवति । किं तत्, फलं जिह्वेन्द्रियप्रीणनमात्रं । किंविशिष्टः, अल्प-  
स्तोकं भक्ष्यमाणक्षणमात्रभावि । केषां, तद्भुजा नालीसूरणादिभक्षकाणां ॥

भवति च । कोऽसौ, घात तद्भक्षणे वध । केया, भूयसा बहुतराणा तदाश्रितजीवानाम् ॥ १६ ॥

उक्तमेवार्थं व्रतदार्ढ्यार्थं पुनर्विशेषतोऽभिधत्ते-

अनन्तकायाः सर्वेऽपि सदा हेया दयापरैः ।

यदेकमपि तं हन्तुं प्रवृत्तो हन्त्यनन्तकान् ॥ १७ ॥

टीका-हेया प्रत्याख्येया । सदा नित्य । के, अनन्तकाया । कति, सर्वेऽपि । कै, दयापरै अनुकम्पाप्रधानै श्रावकै । कुत, इत्याह-यद्यस्मात् । हन्ति हिनस्ति । कोऽसौ, पुरुष । कान्, अनन्तकान् अनन्तप्रमितान् जीवान् कशब्देनात्र जीवार्थस्य विवक्षितत्वादनन्ताश्च ते कायाश्च जीवाश्चेति विग्रहः । किंविशिष्ट, प्रवृत्त । किं कर्तुं, हन्तुं भक्षणादिद्वारेण मारयितुं । क, तमनन्तकाय । किंविशिष्ट, एक व्यवहारेणैकमख्यमपि किं पुनर्ब्यांटीन् । एते चानन्तैर्जीवैरुपलक्षितकायो येषां तेऽनन्तकाया मूलादिप्रभवा वनस्पतिकायिकाः । तथा हि मूलजा आर्द्रकहरिद्राप्रभृतय । अग्रजा आर्यकोदिश्च ( ? ) प्रभृतय । पर्वजा देवनालक्षुवेत्रादयः । कन्दजा पलाण्डुसूरादयः । स्कन्धजा सहस्रकीकण्टकपलाशादयः । बीजजा शालिगोधूमादयः । सम्मूर्च्छिमा नियतबीजाभावे स्वयोग्यपुद्गलैर्निष्पन्नशरीराः । उक्तं च-मूलगोपोरबीजा कदा तह खदबीजबीजरूहा । सम्मूर्च्छिमा य भणिया पत्तेया गतकाया य ॥ १७ ॥

आमगोरससम्पृक्तं द्विदलं प्रायशोऽनवम् ।

वर्षास्वदलितं चात्र पत्रशाकं च नाहरेत् ॥ १८ ॥

टीका-नाहरेत् न भक्षयेदयापर । किं तत्, द्विदलं मुद्गमाषादिधान्य । किंविशिष्ट, आमोन्यादि-आमेनानभिपक्षेन गोरसेन क्षीरेण दध्ना अक्षयितक्षीरादिसम्भूतेन तन्नेन च सम्पृक्तं मीलितं । तद्धि सुदृढबहुलजन्वाश्रितमागमे श्रूयते । तथा नाहरेत् । किं तत्, द्विदलं । किंविशिष्ट, अनव पुराणं । कथं, प्रायशः प्रायोग्रहणात्पुराणस्यापि चिरकालकृष्णीभूतकुलितथादेरदृष्टान्नुसम्मूर्च्छनस्याप्रतिषेधः । तथा नाहरेत् । किं तत्, द्विदलं । किंविशिष्टं, अदलितमकृतविधाभावं । कदा, वर्षासु प्रावृषि हि मुद्गादीनामन्तं प्ररोहस्वा-

युर्वेदे प्रसिद्धत्वात् अससम्पूर्णस्य च दृष्टत्वेन सम्भाव्यमानत्वादभोज्यत्वं ।  
पुतेन स्नानानामपि तेषां निषेध उक्तः स्यात् । तथा नाहरेत् । किं तत्, पत्र-  
शाक पत्ररूप हरितकं न तु फलादिरूप । तत्र तत्परजन्तुभूयिष्ठत्वात् । कदा,  
वर्षासु तदा असंस्थावरससक्तिबहुलत्वात्पत्रशाकस्याल्पफलत्वाच्च ॥ १८ ॥

एतद्गतस्य विशेषादानृशस्यसिध्यङ्गत्वमुपादिशति—

भोगोपभोगकशनात्कृशीकृतधनस्पृहः ।

धनाय कोट्टपालादिक्रियाः क्रूराः करोति कः ॥ १९ ॥

टीका—क करोति न कोऽपि विद्वातीत्यर्थः । किंविशिष्टः, कृशीकृतध-  
नस्पृहः स्वल्पीकृतद्रविणाभिलाषः । कस्मात्, भोगोपभोगकशनात् भोगोप-  
भोगयोर्विवेकबलेनाल्पीकरणात् । का कोट्टपालादिक्रिया तलारबान्दिपाल-  
वीतपालशौल्किकादिव्यापारान् । किंविशिष्टा क्रूरा प्राणिघातकर्कशाः ।  
किमर्थं, धनाय द्रव्यार्थम् ॥ १९ ॥

भोगोपभोगव्रतातिचारपञ्चकं लक्षयति—

सचित्तं तेन सम्बद्धं सम्मिश्रं तेन भोजनम् ।

दुष्पक्वमप्यभिषवं भुञ्जानोऽप्येति तद्व्रतम् ॥ २० ॥

टीका—अप्येति अतिचरति श्रावकः । किं तत्, तद्व्रतं भोगोपभोगपरि-  
माणव्रतः । किं कुर्वाणो, भुञ्जानोऽभ्यवहरन् । किं तत्, भोजनं भुज्यत इति  
भोजनमाहारो भोज्यद्रव्यः । किं किं, सचित्तं तेन सम्बद्धं सम्मिश्रं तेन  
सचित्तेन सम्मिश्रं सम्बद्धं । दुष्पक्वमभिषवः च । अपिश्चार्थः । तत्र सचित्तं  
चेतनावद्रव्यं हरितकायः । अपक्वं कर्षट्ठादि । त्रसबहुघातेत्यादिना निषि-  
द्धेऽप्यत्र प्रवृत्तौ भङ्गसंज्ञावेऽप्यतिचाराभिधानं व्रतसापेक्षस्याप्रणिधानाति-  
क्रमादिना प्रवृत्तौ द्रष्टव्यमिति प्रथमः ॥ १ ॥

तेन सम्बद्धं सचित्तेनोपल्लिष्टं सचेतनवृक्षादिना संबद्धं गोन्दादिकं पक्व-  
फलादिकं वा सचित्तान्तर्गजं खर्बूराभ्रादि च तद्रक्षणं हि सचित्तभोजन-  
वर्जकस्य प्रमादादिना सावधानाहारप्रवृत्तिरूपत्वाद्दीर्घाचारः । अथवा बीजं

त्यक्षयामि तस्यैव सचेतनत्वात् कटाहं तु भक्षयिष्यामि वस्याचेतनत्वादिति  
बुद्ध्या पक्वं खर्जूरादिकं मुखे प्रक्षिपत सचित्तवर्जकस्य सचित्तप्रतिबद्धाहा-  
रोऽसौ द्वितीयः ॥ २ ॥

सम्मिश्र तेन सचित्तेन व्यतिकर्णं विभक्तमशक्य सूक्ष्मजन्तुकमित्यर्थः ।  
अथवा सचित्तशब्दस्तस्मिन् यथा आर्द्रकदाडिमबीजचिर्भटादिमिश्र पूर-  
णादिकं तिलमिश्र च यवधानादिकं अयमपि पूर्ववदतिचारस्तृतीयः ॥ ३ ॥

दुष्पक्कं सान्तस्तण्डुलभावेन अतिक्रान्तेन वा दुष्टं पक्वं मन्दपक्वं वा  
दुष्पक्कं, तद्यार्धं त्विष्टं पृथुकतण्डुलयवगोधूमस्थूलमण्डकफलादिकमामदोषा-  
वहृत्वेनैहिकप्रत्ययाकारणं । तथा यावताशेन तत्सचेतनं तावता तत्परलोक-  
मप्यपहन्ति । पृथुकादेर्दुष्पक्कतया किञ्चिदसचेतनावयवत्वात्पक्कत्वाच्च चेतना-  
चेतनमिति भुञ्जानस्यातिचारश्चतुर्थः ॥ ४ ॥

अभिषव सौवीरादिद्रव्यं वा वृष्यं वा । अयमप्यतिक्रमादिनाऽतिचारः  
पञ्चमः ॥ ५ ॥

चारित्रसारे पुनः सचित्ताद्याहाराणामतिचारत्वोपपादनार्थमिदमुक्तं एते-  
षामभ्यवहरणे सचित्तोपयोग इन्द्रियमदबुद्धिर्वाताविप्रकोपो वा स्यात् ।  
तत्प्रतीकारविधाने पापलेपो भवति । अतिथयश्चैनं परिहरेयुरिति ॥

अत्राह स्वामी यथा-विषयविषयोऽनुपेक्षाऽनुस्मृतिरतिलोभ्यमतिनृषानु-  
भवौ ॥ भोगोपभोगपरिमा व्यतिक्रमा पञ्च कथ्यन्ते ॥ १ ॥ विषयविषयो  
विषयकल्पेषु विषयेषु अनुपेक्षा आदरो विषयानुभवात्तद्देवनाप्रतीकारे जातेऽपि  
पुनरभीष्टाङ्गनासम्भाषणालिङ्गनाद्यवर्जनरूपं प्रथमं ॥ अनुस्मृतिस्तु तदनु-  
भवासत्प्रतीकारे जातेऽपि पुनः पुनर्विषयाणां सौन्दर्यसुखसाधनत्वाद्यनुचिन्त-  
नमत्यासक्तिहेतुत्वादतिचारः ॥ अतिलोभ्यं अतिगृद्धिस्तत्परिहारे जातेऽपि  
पुनः पुनस्तदनुभवाकाक्षेत्यर्थः ॥ अतिनृषा कामिनीभोगादेरतिगृह्या प्राप्त्या-  
काक्षा । अत्यनुभवो नियतकालेऽपि यदा भोगोपभोगावनुभवति तदा अत्या-  
सक्त्याऽनुभवति, न पुनर्वेदनाप्रतीकारतयाऽतोऽतिचार इति ॥ एतेऽपि चात्र  
ग्रन्थे परेऽप्युद्धास्तदत्यया इतिवचनस्सगृहीता एव ॥

तद्वच्चेमेऽपि श्रीसोमदेवपुत्राभिमत-दुष्पक्कस्य विषिद्धस्य जन्तुसम्बद्ध-  
मिश्रयोः ॥ अवीक्षितस्य च प्राप्तस्तत्सल्याक्षतिकारणम् ॥ १ ॥ अत्राह

सिताम्बराचार्य -भोगोपभोगसाधन यद्व्य तदुपार्जनाय यत्कर्म व्यापारस्त-  
दपि भोगोपभोगशब्देनोच्यते कारणे कार्योपचारात् । तस्य कोट्यपालनादिस्व-  
रकर्मापि त्याज्य । तत्र स्वरकर्मत्यागलक्षणे भोगोपभोगव्रते अङ्गारजीविका-  
दीन् पञ्चदशातिचारैस्स्यजेदिति । तदच्चारु । लोके सावद्यकर्मणा परिगणनस्य  
कर्तुमशक्यत्वात् । अथोच्यते अतिमन्दमतिप्रतिपत्त्यर्थं तदुच्यते तर्हि तान्  
प्रतीदमप्यस्तु । मन्दमतीन् प्रति पुनस्तस्य बहुवातविषयार्थत्यागोपदेशेनैव तत्प-  
रिहारस्य प्रदर्शितत्वादिति ॥ २० ॥

एतदेव श्लोकत्रयेण समुक्तञ्चाह—

व्रतयेत्स्वरकर्मात्रं मलान् पञ्चदशं त्यजेत् ।

वृत्तिं वनग्न्यनस्फोटभाटकैर्यन्त्रपीडनम् ॥ २१ ॥

निर्लाञ्छनासतीपोषौ सरःशोषं द्रवप्रदाम् ।

विषलाक्षादन्तकेशरसवाणिज्यमाङ्गिरुक् ॥ २२ ॥

इति केचिन्न तच्चारु लोके सावद्यकर्मणाम् ।

अगण्यत्वात्प्रणयेयं वा तदप्यतिजडान् प्रति ॥ २३ ॥

टीका—व्रतयेत् प्रत्याग्यायाच्छावक । किं तत्, स्वरकर्म स्वर कुर प्राणि-  
बाधक कर्म व्यापार । तथा त्यजेत् तद्वती । कान्, मलान् कर्मादानमज्ज्ञान् ।  
कति, पञ्चदश वृत्तिमित्यादिना निर्दिष्टान् । क, अत्र स्वरकर्मव्रते । अत्र  
तावत् वृत्ति जीविका त्यजेत् । कै, वनाग्न्यन स्फोटभाटकै वन चाग्निश्च  
अनश्च स्फोटश्च भाटकं च तै पञ्चभिः । तथा यन्त्रपीडनं त्यजेत् । तथा  
निर्लाञ्छनासतीपोषौ त्यजेत् निर्लाञ्छन चासतीपोषश्चेति द्वन्द्वः । तथा  
सरः शोषं त्यजेत् । तथा द्रवप्रदा द्रवदानं त्यजेत् । तथा विषादिवाणिज्य-  
पञ्चकं त्यजेत् । किंविशिष्ट, अङ्गिरुक् । प्राणिबाधक ॥

तत्र वनजीविका छिन्नस्याच्छिन्नस्य वा वनस्पतिसमूहादेर्विक्रयेण तथा  
गोधूमादिधान्यानां घरदृशिलादिना पेषणेन दलनेन वा वर्तनम् ॥ १ ॥

अग्निजीविका अङ्गारजीविकाख्या यद्जीवनिकायविराधनाहेतुना अङ्गार-  
करणाद्यधिकर्मणा जीवन ॥ २ ॥

अनोजीविका शकटजीविका शकटरथतश्चक्रादीनां स्वस्व परेण वा निष्पादनेन वाहनेन विक्रयणेन वृत्तिर्बहुभूतग्रामोपमर्दिका गवादीनां च बन्धादिहेतु ॥ ३ ॥

स्फोटजीविका उडादिकर्मणा पृथिवीकायिकाद्युपमर्दहेतुना जीवन ॥ ४ ॥

भाटकजीविका शकटादिभारवाहनमूल्येन जीवन ॥ ५ ॥

यन्त्रप्रीडाकर्म तिलयन्त्रादिपीडन तिलादिकं च दत्त्वा तैलादिप्रतिग्रहणम् । तत्कर्मणश्च पीलनाय तिलादिक्षोदात्तद्रुतग्रसघाताच्च दुष्टत्व ॥ ६ ॥

निर्लाञ्छन निर्लाञ्छनकर्म वृषभादेर्नासावेधादिना जाविका । निर्लाञ्छन नितरा लाञ्छनमङ्गावयवच्छेद ॥ ७ ॥

असनीपोष प्राणिघ्नप्राणिपोषो भाटिग्रहणार्थं दासपोषश्च ॥ ८ ॥

सर शोषो धान्यवपनार्थं जलाशयेभ्यो जलस्य सागण्या कर्पण । तत्र च जलस्य तद्रूतानां त्रसानां तत्पालितानां च यण्णा जीवनिष्कायानां घात इति दूष्यत्वम् ॥ ९ ॥

वधदान दावाग्नेस्तृणादिदहनार्थं वितरण । तच्च फलानिरपेक्षतात्पर्याङ्गने-  
चरैर्बद्धिज्वालन व्यसनजमुच्यते । पुण्यबुद्धिज तु यथा मटीये मरणकाले  
इत्यन्तो मम श्रेयोऽर्थं दीपोत्सवा करणीया इति पुण्यबुद्ध्या क्रियमाणः । तृण-  
दाहे सति नवतृणाकुरोद्भेदाद्वावश्चरन्तीति वा क्षेत्रे वा सस्यसम्पात्तिवृद्धयेऽ-  
ग्निज्वालनं अत्र जीवकोटिना वधो व्यक्त एव ॥ १० ॥

विषवाणिज्य जीवघ्नवस्तुनिक्रय ॥ ११ ॥

लाक्षावाणिज्य लाक्षाविक्रयण । लाक्षाया सूक्ष्मत्रसजन्तुघातानन्तकायि-  
कप्रवालजालोपमर्दाविनाभावना स्वयोनिवृक्षादुद्धरणेन टङ्गणमन शिलासकृ-  
मालिप्रभृतीनां बाह्यजीवघातहेतुत्वेन गुग्गुलिकाया घातकीपुष्पव्यञ्ज-  
मद्यहेतुत्वेन तद्विक्रयस्य पापाश्रयत्वात् ॥ १२ ॥

दन्तवाणिज्यं हस्त्यादिदन्ताद्यवयवानां पुलिन्दादिषु द्रव्यदानेन तदुत्पत्ति-  
स्थाने वाणिज्यार्थं ग्रहण । ते हि तथा ग्रहणे तत्प्रतिक्रयार्थं हस्त्यादिवध कुर्व-  
न्ति । अनाकारे तु दन्तादिक्रयविक्रये न दोष ॥ १३ ॥

केशवाणिज्य द्विपदादिविक्रय । तत्र च दोष तेषां पारवश्यवधबन्धादयः  
क्षुत्पिपासापीडा चेति ॥ १४ ॥

रसवाणिज्यं नवनीतादिविक्रय । नवनीते हि जन्तुसमूच्छेनं । मधुवसा-  
मघादी तु जन्तुघातोद्भवत्वं । मधेन मदजनकत्वं तद्गतकिमिविघातश्चेति तद्वि-  
श्रयस्य दुष्टत्वं ॥ १५ ॥

इति केचित् एव मिताम्बराचार्या ब्रुवते । न तन्मात्रं तदसुन्दर । कुत,  
अगण्यन्वान् परित्यज्यातुमशक्यत्वात् । केषां, सावयकर्मणां सपापक्रियाणां ।  
ऋ, लोके व्यवहारार्थिजने वर्तमानानां प्रणये वा प्रतिपाद्य वा । किं तत्,  
तदपि खरकर्मव्रतमपि । कथं, प्रति उद्दिश्य । कान्, अतिजडान् अतिमुग्ध-  
बुद्धान् । जडान् प्रति ब्रह्मबहुघातेत्यादिनैवोक्तत्वादिति भावः ॥ इति गुणव्र-  
तप्रकरणम् ॥ २१।२२।२३ ॥

अथ शिक्षाव्रतविधानार्थमाह—

शिक्षाव्रतानि देशावकाशिकादीनि संश्रयेत् ।

श्रुतचक्षुस्तानि शिक्षाप्रधानानि व्रतानि हि ॥ २४ ॥

टीका—संश्रयेत् प्रतिपद्येत श्रावक । कानि, शिक्षाव्रतानि शिक्षा विद्यो-  
पात्तं, शिक्षाप्रधानानि व्रतानि शिक्षाव्रतानि । किंविशिष्टानि, देशावका-  
शिकादीनि देशावकाशिक, सामयिक, प्रोपधोपवास, अतिथिसविभाग च ।  
कथम्भूतो भूत्वा, श्रुतचक्षुः श्रुतज्ञानलोचन । कुत, इत्याह—हि यस्मात्  
भवन्ति । कानि, तानि व्रतानि । किंविशिष्टानि, शिक्षाप्रधानानि ॥ २४ ॥

देशावकाशिक निरुक्त्या लक्षयति—

दिग्ब्रतपरिमितदेशविभागेऽवस्थानमस्ति मितसमयम् ॥

यत्र निराहुर्देशावकाशिकं तद्व्रतं तज्ज्ञाः ॥ २५ ॥

टीका—निराहुः प्रकृतिप्रत्ययादिविभागेन निश्चितं ब्रुवन्ति । के, तज्ज्ञा-  
तद्गतनिर्वचनविद् । किं, तद्व्रतं । किमाख्यं, देशावकाशिक देशे दिग्ब्रतगृ-  
हीतपरिमाणस्य क्षेत्रस्य विभागे अवकाशोऽवस्थान देशावकाश, सोऽस्मिन्-  
स्तीति । यत्र यस्मिन् व्रते । अस्ति विद्यते । किं तदवस्थानमवस्थितिः  
श्रावकस्य । ऋ, विगित्यादि—दिग्ब्रते परिमितं । प्रतिपद्यपरिमाणो देश क्षेत्र

दिग्ब्रतपरिमितदेशस्तस्य विभागस्तत्काले स्वावस्थानविषयोऽकृतोऽशस्त-  
स्मिन् । किंविशिष्टमवस्थान, मितसमय परिमितकाल ॥ २५ ॥

तद्ब्रतयुक्तं लक्षयति—

स्थास्यामीदमिदं यावदियत्कालमिहास्पदे ॥

इति सङ्कल्प्य सन्तुष्टस्तिष्ठन्देशावकाशिकी ॥ २६ ॥

टीका—भवति । कोऽसौ, श्रावक । किंविशिष्टो, देशावकाशिकी । किं कुर्वन्,  
तिष्ठन् लक्षणहेत्वो क्रियाया इति शतृच् । कालपरिच्छिन्ना नियतदेशे सन्तु-  
ष्टतयाऽवस्थानेन देशावकाशिकव्रतत्वपरिमाणस्य लक्ष्यमाणत्वात् । किं कृत्वा,  
सङ्कल्प्य मनसा सम्प्रधार्य । कथं, इति । किमिति स्थास्यामि स्थिति करि-  
ष्याम्यह । क, इहास्मिन्नास्पदे स्थाने । कथं, इदमिदं यावत् गृहगिरिग्रामा-  
दिमवधि कृत्वा । कियत्काल, इत्यत्काल घटिकादिप्रहरदिनादिमात्र । किंवि-  
शिष्टं सन्, सन्तुष्ट सीमभ्यां बहिर्निर्गृहीततृष्ण सन् । दिग्ब्रतवदभ्यापि  
नियमितदेशाद्बहिर्लोभनिग्रहेण हिंसादीनां च सर्वशो निवर्तनेनात्र फलवत्त्वात्  
अमुन्नाशैश्वर्यसम्पादकत्वाच्च सुतरां करणीयत्व । चास्य शिक्षाव्रतत्व शिक्षा-  
प्रधानत्वात्परिमितकालभावित्वाच्चोच्यते । न स्वत्वेन दिग्ब्रतवधावजीविकमपी-  
ष्यति । यत्तु तत्परार्थादौ गुणव्रतत्वमस्य श्रूयते तदिग्ब्रतसंक्षेपणलक्षणत्वमाश्रम्येव  
विवक्षित्वा विवक्षितत्वाल्लक्ष्यते । दिग्ब्रतसंक्षेपकरणं चात्रागुणव्रतादिसंक्षेप  
कारणस्याप्युपलक्षणं द्रष्टव्यं । एषामपि संक्षेपस्यावश्यकतैव्यत्वात्प्रतिव्रतं च  
संक्षेपकरणस्य भिन्नव्रतत्वे गुणा स्युर्द्वादशेति सख्याविरोध स्यात् ॥ २६ ॥

तद्ब्रतातिचारत्यागार्थमाह—

पुद्गलक्षेपणं शब्दश्रावणं स्वाङ्गदर्शनम् ।

प्रैषं सीमवद्दिदेशे ततश्चानयनं त्यजेत् ॥ २७ ॥

टीका—त्यजेत् तद्गतनैर्मल्यार्थी । किं, पुद्गलक्षेपणादिपञ्चक । तत्र पुद्गल-  
क्षेपणं परिगृहीतदेशाद्बहि स्वयमगमनात्कार्यार्थितया व्यापारकारकाणां चोद-  
नाय लोष्टादिप्रेरण ॥ १ ॥ शब्दश्रावणं शब्दस्याभ्युक्तशिकादे श्रावणमाग्रा-  
नीयानां श्रोत्रेऽनुपातनं शब्दानुपातनं नामातिचारमित्यर्थः ॥ २ ॥ स्वाङ्गदर्शनं



शब्देाचारण विना आम्हानीयाना दृष्टौ स्वरूपस्यानुपातन रूपानुपाताल्यम-  
 तिचार । एतत् त्रय मायावितयाऽतिचारत्व याति ॥ ३ ॥ प्रैषमर्यादीकृतदेशे  
 स्थित्वा ततो बहिः प्रैष्य प्रत्येव कुर्विति व्यापारण । देशावकाशिकव्रत हि मा  
 भूद्रमनागमनादिव्यापारजीनत प्राण्युपमर्द इत्याभिप्रायेण गृह्यते । न तु  
 स्वयंकृतोऽन्येन कारित इति न कश्चित्कलविशेष । प्रत्युत स्वयं गमने ईर्याप-  
 थ्यविशुद्धेर्गुण । परस्य पुनरानुपणत्वादीर्यासमिन्धभावे दोष इति प्रैष्यप्रयोग  
 नाम चतुर्थमतिचार त्यजेदिति सर्वत्र योज्यम् ॥ ४ ॥ ततश्चानयन सीमबहि-  
 देशादिष्टवस्तुन प्रैष्येण विवक्षितक्षेत्रे प्रापण । चशब्देन सीमबहिर्देशे स्थितं  
 प्रैष्य प्रति इदं कुर्वित्याज्ञापन वा । एतां चाव्युत्पन्नबुद्धितया सहसाकारा-  
 दिना वाऽतिचारो स्त । सर्वत्र च—सापेक्षस्य व्रते हि स्यादतिचारोऽशभ-  
 नम्—इत्युपजीवम् ॥ २७ ॥

अप्ररूपितस्वरूपस्यानुष्ठान न स्यादिति सामायिकस्वरूप प्ररूपयति—

एकान्ते केशवन्धादिमोक्षं यावन्मुनेरिव ।

सं ध्यातुः सर्वहिसादित्यागः सामायिकव्रतम् ॥२८॥

टीका—भवति । किं तत्, सामायिकव्रत समस्य रागद्वेषविमुक्तस्य सतः  
 अयो ज्ञानादाना लाभः प्रशमसुखरूप स समाय , समाय एव सामाय  
 सामाय प्रयोजनमस्येति वा सामायिक रागद्वेषहेतुषु मध्यस्थतेत्यर्थ  
 अथवा समय आसत्सेवोपदेशस्तत्र नियुक्त कर्म सामायिक व्यवहारेण जिन-  
 स्नपनार्चास्तुतिजपा । निश्चयेन च स्वात्मध्यानमेव सामायिक । सामायिक  
 मेव व्रत सामायिकव्रत । किं, सर्वहिसादित्याग सर्वत्र सर्वेषां च हिंसादीनां  
 प्रमत्तयोगभाविना प्राणव्यपरोपणादिपञ्चपापाना त्याग परिहार सर्वत्रेति  
 व्याख्यानहिंसावकाशिकादस्य भेद सूच्यते । कस्य, शिक्षाव्रतिन । किंविशि-  
 ष्टस्य, ध्यातु साधुत्वेन ताच्छील्येन वा ध्यायत । क, स्वमात्मान अन्त-  
 र्मुहूर्तमात्र वर्म्य-याननिष्ठयेत्यर्थ । कस्येव, मुनेरिव सर्वारम्भपरिग्रहाग्रह-  
 रहितत्वाद्यतिना तुल्यस्य । क, एकान्ते विविकृतस्थाने । कियत्काल, केशव-  
 न्धादिमोक्षं यावन् केशवन्ध आदिर्येषां मुष्टिबन्धवस्त्रप्रन्ध्यादीनां गृहीतनि-  
 यमकालावच्छेदहेतूनां ते केशवन्धादयं तेषां मोक्षो मोचन तमवधीकृत्य  
 स्थितस्येत्यर्थ । सामायिक हि चिकीर्षुर्भावदय केशवन्धो वस्त्रप्रन्ध्यादिर्वा

मया न मोच्यते तावत्साम्याच्च प्रबलिष्यामीति प्रतिज्ञां करोति ॥ ( साधु-  
स्वनेत्यत्र साकल्येनेति पाठभेद ) २८ ॥

सामायिकभावनाममय नियमयन्नाह—

परं तदेव मुक्त्यङ्गमिति नित्यमतन्द्रितः ।

नक्तं दिनान्तेऽवश्यं तद्भावयेच्छक्तितोऽन्यदा ॥ २९ ॥

टीका—भावयेदभ्यस्येन्मुमुक्षु । किं तत्सामायिकवत । क्त, नक्तंदिनान्ते  
नक्तं च दिनं च नक्तदिने तयोरग्ने निशावसाने दिवसावसाने चेत्यर्थः ।  
कथं, अवश्यं नियमेन । अथवा नास्तिवश्यं व्याध्यादिपारतन्त्र्यं यत्र भावन-  
कर्मणि तदवश्यं यथा भवति । किंविशिष्टं मन्, अतन्द्रितं अनलसः । कथं,  
नित्यं सर्वकालं । कुतो हेतोः, इति यतो भवति । किं तत्, तदेव सामायिक-  
मेव । किंविशिष्टं, मुक्त्यङ्गं मोक्षसाधनं । किंविशिष्टं, परमुत्कृष्टं । परमप्रक-  
र्यप्राप्तचारित्रस्यैव साक्षान्मोक्षहेतुत्वसिद्धे ॥ एव तर्हि मध्याह्नादौ तच्च भाव-  
यितव्यमिति शङ्कायामिदमाह—शक्तितोऽन्यदेति । भावयेन्मुमुक्षुस्तत् । कदाऽ  
न्यदाऽन्यस्मिन्मध्याह्नादौ काले । कथं, शक्तिं स्वशक्तिमपेक्ष्य । नियमकाला  
दन्यदाऽपि तद्भावने दोषाभावाद्गुणसद्भावाच्च ॥ २९ ॥

सामायिकस्थेन परीषहोपसर्गोपनिपाते सति तयोर्जंबाथं किं ध्यातव्यमि-  
त्याह—

मोक्ष आत्मा सुखं नित्यः शुभः शरणमन्यथा ।

भवोऽस्मिन्वसतो मेऽन्यत्किं स्यादित्यापदि स्मरेत्॥३०॥

टीका—स्मरेत् ध्यायेत् । कोऽसौ, प्रतिपन्नसामायिकः किं तत्, इति  
पूतत् । कस्या सत्या, आपदि विनिपाते परीषहोपसर्गसंसर्गे इत्यर्थः । एतेन  
प्रतिपन्नसामायिकेन परीषहोपसर्गा सोढव्या इत्याक्षिप्यते । किमेतदित्याह—  
भवति । कोऽसौ, मोक्षः । किं, आत्मा अनन्तज्ञानादिरूपत्वात् । तथा सुखं  
अनाकुलचिद्रूपत्वात् । तथा नित्यं अनन्तकालभाविप्रध्वंसाभावरूपत्वात् ।  
तथा शुभं शुभकारणप्रभवत्वाण्युभकार्यत्वाच्च । तथा शरणं समस्तविषदग-  
म्यतथा अपायपरिरक्षणोपायत्वात् । संसारं किरूप इत्याह—अस्ति । कोऽसौ,

अथ स्वोपात्तकर्मोदयवशाच्चतुर्गतिविवर्तपरिवर्तन । कथं, अन्यथा मोक्षविप-  
रीतलक्षण अनात्मा तु स्वमनित्योऽसारणमित्यर्थ । अस्मिंश्च भवे । वसतोऽ-  
वतिष्ठमानस्य मम किमन्यत्सुखदुःखादि स्यादभूदस्ति भविष्यति च किन्त्वा-  
पात एव पुन पुनर्भवेदित्यर्थ ॥ ३० ॥

सामायिकसिद्ध्यर्थमन्यत्र श्रावकेण किं कर्तव्यमित्यत्राह—

स्नपनार्चास्तुतिजपान् साम्यार्थं प्रतिमार्पिते ।

युंज्याद्यथाम्नायमाद्याहते सङ्कल्पितेऽर्हति ॥ ३१ ॥

टीका—युञ्ज्यात्प्रयोजयेत् सुसुष्ठु । कान्, स्नपनार्चास्तुतिजपान् स्नपन-  
माधुन्येद्यादौ व्याख्यास्यने, अर्चादयो ज्ञानदीपिकायामत्र च प्राग्यथास्थान  
व्याख्याता । क, स्नपनार्चान् युञ्ज्यात् अर्हति भगवदहंहेवे । किंविशिष्टे,  
प्रतिमार्पिते साकारस्थापनामवतारिते । कथं, यथाम्नाय उपासकाध्ययनाद्या-  
गमानतिक्रमेण । किमर्थं, साम्यार्थं परमार्थसामायिकसिद्ध्यर्थ अन्यत्र किं  
प्रयोक्तव्यमित्याह—आद्यादित्यादि—युञ्ज्यात्साम्यार्थी । किं तत्, आद्यात्स्नप-  
नात् । ऋते बिना अन्यदर्चादित्रय । क, अर्हति । किंविशिष्टे, सङ्कल्पिते  
निराकारस्थापनार्पिते । एतेन कृतप्रतिमापरिग्रहा सङ्कल्पितासंपूजाग्रहाश्चेति  
ये देवसेवाधिऽकृता इति सूच्यते ॥ ३१ ॥

सामायिकस्य सुदुष्करत्वशङ्कामपाकरोति—

सामायिकं सुदुःसाधमप्यभ्यासेन साध्यते ।

निम्नीकरोति वार्षिन्दुः किं नाश्मानं सुहुःपतन् ॥ ३२ ॥

टीका—साध्यते निष्पाद्यते । किं तत्, सामायिक । केन अभ्यासेन अस-  
कृतप्रवृत्त्या । किंविशिष्टमपि, दुःसाधमपि अतिशयेन निष्पादयितुमशक्यमपि ।  
अत्र दृष्टान्तमाह—किं न निम्नीकरोति अनिम्न निम्न करोति । कोऽसौ,  
वार्षिन्दु । जलबिन्दु । कम्, अश्मान शिला । किं कुर्वन्, पतन् । कथं, सुहु-  
वोरवार । अत्र बाह्या अभ्याहु—अभ्यासो हि कर्मणा कौशलमावहति । न  
हि सङ्कल्पात्तमात्रेणोदबिन्दुरपि ग्राह्य निम्नतामादधातीति ॥ ३२ ॥

तदतिचारपरिहारार्थमाह—

पञ्चात्रापि मलानुज्झेदनुपस्थापनं स्मृतः ।

कायवाङ्मनसा दुष्टप्रणिधानान्यनादरम् ॥ ३३ ॥

टीका—उज्झेत् त्यजेत् । फलार्थी । कान्, पञ्च मलान् । क, अत्रापि  
व्रतान्तरवत्सामायिकेऽपि । किं किं, स्मृत्यनुपस्थापनं कायवाङ्मनसां दुष्टप्र-  
णिधानानि त्रीणि, अनादरं च, तत्र स्मृतेरनुपस्थापनं सामायिके अनैकाम्य-  
मित्यर्थः । अथवा सामायिकं मया कर्तव्यं न कर्तव्यमिति वा सामायिकं  
मया कृतं न कृतमिति चेति प्रबलप्रमादादस्मरणमतीचर । स्मृतिमूलत्वा-  
न्मोक्षमार्गानुष्ठानस्य । कायेत्यादि दुष्टप्रणिधानं सावधे प्रवर्तनं तत्र हस्तपा-  
दादीनामनिश्चलभूतत्वावस्थापनं कायदुष्प्रणिधानं । वर्णसंस्काराद्भवोऽर्थानव-  
गमश्चापलं च वाग्दुष्प्रणिधानं । क्रोधलोभद्वोहाभिमानेर्ष्यादयः कार्यव्यासङ्ग-  
सम्भ्रमश्च मनोदुष्प्रणिधानं । एते त्रयोऽतीचाराः । मनोदुष्प्रणिधानस्य स्मृत्य-  
नुपस्थापनस्य चायं भेदः क्रोधाद्यावेशात्सामायिके मनसश्चिरमनवस्थापनं  
प्रथमं । चिन्तायाः परिस्पन्दनादेकाग्र्येणानवस्थापनमन्यत् । अनादरोऽनुत्साहः  
प्रतिनियतवेलायां सामायिकस्याकरणं यथाकथञ्चिद्वा करणं । करणानन्तरमेव  
भोजनादिव्यासङ्गनं च । न चात्राविधिकृताद्वरमकृतमित्यसूयावचनं प्रमाणी  
कृत्य भङ्गसम्भावनया सामायिकस्याप्रतिपत्तिं कर्तव्या । यतीनामप्यारम्भे  
भावितपूर्ववादेकदेशविराधनस्य सम्भवान् । न चैतावता तस्य भङ्गोऽपि  
मनसा सावधं न करोमीत्यादिप्रत्याख्यानैष्वेकतरभङ्गेऽपि शेषसङ्गावाप्तं  
सामायिकस्यात्यन्ताभावः इत्यमीषामतिचारतैव । सुभावितसामायिकस्तु  
यदा श्रावको भविष्यति तदा तृतीयपदमेवाभ्युपगमिष्यतीति युक्तो व्रतिक-  
स्यातिचारपरिहाराय यत्नः ॥ ३३ ॥

अथ प्रोषधोपवासव्रतं लक्षयति—

स प्रोषधोपवासो यच्चतुष्पर्व्या यथागमम् ।

साम्यसंस्कारदार्ढ्याय चतुर्भुक्त्युज्जनं सदा ॥ ३४ ॥

टीका—भवति । कोऽसौ, स प्रोषधोपवासः प्रोषधे पर्वण्युपवास उपव-  
सन । यत्किं, यच्छ्रावकेण क्रियते । किं तत्, चतुर्भुक्त्युज्जनं चतसृणां भुक्तीनां  
भोज्यानामशनस्याद्यस्त्रापेयद्रव्याणां भुक्तिक्रियाणां च त्यागः । एका हि भुक्ति-

क्रिया धारणकदिने द्वे उपवासदिने चतुर्थी च पारणकदिने प्रत्याख्यायते । कस्या, चतुष्पण्यां चतुर्णां पर्वणा समाहारश्चतुष्पर्वी तस्या । मासे मासे द्वयो-  
रष्टम्योश्चतुर्दश्यांस्तिथ्यर्थः । कथं, यथागम आगमानतिक्रमेण । किमर्थं, साम्य-  
सस्कारदाढ्याय साम्यस्य सामायिकस्य सस्कार उत्कर्षस्तस्य दाढ्यं स्थिरी-  
करणं परीषदाद्यापातेऽपि अविचलनं तस्मै । कदा, सदा सर्वस्मिन् काले  
यावज्जीवमित्यर्थः ॥ ३४ ॥

एवमुत्तमं प्रोषधविधानमुक्त्वा मध्यमं जघन्यं च तदुपदेष्टुमाह—

**उपवासाक्षमैः कार्योऽनुपवासस्तदक्षमैः ।**

**आचाम्लनिर्विकृत्पादि शक्त्या हि श्रेयसे तपः ॥ ३५ ॥**

टीका—कार्यं कर्तव्यं । कोऽसौ, अनुपवासं जलवर्जनचतुर्विधाहारत्यागः ।  
इष्टुपवासोऽनुपवास इति व्युत्पत्तेः । कै, उपवासाक्षमं प्रागुक्तलक्षणमुप-  
वासं कर्तुमसमर्थं । तथा कार्यं । किं तत् । आचाम्लनिर्विकृत्पादि । कै, तद-  
क्षमं अनुपवासमपि कर्तुमसमर्थं । तत्राचाम्लमसंस्कृतसौवीरमिश्रोदनभो-  
जनं । निर्विकृतिं विक्रियेते जिह्मामनसी येनेति विकृतिगौरसेक्षुरसफलरस-  
धान्यरसभेदाच्चतुर्धा । तत्र गोरसं क्षीरघृतादि, इक्षुरसं खण्डगुडादि, फल-  
रसो ब्राक्षान्नादिनिष्यन्दो, धान्यरसस्तैलमण्डादि । अथवा यद्येन सह भुज्य-  
मानं स्वदत्ते तत्तत्र विकृतिरित्युच्यते । विकृतेर्निष्क्रान्तं भोजनं निर्विकृतिः ।  
आदिशब्देनैकस्थानैकभक्त्यस्यागादि । हि यस्मात् । भवति । किं तत्तपः ।  
कस्मै, श्रेयसे पुण्याय वा । कया चरितं, शक्त्या बलेन वीर्येण च ॥ ३५ ॥

यथागममित्यस्यार्थं चतुःश्लोक्या व्याचष्टे—

**पर्वपूर्वदिनस्यार्थं भुक्त्वाऽतिथ्यशितोत्तरम् ।**

**लात्वोपवासं यतिवद्विविक्तवसतिं श्रितः ॥ ३६ ॥**

**धर्मध्यानपरो नीत्वा दिनं कृत्वाऽऽपराहिकम् ।**

**नयेत्त्रियामां स्वाध्यायरतः प्रासुकसंस्तरे ॥ ३७ ॥**

टीका—नयेद्भ्रमयेत् प्रोषधोपवासी । का, त्रियामा रात्रिः । क, प्रासुकसं-  
स्तरे निर्जन्तुकाया भूर्मा निर्जन्तुकैश्च वृणद्भादिभिः कृते शयने । किंविशिष्टः

सन्, स्वाध्यायरत । एतेन निद्रालस्ये त्यजेदिति लक्षयति । किं कृत्वा, विधाय । किं तत्, आपराह्णिक अपराह्णे भवं कर्म साध्य क्रियाकल्पमित्यर्थः । किं कृत्वा, नीत्वा अतिक्रम्य । किं तत्, दिन । किंविशिष्टं सन्, धर्मध्यानपर आज्ञापायविपाकलोकसस्थानविचयैकाम्राचिन्तानिरोधलक्षणधर्मध्यानपर । ध्यानोपरमे स्वाध्यायानुप्रेक्षाचिन्तनादिकमपि कार्यमिति परशब्देन प्रधानार्थेन सूच्यते । किंविशिष्टो भूत्वा, श्रित अधिष्ठित । का, विविक्तवसति विविक्ता प्रासुका अयोग्यजनरहिता निर्जना वा वसति स्थानं । किं कृत्वा, न्यात्वा स्वीकृत्य । क, उपवास । किवन्, यतिवत् यतिना तुल्यं यथा यतिर्भोजनानन्तरमेवोपवास गृह्णाति विधिबत्सूत्रेण समीप गत्वा पुनरुच्चारयति । सावद्यव्यापार शरीरसंस्कारमग्न्य च सदा त्यजति एव प्रोपधे श्रावकोऽपि प्रवर्ततामित्यर्थः ॥ किं कृत्वा, भुक्त्या यथाविधि भोजनं कृत्वा । कथं, अतिध्यशितोत्तर अतिथेरशिताद्भोजनविधापनादनन्तरमतिथिं भोजयित्वेत्यर्थः । क, अर्धे । कस्य, पूर्वपूर्वदिनस्य सप्तम्यास्त्रयोदश्याश्च अर्धे प्रहरद्वये वा किञ्चिन्म्यूनेऽधिकेऽपि वा । समेऽप्यसमेऽपि वाऽशोऽर्धशब्दस्य रूढत्वात् ॥ ३६।३७ ॥

नतः प्राभातिकं कुर्यात्तद्व्यामान् दशोत्तरान् ।

नीत्वाऽतिथिं भोजयित्वा भुञ्जीतालौल्यतः सकृत् ॥

टीका—कुर्याद्विध्यात् प्रोपधोपवासी । किं तत्, प्राभातिकं प्रभाते भवं कर्मावश्यकौटिक । कस्मात्, तत् यथोक्तविधिना प्रहरषट्कनयनादनन्तरं । ततश्च भुञ्जीत भोजनं कुर्यात् असौ । कस्मादलौल्यतः भोजने आसक्तिमकृत्वेत्यर्थः । कथं, सकृदेकवारं पारणकठिनेऽप्येकभुक्तं कुर्यादित्यर्थः । किं कृत्वा, नीत्वा लङघयित्वा । कान्, यामान् प्रहरान् । कति, दश । किंविशिष्टानुत्तरान् । अष्टानुपवासगोचराहोरात्रस्य द्वौ चोत्तरादिनस्य । किवत्, तद्वत् पूर्वोक्तषट्प्रहरवत् ॥ ३८ ॥

पूजयोपवसन् पूज्यान् भावमयैव पूजयेत् ।

प्रासुकद्रव्यमय्या वा रागाङ्गं दूरमुत्सृजेत् ॥ ३९ ॥

टीका—पूजयेदर्थयेत् असौ । उपवसन्नपवासतपश्चरन् । कान्, पूज्यान् परमेष्ठिभुतगुरून् । कया, पूजया आराधनया । किविशिष्ट्या, भावमय्या सानुरागतद्रुणानुस्मरणलक्षणया भावपूजार्थत्वात् द्रव्यपूजाया । भावपूजा च सामायिकप्रसक्तवेनोपवसत सिद्धेव । तदशक्तौ वा पूज्यान् पूजया पूजयेत् । किविशिष्ट्या, प्रासुकद्रव्यमय्या अक्षतमौक्तिकमालादिप्रकृतया । तथा दूरम-  
त्यन्त । उत्सृजेत् त्यजेदसौ । किं तत्, रागाङ्ग इन्द्रियमन प्रीतिस्माधन गीतनृत्यादिक ॥ ३९ ॥

एतद्व्रतातिचारपरिहारार्थमाह—

ग्रहणास्तरणोत्सर्गाननवेक्षाप्रमार्जनान् ।

अनादरमनैकाग्र्यमपि जह्यादिह व्रते ॥ ४० ॥

टीका—जह्यात् त्यजेत् श्रावक । कान्, ग्रहणास्तरणोत्सर्गान् ग्रीन् । किविशिष्ट्यान्, अनवेक्षाप्रमार्जनान् । तथा अनादरं चतुर्थं । अनैकाग्र्यं च पञ्चमं । ऋ, इहास्मिन् प्रोषधोपवासाख्ये व्रते । अत्र ग्रहणं अर्हटादिपूजोपकरणपुस्तका-  
देरात्मपरिधानार्थस्य वाऽऽदानं । उपलक्षणात्तन्निक्षेपोऽपि, आस्तरणं सस्तरो-  
पक्रमणं । उत्सर्गो विष्मृतादीनां त्यागः । अवक्षा जन्तवः सन्ति न सन्तीति वा चक्षुषा अवलोकनं । प्रमार्जनं सूदनोपकरणेन प्रतिलेखनं । अवक्षा च प्रमार्जनं च अवक्षाप्रमार्जने ते न विद्येते येषु तान् । इह चानवेक्षया दूरा-  
वेक्षणमप्रमार्जनेन च दूरप्रमार्जनं सगृह्यते नञ् कुत्सार्थस्यापि दर्शनात् । यथा कुत्सितो ब्राह्मणोऽब्राह्मणः । अनादरं क्षुत्पीडितत्वादावश्यकेष्वनुत्साहं प्रोष-  
धव्रत एव वा । तद्वदनैकाग्र्यमपि अभ्यसनस्कन्धम् ॥ ४० ॥

अथातिथिसंविभागव्रतं लक्षयति—

व्रतमतिथिसंविभागः पात्रविशेषाय विधिविशेषेण ।

द्रव्यविशेषवितरणं दातृविशेषस्य फलविशेषाय ॥ ४१ ॥

टीका—भवति । किं तद्व्रतं नियमेन मेव्यतया प्रतिपन्नत्वात् तथा च सति अतिथ्यलभासेऽपि तद्दानफलभावोपपत्तेः । किं नाम, अतिथिसंविभागः । अतिथेः सम्यक् निर्दोषो विभागः स्वार्थकृतमक्ताद्यंशदानरूपः । एतदेव व्यक्ती-

कर्तुमाह—द्रव्यविशेषवितरण वक्ष्यमाणलक्षणविशिष्टद्रव्यदानं । कस्मै, पात्र-  
विशेषाय । कस्य कर्तुं, दातृविशेषस्य । केन, विधिविशेषेण । कस्मै, फल-  
विशेषाय ॥ ४१ ॥

अतिथिशब्दव्युत्पादनमुखेनातिथिलक्षणमाह—

ज्ञानादिसिद्ध्यर्थतनुस्थित्यर्थान्नाय यः स्वयम् ।

यत्नेनातति गेहं वा न तिथिर्यस्य सोऽतिथिः ॥ ४२ ॥

टीका—भवति । कोऽप्तावतिथि । य किं, योऽतति सर्वदा गच्छति ।  
किं तत्, गेहं दातृगृह । केन, यत्नेन सयमाविराधनेन । कथं, स्वयं आह्वा-  
नादिना विना । किमर्थं, ज्ञानादीत्यादि-ज्ञानादीनां सिद्धि साधन सम्पूर्णा-  
करण ज्ञानादिसिद्ध्यर्थं प्रयोजनं यस्या सा ज्ञानादिसिद्ध्यर्थं सा चासौ  
तनुश्च शरीरं ज्ञानादिसिद्ध्यर्थतनुं तस्या स्थितिर्यावदायुरवस्थानं सैवार्थ-  
प्रयोजनं यस्य तत्तदर्थं तच्च तदन्नं च भोजनं तस्मै वा । अथवा सोऽतिथिर्भ-  
ण्यते । उपलक्षणात्पूर्वोत्सवौ च । नास्ति तिथिर्यस्येत्यतिथिरिति व्युत्पत्तेः ।  
उक्तं च—“ तिथिपूर्वोत्सवा सर्वे त्यक्ता येन महात्मना । अतिथिं तं विज्ञा-  
नीयाच्छेषमभ्यागतं विदुः ” ॥ ४२ ॥

पात्रस्वरूपसक्या निर्णयार्थमाह—

यत्तारयति जन्माब्धेः स्वाश्रितान् यानपात्रवत् ।

मुक्त्यर्थगुणसंयोगभेदात्पात्रं त्रिधा मतम् ॥ ४३ ॥

टीका—अस्ति भवति । किं तत्पात्र । कतिधा, त्रिधा त्रिभेदः । कस्मात्,  
मुक्तेरर्थो निमित्त कारण, मुक्तिर्वाऽर्थं प्रयोजनं येषां ते मुक्त्यर्थास्ते च ते  
गुणाश्च सम्यग्दर्शनादयो मुक्त्यर्थगुणास्तेषां संयोगः संयुज्यमानत्वं तेन भेदो  
विशेषस्तस्मात् । यत्किं, यत्तारयति पारं प्रापयति । कान्, स्वाश्रितान् दान-  
स्य कर्तृहेतुकर्तृनुमन्तृन् । कस्मात्, जन्माब्धेः ससारादर्णवादिष्व । किंवत्,  
यानपात्रवत् यानपात्रमग्नेमोधिस्थं यथा स्वाश्रितान् सौयाग्रिकादीन् समुद्रा-  
न्तारयति तथा ससारादाश्रितान् यत्तारयति तत्पात्रमित्यर्थः ॥ ४३ ॥

एतदेव विशेषयन्माह—



यतिः स्यादुत्तमं पात्रं मध्यमं श्रावकोऽधमम् ।

सुदृष्टिस्तद्विशिष्टत्वं विशिष्टगुणयोगतः ॥ ४४ ॥

टीका—स्यात् । किं तत्, पात्र । किं विशिष्ट, उत्तममुत्कृष्ट । किं तत्, यति संयुज्यमानरत्नत्रय । तथा मध्यमं पात्रं स्यात् । किं तत्, श्रावक संयुज्यमानसम्यग्दर्शनज्ञानविकलसंयम । तथा अधमं पात्रं स्यात् । किं तत्, सुदृष्टिरसयतसम्यग्दृष्टि । स्याच्च । किं तत्, तद्विशिष्टत्वं तेषामुत्तम-मध्यमाधमपात्राणां विशेष परस्परतः परेभ्यश्च भेदः । कस्मान्, विशिष्टगुण-योगतः गुणविशेषसम्बन्धात् ॥ ४४ ॥

दानविधेः प्रकारान् वैशिष्ट्यं चाह—

प्रतिग्रहोच्चस्थानां शिक्षालनार्चनतीर्तुः ।

योगान्नशुद्धीश्च विधीन् नवादगविशेषितान् ॥ ४५ ॥

टीका—विदुः जानन्ति पूर्वाचार्याः । कान्, विधीन् दानप्रयोगोपायान् । कति, नव । किमाख्यान्, प्रतिग्रहादीन् । किं विशिष्टान्, आदरविशेषितान् आदरेण यथायोग्यभक्त्युपचारेण वैशिष्ट्यं नीतान् ॥ तत्र प्रतिग्रहः स्वगृहद्वारे यतिं दृष्ट्वा प्रसादं कुरुतेत्यभ्यर्थ्य नमोऽस्तु तिष्ठतेति त्रिर्भणित्वा स्वीकरणं ॥ उच्चस्थानं स्वगृहान्तं स्वीकृतयति नित्वा निरवसानुपहतस्थाने उच्चासने निवेशनं ॥ अंगिक्षालनं तथास्वीकृतनिवेशितसयतस्य प्रासुकोदकेन पाद-ध्यावनं तस्यादोदकवन्दनं च ॥ अर्चं तथाक्षालिताग्रे सयतस्य गन्धाक्षता-दिभिः पादपूजनं ॥ आनतिं तथापूजितसयतस्य पञ्चाङ्गप्रणामकरणं । एते षष्ठः ॥ तथा योगशुद्धयोः मनोवाङ्मायप्रसक्तयस्मिन् ॥ एका चाक्षशुद्धिः । तत्र मनः शुद्धिर्तारौद्रवर्जनं ॥ वाक्शुद्धिः परुषकर्कशादिवचोवर्जनं ॥ काय-शुद्धिः सर्वत्र सङ्गताचारतया प्रवर्तनं ॥ अन्नशुद्धिः चतुर्दशमलरहितस्याहा-रस्य यतनया शोधितस्य हस्तपुटेऽर्पणम् ॥ ४५ ॥

देयद्रव्यविशेषनिर्णयार्थमाह—

पिण्डशुद्धद्युक्तमन्नादिद्रव्यं वैशिष्ट्यमस्य तु ।

रागाद्यकारकत्वेन रत्नत्रयचयाङ्गता ॥ ४६ ॥

टीका—भवति । किं तत्, द्रव्यमर्थादयं । किंविशिष्टमन्नादि आहारौष-  
धावासपुस्तकपिच्छिकादि । किंविशिष्टं तत्, पिण्डशुद्ध्युक्तं पिण्डशुद्धौ पिण्ड-  
शुद्धिप्ररूपणार्थं पूर्वमनगरधर्मस्कन्धे पञ्चमाध्याये प्रतिपादितं । अस्य तु  
यथोक्तदेयद्रव्यस्य पुनर्भवति । किं तत्, वैशिष्ट्यं विशेष । किं तत्, रत्न-  
स्यचयाङ्गता सम्यग्दर्शनादिवृद्धिकारणत्वं । केन, रागाद्यकारकत्वेन रागद्वे-  
षासंयममददु स्वचयाद्यजनकत्वेन ॥ ४६ ॥

दातृलक्षणं तद्वैशिष्ट्यं चाह—

नवकोटीविशुद्धस्य दाता दानस्य यः पतिः ।

भक्तिश्रद्धासत्त्वतुष्टिज्ञानालौल्यक्षमागुणः ॥ ४७ ॥

टीका—स दाता भण्यते पूर्वाचार्यैः । यः किं, यो भवति । किंविशिष्टः पतिः  
स्वामी प्रयोक्ता । कस्य, दानस्य देयस्य दत्तिक्रियाया वा । किंविशिष्टस्य, नवको-  
टीविशुद्धस्य नवकोट्य मनोवाक्यैः प्रत्येकं कृतकारितानुमतानि । अथवा देव-  
शुद्धिस्तत्कृते च दातृपात्रशुद्धी, दातृशुद्धिस्तत्कृते च देवपात्रशुद्धी पात्रशुद्धिस्त-  
त्कृते च देवदातृशुद्धी चेत्यार्षोक्ता । नवकोटीभिर्विशुद्धमकृतपिण्डशुद्ध्युक्तदोषस-  
म्पर्कं आर्षोक्तं तत्पक्षे नु नवकोट्या विशुद्धा सुप्रसिद्धा यत्रेति विग्रहः । किंवि-  
शिष्टः सन्, भक्तीत्यादि भक्त्यादयः सप्तगुणा विशेषणानि परासाधारणानि  
यस्य स तथोक्तः । तत्र भक्तिः पात्रगुणानुगता । श्रद्धा पात्रदानफले प्रतीतिः ।  
सत्त्व सत्त्वाल्लयो मनोगुणः स्वतःपवित्रस्यापि स्वाख्याश्चर्यकारिदानप्रवृत्त्यङ्गः ।  
तुष्टिः दत्ते दीयमाने च प्रहर्षः । ज्ञानं द्रव्यादिवेदित्वं । अलौल्यं सासारिक-  
फलानपेक्षा । क्षमा दुर्निवारकालुष्यकारणोत्पत्तावपि कोपाभावाच्च ॥ तदुक्तं—  
भाक्तके तौष्टिके श्रद्धा सविज्ञानमलोलुपम् ॥ सात्त्विकं क्षमकं सन्तो दातार  
सप्तधा विदुः ॥ १ ॥ किं च । सत्त्वादिगुणदातृकं दानमपि सात्त्विकादि-  
भेदाद्विविधमिष्यते । तदुक्तं—“ आतियेयं हितं यत्र यत्र पात्रपरीक्षणम् ॥ ”  
गुणा श्रद्धादयो यत्र तद्दानं सात्त्विकं विदुः ॥ १ ॥ यदात्मवर्णनप्रायं क्षण-  
िकार्याविभ्रमम् ॥ परप्रत्ययसम्भूतं दानं तद्वाजसं मतम् ॥ २ ॥ पात्रा-  
पात्रसमावेक्षमसत्कारमसस्तुतम् ॥ दासभृत्यकृतोद्योगं दानं तामसमूचिरे  
॥ ३ ॥ उत्तमं सात्त्विकं दानं मध्यमं राजसं भवेत् ॥ दानानामेव सर्वेषां  
जघन्यं तामसं पुनः ” ॥ ४७ ॥

दानफल तद्विशेष च व्याचष्टे—

रत्नत्रयोच्छ्रयो भोक्तुर्दातुः पुण्योच्चयः फलम् ।

मुक्त्यन्तचित्राभ्युदयप्रदत्वं तद्विशिष्टता ॥ ४८ ॥

टीका—भवति । किं तत्, फल दानस्य साध्य । कस्य, भोक्तुराहाराद्युप-  
योक्तु । किं तत्, रत्नत्रयोच्छ्रय सम्यग्दर्शनादीनामुद्वानि तथा तत्फल भवति ।  
कस्य, दातुर्दायकस्य । किं तत्पुण्योच्चय सुकृतराशि । भवति । काऽसी,  
तद्विशिष्टता तस्य दानस्य फलस्य वैशिष्ट्य । किं तत्, मुक्त्यन्तेत्यादि चित्र  
नानाप्रकारा इन्द्रचक्रिबलदेवतीर्थकरादिपदलक्षणा विश्वविस्मयकराश्च अभ्यु-  
दयाश्चित्राभ्युदया, मुक्तिरनन्तज्ञानादिचतुष्टयप्राप्तिलक्षण नि श्रेयस अन्ते  
अवसाने फलोपभोगच्छेदे येषां ते मुक्त्यन्तास्ते च ते चित्राभ्युदयाश्च मुक्त्य-  
न्तचित्राभ्युदयास्तान् प्रकर्षेणाप्रतिबन्धलक्षणेन ददाति सम्पादयतीति तत्प्रद,  
तस्य भावस्तत्त्वम् ॥ उक्तं च—“पात्रदाने फल मुख्य मोक्ष सस्य कृपेरिव ॥  
पलालमिव भोगास्तु फल स्यादानुषङ्गिकम्” ॥ ४८ ॥

गृहव्यापारप्रभवपातकापनोदनसामर्थ्यं मुनिदानस्य दर्शयति—

पञ्चसूनापरःपापं गृहस्थःसञ्चिनोति यत् ।

तदपि क्षालयत्येव मुनिदानविधानतः ॥ ४९ ॥

टीका—यत्पाप सञ्चिनोति सम्भ नाति गृहस्थ । किंविशिष्टं सन्, पञ्च-  
सूनापर, पेषणा कुटर्ना चुली उदकुम्भी प्रमार्जनी चेति पञ्च क्रिया सूना  
इति प्रसिद्धा । सूना इव सूना प्राणिवातस्थानसाधर्म्यात् । पञ्च सूना पराः  
प्रधानानि यस्य स पञ्चसूनापर । आसामवश्यम्भावित्वादगृहस्थस्य प्राधान्ये-  
नोपादान । तेन ततो अन्यान्यपि पापकर्माणि गुणभावेन गृहिणः सगृह्यन्ते ।  
क्षालयत्येव अवश्यं स्फटयति । गृहस्थ । किं तत्, तदपि पञ्चावश्यकार्यव्या-  
पारहेतुकं पाप । अपिर्विस्मये समुच्चये वा । न केवलं तदेव पाप क्षालयति  
व्यापारान्तरप्रभवमपीत्यर्थः । कस्मात्, मुनिदानविधानतः मुनये उत्तमपात्राय  
दान स्वपरोपकाराय स्वद्विव्यातिसर्जनं मुनिदानं तस्य विधानं विधिवत्प्रयोग  
तस्मात्तेन वा ॥ ४९ ॥

दानस्य कर्त्रादीनां फलानि दृष्टान्तमुखेन स्पष्टयति—

यत्कर्ता किल वज्रजङ्घननृपतिर्यत्कारयित्री सती  
श्रीमत्यप्यनुमोदका मतिवरव्याघ्रादयो यत्फलम् ।  
आसेदुर्मुनिदानतस्तदधुनाऽप्याप्तोपदेशाब्दक-

व्यक्त कस्य करोति चेतासि चमत्कारं न भव्यात्मनः ॥५०॥

टीका—किल एव ह्यर्थे श्रूयते । यदासेदु प्राप्ता । के ते, मुनि-  
दानस्य कर्त्रादिभावमापन्ना वज्रजङ्घमहाराजप्रभृतय । किं तत्फलम् । कस्मात्-  
मुनिदानतः । तत्कस्य चेतसि चमत्कारं न करोतीति समुदायेनार्थकथनम् ।  
इयं तु प्रत्येकवाक्यपरिसमाप्तिरिदानीं प्रदर्श्यते । यत्किल वज्रजङ्घननृपतिरूप,  
लखेटनगराधिपतिर्वज्रजङ्घो नाम नृपतिरासमाद प्राप्ता । किं तत्फलम् । कस्मात्-  
मुनिदानतः । किंविशिष्टं सन्, कर्ता दानस्य स्वात्म्येण विधाता । यच्च  
आससाद । काऽसौ, सती पतिव्रता । किनाम्नी, श्रीमती पुण्डरीकिणीना-  
थस्य वज्रदन्तचक्रिण पुत्री वज्रजङ्घननृपते पत्नी । किं तत्, फलम् । कस्मात्,  
मुनिदानतः । किंविशिष्टा सती, कारयित्री स्वभर्तुर्दानं कुर्वन्तं प्रयोजयित्री ।  
अपि समुच्चये पूर्वोत्तरत्र च चशब्दार्थे योज्यम् । यच्च आसेदु प्राप्ता । के  
ते, मतिवरव्याघ्रादयो मुनिदानतः फलम् । मतिवरो वज्रजङ्घननृपतेर्मन्त्री  
आदिशब्दादानन्दो नाम तस्यैव पुरोहितोऽकम्पनाभिधानं सेनापतिर्धनमि-  
त्रनामा च श्रेष्ठः । पुनरादिशब्दासूकरो वानरो नकुलश्च गृह्यते । मतिवरश्च  
व्याघ्रश्च मतिवरव्याघ्रौ ताबादी येषामानन्दाख्यपुरोहितादीनां तद्वनवासिसू-  
करादीनां च ते मतिवरव्याघ्रादय इति विग्रहः । किंविशिष्टा सन्तोऽनुमो-  
दका एष साधु करोतीति तद्दानस्यानुमन्तारं तत्कर्तृत्वकारयितृत्वानुमोदक-  
त्वपरिणामद्वारायातसुकृतसंघातहेतुकं मुनिदानफलं कर्तृकस्य भव्यात्मनः  
चेतसि चमत्कारं न करोति ? सर्वस्यापि करोतीत्यर्थः । कदा, अधुनाऽपि ।  
किं पुनस्तत्काले । किंविशिष्टं सत्, आप्तोपदेशाद्व्यक्त्यक्त आप्तानां परापरगुरु-  
णामुपदेशो रहस्यवाक्यमाप्तोपदेशः स एवाद्भुत आदर्श स्वविषयार्थस्पष्टप्रती-  
तिनिमित्तत्वादाप्तोपदेशाद्भुतस्तत्र तेन वा व्यक्तप्रतीतियोग्यता नीतम् ॥५०॥

अधुना अतिथ्यन्वेषणविधिं श्लोकद्वयेनाह—

कृत्वा माध्याह्निकं भोक्तुमुद्युक्तोऽतिथये ददे ।

स्वार्थं कृतं भक्तमिति ध्यायन्नतिथीसताम् ॥ ५१ ॥

टीका—ईक्षतामतिथिसविभागवती श्रावक अन्वेषयतु । क, अतिथि । किं कुर्वन्, ध्यायन् एकाग्रतया चिन्तयन् । किमिति, एतत् । किमेदमित्याह— ददे प्रयच्छाम्यह । किं तत्, भक्तमाहार । कस्मै, अतिथये प्रागुक्तलक्षणाय । किंविशिष्ट, कृत साधित । किमर्थं, स्वार्थं आत्मार्थं आत्मनो निमन्त्रणादौ स्वत्यात्मीयार्थमपि । स्वस्मै इदं स्वार्थमित्यस्य कृता पदेन विग्रह । कीदृशो भूत्वा, एतद्ध्यायन्नतिथीमीक्षतामित्यग्राह—उद्युक्त उद्यत । किं कर्तुं, भोक्तुं भोजनं करिष्याम्यहमित्यध्यवसानाभिमुख । किं कृत्वा, कृत्वा विधाय । किं तत्, माध्याह्निकं मध्याह्ने भव कर्म स्नानदेवाचर्नादिक ॥ ५१ ॥

द्वीपेष्वर्धतृतीयेषु पात्रेभ्यो वितरन्ति ये ।

ते धन्या इति च व्यायेदतिथ्यन्वेषणोद्यतः ॥ ५२ ॥

टीका—व्यायेच्च चिन्तयेत् । कोऽसौ, अतिथ्यन्वेषणोद्यत श्रावक । किं, इति एतत् । वर्तन्ते । के, ते गृहस्था । किंविशिष्टा, धन्या पुण्यवन्त । ये किं, ये वितरन्ति यथाविधि प्रयच्छन्ति । केभ्य, पात्रेभ्य । केषु, द्वीपेषु किंविशिष्टेषु, अर्धतृतीयेषु जम्बूद्वीपे घातकीत्वण्डे पुष्करवरद्वीपस्य चार्धे अर्ध-तृतीयो येषां ते अर्धतृतीया इति विग्रह ॥ ५२ ॥

भूम्यादीनां देयत्वं ग्रहणादौ च दानं नैष्ठिकस्य हिंसासम्यक्त्वोपघातहेतु-  
त्वप्रकाशनेन निषेद्धमाह—

हिंसार्थं चान्न भूगेहलोहगोश्वादि नैष्ठिकः ।

दद्यान्न ग्रहसङ्क्रान्तिश्राद्धादौ च सुहृद्गृहि ॥ ५३ ॥

टीका—न दद्यान्न प्रयच्छेत् । कोऽसौ, नैष्ठिको दर्शनिकादिगृही । किं तत्, भूगेहलोहगोश्वादि भूश्च भूमिर्गर्हं च गृहं लोहं च शस्त्रोपादानं गौश्वानह्वाही अश्वश्च घोटको भूगेहलोहगोश्वास्ते आदयो यस्य कन्याहेमतिलदध्यन्नादेर्बाह्यं पुण्यार्थतया देयत्वेन समर्थितस्य द्रव्यस्य तत् भूगेहादिद्रव्यं नैष्ठिको न

दद्यात् । कस्मात्, हिंसार्थत्वात् प्राणिवधनिमित्तत्वात् । एतस्योत्तरस्य च समर्थनं ज्ञानदीपिकाया विस्तरतोऽभिहितं प्रतिपत्तव्यं । न च दद्याद्धैष्टिकं स्वद्रव्यं । कस्मिन्, ग्रहसंक्रान्तिश्राद्धादौ ग्रह सूर्याचन्द्रमसोरुपराग, संक्रान्ति सूर्यस्य राश्यन्तरसंक्रमण श्राद्ध, मृतपित्राद्युद्देशेन दानं, ग्रहश्च संक्रान्तिश्च श्राद्धानि तान्यादयो यस्य वारव्यतिपादादैर्वाह्यै पुण्यार्थत्वेन समर्थितस्य पर्वणस्तद्ग्रहादि पर्व तस्मिन् । तस्य पुण्यार्थदानविषयत्वकल्पनायां दोषसमर्थनार्थमाह—किंविशिष्टे तत्र, सुदृग्दुहि सम्यक्त्वघातके । यद्यपि च नैष्टिक इति वचनात्प्राक्षिकस्यानुत्पन्नसम्यक्त्वावस्थतया भूम्यादिदानं न प्रतिषिध्यते तथापि ग्रहणादौ तस्यापि दानमविधेयमेव सम्यक्त्वोपघातस्य तेनाप्यवश्यपरिहार्यत्वात् ॥ ५३ ॥

तद्ग्रतातिचारपरिहारार्थमाह—

त्याज्याः सचित्तनिक्षेपोऽतिथिदाने तदावृत्तिः ।

सकालातिक्रमपरव्यपदेशश्च मत्सरः ॥ ५४ ॥

टीका—त्याज्या तद्ग्रतिना वर्जनीया । के ते, सचित्तनिक्षेपस्तदावृत्ति कालातिक्रमपरव्यपदेशाभ्या सह मत्सरश्चेत्यमी पञ्चातिचारा । क, अतिथिदाने अतिथिसविभागवते । तत्र सचित्तनिक्षेप—सचित्ते सज्जीवे पृथिवीजलकुम्भोप( बुद्धि )भुवलिधान्यादौ निक्षेपो देयस्य वस्तुन स्थापन । तच्चादानबुद्ध्या तत्र निक्षेप्यमाणमतिचार । तुच्छबुद्धि खलु सचित्तनिक्षिप्त किल सयता न गृह्णन्तीत्यभिप्रायेण देय सचित्ते निक्षिपतीति तच्च । सयते-ष्वगृह्णन्सु लाभोऽयं ममेति च मन्यते इति प्रथम ॥ १ ॥ तदावृत्ति तेन सचित्तेन पत्रपुष्पादिना तथाविधयैव बुद्ध्या आवृत्तिराच्छादनं द्वितीय ॥ अथवा सचित्तनिक्षिप्तं तत्पिहितं च सयतस्याजानतं प्रयुज्यमानमतीचार ॥ २ ॥ कालातिक्रमं साधूनामुचितम्य भिक्षाममयस्य लब्धन । स च यतीनयोग्ये काले भोजयतोऽनगारवेलाया वा प्रागेव पश्चाद्वा भुजानस्य च तृतीय स्यात् ॥ ३ ॥ परव्यपदेश परस्यान्यस्य सम्बन्धीद् गुढखण्डादीति विशेषेणापदेशो व्याजाद्यदि वाऽयमत्र दाता दीयमानोऽप्ययमस्येति समर्पणं चतुर्थ ॥ ४ ॥ मत्सरं कोप । यथा मार्गितं सन् कुप्यति, सदपि वा

मार्गितंन ददाति प्रयच्छतोऽप्यादराभावो वा, अदन्तुणासहिगुत्व वा  
मत्सरः । यथाऽनेन तावच्छावकेण मार्गितेन दत्तं किमहमस्मादपि हीनः  
इति परोक्षतिवैमनस्याददाति । एतच्च मत्सरश्चदस्यानेकार्थत्वात्सङ्गच्छते ॥  
तदुक्तं—मत्सर परसम्पत्त्यक्षमाया तद्वति क्रुधि ॥ एते पूर्वं चाज्ञानप्रमादा-  
नामतिचारा । अन्यथा तु भङ्गा एवेति विभावनीयम् ॥ ५४ ॥

प्रकृतार्थोपमहारपुरस्सरमुक्तशेष निर्दिशन् श्रावकस्य महाश्रावकत्वमाह—

एवं पालयितुं व्रतानि विदधच्छीळानि सप्तामला-

न्यागूर्णः समितिष्वनारतमनोदीप्ताप्तवाग्दीपकः ।

वैयावृत्यपरायणो गुणवतां दीनानतीवोद्धर-

श्रर्या दैवसिकीमिमां चरति यः स स्यान्महाश्रावकः ॥५५॥

टीका—स्यात् भवेत् । कोऽसौ, स गृही । किंविशिष्टो, महाश्रावक महा-  
निन्दादीना पूज्य । शृणोति तच्च गुरुभ्य इति श्रावक महोश्वासौ श्रावकश्च  
महाश्रावक । य किं, यश्चरति अनुतिष्ठति । का, चर्या आचार । किंविशिष्टा,  
दैवसिकी दिवसे अहोरात्रे भवा दैवसिकी ता । पुन किंविशिष्टा, इमा अन-  
न्तराध्याये वक्ष्यमाणा । किं कुर्वन्, विदधत् आचरन् । कानि, शीलानि व्रत-  
परिरक्षणानि । कति, सप्त गुणव्रतत्रयशिक्षाव्रतचतुष्टयलक्षणानि । किंविशि-  
ष्टानि विदधत्, अमलानि निरतिचाराणि । कथमेवमुक्तप्रकारेण । किं कर्तुं,  
पालयितुं पालयिष्याम्यहमित्यभिप्रायेण । कानि, व्रतानि सभ्यगर्शनपूर्वाणि  
निरतिचारपञ्चाणुव्रतानि । किंविशिष्टं सन्, आगूर्णं उद्यत । कासु, समितिषु  
श्रुतनिरूपितक्रमेणैर्भाषेयणादाननिक्षेपोत्सर्गप्रभृतिषु सयमरूपाणुव्रतनिष्ठ  
इत्यर्थः । अणुव्रतमहाव्रतानि हि समितिसहितानि सयमस्तद्रहितानि विर-  
त्तिरिति सिद्धान्तः । तदुक्तं—अणुव्रतमहव्रतयाह समिदीमहिदायि सज्जमो  
समिदिहि विणा विरदि इति ॥ पुन किंविशिष्टः, अनारतमनोदीप्ताप्तवाग्दीपकः  
आप्ताना परापरगुरुणा वाग्वचनमाप्तवाक् तज्जन्यश्रुतज्ञानमिह गृह्यते । कारणे  
कार्योपचारात् । आप्तवागेव दीपकः प्रदीपः स्वरप्रकाशकत्वादाप्तवाग्दीपकः  
परमागमप्रदीपकः, अनारत सतत मनसि चित्ते दीप्तो दीपनशीलोऽनारतम-  
नोदीप्रस्तथाविधः आप्तवाग्दीपको यस्य स तथोक्तः । पुन किंविशिष्टो, वैया-

वृत्त्यपरायणो वैद्यावृत्त्यं निरवद्यवृत्त्या आपत्प्रतीकारं तत्र परायणस्तत्परः । केषां गुणवता गुणभाजा संयमविकल्पातिशयभाजां रत्नत्रयाराधकानां वा । पुनः किं कुर्वन्, उद्धरन् दुःखादिमोचयन् । कान्, दीनान् अवृत्तिव्याधिशोकातान् । कथमतीव पाक्षिकाद्यपेक्षयाऽतिशयेन । एतेन सम्यग्दर्शनशुद्धत्वं व्रतभूषणभूषितत्वं निर्मलशीलनिधित्वं सयमनिष्ठत्वं जिनागमज्ञत्वं गुरुश्रृषकत्वं दयादिसदाचारपरत्वं चेति सप्तगुणयोगान्महाश्रावकत्वं कस्यचित्सुकृतिनः कालादिलब्धविशेषवशाद्भवतीति तात्पर्यार्थोऽत्र प्रतिपत्तव्य इति भद्रम् ॥ ५५ ॥

इत्याशाधरविरचिताया स्वांपञ्चधर्माभृतसागारधर्मदीपिकाया  
भव्यकुमुदचन्द्रिकासञ्जायामादितश्चतुर्दश प्रकमाच्च  
पञ्चमांऽध्याय समाप्त ॥ ५ ॥

## अथ षष्ठोऽध्यायः ।

इदानीमाहोरात्रिकमाचार श्रावकस्थोपदेष्टुकामं पूर्वं पौर्वह्निकीमितिकर्तव्यतां चतुर्दशभिः श्लोकैर्व्याकरोति—

ब्राह्मे मुहूर्ते उत्थाय वृत्तपञ्चनमस्कृतिः ।

कोऽहं को मम धर्मः किं व्रतं चोति परामृशेत् ॥ १ ॥

टीका—परामृशेत् चिन्तयेत् श्रावकः । किं, इति एतत् । तद्यथा—कोऽहं क्षत्रियो ब्राह्मणादिर्वा इक्ष्वाकुवशोद्भवोऽभ्यवशोद्भवो वाऽहमित्यादि चिन्तयेत् । तथा को मम धर्मो जनोऽन्यो वा श्रावकीयो यत्यादिमन्धी वा मे देवादिसाक्षिक प्रतिपन्नो वृष इति चिन्तयेत् । तथा किं व्रतं मूलगुणरूपमणुव्रतादिरूपं वा मम । चशब्दात् के गुरवो ममेति । कुत्र ग्रामे नगरादौ वा वसामीति । कोऽयं कालः प्रभातादिरिति चेत्यादि समुच्चीयते । स्ववर्णादिस्मृतौ हि तद्विरुद्धपरिहारं सुखेन करोति । कथम्भूतो भूत्वा, वृत्तपञ्चनमस्कृतिं अन्तर्जल्पेन बहिर्जल्पेनापि वा वृत्ता पठिता पञ्चनमस्कृतिं णमो अरहताणमित्यादिगाथारूपं पञ्चनमस्करो येन स तथोक्तः । किं कृत्वा



तेनेत्याह, उत्थाय विनिर्द्रीभूय । क, मुहूर्तं नाहीद्वये । किंविशिष्टे, ब्राह्मे ब्राह्मी सरस्वती देवता अस्येति ब्राह्मस्तस्मिन्निशावसानघटिकद्वय इत्यर्थः । तदुक्त-ब्राह्मे मुहूर्तं उत्थाय सर्वकार्याणि चिन्तयेत् । यत करोति सास्त्रिष्व तस्मिन् हृदि सरस्वती ॥ १ ॥

तत —

अनादौ बभ्रमन् घोरे संसारे धर्ममार्हतम् ।

श्रावकीयमिमं कृच्छ्रात् किलापं तदिहोत्सहे ॥ २ ॥

टीका—किल एव ह्यागमे श्रूयते आप प्राप्तोऽह । क, धर्मः । किंविशिष्टं, आर्हतं अर्हता वीतरागसर्वज्ञेन प्राक्त । किंप्रयोक्तृक, श्रावकीय श्रावकाणामय श्रावकीयस्तमुपासकोपासनीयमित्यर्थः । कीदृशमिमं इदानीमप्यत स्फुरन् । कस्मादाप, कृच्छ्रात् जगत्पतन्तेकेत्यादिना प्रागुक्तात् । किं कुर्वन्, बभ्रमन् कुटिल पर्यटन । क, संसारे द्रव्यक्षेत्रकालभवभावपरिवर्तनरूपे आजीवजीवीभावे । किंविशिष्टे, घोरे भयङ्करे । पुनः किंविशिष्टे, अनादौ नास्ति पूर्वो यस्यासावनादि तस्मिन् र्वाजाडकुरन्यायेन सन्तत्या वर्तमान इत्यर्थः । तत्तस्मान् उत्सहे प्रमादपरिहारेण वर्ततेऽह । क, इहास्मिन् अत्यन्तदुर्लभे धर्मे ॥ २ ॥

इत्यास्थायां स्थितस्तत्पञ्चोच्चैरेकायनोऽर्हतः ।

निर्मायाष्टतयीमिष्टि कृतिकर्म समाचरेत् ॥ ३ ॥

टीका—समाचरेत् सम्यगनुतिष्ठेत् व्रतिक । किं तत्, कृतिकर्म योग्यकालासनेत्यादिना प्राक्प्रबन्धेन सूचितप्राय वन्दनाविधान । किं कृत्वा निर्माय कृत्वा । का, इष्टि पूजा किंविशिष्टामष्टतयी अष्टौ जलमन्धाक्षतादयोऽवयवा यस्या सा अष्टतयी तामष्टविधामित्यर्थः । कस्य, अर्हतः भगवतोऽर्हदेवस्य । उपलक्षणात् श्रुतस्य गुरुचरणानां च । किंविशिष्टं सन्, एकायन एकाग्रमना । कथम्भूतो भूत्वा, शुचि शरीरचिन्ता कृत्वा विधिवद्विहितशौचस्नानदन्तधावनादिक्रिय । एतच्चानुवादपर लोकप्रसिद्धत्वान्मलोत्सर्गाद्यर्थस्य नोपदेशः । परमप्राप्ते शास्त्रस्यार्थवत्त्वादेवमुत्तरप्राप्यप्राप्त आमुष्मिकादिविषये उपदेशः फलवानिति चिन्त्य । किंविशिष्टं सन्, उत्थितः उत्थिभूतः

कस्मात्, तत्पात् त्यक्तशयनीय इत्यर्थः । किं कृत्वा, आस्थाय प्रतिज्ञाय । कथमित्येवमनादावित्यादेना पूर्वोक्तप्रकारेण ॥ ३ ॥

ततश्च—

समाध्युपरमे शान्तिमनुध्याय यथाबलम् ।

प्रत्याख्यानं गृहीत्वेष्टं प्रार्थ्य गन्तुं नमेत् प्रभुम् ॥ ४ ॥

टीका—नमेत् पञ्चाङ्गप्रणामेन नमस्येत कृतक्रिय श्रावकः । क, प्रभु अर्हद्देव । किं कर्तुं, गन्तु इष्टदशान्तर विहर्तु । किं कृत्वा, प्रार्थ्य याचित्वा । किं तत्, इष्ट वाञ्छित पुनर्दर्शनसमाधिमरणादिक । किं कृत्वा, गृहीत्वा प्रतिपद्य । किं तत्, प्रत्याख्यान भोगोपभोगादिनियमविशेष । कथं, यथाबलं शक्त्यनतिक्रमेण । किं कृत्वा, अनुध्याय अनुचिन्त्य । कां, शान्ति । येऽभ्यर्चिता मुकुटकुण्डलहाररत्नरित्यादिप्रबन्धेन धूयमाणा । क सति, समाध्युपरमे समाधरवश्यकर्णायस्य धर्म्यध्यानस्य निवृत्तौ ॥ ४ ॥

ततश्च—

साम्यामृतसुधातान्तरात्मराजजिनाकृतिः ।

देवादैश्वर्यदौर्गत्ये ध्यायन् गच्छेज्जिनालयम् ॥ ५ ॥

टीका—गच्छेत् व्रजेत् तथानुष्ठितावश्यक श्रावकः । क, जिनालय अर्ह-  
च्चैत्यगृह । किंविशिष्ट सन्, साम्येत्यादि साम्य जीवितमरणादौ समतापरि-  
णामस्तदेवामृतप्रसक्तिप्रकर्षहेतुत्वात्तेन सुष्ठु सस्कारदार्ढ्यलक्षणप्रकर्षापादनेन  
अतिशयेन धातु क्षालितो विबुद्धिमापादित अन्तरात्मा स्वपरभेदज्ञानोन्मु-  
खमन्त करण तत्र राजन्ती दीप्यमाना जिनाकृति परमात्ममूर्तिर्यस्य स  
तथोक्तः । किं कुर्वन् गच्छेत्, ध्यायन् चिन्तयन् । के, ऐश्वर्यदौर्गत्ये ऐश्वर्यमर्या-  
द्याधिपत्य दौर्गत्य दारिद्र्य ऐश्वर्य च दौर्गत्य च ऐश्वर्यदौर्गत्ये सम्भव-  
न्तीति ध्यायन् । कस्मात्, देवात् पुराकृतशुभाशुभकर्मविपाकात् । इदमत्रै-  
दम्पर्यं यदाश्वरो महर्षिको राजा सामन्तादिर्वा भवति तदा पुण्यविपाकप्र-  
मत्ता सम्पदिय न पौरुषेयी तदस्या कथमात्मज्ञो मदमुपयादिति भावयन्  
गच्छेत् । अथ दरिद्रस्तदा पापविपाकजानतामद दारिद्र्यदुःखं न केनापि चञ्चु-  
शक्य तदत्र को बुद्धिमान् विषादमासीदतीति भावयन् गच्छेदिति ॥ ५ ॥

अनुवादमुखेन चैत्यालयव्रजजनविधिमाह—

यथाविभवमादाय जिनाद्यर्चनसाधनम् ।

व्रजन्कौत्कुटिको देशसंयतः संयतायते ॥ ६ ॥

टीका—संयतायते संयत यतिभिवात्मानमाचरति । कोऽसौ, देशसंयतः श्रावक । किं कुर्वन्, व्रजन्नाच्छन् । किंविशिष्टं सन्, कौत्कुटिकं पुरो युगमाश्रयेक्षीत्यर्थः । किं कृत्वा, आदाय गृहीत्वा । किं तत्, जिनादीनामर्हच्छ्रुताचार्याणामचनसाधनं पूजाङ्गं जलगन्धाक्षतादिकं । कथं यथाविभवं स्वसम्पदनुसारेण ॥ ६ ॥

दृष्ट्वा जगद्बोधकरं भास्करं ज्योतिरार्हतम् ।

स्मरतस्तद्गृहीशरोध्वजालोकोत्सवोऽघहृत् ॥ ७ ॥

टीका—भवति । कोऽसौ, तद्गृहीशरोध्वजालोकोत्सवः जिनचैत्यालयशिक्षरकेतनदर्शनानन्दः । किंविशिष्टोऽघहृत् पापहरः । कम्य, तथागच्छतः श्रावकस्य । किं कुर्वन्, स्मरन् स्मृतिविषयीकुर्वन् । किं तत्, ज्योतिः ज्ञानमयं बाह्यं वा तेजः । किंविशिष्टमार्हतं जैनम् । किं कृत्वा, दृष्ट्वा आलोक्य । कं भास्करमादित्यः । किंविशिष्टं, जगद्बोधकरं जगतां दिवाचरप्राणिनां बोधनिद्रापनोदकरोतीत्येवशीलं उद्यन्तमित्यर्थः । पक्षे बहिरात्मप्राणिनां मोहनिद्राप्रहरणशीलम् ॥ ७ ॥

वाद्यादिशब्दमाल्यादिगन्धद्वारादिरूपकैः ।

चित्रैरारोहदुत्साहस्तं विशेन्निसर्हीगिरा ॥ ८ ॥

टीका—विशेषं प्रविशेदसौ । क, तं जिनालयः । कया, निसर्हीगिरा निसर्हीति शब्दमुच्चारयन्नित्यर्थः । किंविशिष्टं सन्, आरोहदुत्साहं प्रवर्द्धमानधर्माचरणोद्योगः । कै, वाद्यादीत्यादि वाद्यानां प्राभातिकनृत्याणामादिशब्देन स्वाध्यायस्तुतिमङ्गलगाथादीनां च शब्दैर्निनादैः । तथा माल्यादीनां चम्पकपुष्पादिमालाणां आदिशब्देन धूपचूर्णादीनां च गंधैरामोदैस्तथा द्वारस्य प्रवेशमुखस्य आदिशब्देन तोरणस्तम्भशिखरादीनां च रूपकैश्चेतनाचेतनप्रतिच्छन्दैः । किंविशिष्टैश्चित्रैर्नानाप्रकारैर्विस्मयकैश्च ॥ ८ ॥

क्षालिताग्निस्तथैवान्तःप्रविश्यानन्दनिर्भरः ।

त्रिः प्रदक्षिणयेन्नत्वा जिनं पुण्याः स्तुतीः पठन् ॥ ९ ॥

टीका—प्रदक्षिणयेत् प्रदक्षिणीकुर्यादसौ । क, जिनं स्थापनार्हन्तं । कथ, त्रिंक्षीन् वारान् । किं कुर्वन्, पठन् निगदन् । का, स्तुती स्तवनवाक्यानि । किंविशिष्टा, पुण्याः ज्ञानसवेगादिगुणप्रत्यक्षीकरणेन अशुभकर्मनिर्जरेणी. पुण्यास्त्वणीश्च । किं कृत्वा, नत्वा त्रि प्रणम्य जिनं । किंविशिष्ट सन्, आनन्दनिर्भर प्रमोदपूरितसर्वांग । किं कृत्वा, प्रविश्य आक्रम्य । किं तत्, अन्तं चैत्यालयमभ्यदेश । कथ, तथैव निसर्हीगिरैव । कथम्भूतो भूत्वा, क्षालिताग्निं धौतपाद ॥ ९ ॥

सेयमास्थायिका सोऽयं जिनस्तेऽमी सभासदः ।

चिन्तयन्निति तत्रोच्चैरनुमोदेत धार्मिकान् ॥ १० ॥

टीका—अनुमोदेत साधु इमे अनुतिष्ठन्तीति मनसाऽभिनन्देदसौ । कान्, धार्मिकान् धर्मं चरतोऽनगारसागारभण्यजान् । कथमुच्चैरतिशयेन मुहुर्मुहु- रित्यर्थः । क, तत् चैत्यालये । प्रदक्षिणीकरणे वा । किं कुर्वन्, चिन्तयन् परामृशन् । कथमिति । किमिति इयं चैत्यालयभूमिः । सा आगमप्रसिद्धा । आस्थायिका समवसरणभूमिः । तथा अयं प्रतिमार्पितो जिनः स आगमप्र- सिद्धोऽष्टमहाप्रातिहार्यादिविभूतिभूषितोऽहं । अमी आराधकभक्त्यास्ते आगम- प्रसिद्धा सभासदः सभ्या यत्यादयो द्वादश साक्षादहं देवसेवावहिता ॥ १० ॥

अथेयापथसंशुद्धिं कृत्वाऽभ्यर्च्य जिनेश्वरम् ।

श्रुतं सूरिं च तस्याग्रे प्रत्यारूयानं प्रकाशयेत् ॥ ११ ॥

टीका—प्रकाशयेत् प्रतिपादयेदेव महाश्रावकः । किं तत्, प्रत्यारूयानं प्राग्गृहे गृहीतः । क, अग्रे । कस्य, तस्य सूरिः । किं कृत्वा, अभ्यर्च्य अभिमुखं पूजयित्वा । क, जिनेश्वरं श्रुतं सूरिं च । किं कृत्वा, कृत्वा विधाय । कां, ईर्यापथसंशुद्धिः । कथ, अथ प्रणामपूर्वकपुण्यस्तुतिपाठविशेषप्रदक्षिणीकरणा- नन्तरमिति समन्वयः । अयमत्र विशेषः । ईर्या ईरणं गमनं पन्था मार्गो यस्य तदीर्यापथ संयमविराधन तस्य संशुद्धिः सम्बद्धः शोधनं प्रतिक्रमण-

मित्यर्थः । अभ्यर्च्य “ जाचरहताणं भयवताणं णमोकार करोमीति ” वचनात् । प्रतिक्रमणानन्तरं नमोर्हं ऽर्ह्य इत्यनेन “ जयन्ति निर्जिताशेषसर्व-  
थैकान्तनीतयः । सत्यवाक्याधिपाः शश्वद्विद्यानन्दा जिनेश्वरा ” इत्यादिवा  
वाचनिकनमस्कारेण जलादिपूजाएकेन वा अभिमुखं पूजयित्वा । एष क्रम  
श्रुतसूयोरपि यथास्व कल्प्यः । स एष जघन्येन बन्दनाविधिः प्रकर्षवृत्त्याऽस्य  
प्रथममेव गृहेऽनुष्ठानोपदेशात् ॥ ११ ॥

ततश्चावर्जयेत्सर्वान्यथार्हं जिनभाक्तिकान् ।

व्याख्यातः पठतश्चार्हद्वयचः प्रोत्साहयेन्मुहुः ॥ १२ ॥

टीका—ततश्च प्रत्याख्यानप्रज्ञाशनावसानक्रियाकल्पनिवर्तनानन्तरं आवर्ज-  
येदनुरजयेदसौ । कान्, जिनभाक्तिकान् अर्हदेवाराधकान् । किंविशिष्टान्,  
सर्वान् उत्तमादिभेदभिन्नान् । कथं, यथार्हं यथायोग्यप्रतिपत्त्या । तत्र मुनी-  
शमोऽस्त्विति आर्थिका वदे इति । आवकानिच्छामीत्यादिप्रसिद्धविनयकर्मणो-  
पचरेदित्यर्थः । उक्तं च—अर्हद्रूपे नमोऽस्तु स्याद्विरतौ विनयक्रिया । अन्योन्यं क्षुल्लके  
चार्हमिच्छाकारवचः सदा ॥ तथा प्रोत्साहयेत् प्रकर्षेण उद्योगवत् कुर्या-  
दसौ । कान्, पुरुषान् । किं कुर्वन्तो, व्याख्यात पदपदार्थादिसमर्थनलक्षणेन विशेष-  
णेन आशिष्यबोधोत्पत्तेर्वर्णयत उपाध्यायादीनित्यर्थः । किं तस्याख्यातोऽर्हद्वचः  
परमागमयुक्तध्यागमशब्दागमादिभेदं जिनप्रवचनं । न केवलं व्याख्यात  
पठतश्च अधीवानान् शिष्यादीनित्यर्थः । कथं, मुहुः पुनः पुनः ॥ १२ ॥

स्वाध्यायं विधिवत्कुर्यादुद्धरेच्च विपद्गतान् ।

पक्वज्ञानदयस्यैव गुणाः सर्वेऽपि सिद्धिदाः ॥ १३ ॥

टीका—कुर्यादसौ । क, स्वाध्यायं श्रुताभ्ययनं यथोचितं वाचनादिरूपं वा  
क्विवत्, विधिवत् शास्त्रोक्तविधानेन व्यञ्जनशुचादिलक्षणप्राप्तविधवचनेन । तथा  
उद्धरेत् विपदो विमोचयेदसौ । कान्, विपद्गतान् शारीरमानसासातशतित-  
शक्तीन् दीनानित्यर्थः । यतो भवन्ति । के ते, गुणाः काठिन्यत्यागशौर्यसौ-  
न्दर्यादयः । किं विशिष्टाः, सिद्धिदा वाञ्छितार्थसंगपादका मुक्तिप्रदा वा । किं  
केचिन्नेत्याह, सर्वेऽपि विशेषाः । कस्य, पक्वज्ञानदयस्यैव पुंसः ज्ञानं तत्त्वाव-

बोध दया सर्वप्राणिषु करुणा दुःखोच्छिद्यमभिलाषलक्षणा, ज्ञान च दया च ज्ञानदये, पके परिणते सान्मीभूते ज्ञानदये यस्य स पक्वज्ञानदयस्तस्यैव । न तु बहिर्घोतिज्ञानम्य कदाचिन्कानुकपस्य चैवेत्येवशब्दार्थः ॥ १३ ॥

एव विधेयमाचरणमुपदिश्य निषिद्ध तदुपदेष्टुमाह—

मध्येजिनगृहं हारं विलासं दुःकथां कलिम् ।

निद्रां निष्ठथूतमाहारं चतुर्विधमपि त्यजेत् ॥ १४ ॥

टीका—स्वजेदसौ हास्यादीन् नस्त । क, मध्येजिनगृहं जिनगृहमत्र महा-  
श्रावकापेक्षया सकलश्चेत्यालय इतरापेक्षया तदेकदेशो गन्धकुटिमात्र । जिन-  
गृहस्य म ये मध्येजिनगृह । पारे मध्ये तथा वेत्यनेनाव्ययीभाव । हासो  
हास्य । विलास शृंगारचेष्टाविशेष । दु कथा दुष्टा चित्तकालुष्यकारिणी कथा  
कामक्रोधादिकथा राजादिकथा वा । कलि कलह । निद्रा स्वाप । निष्ठथूतं  
सुखश्लेष्मादिनिरसन । आहार चतुर्विध खाद्यस्वाद्यलेष्टापानलक्षणम् ॥ १४ ॥

एव प्राभातिक धर्मकर्मोपदिश्यानन्तरविधेयमर्थाज्जनादिविधिमभिधत्ते—

ततो यथोचितस्थानं गत्वाऽर्थेऽधिकृतान् सुधीः ।

अधितिष्ठेच्चवस्येद्वा स्वयं धर्माविरोधतः ॥ १५ ॥

टीका—तत प्राभातिकधर्मानुष्ठाननिष्ठापनानन्तर अधितिष्ठेत् सनाथी-  
कुर्यात् । कोऽसौ, सुधी लोकद्वयहिताहितविचारचतुर श्रावक । कान्,  
अर्थेऽधिकृतान् अर्थस्यार्जने रक्षणे वर्द्धने च नियुक्तान् । कि कृत्वा, गत्वा  
प्राप्य । कि तत्, स्थान प्रदेश । किविशिष्ट, यथोचित यद्यद्यस्यार्थाज्जनादियोग्यं  
तत्तत्तेन गम्यमित्यर्थ । वा पश्चात्तरे । तादृकमामध्यभावे । पुन सुधी-  
स्वयमारमना अथे व्यवस्येत् तदर्जनादौ व्याप्रीयेत् । कस्मात्, धर्माविरोधतः  
प्रतिपञ्चजिनधर्मानुपघातेन । स च राजा दरिद्रेऽश्वरथोर्मान्यामान्ययोरुत्तमनी-  
चयोश्च माध्यस्थ्येन न्यायदर्शनात् नियोगिना च राजार्थप्रजार्यसाधनेन, वणिजां  
च कूटतुलामानादिपरिहारेण, वनजीविकादिपरिहारेण च बोद्धव्य ॥ १५ ॥

पौरुषस्य वैफल्यसाफल्यदौ विषादहर्षपरिहारार्थमाह—

निष्फलेऽल्पफलेऽनर्थफले जातेऽपि पौरुषे ।

न विषीदेन्नान्यथा वा हृषेल्लीला हि सा विधेः ॥ १६ ॥

टीका—न विषीदेत् न विषादं गच्छेदसावर्थानुबधपर । क्व सति, पौरुषे पुरुषकारे । किंविशिष्टे, जाते निष्फले । कीदृशे, निष्फले चिकीर्षितप्रयोजन-  
बन्धे । तथा अल्पफले सम्भावितार्थलाभान्मन्यूनार्थलाभे । तथाऽनर्थफले  
अनर्थोऽर्थनाशादिलक्षणपुरुषार्थभ्रशः फलसाध्यस्य सोऽनर्थफलस्तस्मिन् ।  
अपि समुच्चये । न वा हृष्येत् हर्षं गच्छेदसौ । क्व सति, पौरुषे जाते सति ।  
कथमन्यथा सफले बहुफलेऽर्थानुबन्धफलेऽपीत्यर्थः । कुत इत्याह, हि यस्मात्  
वर्तते । काऽसौ, सा पौरुषस्य नैष्कल्यसाफल्यादिजननलक्षणा लीला निरं-  
क्षप्रवृत्तिः । कस्य, विधेः पुरार्जितपापपुण्यकर्मणः ॥ १६ ॥

अथ प्राणयात्राविषयं नवश्लोकीमाह—

कदा माधुकरी वृत्तिः सा मे स्यादिति भावयन् ।

यथालाभेन सन्तुष्ट उत्तिष्ठेत तनुस्थितौ ॥ १७ ॥

टीका—ततश्च उत्तिष्ठेत अर्थचिन्तातो विरम्योद्यमं कुर्यादसौ । क, तनु-  
स्थितौ शरीरस्वास्थ्यानुवृत्तिनिमित्तप्रवृत्तौ । किंविशिष्टा सन्, सन्तुष्ट धृतिं  
गतः । केन, यथालाभेन यो यो लाभो मूलधनादधिकं धनं तेन । किं कुर्वन्,  
भावयन् चित्ते धारयन् । किं, इति एतत् । किमेतदित्याह, कदा कस्मिन्काले ।  
स्याद्भविष्यति । काऽसौ, सा सूत्रोक्ता वृत्तिः अर्थात् भिक्षा । कस्य, मे मम ।  
किंविशिष्टा, माधुकरी मधुकराणां भ्रमरादीनामिव माधुकरी तत्संबन्धिनीव ।  
पुष्पाणामिव दातृणामनुपपीडनेनात्मप्रीणनहेतुत्वात् ॥ १७ ॥

नीरगोरसधान्यैधः—शाकपुष्पाम्बरादिभिः ।

क्रीतैः शुद्ध्यविरोधेन वृत्तिः कल्प्याऽघलाघवात् ॥ १८ ॥

टीका—कल्प्या सम्पाद्या । श्रावकेण । काऽसौ, वृत्तिः स्वास्थ्यानुवृत्तिः ।  
कस्मात्, अघलाघवात् पापाल्पत्वात् । तदाश्रित्येत्यर्थः कैः । कल्प्या, नीरा-  
दिभिः । किंविशिष्टाः, क्रीतैः मूल्यदानेन गृहीतैः । केन, शुद्ध्यविरोधेन  
स्वप्रीतिपञ्चसम्यक्स्वव्रतानुपघातेन । तत्र नीरजलं गोरसः क्षीरादि धान्य

तण्डुलादि पृथासि इन्धनानि शक्नुवन्नादिहरितकं पुष्पाम्बरादि कुसुमवस्त्र-  
स्त्रट्वापट्टकतृणादि ॥ १८॥

सधर्मिणोऽपि दाक्षिण्याद्विवाहादौ गृहेऽप्यदन् ।

निश्चि सिद्धं त्यजेद्दीनैर्व्यवहारं च नावहेत् ॥ १९ ॥

टीका—त्यजेदसौ । किं तत्, सिद्धं निष्पन्नमन्नं । क, निशि रात्रौ  
तदा ह्यन्नपाके असघातपातौ परिहर्तुमशक्यौ । किं कुर्वन्, अदन् भुञ्जान-  
क, गृहे । कस्य, सधर्मिणोऽपि न पर पुत्रादे । किं तदासीनसाधर्मिक-  
स्यापि । कस्मात्, दाक्षिण्यान् उपरोधवशात् । क, विवाहादावपि न परमि-  
ष्टभोज्यादौ । तथा नावहेत् न कुर्यात् । क, व्यवहारं दानप्रतिग्रहादिलक्षणं  
कर्म । कं सह, इति सर्वधर्मधनादिना रहितैरल्पैर्वा गृहाभि सह ॥ १९ ॥

उद्यानभोजनं जन्तुयोधनं कुसुमोच्चयम् ।

जलक्रीडान्दोलनादि त्यजेदन्यच्च तादृशम् ॥ २० ॥

टीका—त्यजेदसौ । किं तत्, उद्यानभोजनं उद्यानिकाया जेमन । तथा  
जन्तुयोधनं पदातिकुक्कुटमेषादीनां परस्परसम्प्रहारः । तथा कुसुमोच्चयं पुष्पा-  
वच्चयः । तथा जलक्रीडा शृङ्गारादिभिः सहर्षस्पर्ध्वं जलव्यात्युर्क्षीं तथा आन्दो-  
लनं दोलाखेलनकर्म । आविशब्देन चैत्रासितप्रातिपदादिषु भस्मप्यतिकारि  
परिहासादि । किं बहुना अन्यच्च परमपि तादृशं द्रव्यभावहिंसाबहुलं । कौस्तु-  
ब्दीमहोत्सवकुहननाटकवलीकनसप्रामदर्शनरासक्रीडादिकम् ॥ २० ॥

यथादोषं कृतस्नानो मध्याह्ने धौतवस्त्रयुक् ।

देवाधिदेवं सेवेत निर्द्वन्द्वः कल्मषच्छिदे ॥ २१ ॥

टीका—सेवेत आराधयेदसौ स्नपनादिभिः । क, देवाधिदेवं देवैरिन्द्रादि-  
भिरधिकमाचार्यादिभ्योऽतिरिक्तं दीव्यते स्तूयते आराध्यते इति देवाधिदेवो  
भगवानहं । किंविशिष्टः सन्, निर्द्वन्द्वः समस्तव्याक्षेपमुक्तः । किमर्थं, कल्म-  
षच्छिदे प्राचीनतात्कालीनपापच्छेदार्थं । कथम्भूतो भूत्वा, यथादोषं दोषानु-  
सारेण मध्याह्ने अनगरभ्रामरीवेलाप्रत्यासन्नसमये कृतस्नानं कृतं विहितं  
स्नानं यथोचितमङ्गप्रक्षालनादिकं येन स तथोक्तः । तथा धौतवस्त्रयुक् धौते



क्षालिते जलादिना निर्मलीकृते वस्त्रे परिधानोत्तरीये युनक्ति स्वांगे सम्ब्रह्म-  
तीति धौतवस्त्रयुक् ॥ २१ ॥

जिनस्नपनाद्युपास्तिविधिमाह—

आश्रुत्य स्नपनं विशोध्य तदिलां पीठ्यां चतुष्कुम्भयुक्  
कोणायां सकुशश्रियां जिनपतिं न्यस्यान्तमाप्येष्टदिक् ।  
नीराज्याम्बुरसाज्यदुग्धदधिभिः सिक्त्वा कृतोद्वर्तनं  
सिक्तं कुम्भजलैश्च गन्धसालिलैः सम्पूज्य नुत्वा स्मरेत् ॥

टीका—स्मरेत् यथाशक्ति जपेत् ध्यायेत् । कोऽसौ, माध्याह्निकक्रियाक-  
ल्पोद्यत श्रावक । क, जिनपतिं जिनेन्द्र । कि कृत्वा, नुत्वा नित्यवन्दनादि-  
विधिना वन्दित्वा । कि कृत्वा, सम्पूज्य जलादिभिरष्टाभिः सम्यगर्चयित्वा ।  
किविशिष्ट सन्त, सिक्तमभिषिक्त । कै, कुम्भजलैः पूर्वस्थापितकलशाम्भो-  
भिः । तथा गन्धसालिलैः सुरभिद्रव्यमिश्रोदकैः । कथं कृत्वा, कृतोद्वर्तनं  
पुलाशिवर्णकलशकपायैरुद्धृत्य कृतनम्यावर्तच्छवतारण । कि कृत्वा, सिक्त्वा  
अभिषिच्य । कै, अम्बुरसाज्यदुग्धदधिभिः अम्बूनि तीर्थोदकानि, रसा इक्षुद्रा-  
क्षान्नादिनिर्यासा, आज्यानि ह्यङ्गवीनादिघृतानि, दुग्धानि गन्धादिक्षी-  
राणि, दधीनि माहिषाद्रीनि, अम्बूनि च रसाश्च आज्यानि च दुग्धानि च  
दधीनि चाम्बुरसादीनि पञ्च स्नानीयद्रवद्रव्याणि ते क्रमेण जिनपतिम-  
भिषिच्येति सबध । कि कृत्वा, नीराज्य पूजापुर सर मृत्सागोमयभूतिपि-  
ण्डदूर्वादभपुष्पाक्षतसचन्दनोदकैर्नीराजनं प्राप्य । कथं यथा भवति, इष्ट-  
दिक् इष्टा यज्ञांशं प्रापिता जिनयजमभिवर्द्धयन्तो वाऽनुमोदिता दिशस्त-  
स्या दिक्पाला दशेन्द्रादयो यत्र नीराजनकर्मणि तदिष्टदिक् । अथवा इष्टा  
दिशो येन सोऽयमिष्टदिग्गष्टा । कि कृत्वा, न्यस्य स्थापयित्वा । कस्यां-  
पीठ्यां स्नपनपीठस्योपरि । किविशिष्टायां, चतुष्कुम्भयुक्कोणायां चत्वार कुम्भ-  
युज पूर्णकलशोपेता कोणा यस्या सा चतुष्कुम्भयुक्कोणा तस्या । पुन किंवि-  
शिष्टाया, सकुशश्रिया दूर्ध्वान्दनिर्निमित्तश्रीकाराक्षरेण च सहिताया । श्रिया-  
मित्युपलक्षणं तेन ऋकारोऽपि लेख्य । अन्ये तु अक्षतनिर्मित श्रीकार-  
मेवाहुः । तदुक्तं । “ निस्तुपनिर्घणनिर्मलजलार्द्रशालीयतण्डुलाक्षिते ।

श्रीकाम श्रीनाथ श्रीवर्णे स्थापयाम्युच्चैः ” ॥ किं कृत्वा, विशोध्य रत्नाम्बुकु-  
शाग्निना सन्तर्पणविधिभिः शोधयित्वा । कां, तदिलां स्नपनभूमिम् । किं  
कृत्वा, आश्रित्य कर्तव्यतया प्रतिज्ञाय । किं तत्, स्नपनमभिषेकः । अत्र आश्रित्य  
स्नपनमिति प्रस्तावना, विशोध्येत्यादि पुराकर्म, न्यस्येति स्थापना, अन्तमा-  
प्येति सन्निधापन, इष्टदिगित्यादि पूजेति प्रतिपत्तव्यम् । षड्विधं हि देवसे-  
वनामाहुः । तद्यथा—प्रस्तावना पुराकर्म स्थापना सन्निधापनम् । पूजा  
पूजाफल चेति षड्विधं देवसेवनम् ॥ १ ॥ एतज्जिनस्नपनादिविधानसूच-  
नामात्रं विस्तरतस्त्वेतत्पूर्वाचार्यकृतस्नानशास्त्रेष्वस्मत्कृतनित्यमहोदयाध्य-  
स्नानशास्त्रे च दृष्टव्यम् ॥ २२ ॥

यज्ञान्तरोपदेशार्थमाह—

सम्यग्गुरुपदेशेन सिद्धचक्रादि चार्चयेत् ।

श्रुतं च गुरुपादांश्च को हि श्रेयसि तृप्यति ॥ २३ ॥

टीका—अर्चयेच्चासौ । किं तत्, सिद्धचक्रादि सिद्धचक्रं लघु बृहद्वा आदि-  
शब्देन पार्श्वनाथयन्त्रं गणधरवल्यं सारस्वतयन्त्रमन्यद्वा सम्यक्त्वसंयमा-  
विरोधेन दृष्टादृष्टफलप्रसादकत्वेन जिनशासने प्रसिद्धं । एतच्च रहस्यभावात्प-  
दस्थध्यानप्ररूपणावसरे प्रपचयिष्यते । केन तत्पूजयेत्, सम्यग्गुरुपदेशेन  
अन्यथा नैष्फल्यप्रत्यवायबाहुल्यसम्भवात् । तथा श्रुतमर्चयेत् । गुरोश्च दीक्ष-  
काचार्यस्य पादान् तृतीयोऽपि चशब्दस्त्रयाणामपि पूज्यानां तुल्यकक्षतासूच-  
नार्थः । कुत एतद्यज्ञान्तरप्रदर्शनं ? जिनयज्ञेनैव सर्वमनोरथपरिश्रुतिसिद्धिरिति  
शङ्कायामिदमाह—को हीत्यादि । हि यस्मात् कस्तृप्यति तृप्तमात्मानं मन्यते  
कस्मिन्, श्रेयसि अभ्युदयनि श्रेयससाधनार्थं कर्मणि ॥ २३ ॥

ततः पात्राणि सन्तर्प्य शक्तिभक्त्यनुसारतः ।

सर्वाश्चाप्याश्रितान् काले सात्त्व्यं भुञ्जीत मात्रया ॥ २४ ॥

टीका—ततो जिनयज्ञादिनिर्वर्तनानन्तरं पात्रसन्तर्पणादि कृत्वा भुञ्जीत  
अभीयादसौ । किं तत्, सात्त्व्यं वस्तु । सात्त्व्यलक्षणं यथा “ पानाहाराद्यो  
यस्य विरुद्धाः प्रकृतेरपि । सुखित्वावावकल्पन्ते तत्सात्त्व्यमिति कथ्यते । ”

कया भुञ्जीत, मात्रया सुखजरणलक्षणया यदाह-“साय प्रातर्वा बह्निमनवसा-  
 वयन् भुञ्जीत” इति । अपि च-“गुरूणामर्धसहित्य लघूना नातिकृसता । मात्र  
 प्रमाण निर्दिष्टं सुखं तावद्विजीर्यति ॥” क मात्रया सात्म्यं भुञ्जीत ? काले बुभु-  
 क्षाकाले । भोजनकालं तद्विस्तरशास्त्रं त्विदं-“प्रसृष्टे विष्मूत्रे हृदि सुविमले  
 दोषे स्वपथगे, विशुद्धे चोद्वारे क्षुद्रपगमने वातेऽनुसरति ॥ तथाऽग्रावुद्धे  
 विशदकरणे देहे च सुलघ्वा, प्रयुञ्जीताहारविधिनियमितकालं सहि मत ।”  
 किं कृत्वा, सन्तर्प्यं सम्यक् प्रीणयित्वा । कानि, पात्राणि प्रागुक्त-  
 लक्षणानि । कथं, ततस्तदनन्तरं । कस्मात्, शक्तिभक्त्यनुसारतः शक्तिभ-  
 क्त्योरनतिक्रमेण । न केवलं पात्राणि सन्तर्प्यं सर्वानप्याश्रिताश्च तिरश्चोऽपि  
 स्वयं परिगृहीतान् सन्तर्प्यं सन्तोष्येत्यर्थः । कालविशेषोपदेशेन च माध्याह्नि-  
 कदेवपूजाभोजनयोन्यास्ति कालनियम इति बोधयति । तीव्रबुभुक्षाया हि  
 मप्याह्लादवागपि गृहीतप्रत्याख्यानं तिरयित्वा देवपूजादिपूर्वकं भोजनं कुर्वन्  
 न दुष्यति ॥ २४ ॥

लोकद्वयाविरोधीनि द्रव्यादीनि सदा भजेत् ।

यतेत व्याध्यनुत्पत्तिच्छेदयोः स हि वृत्तहा ॥ २५ ॥

टीका—भजेत् सेवेताय । कानि, द्रव्यादीनि द्रव्यक्षेत्रकालभावकर्मसहा-  
 यादीनि । किंविशिष्टानि, लोकद्वयाविरोधीनि इहलोके परलोके च पुरुषार्था-  
 नुपघातकानि । क, सदा सर्वदा तथा यतेत तात्पर्यं कुर्यात् । कयोर्व्याध्यनु-  
 त्पत्तिच्छेदयो व्याधे ज्वरादिरोगस्यानुत्पत्तावप्रादुर्भावे छेदे च निवर्तने ।  
 कुत इत्याह—हि यस्मात् भवति । कोऽसौ, स व्याधिः । कथंभूतो, वृत्तहा  
 समयस्य हन्ता ॥ २५ ॥

तदुत्तरकरणीयनिर्णयार्थमाह—

विश्रम्य गुरुसब्रह्मचारिश्रेयोऽर्थभिः सह ।

जिनागमरहस्यानि विनयेन विचारयेत् ॥ २६ ॥

टीका—ततश्च विचारयेत् इदमित्थं भवति न वेति सम्प्रधारयेदसौ । गुरु-  
 मुक्ताद् भुक्तान्धवि शास्त्ररहस्यानि परित्यज्यनाविकलानि च वेतसि सुखप्रति-

छानि भवन्तीति मनसि कृत्वा । कानि, जिनागमरहस्यानि अहंस्त्रिद्वान्ध-  
स्यैदम्पर्याणि । केन, विनयेन प्रश्रयेण । कथ, सह । कै, गुर्वादिभिः । किं कृत्वा,  
विश्रम्य भोजनश्रममपनीय । गुरवोऽत्र शास्त्रोपदेष्टार । सब्रह्मचारिणः  
सहाध्यायिन श्रेयोऽर्थिन आत्महितकामा ॥ २६ ॥

ततश्च—

सायमावश्यकं कृत्वा कृतदेवगुरुस्मृतिः ।

न्याय्ये कालेऽल्पशः स्वप्याच्छक्त्या चाब्रह्म वर्जयेत् ॥ २७ ॥

टीका—स्वप्यात् शयीतासौ । कियत्, अल्पश अल्प । क, काले । किंवि-  
शिष्टे, न्याय्ये न्यायादनपेते । न्याय्यश्च कालो रात्रे प्रथमयामोऽर्द्धरात्रं वा  
शरीरसात्त्वेन अल्पश इति च विशेषणमिति विधि । सविशेषणे हि विधि-  
निषेधौ विशेषणमुपसङ्गामत इति न्यायात् । स्वप्यादिति च विशेष्य । न च  
तत्र विधिर्दर्शनावरणीयकर्मोदयेन स्वापस्य स्वतः सिद्धत्वात् । अल्पमपि च  
प्रशस्तं यथा भवति तथा स्वप्यादिति शसा द्योत्यते । तेन रोगमार्गश्रमादौ  
ब्रह्मपि स्वप्यादिति विधि । किंविशिष्टं सन्, कृतदेवगुरुस्मृति कृता देवस्या-  
हंतो गुरुणा च तदुपदेष्टृणा च स्मृतिर्मनस्वारोपण येन स तथोक्त । किं,  
कृत्वा । किं तत्, आवश्यकं देवार्चनं भूमिकौचित्येन च सामयिकादिषट्कं ।  
कदा, साय सध्यासमये । तथा वर्जयेदसौ । किं तत्, अब्रह्म मैथुन । कथा,  
शक्त्या आत्मनः सयमसामर्थ्येन । उपलक्षणं चैतत् तेन यावत्तं सेव्या विष्णु-  
यास्तावत्तानां प्रवृत्तितो व्रतयेदिति वचनाद्भोगादिनियमं विना क्षणमपि  
स्थातुं न युक्तमिति स्मारयति ॥ २७ ॥

अथ परिणताया रात्रौ निद्राच्छेदे सति निर्वेदादिभावना कुर्यादित्युपदे-  
शार्थं सप्तदश श्लोकानाह—

निद्राच्छेदे पुनश्चित्तं निर्वेदेनैव भावयेत् ।

सम्यग्भावितनिर्वेदः सद्यो निर्वाति चेतनः ॥ २८ ॥

टीका—भावयेत् सत्कुर्यादसौ । किं तत्, चित्तं मन । केन, निर्वेदेन  
संसारशरीरविषयवैराग्येण । न पुनरर्थादिचिन्तयेत्येवमवधार्य । क सति, निद्रा-  
च्छेदे स्वापनिवृत्तौ । पुनःशब्दो विशेषार्थः । यतो निर्वाति प्रशममुत्तममुत्तम-

वति । कोऽसौ, चेतन आत्मा । कथं, सद्यस्तत्क्षण एव । किंविशिष्टं सन्, सम्यग्भावितनिर्वेदं यथावदभ्यस्तवैराम्य ॥ २८ ॥

संसारनिर्वेदार्थमाह—

दुःखावर्ते भवाम्भोधावात्मबुध्याऽध्यवस्यता ।

मोहाद्देहं हहाऽऽत्माऽयं बुद्धोऽनादि मुहुर्मया ॥ २९ ॥

टीका—हहा कष्ट । बुद्धो ज्ञानावरणादिकर्मपरतन्त्रीकृत । कोऽसावय स्वसं-  
वेदनवेद्य आत्मा जीव । केन, मया आत्मना । कथं, मुहुर्वारवार । कथमनादि  
आदिरहित । किं कुर्वता, अध्यवस्यता निश्चिन्वता । क, देह । कया, आत्म-  
बुध्या देह एवाहमिति सकल्पेन । कस्मात्, मोहात् अविद्यासंस्कारात् । क,  
भवाम्भोधौ ससारमागरे । किंविशिष्टे, दुःखावर्ते दुःखानि नारकादिभववेदना  
आवर्ता जलजमणानीव अनियतोत्थायत्वाहुर्निवारत्वाच्च यत्र म दुःखावर्त-  
स्तस्मिन् ॥ २९ ॥

तदिदानीं किं करोमीत्याह—

तदेनं मोहमेवाहमुच्छेत्तुं नित्यमुत्सहे ।

मुच्येतैतत्क्षये क्षीणरागद्वेषः स्वयं हि ना ॥ ३० ॥

टीका—तत्तस्मादुत्सहे प्रयते अह । किं कर्तुमुच्छेत्तुं क्षपयितु । कमेन प्रतीय-  
मान मोहमज्ञान । न देहादिकमित्येवशब्दार्थ । कथं, नित्यं सन्तत हि  
यस्मात् मुच्येत मुक्तो भवेत् । कोऽसौ, ना पुरुषो न प्रधानादिक । किंविशिष्टं,  
सन्, क्षीणरागद्वेष । कथं, स्वयमात्मना प्रयत्नमन्तरेणैव । क सति, एतत्क्षये  
मोहापगमे सति मोहमूलत्वाद्वागद्वेषयो ॥ ३० ॥

इदानीं बन्धमूलामनर्थपरम्परा परामृशन् पुनर्बन्धानुबन्धिनं विषयसेवा-  
भिनिवेश सहर्तुं प्रतिज्ञा करोति—

बन्धाद्देहोऽत्र करणान्येतैश्च विषयग्रहः ।

बन्धश्च पुनरेवातस्तदेनं संहराम्यहम् ॥ ३१ ॥

टीका—भवति । कोऽसौ, देह शरीरं । कस्मात्, बन्धात् पुण्यपापा-  
त्यककर्मविपाकात् । अत्र च देहे भवन्ति । कानि, करणानि स्पर्शनादीन्द्रि-

याणि । भवति च । कोऽसौ, विषयग्रह । स्पर्शार्थपरिच्छेदग्रह । कै, एतै-  
करणै तथा भवति । कोऽसौ, बन्ध शुभाशुभकर्मपुत्रलादानं । कस्मात्,  
अतः विषयग्रहात् । कथं, पुनरेव भूयोऽपि । यत एव तत्तस्मात् सहस्रानि  
निर्मूलयाम्यह । क, एन बन्धमूल विषयग्रहम् ॥ ३१ ॥

विषयेष्वपि योषिदिभिलापस्यात्यन्त दुर्निवारत्वात् तन्निग्रहोपायमनु-  
विन्तयन्नाह—

ज्ञानिसङ्गतपोध्यानैरप्यसाध्यो रिपुः स्मरः ।

देहात्मभेदज्ञानोत्थवैराग्येणैव साध्यते ॥ ३२ ॥

टीका—साध्यते निगृह्यते । कोऽसौ, स्मर मैथुनसंज्ञासत्कारोद्बोध ।  
किंविशिष्टो, रिपु ऐहिकामुश्रिकपुरुषार्थव्रणहेतुतयाऽपकर्ता । केन कर्त्रा करणेन  
वा, देहेत्यादि देहश्चैदारिकादिशरीरत्रय आत्मा जीवानन्दमय पुमान् देहश्च  
आत्मा च देहात्मनौ तयोर्भेदेन पृथक्त्वेन भेदस्य वा ज्ञान प्रतिपत्तिस्तस्मा-  
दुत्था उरथानमुद्भवो यस्य तदेहात्मभेदज्ञानोत्थ तच्च तद्वैराग्यं च भवाङ्गा-  
भोगनिर्वेद उपेक्षा वा तेनैवापदीर्घ्यादिसमुत्थेन वैराग्येणात्मावमाननलक्ष-  
णेन । किंविशिष्टोऽसौ, असाध्य साध्यितुमशक्यो व्यभिचारदर्शनात् ।  
कै, ज्ञानिसङ्गतपोध्यानै ज्ञानिनामात्मदर्शिना सग ससर्गा ज्ञानिमग,  
तप कायकेशादिलक्षणमाचरण, ध्यान पदपदार्थादिचिन्तन, ज्ञानिसङ्गश्च  
तपश्च ध्यानं च ज्ञानिसङ्गतपोध्यानानि तेर्व्यस्ते समस्तेर्वा बाह्यलोकानां  
कन्दर्पशत्रुनिग्रहकत्वेन प्रसिद्धं । अपिर्विस्मये ॥ ३२ ॥

आत्मदेहान्तरज्ञानार्थितया सन्यस्तसमस्तसङ्गानां प्राचा श्लाघापूर्वकमा-  
त्मान कलत्रमात्रत्यागेऽप्यसमर्थं गर्हमाणं प्राह—

धन्यास्ते येऽत्यजन् राज्यं भेदज्ञानाय तादृशम् ।

धिष्ण्वाद्दृशकलत्रेच्छातंत्रगाईस्थ्यदुःस्थितान् ॥ ३३ ॥

टीका—ते भरतसगरादयो भवन्ति । किंविशिष्टा, धन्याः तप श्रुताभ्या-  
सात्मसात्कृत—सुकृतविशेषफलोपभोगान्ते, सुदुस्त्यजसाम्राज्यलक्ष्मीपरित्या-  
गितया महतामपि श्लाघ्या । ये किं, ये अत्यजन् जरत्तृणमिव त्यक्तवन्तः ।  
किं तत्, राज्य । किंविशिष्टं, तादृशं पूजार्थाईस्थ्यदीयपरिजनकामभोगादिभि-

सुवनत्रयातिशायि । कस्मै, भेदज्ञानाय देहात्मव्यतिरेकबोधार्थं । इदानीमा-  
त्मदृष्टान्तेन विषयाभिलाषपरतत्रया दोषभूयिष्ठ गार्हस्थ्य जानतोऽपि त्यक्तुम-  
शक्तास्तिरस्कुर्वन्नाह—धिगित्यादि । धिक् निन्दामीत्यर्थः । कान्, मादक्षः  
अहमिव दृश्यन्ते विषयाशावशवर्तितयोपलभ्यन्त इति मादक्षः । मया सदृशाः  
नाविर्भूततत्त्वज्ञानत्वेऽपि विषयोपभोगपरित्यागासमर्थान् । किंविशिष्टान्, यत्  
कलत्रेच्छेत्यादि । कलत्रस्य भार्याया इच्छा मनोरथ छन्द इति यावत् कल-  
त्रेच्छा सैव तन्त्र प्रधानं यत्र तत्कलत्रेच्छातन्त्र अथवा कलत्रे इच्छा अभिलाष  
कलत्रेच्छा तस्यां तन्त्रमायत्त कलत्रेच्छातन्त्र तदधीनवृत्ति गृहस्थस्य नित्यनै-  
मित्तिकानुष्ठानस्थस्य द्वितीयाश्रमिणो भावः कर्म वा गार्हस्थ्य । कलत्रेच्छा-  
तन्त्र च तद्गार्हस्थ्य च कलत्रेच्छातन्त्रगार्हस्थ्यं तेन दुःस्थिता दुरवस्था विवि-  
धदुराधिबाधाकुलितास्तान् । हेतुपरत्वेनायं निर्देशः ॥ ३३ ॥

स्वयमभिलाष्यमाणाया उपशमश्रिय स्त्रियाश्चात्माकर्पणविषये बलाबल  
चिन्तयति—

इतः शमश्रीः स्त्री चेतः कर्षतो मां जयेन्न का ।

आ ज्ञातमुत्तरैवात्र जेत्री या मोहराद्वचमूः ॥ ३४ ॥

टीका—कर्षत स्वस्याभिमुखं नयतो द्वे । क, मा अतीन्द्रियैन्द्रियकमुखवि-  
शेषज्ञः । तत्र तावत् कर्षति । काऽसौ, शमश्री प्रथममुखसम्पत् । क, मा ।  
क, इतः अस्मिन्नेकस्मिन्पक्षे तथा कर्षति स्त्री मा । क, इतोऽन्यस्मिन्पक्षे  
नुर्वितर्के । अनयो का कतरा जयेत् मदाकर्पणे बलवती भवेत् । संशयोऽत्र  
मे । अथवा आ स्मृतमासोपदेशबलादनुभूतमेतयोर्बलाबलम् । सम्प्रत्यपि  
ज्ञात निश्चितः । यदि वा आ सतापप्रकोपयोर्व्याख्येयः । आद्यपक्षे भवि-  
ष्यति । काऽसौ, अत्र एतयोर्मध्ये । उत्तरैव स्त्री न शमश्रीः । किंविशिष्टा,  
जेत्री मदाकर्पणे शमश्रियोऽभिभवेत्री न स्त्रिया शमश्रीः । या कि, या  
निश्चिता मया । किंविशिष्टा, मोहराद्वचमूः मोहोऽत्र चारित्रावरणोद्भूतः स एव  
राट् राजा अधृष्यभावत्वात् मोहराजश्चमू सेना । यथा राजा प्रतापित्वेन  
प्रतिपक्षं सेनया जयति तथा मोहः स्त्रियेति भावः ॥ ३४ ॥

कलत्रदुस्त्वज्जत्व भावयति—

चित्रं पाणिगृहीतीयं कथं मां विष्वगाविशत् ।

यत्पृथग्भावितात्माऽपि समवैम्यनया पुनः ॥ ३५ ॥

टीका—चित्रं यस्या खलु पाणिगृह्यते सा कथं सर्वात्मना ग्राहकात्मानं प्रविशतीति विस्मयो मे । कथं केन प्रकारेण आविशत् प्रविष्टा । काऽसौ, इयं दृश्यमाना पाणिगृहीती परिणीतस्त्री । क, मा परिणेतार । कथं, विष्वक् समन्तात् मामात्मन्य कृतवतीत्यर्थः । अत्रोपपत्तिमाह—यद्यस्मात् । समवैमि तादात्म्यं प्रतिपद्ये अहं । कथं, सह । कथा, अनया अहमेवेयमित्यमेवाहमित्यभेदाध्यवसायपरिणतो भवामीत्यर्थः । कथं, पुनर्भूय । किंविशिष्टोऽपि सन्, पृथग्भावितात्माऽपि पृथगेतस्या भेदेन इयमन्या अहमन्य इति कोऽनया सह समाभेदप्रत्यय इति तत्त्वज्ञानेन भावितो मुहुर्मुहुश्चिन्तित आत्मा अहंकारास्पदमन्तस्तत्त्वं येन स तथोक्तः किं पुनर्मोहवशादभेदभावनापरिणत इत्यपिशब्दार्थः ॥ ३५ ॥

स्त्रीनिवृत्तिमात्मनो निरूप्य वित्तमुपपत्त्या प्रतिक्षिपन्माह—

स्त्रीतश्चित्तं निवृत्तं चेन्ननु वित्तं किमीहसे ।

मृतमण्डनकल्पोहि स्त्रीनिरीहे धनग्रहः ॥ ३६ ॥

टीका—चेदिति पराभिप्रायद्योतने । हे चित्तं अतः करण । यदि निवृत्तं विवेकबलाद्वावृत्तं । किं तत् कर्तुं, त्वं । कस्मात्, स्त्रीतं स्त्रिया सकाशात् स्त्रियं नेच्छामीत्याभिप्राये यदिति त्वमित्यर्थः । ननुरमर्षे न सृष्ट्याम्यहमिमं त्वदभिप्रायमित्यर्थः । तदा किमिति प्रश्नाक्षेपे तदा किमीहसे किं वाञ्छसि त्वं हे चित्तं । किं तद्वित्तं धनं । स्त्रीनिवृत्तस्य धनमिच्छत किमनुपपन्नमित्यत्राह—हि यस्मात् भवति । कोऽसौ, धनग्रहः द्रविणार्जभरक्षणवर्जनाभिनिवेशो धनस्वीकारो वा । किंविशिष्टो मृतमण्डनकल्पः मृतस्य मण्डनमिव । क, स्त्रीनिरीहे स्त्रिया निःस्पृहे । यथा मृतकशरीरे क्रियमाणं मण्डनं तद्भोक्तुरभावाच्चिफलं तथा स्त्रियादिविषयविमुखस्य परिगृह्यमाणं धनमिति भावः । धनस्य हि विषयसुखसाधनं फलत्वेन प्रसिद्धं । तत्र च कामिन्य आलम्बनविभावत्वेन मुख्या सौधोद्यानादयश्चोदीपनविभावत्वेन गौणा । यस्य च नास्ति स्त्रियाम्भिलाषस्तस्य किमितरविषयैरिति ॥ ३६ ॥

एव निर्वेदं भावयत परमसामाधिकभावनार्थं सप्तश्लोकीमाह—



इति च प्रतिसन्दध्यादुद्योगं मुक्तिवर्त्मनि ।

मनोरथा अपि श्रेयोरथाः श्रेयोऽनुबन्धिनः ॥ ३७ ॥

टीका—प्रतिसन्दध्यात् पुन सयोजयेदमौ । कमुद्योगमुत्साह । क, मुक्ति-  
वर्त्मनि मोक्षमार्गे । कथ, इति वक्ष्यमाणेन प्राणकायबलास्थिरत्वाद्यनुचिन्त-  
नलक्षणेन प्रकारेण । च समुच्चये । न केवल ससारादिनिर्वेद तथा भावये-  
दित्य मोक्षमार्गेऽभियोग च प्रतिसन्दध्यादित्यर्थ । अनाचरणतो मनोरथाः  
स्वप्नराज्यसमा इति विप्रतिपन्न बोधयितुमिदमाह—यतो भवन्ति । के,  
मनोरथा अशक्यप्राप्त्यर्थविषयाभिलाषा । कि पुनस्तदर्थानुष्ठानप्रवृत्तय इत्य-  
पिशब्दार्थ । कीदृशा भवन्ति, श्रेयोऽनुबन्धिनो भवे भवे अभ्युदयसम्पादिनः  
प्रभृतपुण्यबन्धनिबन्धनत्वात् । किमाश्रितास्ते तथा भवन्तीत्याह—श्रेयोरथाः  
श्रेयो नि श्रेयस रथ स्यदनो येषा ते श्रेयोरथा मोक्षारूढा इत्यर्थ । तदुक्त-  
यत्र भाव शिव धत्ते र्था क्रियद्दरवर्तिनाति ॥ ३७ ॥

तत्रायु कायमयत्वाज्जीवितस्य तदपायानुध्यानमुखेन जीवितव्योच्छेद भाव-  
यन्मौढ्योक्त्या स्वार्थसिद्धिभ्रंश भावयति—

क्षणे क्षणे गलत्यायुः कायो न्हसति सौष्टवात् ।

ईहे जरां नु मृत्युं नु सध्रीचीं स्वार्थसिद्धये ॥ ३८ ॥

टीका—गलति क्षीयते एकदेशेनापगच्छति । कि तत्, आयु भवधारण-  
कारण कर्म । क, क्षणे क्षणे प्रतिक्षण । तथा न्हसति देशतश्च्यवति । कोऽसौ,  
काय शरीर । कस्मात्, सौष्टवात् स्वार्थक्रियाकरणसामर्थ्यात् । क्षणे क्षणे  
इत्यत्रापि योज्य । नुर्विर्तके । किमर्थं, तत्किमीहे बान्छाम्यह । का, जरां  
सर्वागशक्तिक्षपणलक्षणा विप्लवा । कि वा, मृत्यु नि शेवायु क्षयलक्षण मरण  
। किंविशिष्टा, सध्रीची आत्मन सहायभूता । कस्ये, स्वार्थसिद्धये स्वाभि-  
प्रेतार्थनिष्पत्त्यर्थ । पुरुषार्थसाधके ह्यायु नायश्च प्रधान कारण । तच्च प्रति-  
क्षण विशरारुतया निश्चित चेत्सर्वथा पुरुषार्थभ्रंशहेतुतया प्रसिद्धाभ्या जरामृ-  
त्युभ्यां तत्समाव्येतेति वक्रभणित्या चोदयति ॥ ३८ ॥

जिनधर्मसेवासहचारिणीरापदोऽभिनन्द्य तद्विरहभाविनी सम्पदोऽपि  
प्रतिक्षिपन्सगत्यागे दार्ष्यं भावयति—

क्रियासमभिहारोऽपि जिनधर्मजुषो वरम् ।

विपदां सम्पदां नासौ जिनधर्ममुचस्तु मे ॥ ३९ ॥

टीका—वरं भवतु सोऽपि श्लाघ्य इत्यर्थः । कोऽसौ, क्रियासमभिहारः पौन पुन्य भृशत्वं वा । वरं सकृद्भवन् मदत्वं चेत्यपिशब्दार्थः । कासां, विपदा शारीरमानसदुःखानां परिपहोपसर्गाणां वा । कस्य, मे मम । किंवि-  
शिष्टस्य सतो, जिनधर्मजुषं जिनोक्तं जिनानुष्ठितं वा धर्मं शुद्धाचिदानदरू-  
रूपात्मपरिणतिलक्षणं प्रीत्या मेवमानस्य । न तु न पुनर्वरं । कोऽसौ, असौ  
क्रियासमभिहारः । कासा, सपदा सर्वेन्द्रियार्थसुखसाधनानां विभूतीनां  
कस्य, मे । किंविशिष्टस्य सतो, जिनधर्ममुचो यथोक्तजिनधर्मरहितस्य ॥ ३९ ॥

श्रमणकर्माभ्यासेन अन्यगम्य सर्वत्र साम्यं कामयते—

लब्धे यदिह लब्धव्यं तच्छ्रामण्यमहोदाधिम् ।

माथित्वा साम्यपीयूषं पिबेयं परदुर्लभम् ॥ ४० ॥

टीका—लब्धं प्राप्तं तन्मया कलत्रसम्पदादिकं । यत् किं, यल्लब्धव्यं  
प्राप्तव्यं मया धन्यैवां । क, इह नृजन्मनि गृहाश्रमे वा । यत् एवं कृता-  
र्योऽस्मि तत्तस्मात्पिबेयं अभ्यात्ममनुभवेयं अहं । किं तत्, साम्यपीयूषं  
सर्वत्र समत्वममृतमिव । किं कृत्वा, माथित्वा अभ्यस्य । विलोच्य च । कं,  
श्रामण्यमहोदाधिं श्रमणानां यतीनां कर्ममूलोत्तरगुणाचरणलक्षणं श्रामण्यं महो-  
दधिरिव अनर्घ्यरत्नोत्पत्तिनिमित्तत्वात् दुरवगाहत्वात् दुर्गमपारत्वाच्च ।  
द्वयमत्र भावना यथा किल सुरासुरैर्क्षीरोदधिं विलोच्य तत् उद्धृतममृतं  
पीतमिति श्रूयते तथा श्रामण्यं भावयित्वा उपेक्षालक्षणं चारित्र्यमहमात्मनि  
परिणमयितुमर्हामि । कीदृशं द्वयमपि, परदुर्लभं परैर्जिनमार्गानभिज्ञैः सुरा-  
सुरवर्गैश्च लोकैर्लब्धुमशक्यं जिनसमयाभिज्ञैरपि वा परमत्यर्थं दुर्लभं कति-  
पथैरेव तैरपि प्राप्यमित्यर्थः ॥ ४० ॥

तदेव भूयो भावयति—

पुरेऽरण्ये मणौ रेणौ मित्रे शत्रौ सुखेऽसुखे ।

जीविते मरणे मोक्षे भवे स्यां समर्थाः कदा ॥ ४१ ॥

टीका—कदा कस्मिन्काले । स्या भवेय भवितुमर्हाम्बह भविष्यामीति का । किंविशिष्ट, समधी तुल्यमना । क क, पुरे प्रतिकारणे चातुर्वर्ण्यसमु-  
 ष्यधिष्ठाननगरे । तथा तद्विपरीते अरण्ये अटव्या । एतयोर्द्वयोरपि रागद्वेष-  
 निबन्धनयोरुपेक्षापरिणत कदा भविष्यामीत्यर्थ । एवमुत्तरत्रापि योज्य ।  
 तथा मणी वज्रादिरत्ने । रेणौ रजसि । तथा मित्रे सुहृदि । शत्रौ चापकर्तरि ।  
 तथा सुखे आल्हादनाकारे । असुखे च दुःखे देहमनस्तापरूपे । तथा जीविते  
 पुरुषार्थसिद्धिहेतावायुषि । मरणे च तद्विपरीते । तथा मोक्षे अनन्तसुखस्व-  
 रूपे । भवे च तद्विपरीते । अयमत्र विशेष - पुरारण्यादिषु तुल्यमतिस्त्वमन्य-  
 स्यापि भवेत् । असौ तु परमवैराग्योपगतो मोक्षभवयोरपि निर्विशेषमस्ति  
 त्वमर्थयते । ‘मोक्षे भवे च सर्वत्र निस्पृहो मुनिसत्तम’ इति श्रुते ॥४१॥

यतिधर्मचर्याकाष्टाधिरोहणमाशंसति—

**मोक्षोन्मुखक्रियाकाण्डविस्मापितबहिर्जनः ।**

**कदा लप्स्ये समरसस्वादिनां पंक्तिमान्मदृक् ॥ ४२ ॥**

टीका—कदा कस्मिन्काले । लप्स्ये प्राप्स्याम्यह । का, पक्ति लक्षणया  
 सजातीयत्व । केषा, समरसस्वदिना समरस ध्यातृ-येयध्यानानामेकीभावे  
 स्व्यानन्द स्वादयन्त्यभीक्ष्ण भूयोभूयोऽनुभवन्तीति समरसस्वादिनो घटमा-  
 नयोगा निष्पन्नयोगा वा मुमुक्षव समरसस्वादिनस्तेषा । किंविशिष्ट सन्,  
 आत्मदृक् आत्मदर्शी भवन् । कथम्भूतो भूत्वा, मोक्षोन्मुखेत्यादि-मोक्षे  
 अनन्तज्ञानादिचतुष्टयाविर्भावम्बभावे नि श्रेयसि उन्मुखाः अभिमुखा उद्य-  
 तास्तेषां क्रियाकाण्डगुरुकुलोपासनहेतातापनादियोगकायहेतादि तेन विस्मा-  
 पितोऽनन्यसम्भाव्यतया विस्मय नीतो बहिर्जनो बहिरात्मलोको येन स  
 तथोक्त ॥ ४२ ॥

योगपरमकाष्ठामभिकाक्षति—

**शून्यध्यानैकतानस्य स्थाणुबुध्याऽनडुन्मृगैः ।**

**उद्धृष्यमाणस्य कदा यास्यन्ति दिवसा मम ॥ ४३ ॥**

टीका—कदा कस्मिन् योगाभ्याससमये । यास्यन्ति गमिष्यन्ति । के,  
 दिवसा अहोरात्रा । कस्य, मम तत्त्वज्ञानवैराग्यसम्पन्नस्य । किंविशिष्टस्य

सतः, शून्यध्यायैकतामस्य भिन्निकल्पसमधिपतिपातस्य । पुन किं क्रियमा-  
नस्य, उक्तदृष्टमात्रस्य स्कन्धधृङ्मकण्ड्वनसोचरीक्रियमात्रस्य । केन नु शून्यमै-  
कनद्वयः उत्कृष्टपक्षे मृगा अरव्यचारिणो हरिणा अनद्वयद्वय मृगाश्च  
अननुमृगास्तै । कषा, स्थानुबुद्ध्या त्वाणु सीमाद्वय ऊर्ध्वस्थितकाष्ठविशेष-  
स्थाणुरिति बुद्धि कल्पना त्वाणुबुद्धिस्तथा । वदा हि पुरादृष्टिर्ह कस्यो-  
त्सर्गेण स्थात्वामि तदा स्वैरचारिणो वृषभांश्च स्कन्धादिकण्ड्वत्वात्कुलितस्त-  
स्कण्ड्वयनाय मां स्थाणुरवमिति मन्यमाना स्कन्धादिभिस्त्वृष्यन्ति । एषम-  
श्ये हरिणादयोऽपि । अह पुन. पुरारण्ययोर्मुक्ताग्रहत्वेन तिष्ठन् मुद्विचिदान-  
न्दमयं स्वात्मानमेवाभिव्यक्तवामीति मनोरथोऽस्य महात्मनो लब्धत इति॥४३॥

महानिशाया पुरादृष्टि प्रोक्षधोपवासव्रतान् कायोत्सगस्थितानुपसर्गजयेन  
योगादुचलितानप्राप्त्यभावकान् प्रशसयति—

धन्यास्ते जिनदत्ताद्या गृहिणोऽपि न येऽचलन् ।  
तत्तादृगुपसर्गोपनिपाते जिनधर्मतः ॥ ४४ ॥

टीका—वर्तन्ते । के, ते प्रसिद्धा जिनदत्ताद्या जिनदत्तो नाम श्रेष्ठी  
आद्य. प्रथमो येषां वारिवेणकुमारादीनां ते जिनदत्ताद्या प्रोक्षधोपवासव्रतिन ।  
किंविशिष्टा, धन्या सुकृतिन तेभ्योऽह स्पृहयामीत्यर्थ । ये कि, ये नाचलन्  
न चलिता । कस्मात्, जिनधर्मत जिनोक्ताजिनसेविताद्वा सामायिकात् ।  
किंविशिष्टा सन्तो, गृहिणो द्वितीयाश्रमिण । किमुनरुत्तराश्रमिण इत्यपि श-  
ब्दार्थ । क सति, तदिच्छादि । ते श्रुतप्रसिद्धास्तादृशोऽनन्यसदृशा उपसर्गा  
शस्त्रप्रहारादयस्तेषां उपनिपाते समीपे निपतन् नियतमवश्यम्भावि पतन्  
सत्तादृगुपसर्गोपनिपातस्तस्मिन् ॥ ४४ ॥

अतिकप्रतिमामुपसहरस्तदनुष्ठायिन फलविशेषमाह—

इत्याहोरात्रिकाचारचारिणि व्रतधारिणि ।  
स्वर्गश्रीः क्षिपते योऽश्वीर्षयेव वरस्रजम् ॥ ४५ ॥

टीका—क्षिपते मुच्यति । काऽश्वी, स्वर्गश्री. यथास्वं सौधर्मादिकल्पलक्ष्मी ।  
श्री, वरस्रज वरोऽभिषेक. पतिर्वरं वा उत्सवीकरण वरायां शङ्क माल्य वर-

सक् तां वरमाणामित्यर्थः । क, अतचारिणि व्रतानि प्रागुक्तानि धारयत्वात्मनि निरतिचारतया स्थिरीकरोत्यभीक्ष्णमिति व्रतचारी व्रतिकप्रतिमाख्यः प्राव-  
कस्तस्मिन् । किमिच्छे, इत्येवमुक्तप्रकारेण । आहोरात्रिकमहोरात्रमवसाचारं  
प्रागुक्तहोतृस्थानादिकं चरत्यनुतिष्ठतीत्येवशीलस्तचारी तस्मिन् । अत्रोपेक्षा-  
माह-मोक्षश्रीर्षवेवेति । मोक्षश्रियामीषांऽक्षान्तिर्मोक्षश्रीर्षा तया । इयमत्र  
भावना-यथा काचिन्महाकुलीमकन्या पित्रादिभिरनुज्ञाता अभीष्टपताविमं  
नान्या स्वीकुर्यादिति बुद्ध्या वरमाणा क्षिपति तथा तत्तादृग्महाभावके  
मोक्षश्रीर्षवा स्वर्गश्रीरिति भद्रम् ॥ ४५ ॥

इत्याशाधरविरचिताया स्वोपज्ञधर्माभूतसागारधर्मदीपिकायां

भव्यकुमुदचन्द्रिकासञ्ज्ञायामादितश्चतुर्दश प्रकमाश्च

षष्ठोऽध्यायः समाप्तः ॥ ५ ॥

## अथ सप्तमोऽध्यायः ।

अथ सामायिकादिप्रतिमानवकस्वरूपप्ररूपणार्थमुपक्रमते । तत्र यद्व्रतिक-  
प्रतिमाया सामायिक शीलतया निर्दिष्ट तदेवेह व्रतत्वेन प्रतिपद्यमान प्रति-  
मारूपता यातीति प्ररूपयन्नाह—

सुदृढमूलोत्तरगुणग्रामाभ्यासविशुद्धीः ।

भजंस्त्रिसन्ध्यं कृच्छ्रेऽपि साम्यं सामायिकी भवेत् ॥१॥

टीका—भवेन् भवितुमर्हति । कोऽसौ, व्रतिक । कीदृश, सामायिकी  
सामायिकप्रतिमावान् । किं कुर्वन्, भजन् सेवमान किं । तत्साम्यं मोहक्षोभ-  
विहीनमात्मपरिणाम । कथं, त्रिसन्ध्यं सन्ध्यात्रये । क सति, कृच्छ्रेऽपि  
परीषद्दोषसर्गसन्निपातेऽपि । कथम्भूतो भूत्वा, सुदृढित्यादि-दृक्प्रत्ययवत्त्वमूलो-  
त्तरगुणग्राम प्रागुक्तलक्षणं दृक् च मूलोत्तरगुणग्रामश्च दृढमूलोत्तरगुणग्रामौ  
प्रशस्तौ निरतिचारी दृढमूलोत्तरगुणग्रामौ सुदृढमूलोत्तरगुणग्रामौ । तयो-  
भ्यासोऽसकृद्व्यसि तेन विशुद्धा प्रतिबन्धकापायात् प्रकृतसयमानुष्ठानसा-  
धनसामर्थ्यं प्राप्ता धीर्ज्ञानं यस्य स तथोक्तः ॥ १ ॥

व्यवहारसामायिकविशेषपदेसपुरःसरं निश्चयसामयिकं विधेयतथोपदिशति-

कृत्वा यथोक्तं कृतिकर्म सन्ध्यात्रयेऽपि यावन्नियमं समाधेः ।

यो वज्रपातेऽपि न जात्वपैति सामायिकी कस्य स न प्रशस्यः ॥ २ ॥

टीका—स सामायिकार्थिन शक्रादेर्वा न प्रशस्य सर्वस्यापि श्लाघ्य इत्यर्थः । य किं यो नापैति न प्रशस्यते । कस्मात्समाधे रत्नत्रयैकप्रलक्षणाद्योतात् । कदा जातु कदाचिदपि । क सति, वज्रेऽपि पतति सति । किं पुनरन्वत्रोपसर्गकारणे । कियत्कालमित्याह —यावन्नियमं प्रतिज्ञावधि । एतन्निश्चयसामायिक । किं कृत्वा अनुष्ठाय । किं तत्, कृतिकर्म । किंविशिष्टं, यथोक्त आचक्ष्यकाध्याये योग्यकालेत्यादिप्रबन्धेन म्याख्यात वन्दनाकर्म । क, “सन्ध्यात्रयेऽपि तिसृष्वपि सन्ध्यासु शक्त्याऽन्यदाऽपि । साम्यभावनानुज्ञा नार्थो वा अपिशब्द । एतद्व्यवहारसामायिकम् ॥ २ ॥

निश्चयसामायिकशिक्षराधिरूढाश्च श्लाघते—

आरोपितः सामयिकव्रतप्रासादमूर्धनि ।

कलशस्तेन येनैषा भूरारोहि महात्मना ॥ ३ ॥

टीका आरोपित स्थापित । कोऽसौ, कलश । केन, तेन । क सामायिकेत्यादि—समय केशबन्धादिनियमित कालस्तत्र भव सामायिक साम्यभावनं तद्वत् व्रत सामायिकव्रत तदेव प्रासादो देवगृह दुरासदत्वात् दुरारोहत्वाद्विद्वत्सिद्धिनिबन्धनत्वाच्च तस्य मूर्धनि शिक्षराग्रे । येन किं कृतं, यन महारमना गणधरच्छधरेन्द्रादीना स्पृहणीयेन आरोहि आरूढा । काऽसौ, एषा भूर्त्यवहारसामायिकपूर्वा निश्चयसामायिकप्रतिमा ॥ ३ ॥

अथ चतु श्लोक्या प्रोषधोपवासस्थान व्याचष्टे—

स प्रोषधोपवासी स्याद्यः सिद्धः प्रतिमात्रये ।

साम्यान् व्यवते यावत्प्रोषधानश्चनव्रतम् ॥ ४ ॥

टीका—स्यान्नवेत् । कोऽसौ, स आचक । किंविशिष्ट, प्रोषधोपवासी प्रोषधोपवासप्रतिमायात् । य किं, यो न व्यवते नै अव्यति । कस्मात्साम्यात् भावसानाधिक्यात् । प्रोषधोपवासशक्ते तु तद्वत्परमे नामादिसामायिकपञ्चकस्याप्यनुचरणात् । कियत्कालं, यावत्प्रोषधानश्चनव्रतं प्रोषधोपवासव्रतं—

शाविषयीकृतान् चोदयन् प्रामाण्यं । किंविशिष्टं सन्, सिद्धं निष्पन्नं प्रतीतेः  
यत् । क, प्रतिमात्रये दर्शनव्रतसामायिकप्रतिमासु ॥ ४ ॥

प्रोषधोपवासिनो निष्ठाकाष्टा निर्दिशति—

त्यक्ताहाराङ्गसंस्कारव्यापारः प्रोषधं श्रितः ।

चेलोपसृष्टमुनिवद्भाति नेदीयसामपि ॥ ५ ॥

टीका—भाति प्रतिभासते । कोऽसौ, प्रोषध श्रित प्रोषधोपवासनिष्ठ ॥  
किंवत्, चेलोपसृष्टमुनिवत् उपसर्गवशाद्वेष्टेण वेष्टितो निग्रन्थो यथा ब्रह्मचर्य-  
धारणशरीरादिममत्ववर्जनयोगात् । केषां नेदीयसा पार्श्ववर्तिलोकानां  
बान्धवादीनां वा । विशेषतोऽन्येषामिन्यपिशब्दार्थो विस्मये वा अपिशब्दः ।  
किंविशिष्टं सन्, त्यक्तेत्यादि—आहारोऽशनादिश्रुतिर्विधं अङ्गसंस्कार स्नानो-  
द्घर्तनवर्णकविलेपनपुण्यगन्धविशिष्टवस्त्राभरणादिव्यापार माहचर्यात्सावद्या-  
रम्भ आहारश्चाङ्गसंस्कारश्च व्यापारश्चाहाराङ्गसंस्कारव्यापारास्त्यक्ता सर्वात्मना  
प्रत्याख्यातास्ते त्रयो येन । एतेन आहारादित्रयवर्जनाङ्गब्रह्मचर्यधारणाच्च अनु-  
विधिं प्रोषधव्रतमुक्तम् ॥ ५ ॥

सामायिकप्रोषधोपवासयो प्रतिमाभावं युक्तिमाह—

यत्प्राक्सामायिकं शीलं तद्व्रतं प्रतिभावतः ।

यथा तथा प्रोषधोपवासोऽपीत्यत्र युक्तिवाक् ॥ ६ ॥

टीका—अस्ति । काऽसौ, युक्तिवाक् समाधानवचन । क, अत्र सामायि-  
कप्रोषधोपवासयोः प्रतिमाभावविप्रतिपत्तौ । कथं, इति किमिति भवति ।  
कोऽसौ, प्राक् शीलतया अभ्यस्त प्रोषधोपवासोऽपि । किं, व्रत । कस्य,  
प्रतिभावतं चतुर्थसयमविशेषपदमनुतिष्ठत आबकस्य । कथं, तथा । यथा  
किं, यथा भवति । किं तत्, सामायिक । किं भवति, व्रत सस्यवद्दक्षणीय-  
त्वात् । कस्य, प्रतिभावत तृतीयसयमविशेषपदमनुतिष्ठत आबकस्य । यत्  
किं, यत्सामायिकं भवति । किं, शील सस्यस्य वृत्तिरिव मुख्यतया रक्षण-  
्यस्य व्रतस्य रक्षणकारणत्वात् । क, प्राक् व्रतप्रतिमानुष्ठानममये ॥ ६ ॥

परमकाष्टाप्रतिपन्नान् प्रोषधोपवासिनं प्रशंसति—

निशां नयन्तः प्रतिमाद्योगेन दुरितच्छिदे ।

ये क्षोभ्यन्ते न केनापि तान्नुमस्तुर्यभूमिगान् ॥ ७ ॥

टीका—नुम स्तुमो वय । कान् तान्, तुर्यभूमिगान् चतुर्थी सयमविके-  
षपदवीमारूढान् । ये किं, ये न क्षोभ्यन्ते समाधेर्न प्रस्थाप्यन्ते । केन,  
केनापि परिषहेणोपसर्गेण वा । किं कुर्वन्त, नयन्तो लक्ष्यन्तः । कां, निशां  
पर्वरात्रि । केन, प्रतिमाद्योगेन सयतवत् कार्यात्सर्गावस्थानेन । कस्यै, दुरित-  
च्छिदे अनुभक्तर्मनिर्जरणार्थं ॥ ७ ॥

अथ सचित्तविरतस्थानं चतु श्लोक्या व्याचष्टे—

हरीताङ्कुरबीजाम्बुलवणाद्यप्राप्तुकं त्यजन् ।

जाग्रत्कृपश्चतुर्निष्ठः सचित्तविरतः स्मृतः ॥ ८ ॥

टीका—स्मृत । सूत्रजैराज्ञात । कोऽसौ, सचित्तविरतश्चावक । किं  
कुर्वन्, त्यजन् वर्जयन् अभक्षयन्नित्यर्थः । किं तत्, हरीताङ्कुरबीजाम्बुलव-  
णादि अङ्कुर प्ररोह बीज प्ररोहणद्रव्य अम्बुजलं लवणं सैन्धवादि आदि-  
शब्देन कन्दमूलफलपत्रकरीरादि, अङ्कुरश्च बीजं च अङ्कुरबीजमुपलक्षणात्  
त्वक्पत्रादि, हरीतमम्भानाद्रावस्थ । हरीतं च तदङ्कुरबीजं च हरीताङ्कुरबीजं  
तन्नाम्बुलवणादि च हरीताङ्कुरबीजाम्बुलवणादि । किञ्चित्प्रयोगेन प्राप्तुकमवशि-  
ष्टमित्यर्थः । अत्र च द्वितीयपादे नवाक्षरत्वं न दोषाय अनुष्टुभि नवाक्षर-  
स्यापि पादस्य शिष्टप्रयोगे कापि कापि दृश्यमानत्वात् । यथा—ऋषभाक्ष  
वर्द्धमानान्ता जिनेन्द्रा दश पञ्च वेत्यादिषु । अथवा हरीताङ्कुरबीजाम्बुलव-  
णाद्यप्राप्तुकं त्यजन्निति पाठः । अत्र जापो जलं । किञ्चित्प्रयोगेऽसौ, जाग्रत्कृपो  
यतः जाग्रती नित्यं इति स्फुरन्ती कृपा अनुकम्पा यस्य स जाग्रत्कृपो  
दयामूर्तिरित्यर्थः । कथम्भूतो भूत्वा, हरीताङ्कुरादिकमभक्षयन्सचित्तविरतः  
स्मृतः चतुर्निष्ठ चतसृषु पूर्वोक्तप्रतिमासु निष्ठा निर्वाहो यस्य स चतुर्निष्ठः ॥ ८ ॥

जाग्रत्कृप इति समर्थयते—

पादेनापि स्पृशन्नर्थवशाच्चोऽतिऋतीयते ।

हरितान्याश्रितानन्तनिगोतानि स भोक्ष्यते ॥ ९ ॥



टीका—भोक्ष्यते काका न भक्षयिष्यतीत्यर्थः । कोऽसौ, स पञ्चमसंयम-  
स्थानसाधनोद्यतः श्रावकः । कानि, हरितानि हरितावस्थवनस्पतान् । किंवि-  
शिष्टानि, आश्रितानन्तनिगोतानि आश्रितानि संसक्तानि अनन्तानि निगो-  
तानि निगोताख्याः साधारणशरीरवनस्पतिकीचका येषु तानि । उक्तं चार्थे  
ब्राह्मणसृष्टिप्रस्तावे—सन्त्येवानन्तशो जीवा हरितेष्वकुरादिषु । निगोता इति  
सार्वज्ञ देवास्माभिः श्रुतं वचः ॥ १ ॥ यः किं, यो अतिव्रतीयते पाक्षिकाद्य-  
पेक्षया अतिशयेन घृणा करोति । किं कुर्वन्, स्पृशन् परास्पृशन् । कानि  
तथाभूतहरितानि । केन, पादेन चरणेन किं पुनर्हस्तादिनेत्यपिशब्दार्थः ।  
कस्मात्, अर्धवशात् प्रयोजनानुरोधत् । किं पुनः प्रयोजनाभावात् । प्रयो-  
जनं विना स्थावरविराधनादपि निवृत्तिप्रतिज्ञानात् ॥ ९ ॥

सचित्तविरतेभ्यः श्लाघते—

अहो जिनोक्तिनिर्णीतिरहो भक्षजितिः सताम् ।

नालक्ष्यजन्त्वपि हरित् प्तान्त्येतेऽसुक्षयेऽपि यत् ॥ १० ॥

टीका—अहो आश्चर्यं वर्तते । काऽसौ, जिनोक्तिनिर्णीतिः जिनागमनिश्चयः  
केषां, सतां प्रकरणात् सचित्तविरतिप्रयतानां । तथा अहो आश्चर्यं वर्तते ।  
काऽसौ, भक्षजितिः इन्द्रियजयः । केषां, सताम् । अत्रोपपत्तिमाह—यद्यस्मात्  
न प्तान्ति न भक्षयन्ति । के, एते सन्तः । किं तत्, हरित् हरितं । किंवि-  
शिष्टमपि, अलक्ष्यजन्त्वपि अलक्ष्या अस्मदाद्यपेक्षया केवलाममगम्यत्वात्  
प्रत्यक्षाद्यसवेद्या जन्तवः प्राणिनो यस्मिन् तदलक्ष्यजन्तु हरितं वस्तु । किं  
पुनर्हृद्यानुमेयप्राणिकमित्यपिशब्दार्थः । कः सति, असुक्षयेऽपि असूनां क्षयः  
प्रलयः । अत्रालक्ष्यजन्त्वपि प्राणेषु नश्यत्त्वपि । पुनः, प्रकारान्तरेण जीविते  
सम्बन्धित्वमपिशब्दार्थः । अत्रालक्ष्यजन्त्वपीत्यनेन जिनाममप्रामाण्यविश्वासेऽ-  
सुक्षयेऽपीत्यनेन च जितेन्द्रियत्वसमर्थ्यते ॥ १० ॥

साम्प्रतः भोगोपभोगपरिमाणशीलातिचारत्वेनोक्तं सचित्तभोजनमिह त्यज्य-  
ज्ञानप्रतिमाभाववार्तात्पुनर्विशति—

सचित्तभोजनं यत्प्राक् बलत्वेन जिहासितम् ।

व्रतयत्यग्निपञ्चत्वचकितस्तच्च पञ्चमः ॥ ११ ॥

टीका—व्रतयति व्रतत्वेन प्रत्याख्याति । कोऽसौ, पञ्चम सच्चित्तविरसु-  
षतः । किं तत्, तच्च तदपि । किंविशिष्टो, यत अक्षिपञ्चत्वचकित अक्षिनां  
भक्ष्यमाणसच्चित्तद्रव्याभितजीवानां पञ्चत्वं मरण अक्षिपञ्चत्वं तस्माच्चकितो  
भीतो यत । यत्किं, यच्चिदासितं त्वक्तुमिष्टं शीलोपदेशस्याभ्यासदशविषय-  
त्वात् । किं तत्, सच्चित्तभोजन जीवाभितद्रव्यवत्भन । केन, व्रतितेन ।  
केन कृत्वा मलत्वेन भोगोपभोगपरिमाणाल्पशीलातिचारत्वेन । क, प्राक्  
शीलोपदेशसमये । स्वामी पुनर्भोगोपभोगपरिमाणशीलातिचारान्मया  
पठित्वा पञ्चमप्रतिमामेवमध्यगीह—मूलफलशाकशाखाकरीरकन्दप्रसूनबी-  
जानि । नामानि योऽस्ति सोऽयं सच्चित्तविरतो दयामूर्ति ॥ ११ ॥

अथ रात्रिभक्तव्रतं चतु श्लोक्या व्याकरिष्वन् आदौ तल्लक्षणमाह—

स्त्रीवैराग्यनिमित्तैकचित्तः प्राग्वृत्तनिष्ठितः ।

यस्त्रिधाऽहि भजेन्न स्त्रीं रात्रिभक्तव्रतस्तु सः ॥ १२ ॥

टीका—स तु आवको भवति । किंविशिष्ट, रात्रिभक्तव्रत । य, किं, यो  
न भजेत् न सेवेत् । का, स्त्री नि शेषामपि येषां । क, अह्नि दिने । कथं,  
त्रिधा मनोवाक्यकृतकारितानुमते । किंविशिष्टः सन्, स्त्रीत्यादि-स्त्रीवैरा-  
ग्यनिमित्तानि कामदोषा स्त्रीदोषा स्त्रीसङ्गदोषा अशौचमार्थसङ्गतिश्रेति पञ्च  
तेज्यैकचित्तो यः स यथोक्त तदेकाग्रमना इत्यर्थः । कथम्भूतो भूत्वा, प्राग्वृ-  
त्तनिष्ठितः पूर्वोक्तप्रतिमापञ्चकाचारनिरुद्ध ॥ १२ ॥

षष्ठप्रतिमानिष्ठानभिष्टौति—

अहो चित्रं धृतिमतां संकल्पच्छेदकौशलम् ।

यस्मापि मुदे साऽपि दृष्टा येन तृणायते ॥ १३ ॥

टीका—अहो चित्रमाश्चर्यं वर्तते । किं तत्, संकल्पच्छेदकौशलं मनोभ्या-  
पारनिरोधसामर्थ्यं । केषां, धृतिमतां सतीषमावनायुक्तार्त्ता पुसां । येन किं,  
येन संकल्पच्छेदकौशलेन तृणायते तृणवत्प्रतिमाति अभोग्यतयाऽऽत्मानं  
तेषां दर्शयतीत्यर्थः । काऽसौ, साऽपि काम्ना । किंविशिष्टा सती, दृष्टा चक्षु-  
र्गोचरीकृता । तथा जाकृत्वा वा काम्ना दृष्टाऽपि किं पुनः श्रुता संकल्पिता

येत्यविसृज्यार्थः । गृहस्थस्य हि स्वदारान्तरति प्रेम दम्पत्यारम्भ दुःखं प्रतिषेधे । सा का, यन्मात्राणि वस्त्राः सञ्ज्ञाऽपि श्रुता भवति । कस्यै, मुदे प्रीतये । किं पुनर्वर्शनादिकमित्यपि सव्यार्थः ॥ १३ ॥

एतस्य राश्यादावपि मैथुनविनिवृत्तिमुपपादयन्नाह—

रात्रावपि ऋतावेव सन्तानार्थमृतावपि ।

भजन्ति वशिनः कान्तां न तु पर्वदिनादिषु ॥ १४ ॥

टीका—भजन्ति सेवन्ते । के, वशिनो जितेन्द्रिया । का, कान्ता । प्रिया । क, ऋतावेव पुष्पदर्शनोत्तरभाविष्यतुर्थदिवसस्नानानन्तरमेव नान्यदा । क, रात्रावपि निश्यपि । तथा ऋतावपि सन्तानार्थमेव ते भजन्ति तां न विषय-सुखार्थं । एवमवदोऽत्र सन्दसकन्यायेन उभयत्र योज्य । न तु पुन कथमपि वशिनस्त्रिय भजन्ति । केषु, पर्वदिनादिषु पर्वदिनानि धर्मकर्मानुष्ठानदिनान्यष्टम्यादीनि अक्रिश्णवदेन अमावास्याग्रहणतद्दीनि गृह्यन्ते ॥ १४ ॥

अधुना चारित्रसारादिशास्त्रमतेन रात्रिभक्तव्रत निरुक्त्या लक्ष्यन् रत्नकर-ण्डकादिप्रसिद्धं तदर्थं कथयति—

रात्रिभक्तव्रतो रात्रौ स्त्रीसेवावर्तनादिह ।

निरुच्यतेऽन्यत्र रात्रौ चतुराहारवर्जनात् ॥ १५ ॥

टीका—निरुच्यते द्युत्पाद्यते । कोऽयौ, रात्रिभक्तव्रत समासशब्द । क, इह अस्मिन् चारित्रसारादिशास्त्रानुसारिणि ग्रन्थे । कस्मात्, रात्रौ निशि स्त्रीसेवाया वर्तनात् रात्रौ भक्त स्त्रीभजनं व्रतयति रात्रिभक्तव्रत इति तच्छब्दस्य द्युत्पादनात् । अन्यत्र पुन रत्नकरण्डकादिशास्त्रे रात्रिभक्तव्रतशब्दो निरुच्यते । कस्मात्, रात्रौ चतुराहारवर्जनात् रात्रौ भक्त चतुर्विधमन्वाहारं व्रतयति प्रत्यावृत्तासीति रात्रिभक्तव्रत इति तच्छब्दव्युत्पादनात् । यदाह—स्वामी—अन्नं पानं स्नानं लेह्यं नाश्नाति यो विभावयाञ्च । स च रात्रिभक्त-विरतः सख्येष्वनुकम्पमानमना ॥ १५ ॥

अथ ब्रह्मचर्यस्थानं व्याचष्टे—

सत्तादृक्संयमाभ्यासवशीकृतमनास्त्रिधा ।

यो जात्वशेषा नो योषा भजति ब्रह्मचार्यसौ ॥ १६ ॥

टीका—भवति । कोऽसावसौ आचरन् । किंविशिष्टो, ब्रह्मचारी ब्रह्मणि चारित्र्ये आत्मनि ज्ञाने चरति प्रवर्तत इत्येवंमत । य किं, यो नो भजति न सेवते । का., योषा स्त्री । किंविशिष्टा., जपोषा मानवीर्देवीस्तिरश्चस्तिस्तत्प्रतिकृतिश्च । कदा, जातु कदाचिद्विवा रात्रौ च । कथं, त्रिधा त्रिविधेन । कथमभूती भूत्वा तद्वित्त्वादि—स प्राक् प्रतिमाषट्कनिर्दिष्ट तादृक् क्रमोपचित संयम प्राणेन्द्रियपरिहाररूपापहतसयमैकदेशस्तस्याभ्यासो आचरन् तेन वशीकृतं स्वाधीनतां नीतं मनश्चित्तं येन न तथोक्त ॥ १६ ॥

ब्रह्मचारिण आचरे—

अनन्तशक्तिरात्मेति श्रुतिर्वस्त्वेव न स्तुतिः ।

यत्स्वद्रव्ययुगात्मैव जगज्जैत्रं जयेत्स्मरम् ॥ १७ ॥

टीका—भवति । काऽसौ, श्रुतिरासौपदेश । कथं, इति एवस्वरूपा । भवति । कोऽसावात्मा पुरुषः । किंविशिष्टोऽनन्तशक्ति अनन्ता नि सीमाः शक्तयो अर्थक्रियाकारिसामर्थ्यानि यस्य स अनन्तशक्ति । इति श्रुति । किं भवति, वस्त्वेव वस्तुविषयैव । न भवति सा । सा किं, स्तुतिः गुणारूपत्वे सति तद्गुह्यत्वकथन । कुत इत्याह—यद्यस्मात् जयेत् प्रतिबन्नीयात् । कोऽसावात्मैव । किंविशिष्ट, स्वद्रव्यबुक् परद्रव्यव्यावर्तनेन आत्मद्रव्यं समाधानः । कं, स्मर कन्दर्पं । किंविशिष्ट, जगज्जैत्रं जगता परद्रव्यप्रवृत्तिमतां प्राणिनां जैत्रमभिभाषुक ॥ १७ ॥

मन्दमत्यनुजिघृक्षया ब्रह्मचर्यमाहात्म्यमाह—

विद्या मन्त्राश्च सिध्यन्ति किङ्करन्त्वमरा अपि ।

कूराः शाम्यन्ति नाम्नाऽपि निर्मलब्रम्हचारिणाम् ॥ १८ ॥

टीका—सिध्यन्ति वरप्रदा भवन्ति । का, विद्या. साधितसिद्धा. मन्त्राश्च पठितसिद्धाः । तथा किङ्करन्ति किङ्करा इव आचरन्ति । के, जमरा. देवाः किं पुनर्मानवास्तिर्द्वन्द्वो वेदविश्वद्वयार्थः । तथा शाम्यन्ति उपसर्गकृत्वाचिब-

तेजते । के, कूरा ब्रह्मराक्षसादयः । केन, नाम्ना सञ्ज्ञोच्चारणमात्रेण । किं पुन सन्निधानेनेत्यापिशब्दार्थः । केषां, निर्मलब्रह्मचारिणा निरतिचारब्रह्मचर्य-  
भाजाम् ॥ १८ ॥

प्रसङ्गवशाद्ब्रह्मचर्याश्रमं किञ्चिद्वाच्ये—

प्रथमाश्रमिणः प्रोक्ता ये पञ्चोपनयादयः ।

तेऽधीत्य शास्त्रं स्वीकुर्युर्दारानन्यत्र नैष्ठिकात् ॥ १९ ॥

टीका—ये प्रोक्ता, परमागमे प्रतिपादिता । के, प्रथमाश्रमिण मौज्जी-  
बन्धनपूर्वव्रतानुष्ठायिनः । कति, पञ्च । के, ते उपनयादय उपनय आदिर्ये-  
वामबलम्बादीनां ते । तत्र उपनयब्रह्मचारिणो गणधरसूत्रधारिणः समभ्यस्ता-  
गमा गृहिधर्मानुष्ठायिनो भवन्ति । अवलम्बब्रह्मचारिण क्षुल्लकरूपेणागमम-  
भ्यस्य परिगृहीतगृह्हावासा भवन्ति । अदीक्षाब्रह्मचारिणो वेचमन्तरेणाभ्य-  
स्तानामा गृहधर्मेनिरता भवन्ति । गृहब्रह्मचारिणः कुमारश्रमणा सन्तः  
स्वीकृतागमाभ्यासा बन्धुभिर्दुः सहपरिषहैरात्मना नृपतिभिर्वा निरस्तपरमे-  
श्वररूपा गृहवासरता भवन्ति । नैष्ठिकब्रह्मचारिण समधिगतशिक्षालक्षित-  
क्षिरोलिङ्गा गणधरसूत्रोप-  
क्षितवक्षोलिङ्गा शुक्लरक्तवसनकौपीनकटीलिङ्गा  
तथा भिक्षावृत्तयो देवाचनपरा भवन्ति । ते किं कुर्यमित्याह—परिगृह्णीषु ।  
के, ते । कान्, दारान्, पत्नी । किं कृत्वा, अधीत्य पठित्वा । किं तत्, शास्त्र-  
नुपासकाभ्यवनादि श्रुतं । कथमन्यत्र । कस्मात्, नैष्ठिकात् नैष्ठिक वर्जयि-  
त्वेत्यर्थः ॥ १९ ॥

जिनदर्शने वर्णाश्रमव्यवस्था कुत्रास्तीति पृच्छन्त प्रत्याह—

ब्रह्मचारी गृही वानप्रस्थो भिक्षुश्च सप्तमे ।

चत्वारोऽङ्गे क्रियाभेदादुक्ता वर्णवदाश्रमाः ॥ २० ॥

टीका—उक्ता प्रणीताः । के, आश्रमाः आ शास्त्रोक्तकालात् आभ्यन्ति  
व्यवस्थं तपस्वन्तीत्याश्रमाः । किं च, वर्णवत् ब्राह्मणादयो वर्णा वया ।  
कस्मात्, क्रियाभेदात् धर्मकर्मविकल्पात् । कति, चत्वारः । क, अङ्गे । किं वि-  
शिष्टे, सप्तमे उपासकाभ्यवनाख्ये । तानेवोपदेदुमाह—ब्रह्मचारी गृही वानप्रस्थो

मिथुञ्चेति । उक्तं च । ब्रह्मचारी गृहस्थश्च वानप्रस्थश्च मिथुकः । इत्याश्रमास्तु —  
 जैनानां सप्तमाङ्गाद्विनि सृताः ॥ १ ॥ तत्क्रियाभेदस्तु किञ्चिदयं दृश्यते—  
 ब्रह्मचारिणस्तावदिमाः क्रियाः । द्विजसुनोर्गर्भाष्टमे वर्षे जिनालये कृताहृत्य  
 जनस्य कृतमौन्यस्य त्रिगुणमौजीबन्धससगुणग्रन्थितवशेषवीतादि लिङ्गं  
 विज्जुर्दं स्थूलहिंसाविरत्यादिव्रतं ब्रह्मचर्योपबृंहितं गुरुसाक्षिकं धारणीयं ।  
 तत्क्रियाप्रपञ्च पुनरुर्वै-शिली सितांशुकं साम्तर्वासा निर्वैषविक्रयः । व्रत-  
 चिन्हं दधत्सूत्रं तदोक्तो ब्रह्मचार्यसौ ॥ चरणोचितमन्यश्च नामधेयं तदाऽस्य  
 वै । वृत्तिश्च भिक्षयाऽम्बन्त्रं राजम्बादुद्धवैभवात् ॥ इत्यादिग्रन्थेनोक्तं प्रति-  
 पत्तव्यं । पूर्वोक्तमित्यनैमित्तिकानुष्ठानस्यो गृहस्थः । स द्वेधा जातितीर्थक्ष-  
 त्रियभेदात् । तत्र जातिक्षत्रिया क्षत्रियब्राह्मणवैश्यशूद्रभेदाच्चतुर्विधाः । तीर्थ-  
 क्षत्रिया स्वजीवितविकल्पादनेकभेदा भिद्यन्ते । वानप्रस्था अपरिगृहीतजि-  
 नरूपा वल्लखण्डधारिणो निरतिशयतपस्तुष्टता भवन्ति । भिक्षुर्वा जिनरूप  
 धारिणो बहुधा भवन्ति । तद्यथा-देशप्रत्यक्षवित्केवलमृदिह मुनि स्थांश्चि-  
 प्राप्तकद्विरारूढभ्रेणियुग्मो जिनयतिरनगारोऽपर साधुर्कर्मः । राजा ब्रह्मा च  
 देव परम इति ऋषिर्विक्रियाऽक्षीणशक्तिप्राप्तो कुञ्चौषधीक्षो विविधनयपटुर्वि-  
 श्ववेदी क्रमेण ॥ १ ॥ तत्क्रियाश्च प्राक्प्रबन्धेनोक्तास्तद्दूर्गक्रियाश्च  
 व्याख्याता ॥ २० ॥

अथारम्भविरतं ब्राम्हणमाह—

निरूढसप्तमिष्टोऽभिगधाताङ्गमत्वात्करोति न ।

न कारयति कृप्यादीनारम्भविरतस्त्रिधा ॥ २१ ॥

टीका--न करोति न कारयति च कोऽसाधारम्भविरत आचकः । कान्,  
 कृप्यादीन् कृषितेवावाणिज्यादिध्यापारान् । न पुन स्नपनदानपूजाभिधा-  
 नाधारम्भान् । तेषामङ्गिघाताङ्गत्वाभावात् । प्राणिपीडापरिहरणैव तत्सम्भ-  
 वात् । वाणिज्याधारम्भादपि तथा सम्भवस्तर्हि विनिवृत्तिर्न स्यादिति चेदे-  
 वमेतत् । कथं, त्रिधा । कस्मात्, अङ्गिघाताङ्गत्वात् प्राणिवधनिबन्धनत्वात् ।  
 कथम्भूतो मृत्वा, निरूढसप्तमिष्टः निष्ठितप्राक्प्रतिपत्तिमांसंयमं पुत्रादीन्  
 प्रत्यनुमतेः कदापिप्रिधारयितुमशक्यत्वाभ्यनोवाक्तायै । कृतकारिताभ्यग्नेय-  
 साधारम्भान्निवर्तते इत्यत्र तात्पर्यार्थः ॥ २१ ॥

पुनरेव समर्थयते—

यो मुमुक्षुरघाद्विभ्यस्यक्तुं यक्तमपीच्छति ।

प्रवर्तयेत्कथमसौ प्राणिसंहरणीः क्रियाः ॥ २२ ॥

टीका—कथं प्रवर्तयेत् कुर्यात् कारयेच्च । कोऽसावसावष्टमभावकः । का, क्रिया । किंविशिष्टा, प्राणिसंहरणी जीवघातिका । य किं, य इच्छति वांछति । किं कर्तुं, त्यक्तुं प्रत्याख्यातु । किं तत्, भक्तमपि प्राणिसंहरणकारणं भोजनमपि । किं कुर्वन्, विभ्यत् । कस्मात्तथात्वापात् । किंविशिष्ट सन्, मुमुक्षु कृत्स्नकर्मविप्रमोक्षमिच्छु ॥ २२ ॥

अथ परिग्रहविरत सप्तश्लोक्या व्याचष्टे—

स ग्रन्थविरतो यः प्राग्व्रतव्रातस्फुरद्वृत्तिः ।

नैते मे नाहमेतेषामित्युज्जति परिग्रहान् ॥ २३ ॥

टीका—स भवति । किमालयो, ग्रन्थविरत । य किं, य उज्जति त्यजति । कान्, परिग्रहान् वास्तुक्षेत्रादीन् दश । कथं, इति एव सकल्प्य । न भवन्ति । के, पुते वास्तुक्षेत्रादयोऽर्था । कस्व, मे मम स्वस्वभोग्यत्वादिना सम्बद्धा । तथा न भवाम्यह । केषामेतेषा स्वामित्वभोक्तृत्वादीना सम्बन्धी । किंविशिष्ट सन्, प्रागित्यादि—प्राचा दर्शनिकादिप्रतिमाविवशणा व्रताना सयम-विशेषाणां व्रातः सकृत् प्राग्व्रतव्रात तेन स्फुरन्ती जाग्रती इति सन्तोषो यस्य स तथोक्तः । किं च । स्वाचाराप्राप्तिलोभ्येन लोकाचार प्रमाणवेदिति वचनात्पर्वत्र स्वस्वस्थानाविरोधेनैव पूर्वस्थानानुष्ठानमनुष्ठेयम् ॥ २३ ॥

एतस्य सकलदत्तिमुत्तरप्रबन्धेन व्याचष्टे—

अथाहूय सुतं योग्यं गोत्रज वा तथाविधम् ।

ब्रूयादिदं प्रशान् साक्षाज्जातिज्येष्ठसधर्मणाम् ॥ २४ ॥

टीका—अथाधिकारे इतः सकलदत्तिरधिक्रियत इत्यर्थः । ब्रूयात् व्याहरेत् । कोऽसौ, प्रशान् प्रशमपरो नवमः भावकः । कं, सुतं पुत्र । किंविशिष्टं, योग्यं स्वभारक्षमः । किं कृत्वा, आहूय आह्वयः । वा अथवा योग्यपुत्रभावे

गोत्रज भ्रातृतृपुत्रादिक । किंविशिष्ट, तथाविध बोधबुद्धतुल्यं । किं ब्रूया-  
दिद वक्ष्यमाण । कथं, साक्षात् समक्षं । केषां, जातिज्येष्ठसभर्मणां जातौ  
ब्राह्मणत्वादौ ज्येष्ठा मुख्या जातिज्येष्ठास्ते च ते सधर्माणश्च साधर्मिकास्ते  
षाम् ॥ २४ ॥

ताताद्ययावदस्माभिः पालितोऽयं गृहाश्रमः ।

विरज्यैनं जिहासूनां त्वमद्यार्हसि नः पदम् ॥ २५ ॥

टीका—हे तात स्वस्य पोष्यत्वसूचनगर्भं पुत्रादे प्रियत्वामग्नमिदं । पालि-  
तो यथाविधि निर्वाहित । कोऽस्माक्य प्रस्तुतो गृहस्थाश्रमो गृहस्थाचार ।  
कैःस्माभि नवमप्रतिमानुष्ठाननिष्ठाभ्युद्यतै । कथमद्ययावत् इदंदिनावधि ।  
अद्य सम्प्रति । अर्हसि स्वीकर्तुमुचितोऽसि । कोऽसौ, त्वं । किं तत्, पदं त्रिव-  
र्गसारगृहाचारानुवर्तनलक्षण । केषां, न अस्माक । किं चिकीर्षूणां, जिहासूना  
त्यक्तुमिच्छूनां । कमेन गृहाश्रमं । किं कृत्वा, विरज्य भवान्नभोगेषु वैराग्य  
गत्वा ॥ २५ ॥

पुत्रः पुपूषोः स्वात्मानं सुविधेरिव केशवः ।

य उपस्क्रुते वप्सुरन्यः शत्रुः सुतच्छलात् ॥ २६ ॥

टीका—य उत्पन्न पुनीते वशं स पुत्र इति वचनात् स पुत्रो भवत्येते-  
य । किं, य उपस्क्रुते गृहादिममत्वच्छेदेनातिशयमादत्ते । कस्य,  
वप्सु पितु । किं चिकीर्षोः, पुपूषो शोषयितुमिच्छोः । कं, स्वात्मान  
स्वचिद्रूपं । क इव कस्येत्याह—सुविधेरित्यादि यथा उपश्रमे । कोऽसौ,  
केशव केशवो नाम श्रीमतीचरस्तत्पुत्र । कस्य, सुविधे नृपभनाथस्य  
पूर्वभवे सुविधिनाम्नो राज्ञ । उक्तं चार्थे—नृपस्तु सुविधिं पुत्रजेहाहर्हिस्थ-  
मत्यजन् । उक्तष्टोपासकस्थाने तपस्ये सुदुश्चरं । उक्तलक्षणवैपरीत्ये पुत्रस्यापि  
शत्रुत्व वक्तुमाह—भवति । कोऽसौ, अन्य पुत्र । किंविशिष्ट, शत्रुं शातयिता  
इष्टविधातित्वात् । कस्मात्, सुतच्छलात्पुत्रस्याजात् ॥ २६ ॥

उपसंहारमाह—



तदिदं मे धनं धर्म्यं पोष्यमप्यात्मसात्कुरु ।

सैषा सकलदत्तिर्हि परं पथ्या शिवार्थिनाम् ॥ २७ ॥

टीका—यत् एव तत्तस्मात् । आत्मसात्कुरु स्वायत्त विधेहि त्वं । किं तत्, इदं वर्तमान मे मम सम्बन्धि धन ग्रामसुवर्णादिक धर्म्यं चैत्यालवपात्राणा-  
दिक पोष्यं च गृहिणीमातृपित्रादि । कुत एतदित्याह—हि यस्माद्वर्तते ।  
काऽसौ, सा सूत्रोक्ता एषा विधीयमाना सकलदत्तिरन्वयदत्त्यपराभिधाना ।  
कीदृशी, पथ्या पथोऽनपेता रत्नत्रयानुगतेत्यर्थः । केषां, शिवार्थिना मुमु-  
क्षूणां । कथं, पर अत्यर्थम् ॥ २७ ॥

विदीर्णमोहशार्दूलपुनरुत्थानशङ्किनाम् ।

त्यागक्रमोऽयं गृहिणां शक्त्याऽऽरम्भो हि सिद्धिकृत् ॥ २८ ॥

टीका—वर्तते । कोऽसावय प्रकृत त्यागक्रम शनैः शनैर्बहिरन्त सङ्गर्जनं ।  
केषां, गृहिणाम् । किंविशिष्टानां, विदीर्णेत्यादि—विदीर्णस्तत्तन्निष्ठामौष्ठवेन  
भिन्न म चासौ मोहशार्दूलश्च ममकारभ्याघ्न तस्य पुनरुत्थान भूयो निहन्तु-  
मभिधोगस्त शङ्कन्ते विकल्पयन्त्यभीक्ष्णमिति तच्छङ्किनस्तेषां । अर्थसमर्थ-  
माह—हि यस्मादभवति । कोऽसावारम्भ ऐहिकमामुत्रिक वा अभिमतार्थ  
साधयितुमुपक्रम । कया, शक्त्या स्वसामर्थ्येन क्रियमाण । किंविशिष्टो  
भवति, सिद्धिकृत् अभिप्रेतार्थसाधक ॥ २८ ॥

एवं व्युत्सृज्य सर्वस्वं मोहाभिवहानये ।

किञ्चित्कालं गृहे तिष्ठेद्दास्यं भावयन्सुधीः ॥ २९ ॥

टीका—तिष्ठेदासीत् । कोऽसौ, सुधी तत्त्वज्ञानसम्पन्न । क, गृहे । क, कालं ।  
क्रियन्त, किञ्चित्स्तोक । किं कुर्वन्, भावयन्त्यस्यन् । किं तद्दास्यमुपेक्षां ।  
कस्मै, मोहेत्यादि । मोहेन ममत्वेन अभिमव उपेक्षासौथिस्थ येन पृष्टो वा आर-  
म्भादी पुत्रादेरनुमति दास्यते—तस्य हानये निराकरणार्थं । किं कृत्वा, व्युत्सृज्य  
विशेषणमिदं विधिपूर्वं वा त्यक्त्वा । किं तत्सर्वस्य येन वमचेतनं च स्वं वस्तु ।  
कथमेवमित्थं । किञ्चित्कालमित्यनेन सिताम्बरपरिकल्पितं प्रतिमासु कालनि-

यमं निराकरोति तद्व्यङ्ग्यानुवादस्तु ज्ञानदीपिकायां दृष्टव्यः । गृहे तिष्ठेदित्यनेन स्वांगाच्छादनार्थं वस्त्रमात्रधारणमव्यूह्यमानस्य लक्षयति । तेन विना गृहेऽवस्थानानुवपत्तेः । तथा ज्ञानमः “ मोक्षं वक्ष्यमिहं परिमार्हं जो विवज्जदे सेस । तं तत्थ विमुच्छण्णं करेदि जाग सो सावओ जवमो ॥ २९ ॥

अथानुमतिविरतं सप्तश्लोक्या न्याचष्टे—

नवनिष्ठापरः सोऽनुमतिव्युपरतः सदा ।

यो नानुमोदेत ग्रन्थमारम्भं कर्म चैहिकम् ॥ ३० ॥

टीका—स भवति । किंविशिष्टोऽनुमतिव्युपरतोऽनुमतिविरत इत्यर्थः । य किं, यो नानुमोदेत नानुमन्यते । कं, ग्रन्थं धनधान्यादिकं । तथा आरम्भ-कृत्वादिकं । तथा कर्म व्यापारः । किंविशिष्टमैहिकं विवाहादिकं । कथं, त्रिधा मनोवाक्यायै । किंविशिष्टं सन्, नवनिष्ठापर दर्शनिकादिप्रतिमानकानुष्ठान-निष्ठ ॥ ३० ॥

एतस्य विधिविशेषमाह—

चैत्यालयस्थः स्वाध्यायं कुर्यान्मध्याह्नवन्दनात् ।

ऊर्ध्वमामन्त्रितः सोऽद्याह्ने स्वस्य परस्य वा ॥ ३१ ॥

टीका—कुर्याद्विद्वद्भाक्तोऽसावसौ अनुमतिविरतः । कं, स्वाध्यायमात्र-माध्ययनः । किंविशिष्टं सन्, चैत्यालयस्थं जिनगृहे तिष्ठन् । तथा अद्यात् भुञ्जीत स । क, गृहे । कस्य, स्वस्य आत्मीयस्य पुत्रादेः परस्य वा यस्य कस्य धार्मिकस्य । किंविशिष्टं सन्, आमन्त्रित आहूतः । कथमूर्ध्वमुपरि-ष्ठान् । कस्मान्मध्याह्नवन्दनात् माध्याह्निककृतिकर्मणः पश्चात् ॥ ३१ ॥

अस्यैवोद्दिष्टत्वागार्यं भावनाविशेषः श्लोकद्वयेनाह—

यथाप्राप्तमदन्देहसिद्ध्यर्थं खलु भोजनम् ।

धर्मसिद्ध्यर्थं मुमुक्षुभिरपेक्ष्यते ॥ ३२ ॥

सा मे कथं स्यादुद्दिष्टं सावद्याविष्टमभतः ।

कहिं भैक्षामृतं भोक्ष्ये इति चेच्छेजितेन्द्रियः ३३ पुनश्च

टीका—इच्छेद्य आकाङ्क्षेत्यसौ । किं, इति पृत्तत् । किं कुर्वन् भुञ्जान् । किं, यथाप्राप्तं यद्यल्लब्धं तत्तत्स्वयमाविरोधेनाशक्तित्यर्थः । किंविशिष्टो, यत् जितेन्द्रियः । जितानि वशीकृतानिन्द्रियाणि स्वर्शनादीनि येन स जितेन्द्रियः । किमेतद्विच्छेदित्यत्राह—अमुं निश्चयेन । अपेक्ष्यते आकाङ्क्षते । किं तत्, भोजनं । कैः, मुमुक्षुभिः । किमर्थं, देहसिद्ध्यर्थं शरीरवर्तनार्थः । तथा अपेक्ष्यते देहस्तैः । किमर्थं, धर्मसिद्ध्यर्थं रत्नत्रयानिष्पत्त्यर्थः । सा च धर्मसिद्धिः कथं न कथमपि स्यात् । कस्य, मे मम । किं कुर्वतोऽभतो भुञ्जानस्य । किं तत्, उद्दिष्टं स्वोद्देशेन साधितमाहारः । किंविशिष्टं, सावद्याविष्टं सावधेनाश-कर्मणा ससृष्टं । तत् कहिं कस्मिन्काले । भोक्ष्ये वल्लिग्न्येऽहं । किं तत् भैक्षामृतं भिक्षयन्त इति भिक्षा याचितप्राप्ताहारा भिक्षाणां समूहो भैक्ष-भैक्षममृतमिवाजरामरत्वहेतुत्वात् ॥ ३२ । ३३ ॥

अस्मैव गृहत्यागविधिमाह—

पञ्चाचारक्रियोद्युक्तो निष्क्रमिष्यन्नसौ गृहात् ।

आपृच्छेत गुरुन् बन्धून् पुत्रादींश्च यथोचितम् ॥ ३४ ॥

टीका—आपृच्छेत सवदेदसौ । कान्पुत्रादीन् । कथं, यथोचितं यथाहं । किं क्रुरिष्यन्, निष्क्रमितुमिच्छन् । कस्माद्गृहात् द्रव्यभावगृहात् । किंविशिष्टं सन्, पञ्चाचारक्रियोद्युक्तः पञ्चानां ज्ञानाद्याचाराणां करणे तत्परः । अत्रायं विधि—अहो कालविनयोपधानबहुमानानिह्वार्यव्यञ्जनतदुभयसम्पन्नत्वलक्षणज्ञाना-चारं न शुद्धस्यात्मनस्त्वमसीति निश्चयेन जानामि, तथापि त्वा तावदाश्रयामि यावत्त्वत्प्रादाच्छुद्धमात्मानमुपलभे । अहो नि शंकितत्वं नि कांक्षितत्वं निर्वि-चिकित्सितत्वं नि मूर्तदृष्टित्वोपबृंहणस्थितीकरणवात्सल्यप्रभावनालक्षणदर्शन-चारः, शेष पूर्ववत् । अहो मोक्षमार्गप्रवृत्तिकारणपञ्चमहाव्रतोपेतकाय-गुप्तीर्याभारिण्यापाननिक्षेपणप्रतिष्ठापनसामितिलक्षणचारित्राचार-अहो अनशनभावमोदर्व्यवृत्तिपरिसख्यानरसपरित्यागविविक्तः

प्राग्बत् ॥ अहो सप्तमस्तत्त्वाचार्यवर्तकस्वशक्तनिगूढमलक्षणवीर्याचार शेष  
प्राग्बत् । अयं यथोचितमेतदाचार्यमहे ॥ तथाहि—अहो मदीयशरीरजनकस्यात्मन्  
अहो मदीयशरीरजनकस्यात्मन् नायं मदात्मा युवाभ्यां जनितो भवतीति  
निश्चयेन युवां जानीत । तत आपृष्टौ युवामिममात्मानं विमुञ्चत । अयमा  
त्माऽद्योद्भिन्नज्ञानज्योतेरित्यात्मानमेवात्मानोऽनादिजनकमुपसर्पति । तथा अहो  
मदीयशरीरबन्धुजनवर्त्तिन आत्मानं अयं मदात्मा न किञ्चनापि युष्मत्क  
भवतीति निश्चयेन ब्रूय जानीथ तत आपृष्टा ब्रूय, शेष पूर्ववत् । न वर  
जनकमित्यस्य स्थाने ब्रुमिति पठनीय । अहो मदीयशरीरपुत्रस्यात्मन्  
मदात्मानो न त्वं जन्यो भवसीति निश्चयेन त्वं जानीहि तत आपृष्टस्त्व  
मिममात्मानं विमुञ्च शेष प्राग्बत् । न वर ब्रुस्थाने जन्य पठेत् ॥ अहो  
मदीयशरीररमण्या आत्मन् मदात्मा न त्वां रमयतीति निश्चयेन त्वं जानीहि  
तत आपृष्टस्त्वमिममात्मानं विमुञ्च । अयमात्माऽद्योद्भिन्नज्ञानज्योतेरि  
त्स्वानुभूतिमेवात्मानोऽनादिरमणीमुपसर्पतीत्यादि ॥ ३४ ॥

विनयादाचारस्य भेद विस्तरेण प्रागुक्तमिदानीं सुखस्मृत्यर्थं सक्षिप्य पुनराह—

सद्वृत्तिवृत्तनपसां मुमुक्षोर्निर्मलीकृतौ ।

यत्नो विनय आचारो वीर्याच्छुद्धेषु तेषु तु ॥ ३५ ॥

टीका—भण्यते सूरिभिः । काऽसौ विनयः । किं, कर्म प्रणिधान ।  
क, निर्मलीकृता मलापनयने । सद्वृत्तिवृत्तनपसा सम्यग्दर्शनज्ञानचारित्र्य  
तपसा । कस्य मुमुक्षो न बुमुक्षो । आचारस्तु भण्यते । किं, बल । केषु  
तेषु सद्वृत्तिषु चतुर्विधेषु शुद्धेषु निर्मलीकृतेषु । कस्मात् वीर्यात्  
स्वशक्तिमनिगूढ । एतेन पञ्चमो वार्याचार सूच्यते ॥ ३५ ॥

सम्यग्युपसहरति—

इति चर्या गृहत्यागपर्यन्तां नैष्ठिकाग्रणीः ।

निष्ठाप्य साधकत्वाय पौरस्त्यपदमाश्रयेत् ॥ ३६ ॥

टीका—आश्रयेत् स्वीकुर्यात् । कोऽसौ, नैष्ठिकाग्रणी नैष्ठिकेषु दार्शनिक-  
कादिषु नवस्वग्रन्थिर्मुखाऽनुमतिविरत । किं तत्, पद स्थान । किंविशिष्ट,

पौरस्त्वं एकादशमुद्दिष्टविरत्याख्यं । कस्मै, साधकत्वाच्च आत्मशोधनार्थं । किं कृत्वा, निष्ठाप्य परिसमाचर । कां, चर्चां सवमाचार । किंविशिष्टां, गृहस्था-  
गपर्यन्तां गृहत्याग पर्यन्ते अवसाने यस्या ता । कथमित्येवम् ॥ ३६ ॥

अधोद्दिष्टविरतस्थान त्रयोदशभि स्लोकैर्व्याचष्टे—

तत्तद्व्रतास्त्रनिर्भिन्नस्वसन्मोहमहाभटः ।

उद्दिष्टं पिण्डमप्युज्ज्रेदुत्कृष्टः श्रावकोऽन्तिमः ॥ ३७ ॥

टीका—उज्ज्रेत् त्यजेत् । कोऽसौ, अन्तिम श्रावक । किंविशिष्टः, उत्कृष्टः  
अयमित्थभूतनयादुत्कृष्टोऽनुमतिविरतस्तु नैगमनयादिति ज्ञापनार्थमुभौ  
भिधू तौ प्रकृष्टौ चेति प्रागुक्तमपीदं विशेषण पुनरुक्तं । किमुज्ज्रेत्, पिण्डं  
भक्त अपिशब्दादुपधिशयनासनादि । किंविशिष्टमुद्दिष्ट आत्मोद्देशेन कल्पित ।  
नवकोटिबिभुक्षुः स्वीकुर्यादित्यर्थः । किंविशिष्ट सन्, तदित्यादि—तानि पूर्वो-  
क्तानि व्रतानि यथास्व निवृत्तिप्रवृत्तिरूपाण्याचरणानि तत्तद्व्रतानि तान्धे-  
वास्त्राणि प्रहरणानि तैर्भिन्नो नितरा विदारित स चासौ इवसन् किञ्चिज्जी-  
वन् जिनरूपताप्राप्तिं प्रतिबन्धन् मोह एव महाभटो दुर्निवारवीरो यस्य  
स तथोक्तः ॥ ३७ ॥

तज्जेदलक्षणार्थमाह—

स द्वेधा प्रथमः श्मश्रुमूर्धजानपनाययेत् ।

सितकौपीनसंव्यानः कर्तर्या वा क्षुरेण वा ॥ ३८ ॥

टीका—स उत्कृष्टश्रावको द्वेधा द्विविधो भवति । तत्राद्यस्य प्रथम इत्या-  
दिना प्रबन्धेन विधिमभिधत्ते—अपनाययेत् छेदयेत् । कोऽसौ, प्रथम आद्य  
उद्दिष्टविरत । कान्, श्मश्रुमूर्धजान् कूर्चशिर केशान् । कया, कर्तर्या कर्त-  
रिण्या । वा क्षुरेण नापितोषकरणेन वा । अत्र कर्तर्याऽपनायनं स्नाद्यन्तरं  
शोभानाकाक्षणात् । तथा सितकौपीनसंव्यानो भवेत् श्वेतकक्षापटोत्तरीयपट-  
आसौ स्यादित्यर्थः ॥

( २ ) स उत्कृष्ट उद्दिष्टविरतश्रावकः द्वेधा द्विविधो भवतीति सम्बन्धः ।  
तत्र श्रावकः प्रथमः आद्यः । किंविशिष्टः ? सितकौपीनसंव्यानं कौपीनं सुख-

प्रच्छादनवच्च संव्यान् उत्तरीयवच्च कौपीनं च सव्यान् च कौपीनसंव्यान्  
सिते वस्त्रे कौपीनसव्याने यस्व स तथोक्त । किं कुर्यात् ? अपनापयेत् अन्ये-  
नोत्सारयेत् । कान्, श्मश्रुमूर्ध्वजान् । श्मश्रुणि कूर्चान् केशान् मूर्ध्वजान् शिरः-  
केशान् न तु कक्षादिस्थान् । कथा, कर्तर्या कर्तरिकया वा अथवा क्षुरेण  
रोमशस्त्रविशेषेण । अत्र द्वितीयो वाशब्द समुच्चयेन ज्ञातव्यो यथासम्भव-  
मिति ॥ ३८ ॥

स्थानादिषु प्रतिलिखेत् मृदूपकरणेन सः ।

कुर्यादेव चतुष्पण्यामुपवासं चतुर्विधम् ॥ ३९ ॥

टीका—प्रतिलिखेत् भूतलादिषु प्रमुञ्च्यत् । कोऽसौ, स प्रथम उत्कृष्ट ।  
केन, मृदूपकरणेन मृदुना सुकुमारेण जन्ववाधकेनोपकरणेन वस्त्रादिना ।  
केषु कर्तव्येषु, स्थानादिषु ऊर्ध्वमावोपवेशनसवेशनादिषु । तथा कुर्यादेव  
अवश्यं विदध्यादसौ । कमुपवासमनशनं । किंविशिष्ट, चतुर्विधं चतस्रो  
विधा आहारास्याज्या यस्मिन्नसौ चतुर्विधस्त । चतुष्पण्यां मासि मासि  
द्वयोरष्टम्योर्द्वयोश्चतुर्दश्यो ॥ ३९ ॥

स्वयं समुपविष्टोऽद्यात्पाणिपात्रेऽथ भाजने ।

स श्रावकगृहं गत्वा पात्रपाणिस्तदङ्गणे ॥ ४० ॥

स्थित्वा भिक्षां धर्मलाभं भणित्वा प्रार्थयेत् वा ।

मौनेन दर्शयित्वाङ्गं लाभालाभे समोऽचिरात् ॥ ४१ ॥

निर्गत्याऽन्यद्रुहं गच्छेद्भिक्षोद्युक्तस्तु केनचित् ।

भोजनायार्थितोऽद्यात्तद्भुक्त्वा यद्भिक्षितं मनाक् ॥ ४२ ॥

प्रार्थयेतान्यथा भिक्षां यावत्स्वोदरपूरणीम् ।

लभेत प्रासु यन्नाम्भस्तत्र संशोध्य तां चरेत् ॥ ४३ ॥ कलापकं

टीका—स प्रथमोत्कृष्टोऽद्यात् भुञ्जीत । केन, स्वयमात्मना । किंविशिष्टः  
सन्, समुपविष्टः निश्चलनिविष्टः । क, पाणिपात्रे हस्तपुटे । अथवा भाजने  
स्थास्यादौ । इतः श्रावकेत्यादिना भिक्षाविधिमाह—प्रार्थयेत् भिक्षेत ।

कोऽसौ, स । कां, भिक्षां । किं कृत्वा, भणित्वा । क, धर्मलाभं धर्मलाभ-  
शब्दमुच्चार्येत्यर्थः । किं कृत्वा, स्थित्वा उद्यो भूत्वा । क, तदङ्गणे श्रावक-  
गृहाग्रभागे । किंविशिष्टं सन्, पात्रपाणि भिक्षापात्रहस्तः । किं कृत्वा, गत्वा  
प्राप्य । किं तत्, श्रावकगृहं । वा अथवा । स प्रार्थयेत् भिक्षां । केन,  
मौनेन । किं कृत्वा, दर्शयित्वा दातृदृष्टिगोचरं कृत्वा । किं तत्, अङ्गं स्वश-  
रीरं । ततश्च गच्छेत् व्रजेत् । किं तत्, गृहं । किंविशिष्टं, अन्यत् अयाचित-  
भिक्षं । किं कृत्वा, निर्गत्य याचितभिक्षागृहाश्लिष्कम्यः । कथं, अचिरात्  
शीघ्रं । किंविशिष्टं, समं रागद्वेषरहितं । क, लाभालाभे भिक्षायाः प्राप्ता-  
वप्राप्ता च । भिक्षोद्युक्तस्तु भिक्षा याचमानः पुनः केनचिच्छ्रावकेण । भोज-  
नाय भोजनं कर्तुमर्थितं उपरद्धं सन् । अद्यात् तद्गृहे भुञ्जीत । किं कृत्वा,  
भुक्त्वा जेमित्वा । किं तत्तदन्नं । यत्किं, यद्विश्रितं गृहान्तरेषु याचितं ।  
कियत् मनाक्, स्तोकं । बहौ भिक्षिते सति नान्यस्यान्नं भुञ्जीतेति भावः ।  
अन्वधा परोपरोधाभावे । प्रार्थयेत् याचेत् स । का, भिक्षा । कथं, यावन्म-  
र्यादीकृत्य । का, स्वोदरपूर्णा भिक्षा । स्वस्यैवोदरं यावत्या पूर्णतः तावती-  
मेव प्रार्थयेत् अन्यथा असयमप्रमङ्गः । अथवा यावत् स्वोदरपूर्णा भिक्षा  
भवति तावदेव प्रार्थयेतेति वाक्यभेदेन सम्बन्धः । ततश्च चरेत् गोवद्भु-  
ञ्जीतेति भावः । का, ता भिक्षा । किं कृत्वा, सशोध्य सम्यक् शोधयित्वा ।  
क, तत्र श्रावकगृहे । यत्र किं यत्र लभेत् प्राप्नुयात्स । किं तदम्भं पानीयं ।  
किंविशिष्टं, प्रासुं प्रासुकं निर्जामम् ॥ ४०।४१।४२।४३ ॥

आकांक्षन्संयमं भिक्षापात्रप्रक्षालनादिषु ।

स्वयं यतेत चादर्पः परथाऽसंयमो महान् ॥ ४४ ॥

टीका—स चादर्पो विद्यातिशयाद्यनाहितमदं सन् । स्वयं यतेतात्मना  
यत्नं कुर्यात् । क, भिक्षेत्यादि भिक्षापात्रस्य प्रक्षालनं धावनमादौ  
येषामासनस्थापनोच्छिष्टव्रजनादीनां तानि भिक्षापात्रप्रक्षालनादीनि कर्माणि  
तेषु । किं कुर्वन्, आकांक्षन् अभिलषन् । क, सयमं प्राणिरक्षणं । परथा  
अन्यथा शिष्यादिना तद्विधाने भवत्यसयमः । कीदृशो, महान् भूयान् ॥ ४४ ॥

ततो गत्वा गुरुपान्तं प्रत्याख्यानं चतुर्विधम् ।

गृहीयाद्विधिवत्सर्वं गुरोश्चालोचयेत्पुनः ॥ ४५ ॥

टीका—तत् प्रकृतकर्मकरणानन्तर । गुरोर्धर्माचार्यस्वोपान्त समीपं गत्वा । गृहीयात्स्वीकुर्यात् सः । किं तत्, चतुर्विधं चतुर्विधाहारविषयं । प्रत्याख्यान नियमः । कथं, विधिवत् यथाविधि । तथा आलोचयेत् निवेदयेत् । किं तत्, सर्वं गमनात्प्रभृति स्वचेष्टित । क, पुरोऽग्रे । कस्य, गुरोः । चक्षुःश्रोत्रादीनां प्रतिक्रमणा कुर्यात् ॥ ४५ ॥

एवमनेकभिक्षानियमस्य प्रथमोत्कृष्टस्य भोजनविधिमुक्त्वा सम्प्रति तस्यैवैकभिक्षानियमस्य तदुपदिशति—

यस्त्वेकभिक्षानियमो गत्वाऽद्यादनुमुन्यसौ ।

भुक्त्यभावे पुनः कुर्यादुपवासमवश्यकम् ॥ ४६ ॥

टीका—यस्तु प्रथमोत्कृष्टो भवति । कीदृशः, एकस्यामेकगृहसंबन्धिनीं भिक्षाया नियमं प्रतिज्ञा यस्य स एकभिक्षानियमः । असावद्यात् भोजनं कुर्यात् । किं कृत्वा, गत्वा दातृगृहं व्रजित्वा । कथमनुमुनिः सचतस्य पश्चात् । एतेन प्रथमोत्कृष्टो द्वेधा स्यादनेकभिक्षानियमः एकभिक्षानियमश्चेत्युक्तं प्रतिपत्तव्यं । स पुनः कुर्यात् । कमुपवासः । कथमवश्यं नियमेन । क सति, भुक्त्यलाभे सति तथाभोजनस्याप्राप्तौ ॥ ४६ ॥

तद्विधिविशेषमाह—

वसेन्मुनिवने नित्यं शुश्रूषेत गुरुंश्चरेत् ।

तपो द्विधाऽपि दशधा वैद्यावृत्यं विशेषतः ॥ ४७ ॥

टीका—स नित्यं सर्वदा । मुनिवने संयताग्रमे । वसेन्निवासं कुर्यात् । तथा शुश्रूषेत पर्युपासीत । कान्, गुरून् धर्माचार्यादीन् । तथा चरेदनुतिष्ठेत् । किं तत्तपः । कथम्भूतं, द्विधाऽपि बाह्यमाभ्यन्तरं च । तथा स चरेत् । किं तत्, वैद्यावृत्यं संयमिनामापत्प्रतीकारः । कतिधा, दशधा आचार्यादिगोचरत्वेन दशप्रकारः । केन, विशेषतोऽतिशयेन अन्तरङ्गतपस्यस्य समुद्गीतस्यपि पृथगुपदेश इतरतस्तद् इदमतिशयेनासौ आवकश्चरेदितिज्ञापनार्थम् ॥ ४७ ॥

अथ द्वितीयमुद्दिष्टविरत लक्षयति—



तद्वद्वितीयः किन्त्वार्यसञ्ज्ञो लुञ्जत्यसौ कचान् ।

कौपीनमात्रयुग्धत्ते यतिवत्प्रतिलेखनम् ॥ ४८ ॥

टीका—भषति । कोऽसौ, द्वितीय उत्कृष्ट । किंवत्, तद्वत् प्रथमेन तुल्य-  
क्रियः । किंतु विशेषेण लुञ्जति हस्तेनोत्पाटयत्यसौ । कान्, कचान् कूर्च-  
शिर केशान् । किं नामा, आर्यसञ्ज्ञ आर्य इति सञ्ज्ञा नाम ब्रह्मासौ ।  
तथा धत्ते धारयत्यसौ । किं तत्प्रतिलेखनं पिच्छिकाख्य सयमोपकरण ।  
किंवत्, यतिवत् सयतेन तुल्य । किंविशिष्ट सन्, कौपीनमात्रयुक्त कौपीन-  
मात्र गुह्यप्रच्छादनचेलखण्डमात्र युनक्त्यान्मना योजयति नौत्तरीयादिक यः  
स तथोक्त ॥ ४८ ॥

स्वपाणिपात्र एवात्ति संशोध्यान्येन योजितम् ।

इच्छाकारं समाचारं मिथः सर्वे तु कुर्वते ॥ ४९ ॥

टीका—तथा अत्ति जेमत्यसावाहारं । किंविशिष्ट, योजित समर्पितं । क,  
स्वपाणिपात्र एव निजहस्तपुटे न स्थास्यादौ । केन, अन्येन गृहस्थादिना ।  
किं कृत्वा संशोध्य । एवमसाधारणमाचारमुक्त्वा साधारण तमाह—इच्छे-  
त्यादि । कुर्वते विदधते । के, सर्वे एकादशापि श्रावकाः । क, समाचारं ।  
किंविशिष्टमिच्छाकार इच्छामीत्येवविधोच्चारणलक्षण । कथ, मिथ परस्पर ।  
तुर्विशेषे ॥ ४९ ॥

इदानीं दशभि पदैः शेषं सगृह्णन्नाह—

श्रावको वीरचर्याहःप्रतिमातापनादिषु ।

स्यान्नाधिकारी सिद्धान्तरहस्याध्ययनेऽपि च ॥ ५० ॥

टीका—न स्यात्कोऽसौ, श्रावक । किंविशिष्टोऽधिकारी योग्यः । क,  
वीरेत्यादि वीरचर्या स्वयं आमर्या भोजन, अह प्रतिमा दिनप्रतिमा, आतापना-  
वृषस्त्रिकालयोगा प्रीत्यै सूर्याभिमुख गिरिशिखरेऽवस्थान, वर्षासु वृक्षमूले,  
शीतकाले रजन्यां चतुष्पथे, हृत्वेवलक्षणान्नप कायक्लेशविशेषा । तथा  
सिद्धान्तस्य परमागमस्य सूत्ररूपस्य रहस्यस्य च प्रायश्चित्तशास्त्रस्याध्ययने पाठे  
श्रावको नाधिकारी स्यादिति सम्बन्ध ॥ ५० ॥

दानशीलोपवासार्चाभेदादपि चतुर्विधः ।

स्वधर्मः श्रावकैः कृत्यो भवोच्छ्रित्यै यथायथम् ॥५१॥

टीका—कृत्योऽनुष्ठेय । कोऽसौ, स्वधर्म. आत्मन आचार । कैः, श्रावकैः देशसंयतै । किंविशिष्टचतुर्विधोऽपि । कस्माद्दानशीलोपवासार्चाभेदात् दान च शीलं चोपवासश्चार्चा च जिनादिपूजा ताभिर्भेदस्तस्मादपिशब्दाच्च केवल दर्शनव्रतादिभेदादेकादशचेति ग्राह्य । कथं, यथायथं स्वप्रतिभाचरणाधिरोधेन । किमर्थं, भवोच्छ्रित्यै ससारनिरासार्थं ॥ ५१ ॥

इत उतर व्रतरक्षाया यत्नविधानार्थं प्रबन्धेनाभिधत्ते—

प्राणान्तेऽपि न भक्तव्यं गुरुसाक्षिश्रितं व्रतम् ।

प्राणान्तस्तत्क्षणे दुःखं व्रतभङ्गो भवे भवे ॥ ५२ ॥

टीका—न भक्तव्यं न खण्डनीयं श्रावकैः । किं तद्गतं । किंविशिष्टं, श्रितं प्रतिपन्न । कथं, गुरुसाक्षि गुरवोऽत्र परमेष्ठिनो दीक्षागुरव साधर्मिकमुक्त्या. स्थानवास्तुदेवताश्च गृह्यन्ते । गुरव साक्षिण साक्षाद्गुरो यत्र तत्तुरुपाक्षिकमित्यर्थः । क, प्राणान्ते । व्रतभगाकरणे प्राणनाशे सम्भवत्यपि किं पुनरितरापदि । व्रतभङ्गकरणे दुःखं भूयस्त्वं दर्शयति—भवति । कोऽसौ, प्राणान्तः । किं दुःखं । क, तत्क्षणे तस्मिन्नेव समये नोत्तरत्र । व्रतभग पुनर्दुःखं भवति । क, भवे भवे जन्मनि जन्मनि । बुद्धिपूर्वकव्रतभगाकरणेन सम्यक्त्वस्यापि विराधनादनन्तससारित्वस्यागमे प्रतिपादनात् ॥ ५२ ॥

शीलवान् महतां मान्यो जगतामेकमण्डनम् ।

स सिद्धः सर्वशीलेषु यः सन्तोषमधिष्ठितः ॥ ५३ ॥

टीका—भवति । कोऽसौ, शीलवान् शुचिचरित्र श्रावको यतिर्वा । किंविशिष्टो, मान्यः सकलस्य । केषां, महतामिन्द्रादीनां । पुनः किंविशिष्टो, जगतां लोकानामेकमुत्कृष्टमण्डनमलकरणं । शीलसिन्धुपाषमाह—स भवति । किंविशिष्टः, सिद्धो निष्पन्नः प्रतीतो वा । केषु, सर्वशीलेषु सकलसदाचारेषु । यः किं, योऽधिष्ठितोऽध्यासितः । क, सन्तोषं प्रति विषयवैतृष्यमित्यर्थः ॥ ५३ ॥

तत्र न्यञ्चति नो विवेकतपनो नाञ्चत्यविद्यातपी

नाप्नोति स्वलितं कृपायुतसरिभोदेति दैन्यज्वरः ।

विस्तिष्ठन्ति न सम्पदो न दशमप्यासूत्रयन्त्यापदः

सेव्यं साधुमनस्विनां भजति यः सन्तोषमंहोमुषम् ॥ ५४ ॥

टीका—योंऽहोमुषं पापापहं सन्तोष भजति सेवते । किंविशिष्ट, सेव्यं । केषां, साधूना सिद्धिसाधकाना मनस्विना चाभिमानिना । तत्र सन्तोषसेवके पुंसि । नो न्यञ्जति नीचैर्न भवति आरूढारूढ एव भवतीत्यर्थः । कोऽसौ, विवेकतपनः युक्तायुक्तविचारभास्कर । तथा न अञ्जति न प्रचरति । काऽसावविद्यातमी अज्ञानरात्रि । तथा नाप्नोति न लभते । काऽसौ, कृपावृत्तसरित् अनुकम्पा-पीयूषनदी । किं, स्खलित प्रवृत्तिप्रतिबन्ध । तथा नोदेति नोद्भवति । कोऽसौ, दैन्यज्वर दैन्य विषादो ज्वर इव देहमनस्तापहेतुत्वात् । तथा न विस्तिष्ठन्ति न विरज्यन्ति । का, सम्पद श्रिय । तथा नासूत्रयन्ति नारचयन्ति । का, आपदो विपद । का, दशमपि किं पुनरालिगनादिकम् ॥ ५४ ॥

स्वाध्यायमुत्तमं कुर्यादनुप्रेक्षाश्च भावेयत् ।

यस्तु मन्दायते तत्र स्वकृत्ये स प्रमाद्यति ॥ ५५ ॥

टीका—कुर्याच्छ्रावक । क, स्वाध्याय । किंविशिष्टमुत्तम अध्यामादिविद्याविषयं प्रकृष्टशक्तिपर्यन्तं च । तथा भावेयत् अभ्यस्येत् । काः, अनुप्रेक्षा अनित्यत्वादिभावना द्वादश । चशब्दादर्शनविशुद्ध्यादिभावनाश्च षोडश । यस्तु य पुनस्तत्र स्वाध्यायादौ । मन्दायते अलसो भवति । स प्रमाद्यति नावधत्ते नोत्सहत इत्यर्थः । क, स्वकृत्ये आत्मकार्ये ॥ ५५ ॥

धर्मान्नान्यः सुहृत्पापान्नान्यः शत्रुः शरीरिणाम् ।

इति नित्यं स्मरेन्न स्यान्नरः संक्षेपगोचरः ॥ ५६ ॥

टीका—नर पुमान् । संक्षेपगोचरो रागद्वेषमोहविषय न स्यात् रागादिभिर्नैभिर्भूयत इत्यर्थः । किं कुर्वन्नित्येव । नित्यं सन्तत । स्मरन् ध्यायन् । कथमित्याह—नास्ति । कोऽसौ, सुहृत् । किंविशिष्टोऽन्यः । कस्मात्, धर्मात् धर्म एवोपकर्तव्यः । तथा पापादन्यो नास्ति शत्रुरधर्म एवापकर्तव्यः । केषां, शरीरिणा देहिना ॥ ५६ ॥

सल्लेखनां करिष्येऽहं विधिना मारणान्तिकीम् ।

अवश्यमित्यदः शीलं सन्नित्यदध्यात्सदा हृदि ॥ ५७ ॥

टीका—सन्नित्त्वात् सयोजयेत् । आचकः । किं तत्, एतत्सल्लेखनाख्यं शीलं । क, हृदि चित्ते । कथं, सदा पश्चिमसल्लेखना नित्यं भावयेदित्यर्थः । कथमिति । किमिति, अवश्य निश्चयेन । करिष्ये विधास्येऽह । कां, सल्लेखनां बाह्याभ्यन्तरतपोभिः सम्यक्कायकषायकृशीकरणमाचारः । किंविशिष्टा, मारणा-  
तिकी मरणमेवान्तो मरणान्तं तद्भवमरणमित्यर्थं तत्र भवा । केन, विधिना शास्त्रोक्तविधानेन ॥ ५७ ॥

सहगामीकृतं तेन धर्मसर्वस्वमात्मनः ।

समाधिमरणं येन भवविध्वंसि साधितम् ॥ ५८ ॥

टीका—तेन पुंसा कृत । किं तदात्मन स्वस्य । धर्मसर्वस्वं व्यवहारानि-  
श्रयस्त्वनन्तरं । किंविशिष्ट, सहगामि आत्मना सह भवान्तरगन्तुः । येन किं,  
येन साधितं निर्वर्तितं । किं तत्समाधिमरणं रत्नत्रयैकाग्रतया प्राणत्यागः ।  
किंविशिष्ट, भवविध्वंसि ससारनिर्मूलनशीलः ॥ ५८ ॥

यत्प्रागुक्तं मुनीन्द्राणां वृत्तं तदपि सेव्यताम् ।

सम्यक् निरूप्य पदवीं शक्तिं च स्वामुपासकैः ॥ ५९ ॥

टीका—प्राक् चतुर्थोऽध्यायपटके । मुनीन्द्राणां महामुनीनां । यद् वृत्तं  
समितिगुण्याद्याचरणमुक्तं तदपि न केवलं ससेव्यतामनुष्ठीयता । कैरुपासकैः  
आचकैः । किं कृत्वा, सम्यक् निरूप्य अविपरीतं पर्यालोच्य । का, स्वामा-  
त्मीयां । पदवीं सयमभूमिका । शक्तिं च वीर्यं ॥ ५९ ॥

प्रकृतमुपसहरन्नौत्सर्गिकाहिसादिवृत्तिं प्रति देशयति प्रयुक्ते—

इत्यापवादिकीं चित्रां स्वभ्यस्पन्विरतिं सुधीः ।

कालादिलब्धौ क्रमतां नवधौत्सर्गिकीं प्रति ॥ ६० ॥

टीका—क्रमतामुत्सहतां । कोऽसौ, सुधीः । तत्त्वज्ञानसम्पन्नः आचकः ।  
कथं, प्रति उद्दिश्य । का, विरतिः । किंविशिष्टाभौत्सर्गिकीं उत्कृष्टं सज्जन-  
मुत्सर्गं सर्वसंगत्यागं तत्र भवामौत्सर्गिकीं । कतिधा, नवधा मनोवाक्कायै-  
प्रत्येकं कृतकारितानुमतानां त्यागेन नवप्रकाराः । कस्यां, कालादिलब्धौ  
कालदेशबलवर्षसहायसाधनादिसामान्यां सत्यां । किं कुर्वन्, स्वभ्यस्पन्  
सम्यग्भावयन् । कां, विरतिं हिसाविनिवृत्तिं । किंविशिष्टाभापवादिकीं यती-

नामधवादहेतुत्वादपवादो ग्रन्थस्तत्र भवं । पुन किंचिशिष्टां, चित्रां नाना-  
प्रकारी । कथमित्येवमुक्तप्रकारेण ॥ ६० ॥

साधकत्वं व्याकर्तुंकामस्तत्त्वामिन निर्दिशति—

इत्येकादशधाऽऽम्नातो नैष्ठिकः श्रावकोऽधुना ।

सूत्रानुसारतोऽन्त्यस्य साधकत्वं प्रवक्ष्यते ॥ ६१ ॥

टीका—इत्येव नैष्ठिकश्रावक एकादशधाऽऽस्माभिराम्नात पारम्पर्योपदेशेन  
वर्णितः । अधुना साम्प्रतमित ऊर्ध्वं प्रवक्ष्यते प्रकर्षेण वर्णयिष्यते अस्माभिः ।  
किं तत्साधकत्वं तृतीय साधनाख्य पद । अत्यस्योद्दिष्टविरतस्य श्रावकस्य ।  
कस्मात्सूत्रानुसारतः परमागममनुसृत्येति भद्रम् ॥ ६१ ॥

इत्याशाधरविरचिताया स्वोपज्ञवर्माभूतसागारधर्मटीकाया

भण्डकुमुदचन्द्रिकासञ्ज्ञायामादित षोडश

प्रक्रमाच्च सप्तमोऽध्यायः ॥ ७ ॥

## अथाष्टमोऽध्यायः ।

अथ सहेतुनाविधिमभिधातुकामस्तत्प्रयोक्तार लक्ष्यब्राह्म—

देहाहारेहितत्यागात् ध्यानशुध्याऽऽत्मशोधनम् ।

यो जीवितान्ते सम्प्रीतः साधयत्येष साधकः ॥ १ ॥

टीका—अथयेष साधकः । य किं, य साधयति निर्वर्त्तयति । किं  
तत्, आत्मशोधन आत्मनोऽन्तस्तत्त्वस्य शोधन शुद्धि मोहरागद्वेषापगम  
रसनश्रयपरिणतिमित्यर्थः । क, जीवितान्ते प्राणनाशे प्राणेषु नश्यत्स्वित्यर्थः ।  
किंचिशिष्टं सन्, सम्प्रीतः सर्वाङ्गीणध्यानसमुत्थानन्दयुक्तः । कथा  
तत्साधयति ? ध्यानशुध्या ध्यानस्यैकाग्रचिन्तानिरोधस्य शुद्धिरा-  
र्त्तैरौद्धारित्यागो न स्वात्मन्यवस्थान निर्विकल्पसमाधिरित्यर्थः । कस्मात्,  
देहाहारेहितत्यागात् देहत्याग शरीरममत्ववर्जनमाहारत्यागश्चतुर्विधाहारप्र-  
त्याख्यानमीहितत्यागो मनोवाङ्मायव्यापारव्यावर्तन देहश्चाहारश्च ईहितं  
च देहाहारेहितानि तेषां त्यागस्तस्मात् ॥ १ ॥

कस्य श्रावकत्वेन कस्य च यतित्वेन मोक्षमार्गप्रवृत्तिः कर्तव्येति पृच्छन्तं  
प्रस्थाह—

सामग्रीविधुरस्यैव श्रावकस्यायमिष्यते ।

विधिः सत्यां तु सामग्र्यां श्रेयसी जिनरूपता ॥ २ ॥

टीका—इष्यते अभिमन्यते पूर्वाचार्यैः । कोऽसावयवमुक्तो वक्ष्यमाणश्च  
विधिः क्रियाकल्पः । कस्य, श्रावकस्य । किंविशिष्टस्य, सामग्रीविधुरस्यैव  
जिनलिङ्गग्रहणायोग्यश्रिस्थानकदोषादियुक्तस्य नान्यस्य । सामग्र्यां तु सत्यां  
भवति । काऽसौ, जिनरूपता जिनलिङ्गग्रहण । किंविशिष्टा, श्रेयसी  
प्रशस्यतरा ॥ २ ॥

जिनलिङ्गस्वीकारकारणमाह—

किञ्चित्कारणमासाद्य विरक्ताः कामभोगतः ।

त्यक्त्वा सर्वोपधिं धीराः श्रयन्ति जिनरूपताम् ॥ ३ ॥

टीका—श्रयन्ति स्वीकुर्वन्ति । के ते, धीरा श्रावका परीयहोपसर्गसहने  
बद्धकक्षा । का, जिनरूपता । किं कृत्वा, त्यक्त्वा व्युत्सृज्य । क, सर्वोपधि  
बाह्याभ्यन्तरसङ्ग । किंविशिष्टा सन्त, विरक्ताः व्यावृत्तचेतसः । काभ्या,  
कामभोगतः काम स्पर्शनरसनविषयानुभव भोगो घ्राणचक्षु श्रवणविषया-  
नुभव कामश्च भोगश्च कामभोगौ ताभ्या । किं कृत्वा, आसाद्य प्राप्य । किं,  
कारण । किंविशिष्ट, किञ्चित् तत्त्वज्ञानेष्ववियोगशत्रुपराजयादीनामन्य-  
तमम् ॥ ३ ॥

जिनरूपतास्वीकारमाहात्म्यमाह—

अनादिमिथ्यादृगपि श्रित्वाऽर्हद्रूपतां पुमान् ।

साम्यं प्रपन्नः स्व ध्यायन् मुच्यतेऽन्तर्मुहूर्ततः ॥ ४ ॥

टीका—मुच्यते द्रव्यभावकर्मभिः स्वयमेव विशिष्यते । कोऽसौ, पुमान्  
द्रव्यतः पाल्नि एव । कस्मात्, अन्तर्मुहूर्ततः किञ्चित्कालादीदृशमात्रान् ।  
किं कुर्वन्, ध्यायन् समादधानः । क, स्वमात्मनः । किंविशिष्ट, सन्,  
प्रपन्नः प्राप्तः । किं तत्, साम्यं माध्यस्थ्यं । किं कृत्वा, श्रित्वा । कामर्ह-

द्रूपतां निर्गन्धलिङ्ग । किंविशिष्टोऽपि, अनादिमिथ्यादृगपि न केवल सादि-  
मिथ्यादृष्टिरविरतसम्यग्दृष्टि आवको वेत्यपिशन्दार्थ । उक्त च—“ आराध्य  
चरणमनुपममनादिमिथ्यादृशोऽपि यत्क्षणेन । दृष्टा विमुक्तिभाजस्ततोऽपि  
चारित्र्यमग्रेष्टम् ” ॥ ४ ॥

शरीरस्य स्थायिन पातने पातोन्मुखस्थ च शोचने निषेधमुपपादयति-

न धर्मसाधनमिति स्थास्तु नाशयं वपुर्बुधैः ।

न च केनापि नो रक्षयमिति शोच्यं विनश्वरम् ॥ ५ ॥

टीका—न नाशय विश्लेष्य । किं तद्रूप शरीर । केर्बुधे तत्त्वज्ञे । किंवि-  
शिष्ट, स्थास्तु साधुत्वेन रत्नत्रयानुष्ठानसाधकत्वलक्षणेन तिष्ठत् । कथं कृत्वा,  
धर्मसाधनमिति रत्नत्रयसिद्धयुपायो यत । न च नापि शोच्य शोचनीय  
वपुर्बुधैः । किंविशिष्ट, विनश्वर विशेषेण नश्यत तद्वमरण प्राप्नुवदित्यर्थ ।  
कथं कृत्वा, केनापि नो रक्षयमिति योगीन्द्रदेवेन्द्रदानवेन्द्रादिनाऽपि रक्षयितु-  
मशक्य यत । उक्त च—“ गहनं न शरीरस्य हि विसर्जनं किं तु गहनमिह  
वृत्तम् । तन्न स्थास्तु विनाशयं न नश्वर शोच्यमिदमाहुः ” ॥ ५ ॥

कायस्यानुवर्तनोपचरणपरिहरणयोग्यतोपदेशार्थमाह—

कायः स्वस्थोऽनुवर्त्यः स्यात् प्रतीकार्यश्च रोगितः ।

उपकारं विपर्यस्यं-स्त्याज्यः सद्भिः खलो यथा ॥ ६ ॥

टीका—स्यात् । कोऽसौ, काय । किंविशिष्टोऽनुवर्त्य पथ्याहारविहाराभ्यां  
स्वास्थ्य एव स्थापनीय । कै, सद्भिः साधुभिः । किंविशिष्ट सन्, स्वस्थोऽ  
विकृत । तथा प्रतीकार्यो योग्यौषधादिनोपचरणाय । कोऽसौ, काय । कै,  
सद्भिः । किंविशिष्ट सन्, रोगित सँजातरोग । तथा त्याज्य । कोऽसौ, काय.  
सद्भिः । किं कुर्वन्, विपर्यस्यन् अन्यथा कुर्वन् । कमुपकारं स्वास्थ्यायारोग्याय  
प्रेक्ष्यमाणमुपक्रम अधर्मसाधनं व्याधिं तद्वृद्धिं च गच्छादित्यर्थः । क इव,  
खलो दुर्जेन पिण्याको वा यथा ॥ ६ ॥

शरीरार्थं धर्मोपघातस्यात्यन्तानिषेधमाह—

नावश्यं नाशिने हिंस्यो धर्मो देहाय कामदः ।

देहो नष्टः पुनर्लभ्यो धर्मस्त्वन्त्यन्तदुर्लभः ॥ ७ ॥

टीका—न हिंस्यो नोपहन्तव्यं सज्जि । कोऽसौ, धर्म । कस्मै, देहाय । किंविशिष्टाय, अवश्यं नाशिने निश्चितनाशाय । किंविशिष्ट, कामद समीहि-  
तार्थप्रदो यत् । किञ्च । लभ्योऽवश्यप्राप्य । कोऽसौ, देह । कथ, पुन । किंविशिष्टो, नष्टो नाश गत । देहमात्रपेक्षयेदमुच्यते, धर्मस्तु प्रकमात्समा-  
धिमरणोऽत्यन्तदुर्लभो भवति । यत्नशतेनापि लब्धुमशक्य इत्यर्थ ॥ ७ ॥

विधिवत्प्राणारूयजन आत्मघातशङ्कामपनुदति—

न चात्मघातोऽस्ति वृषक्षतौ वपुरुपेक्षितुः ।

कषायावेशतः प्राणान् विषाद्यैर्हिंसतः स हि ॥ ८ ॥

टीका—न चास्ति । कोऽसाचात्मघात स्ववधलक्षणो दोष । कस्य,  
उपेक्षितु यथाविधि भक्तप्रत्याख्यानदिना म्बाधुत्वेन त्यजतः स्वाधो । कि  
तद्वपु शरीरम् । कस्या सत्या, वृषक्षतौ प्रतिपन्नव्रतविनाशहेतौ उपस्थिते सती-  
त्यर्थ । हि यस्माद्भवति । कोऽसौ, स आत्मघात । कस्य, पुन । कि  
कुर्वतो, हिंसतो व्यपरोपयत । कान्, प्राणान् । कै, विषाद्यै गरलशस्त्र-  
श्वासनिरोधजलाग्निप्रवेशलघनादिभि । कस्मात्, कषायावेशत क्रोधादि-  
परिणामवशात् ॥ ८ ॥

एव सयमविनाशहेतुसन्निधाने कायत्यागं समर्थ्येदानीं कालोपसर्गमरण-  
निर्णयपूर्वकप्रायोपवेशनेन तत्तन्निष्ठामाफल्यविधापनार्थमाह—

कालेन वोपसर्गेण निश्चित्यायुः क्षयोन्मुखम् ।

कृत्वा यथाविधि प्रायं तास्ताः सफलयेत् क्रियाः ॥ ९ ॥

टीका—सफलयेत् फलवती कुर्यात् साधु । का, क्रियाश्चेष्टा । किंविशिष्टा,  
तास्ता दर्शनीकादिप्रतिमाविषया । नित्यनैमित्तिकीश्च । कि कृत्वा, यथा-  
विधि विधिना । प्राय सन्यासयुक्तानशन कृत्वा । कि कृत्वा, निश्चित्य सम्यक्  
निर्णीय । कि तदायुर्जीवित । किंविशिष्ट, क्षयोन्मुख प्रत्यासन्नविनाश ।  
केन, कालेन स्थितिबन्धच्छेदहेतुना समयेन । वा अथवा उपसर्गेण दुर्नि-  
बाराघकारिशोगशत्रुप्रहारादिलक्षणेन कृच्छ्रेण सुनिश्चिते मरणे ॥ ९ ॥



स्वाराधनापरिणत्या कायत्यागे मुक्तिं करस्येत्युपदेशार्थमाह—

देहादिवैकृतैः सम्यङ् निर्मितैस्तु सुनिश्चिते ।

मृत्यावाराधनामग्नमतेर्दूरे न तत्पदम् ॥ १० ॥

टीका—नास्ति । किं, तवशरीरताप्राप्तिलक्षणं पद । क, दूरे विप्रकर्षे । कतिपयभबलभ्य निर्वाणमित्यर्थ । कस्य, आराधनामग्नमते निश्चयाराधना-परिणतमनसः पुंस । क सति, मृत्यौ । किंविशिष्टे, सुनिश्चिते । कै, देहा-दिवैकृतैः शरीरसशीलादिविकृतिभिः स्वस्थातुररिष्टैरित्यर्थ । न केवलं तैः सम्यङ् निर्मितैश्च समीचीनभाविशुभाशुभज्ञानोपायैश्च कर्णपिशाचिकादिवि-द्याज्योतिषोपभृतिशकुनादिभिः ॥ १० ॥

उपमर्गमरणोपनिपाते प्रायविधिमाह—

भृशापर्वतकवशात् कदलीघातवत्सकृत् ।

विरमत्यायुषि प्रायमविचारं समाचरेत् ॥ ११ ॥

टीका—समाचरेत्सम्यक्कुर्यान्मुमुक्षुः । किं, प्रायः । किंविशिष्टमविचारं विचरणं नानागमनमहोदिनानाप्रकारप्रवृत्तिपरिणमन विचारस्तेन रहितं प्रायं भक्तप्रत्याख्यान सार्वकालिकसन्ध्यासं शुद्धस्वात्मध्यानपरत्वमित्यर्थः । क सत्यायुषि भवधारणकारणे कर्मणि । किं कुर्वति, सकृदक्रमेण विरमत्यपर्वत-माने नश्यति । कस्मान्, भृशापर्वतकवशात् आगाढापमृत्युकारणसामर्थ्यात् । किंवत्कदलीघातवत् छिद्यमानकदलीकाण्डे यथा ॥ ११ ॥

स्वपाकव्युत्था स्वयं पातोन्मुखे देहे सल्लेखना विधेयेत्युपदिशति—

क्रमेण पक्त्वा फलवत् स्वयमेव पतिष्यति ।

देहे प्रीत्या महासत्त्वः कुर्यात्सल्लेखनाविधिम् ॥ १२ ॥

टीका—कुर्यात्कोऽसौ, महासत्त्वः अनिवार्यधैर्यवीर्यः । क, सल्लेखनाविधिः । कथा, प्रीत्या प्रमोदेन । क सति, देहे । किं करिष्यति, पतिष्यति विनाशमे-ष्यति सति । केन, स्वयमेव कारणान्तरमन्तरेणैव । किं कृत्वा, पक्त्वा परिणम्य पतनयोग्यतामासाद्य । केन, क्रमेण कालानुपूर्व्या । किंवत्कदवत्

नृक्षफलेन तुल्य । पातोन्मुखकायलिङ्गं यथा—“प्रतिदिवसं विजहद्वलमुत्तमम्”  
मुक्तिं त्यजत्प्रतीकारः । वपुरेव नृणां निगदति चरमचरित्रोदयं समयम्” ॥१२॥

कायनिर्ममत्वभाषनाविधिमाह—

जन्ममृत्युजरातङ्काः कायस्यैव न जातु मे ।

न च कोऽपि भवत्येष ममेत्यङ्गेऽस्तु निर्ममः ॥ १३ ॥

टीका—अन्तु समाधिभरणार्थी भवतु । किंविशिष्टो, निर्ममो ममेद-  
मिति सङ्कल्पपरहितः । क, अङ्गे । कथमित्येवं । भवन्ति । के, जन्ममृत्युज-  
रातङ्का जन्म च मृत्युश्च जरा च आतङ्कश्च ज्वरादिद्व्याधित्ते रोगपुद्गलविद्य-  
ते कत्वात्कायस्यैव पुद्गलस्तूपस्य । न जातु कदाचिदपि । मे शुद्धचित्रपद्मा-  
त्रस्यात्मनः । न च नापि भवति । कोऽसावेव कायः । किंविशिष्टः, कोऽपि  
कश्चिदुपकर्ता अपकर्ता वा । कस्य, मम शुद्धचिदानन्दमयस्य ॥ १३ ॥

आहारहापनसमयमाह—

पिण्डो जात्याऽपि नान्नाऽपि समो युक्त्याऽपि योजितः ।

पिण्डोऽस्ति स्वार्थनाशार्थो यदा तं हापयेत्तदा ॥ १४ ॥

टीका—हापयेत्परिचारकादिभिस्त्याजयेत् समाधिभरणोद्यतः । कं, तं  
पिण्डमाहारः । कदा, तदा तस्मिन्काले । यदा किं, यदा पिण्ड आहारोऽस्ति  
भवति । किंविशिष्टः, स्वार्थनाशार्थः आहारस्य हि स्वार्थो बलोपचयौजो-  
लक्षणं देहकार्यं, देहस्य च धर्मसिद्धिलक्षणमात्मकार्यं स्वार्थस्य नाशो विना-  
शोऽर्थः प्रयोजनफलस्य स तथोक्तः । किंविशिष्टः, समस्तुल्यः । कथा,  
जात्या पुद्गलत्वलक्षणया । अपिर्विस्मये आश्चर्यं । यत्सजातीयोऽपि स्वार्थं  
नाशयति । तथा नाम्ना सम्ज्ञयाऽपि सम आहारदेहयोरुभयोरपि पिण्ड-  
शब्दाभिधेयत्वात् । जातिनामभ्यां साम्येऽपि मतिविधिष्वन्तिक्लमे प्रयुक्तः  
स्वार्थनाशाय स्यादित्यन्नाह—युक्त्या शाब्दोक्तविधिना । योजितोऽपि प्रयुक्तो-  
ऽपि । क, पिण्डे शरीरे ॥ १४ ॥

सङ्केतनाविधिपूर्वकं समाधिभरणोद्योगविधिमाह—

उपवासादिभिः कार्यं कषायं च श्रुतामृतैः ।

संक्षिप्त्य गणमध्ये स्यात् समाधिभरणोद्यमी ॥ १५ ॥

टीका—समाधिमरणोद्यमी साधक गणमध्ये चतुर्विधसङ्घसमक्षे स्यात् । किं कृत्वा, सलिल्य सम्यक्कृशाकृत्य । क, काय । कैरूपवासादिभिरनश-  
नादिबाह्यतपोविशेषै । कषाय च क्रीधादिक सलिल्य । कै, श्रुतामृतै-  
श्रुतज्ञानसुधामि ॥ १५ ॥

मृत्युकाले धर्मविराधनाराधनयोः फलविशेषमाह—

आराद्धोऽपि चिर धर्मो विराद्धो मरणे मुधा ।

सत्त्वााराद्धस्तत्क्षणेंऽहः क्षिपत्यपि चिरार्जितम् ॥ १६ ॥

टीका—भवति । कोऽसौ, धर्म । किंविशिष्टो, मुधा निष्फल । किंविशिष्ट सन्,  
विराद्ध अतिवर्तित । क, मरणे मृत्युसमये । किंविशिष्टोऽपि, आराद्धोऽपि  
आराधितोपि । कियच्चिर दीर्घकाल । स तु धर्मस्तत्क्षणे मरणसमये । आरा-  
धितो भावित । क्षिपति निराकरोति । किं तद्दह पाप । किंविशिष्ट, चिरा-  
र्जितमपि अमर्यादात्भवकोट्युपाजितमपि ॥ १६ ॥

चिरकालभावितश्रामण्यस्यापि विराध्य त्रियमाणस्याकीर्तिदुष्परिपाका  
स्वार्थक्षतिं दर्शयति—

नृपस्येव यतेर्धर्मो चिरमभ्यस्तिनोऽस्त्रवत् ।

युधीव स्वलितो मृत्यौ स्वार्थभ्रंशोऽयशःकटुः ॥ १७ ॥

टीका—भवति । कोऽसौ, स्वार्थभ्रंश स्वार्थमिमतार्थनाश । कस्य, यते ।  
कस्येव, नृपस्येव राज्ञो यथा । किंविशिष्टोऽयशः कटु अकीर्तिदुःखद । किं  
कुर्वन्त, स्वलित प्रमाद्यत । कस्मिन्धर्मे । क, मृत्यौ मरणक्षणे । कस्यामिव,  
युधीव युद्धसमये यथा । किंविशिष्टस्य, चिर दीर्घकाल धर्मे अस्त्रवत् शस्त्रे  
यथा अभ्यस्तिन कृताभ्यासस्य । अभ्यस्तपूर्वमनेनेति विगृह्य आह भुक्त  
ठोऽनेन वेल्लनेन इन्द्रप्रत्यय ॥ १७ ॥

ननु सुभावितमार्गस्यापि कस्यचित्समाधिमरणं न दृश्यते, कस्यचित्पुनर-  
भाषितमार्गस्यापि तदुपलभ्यते, तेदनाक्षीयमिति वदन्त प्रति श्लोकद्वयमाह—

सम्यग्भावितमार्गोऽन्ते स्यादेवाराधको यदि ।

प्रतिरोधि सुदुर्वारं किञ्चिन्नोदेति दुष्कृतम् ॥ १८ ॥

टीका—स्यादेव अचक्षुषं भवेत् । कोऽसौ, सम्यग्भावितमार्गः सम्यक् सम्पूर्णं चिर भावितोऽम्बस्तो मार्गो रत्नत्रयं येन स तत्रोक्तः । किंविशिष्ट स्यात्, अन्ते जन्मग्रान्ते आराधकस्तदा । यदि चेन्नोदेति नोद्भवति । किं तत्, दुष्कृतं पुराकृतमशुभं कर्म । किंविशिष्टं, प्रतिरोधि समाधिप्रतिस्पर्धकं । पुन किंविशिष्ट, सुदुर्बारं यत्नशतेनापि प्रतिषेधुमशक्यं । पुनरपि किंविशिष्ट, किञ्चिदनिर्दिष्टनामक । उक्तं च—मृतिकाले मरा हन्त सन्तोऽपि चिरभाविताः । पतन्ति दर्शनादिभ्यः प्राक्कृताशुभगौरवात् ॥ या त्वभावितामार्गस्य कस्याप्याराधना मृतौ । आराधना रत्नत्रयैकाग्रता स्यात् । अयमन्धनिधिलाभो भाक्तिकेऽनिर्वेचनाराधनपरे न विष्टम्बो नाभिमिवेष्टव्योऽत्र दुराग्रहो न कर्तव्यो जिनवचनं प्रमाणीकृत्य समाधिमरणाय प्रयतितव्यमित्यर्थः । उक्तं च—पूर्वमभावितायोगो ब्रह्मपाराधयन्मृतौ कथितः । स्थानौ निधानलाभो निदर्शनं नैव सर्वत्र ॥ १८ ॥

ननु दूरभव्यस्य व्रतं चरतोऽपि न मुक्तिः स्यात्तदलं तद्दीयस्त्वे व्रतवत्त्वेनेत्यारेकायां समाधत्ते—

कार्यो मुक्तो दवीयस्यामपि यत्नः सदा व्रते ।

वरं स्वः समयाकारो व्रताक्ष नरकेऽव्रतात् ॥ १९ ॥

टीका—कार्यं सदा जिनभाक्तिकैः कर्तव्यं । कोऽसौ, यत्नस्तात्पर्यं । क, व्रते । कस्या सत्या, मुक्तौ निर्द्वैतौ । किंविशिष्टाया, दवीयस्या दूरतरायां चिरभाविन्यामपि । किं पुनरितरस्या । अत्रोपपत्तिमाह वरं भद्रं भवतु । कोऽसौ, स्व स्वर्गे समयाकार मुक्तेरवांशालयापना । कस्मान्, व्रतात् व्रतानुष्ठानजितपुण्यविपाकात् । न वरः । कोऽसौ, समयाकारः । क, नरके तरकादिदुर्गते । कस्मादव्रतात् हिंसाद्याचरणजितपापविपाकात् ॥ १९ ॥

भक्तप्रत्याख्यानयोग्यतामाह—

धर्माय व्याधिदुर्भिक्षजरादौ निष्प्रतिक्रिये ।

त्यक्तुं वपुः स्वपाकेन तच्छ्युतो वाऽश्ननं त्यजेत् ॥ २० ॥

टीका—त्यजेत् प्रत्याख्यायात् आबको यमी वा । किं सदृशनं भक्तं भक्तं प्रत्याख्यानं कुर्वदित्यर्थः । किं कर्तुं, त्यक्तुं मोक्षः । किं तद्वपुः शरीरं । कस्मै,

धर्माथ आत्मना सह धर्म भवान्तर नेतुं । क सति, व्याधितुर्भिन्नज्वरोपस-  
र्गादौ धर्मध्वसहेतानुपस्थिते । किञ्चिद्विष्टे, निष्प्रतिक्रिये प्रतीकाररहिते । तथा  
स्वपाकेन स्वयं कालक्रमेण परिणम्यायुःक्षये । तच्छ्रुतौ तस्य वपुष्कथने । व-  
शब्दात् घोरोपसर्गादिना ध्याव्यमाने च सत्यज्ञान त्यजेत् । एतेन शरीरव्यज-  
नव्यवनव्यावनविषय त्रिविध भक्तप्रत्याख्यान मरणमन्वाख्यात बोद्धव्यम् ॥ २० ॥

समाधिमरणार्थं शरीरोपस्कारविधिमाह—

अन्नैः पुष्टो मलैर्दुष्टो देहो नान्ते समाधये ।

तत्कर्ष्यो विधिना साधोः शोध्यश्चायं तदीप्सया ॥ २१ ॥

टीका—न भवति । कोऽसौ, देह । कस्मै, समाधये समाप्सर्य । क,  
अन्ते मरणममये । किञ्चिद्विष्टो, अन्नैराहारै पुष्ट उपचितो मलैश्च वातपित्त-  
कफैर्दुष्टोऽविकृत । यत एव तत्तस्मात् । कर्ष्यः कृशीकर्त्तव्योऽयं देह ।  
कस्य, साधो सिद्धिसाधकेनेत्यर्थ । केन, विधिना सल्लेखनाविधानेन ।  
शोध्यश्च योग्यविरेचनवस्तिकर्मादिना निष्काशितजठरमल कर्त्तव्य । कया,  
तदीप्सया समाधिवाञ्छया ॥ २१ ॥

कषायकर्शनं विना कषायकर्शनस्य नैष्फल्यं समर्थयते —

सल्लेखनाऽसंलिखतः कषायाभिष्फला तनोः ।

कायोऽजडैर्दण्डयितुं कषायानेव दण्डयते ॥ २२ ॥

टीका—भवति । काऽसौ, सल्लेखना कृशीकरण । कस्यास्तनो शरीरस्य ।  
किञ्चिद्विष्टा, निष्फला । कि कुर्वत, असल्लिखत कृशानकुर्वत साधो ।  
कान्, कषायान् ओषादीन् । यतो दण्डयते परिकृत्यते । कोऽसौ, काय कैर-  
जडैः बुधै । कि कर्तुं, दण्डयितुं निगृहीतु । कान्, कषायानेव न रसरक्ता-  
विधासून् ॥ २२ ॥

आहारदसमनसा कषायदुर्जयत्वं प्रकाश्य भेदज्ञानबलाज्जेतृणा जयवादमाह—

अन्धोमदान्धैः प्रायेण कषायाः सन्ति दुर्जयाः ।

ये तु स्वाङ्गान्तरङ्गानात्तान् जयन्ति जयन्ति ते ॥ २३ ॥

टीका—सन्ति भवन्ति । के, कषाया । किंविशिष्टा, दुर्जवा जेतुमशक्यः । कैरन्धोमदांश्चै अन्धस आहारस्य मद क्षीयता आहारकृतो मनोदर्प इत्यर्थः । अन्धोमदेन अन्धा स्वपरतत्त्वज्ञानविकला अन्धोमदान्धास्तैः । केन, प्रायेण बहुल्येन । कदाचिदैवदुर्योगाच्चैरपि कषाया जीयन्ते इत्येवमर्थमेतत् । ये तु ये पुरुषा पुनस्तान् कषायान् जयन्ति । कस्मात्स्वाङ्गान्तरज्ञानात् स्व आत्मा अङ्ग देह स स्वाङ्ग स्वाङ्गे स्वाङ्गयोरन्तरं भेद स्वाङ्गान्तर तस्य ज्ञानमहमन्यो देहोऽन्य इति बोधस्तस्मात् ते पुरुषा जयन्ति सर्वोत्कर्षेण वर्तन्ते । जगदुपरि स्फुरन्तीत्यर्थः ॥ २३ ॥

एव देहाहारत्याग विधाप्येदानीमीहितत्वागेन स्वात्मसमाधये क्षपकं प्रेरयन्नाह—

गहनं न तनोर्हानं पुंसः किन्त्वत्र सँयमः ।

योगानुवृत्तेर्व्यावर्त्य तदात्माऽऽत्मनि युज्यताम् ॥ २४ ॥

टीका—न भवति । किं तत्, हानं त्यजन । कस्यास्तनो शरीरस्य । किंविशिष्ट, गहनं कष्ट दुष्करमित्यर्थः । कस्य, पुंसः पुरुषस्य । काभिश्चि-स्त्रीभिरपि प्रियविप्रयोगादौ क्रियमाणस्य शरीरस्यजनस्य दृश्यमानत्वात् । किं तु भवति । कोऽसौ, सयमः । किंविशिष्टो, गहनः । क, अत्र तनुहाने क्रियमाणे । यत एव तत्तस्माद्युज्यता समाधीयता क्षपकेण । कोऽसावात्मा कस्मिन्नात्मनि । किं कृत्वा, व्यावर्त्य निवर्त्य । कस्या, योगानुवृत्ते मनो-वाक्कायव्यापारानुगमात् । भावतो निजनिजव्यापारेषु मनोवाक्कायान् प्रवर्त्येत्यर्थः ॥ २४ ॥

यतिद्वयस्य समाधिमरणफलविशेषमभिधत्ते—

श्रावकः श्रमणो वाऽन्ते कृत्वा योग्यां स्थिराश्रयः ।

शुद्धस्वात्मरतः प्राणान् मुक्त्वा स्यादुदितोदितः ॥ २५ ॥

टीका—श्रावकः श्रमणो वा स्यात् । किंविशिष्ट, उदितोदित विविधा-द्युताभ्युदयानुभवपूर्वकनिःश्रेयसमागमवेत् । किं कृत्वा, मुक्त्वा त्यक्त्वा । कान्, प्राणान् । कथम्भूत सन्, शुद्धस्वात्मरत निर्मलनिजचिद्रूपलीनः । कथम्भूतो भूत्वा, स्थिराश्रय निश्चलचित्तः । क, अन्ते प्रत्यासत्ते मरणे ।

किं कृत्वा, कृत्वा । का, योग्यां प्रायार्थीत्यादिना प्रबन्धेन वक्ष्यमाण परि-  
कर्म ॥ २५ ॥

निर्यापकबलाद्भावितात्मन समाधिभरणेऽन्तरायाभाव दर्शयति—

**समाधिसाधनचणे गणेशे च गणे च न ।**

**दुर्देवेनापि सुकरः प्रत्युहो भावितात्मनः ॥ २६ ॥**

टीका—न भवति । कोऽसौ, प्रत्युहो विप्र । किंविशिष्ट, सुकर सुखेन  
कर्तुं शक्य । केन, दुर्देवेन प्राक्कृताशुभकर्मणा । किं पुन प्रतिपक्षादिनेत्यपि-  
शब्दाथ । कस्य, भावितात्मन भावितात्मान समाधेश्चालयितु दुर्देवमपि न  
शक्नोतीत्यर्थ । क सति, गणेशे निर्यापकाचार्ये च । गणे च सङ्घे । किंवि-  
शिष्टे, समाधिसाधनचणे समाधे रत्नत्रयैकाग्रताया साधन सम्पादन तेन  
चित्ते अनेकश क्षपकाणा समाधिसाधनेन प्रसिद्ध इत्यर्थ ॥ २६ ॥

श्लोकद्वयेन समाधिभरणमाहात्म्य स्तुवन्नाह—

**प्राग्जन्तुनाऽमुनाऽनन्ताः प्राप्तास्तद्भवमृत्यवः ।**

**समाधिपुण्यो न परं परमश्चरमक्षणः ॥ २७ ॥**

टीका—प्राप्ता । के, तद्भवमृत्यव भवान्तरप्राप्तेरनन्तरोपश्लिष्टपूर्वभववि-  
गमन तद्भवमरणमाख्यायते । कियन्तोऽनन्ता । केन, अमुना संसारिणा ।  
जन्तुना जीवेन । कथ, प्राक् इत पूर्व । पर केवल न प्राप्त । कोऽसौ, चर  
मक्षण भवपर्यायविगमान्त्यसमय । किंविशिष्ट, समाधिपुण्य रत्नत्रयैका-  
ग्रताया पवित्र । संसारकारणकर्मनिर्मूलनसमर्थत्वात्परम इतरसर्वक्षणेभ्य  
उत्कृष्टश्च ॥ २७ ॥

**परं शंसन्ति माहात्म्यं सर्वज्ञाश्चरमक्षणे ।**

**यस्मिन्समाहिता भव्या भञ्जन्ति भवपञ्जरम् ॥ २८ ॥**

टीका—परमुत्कृष्ट । माहात्म्य महिमान । सर्वज्ञा शसन्ति स्तुवन्ति ।  
क, चरमक्षणे । यस्मिन् यत्र चरमक्षणे । समाहिता समाधि गता भव्या ।  
भञ्जन्ति विघटयन्ति । किं तन्, भवपञ्जर भव संसार पञ्जरमिव शुकादि-  
पक्षिण इव जीवस्य पारतन्त्र्यनिमित्तत्वात् ॥ २८ ॥

सन्धासार्थं क्षेत्रविशेषस्वीकृतमाह—

प्रायार्थी जिनजन्मादि स्थानं परमपावनम् ।

आश्रयेत्तदलाभे तु योग्यमर्हद्द्रुहादिकम् ॥ २९ ॥

टीका—आश्रयेदुपसर्पेत । कोऽसौ, प्रायार्थी सन्धासानशनकाम । किं तत्, जिनजन्मादि स्थान । किंविशिष्ट, परमपावनं पर पवित्रीकरण । तत्र जन्मस्थानं वृषभनाथस्यायोद्धथा । निष्क्रमणस्थान सिद्धार्थवन । ज्ञानस्थान शकटमुखोद्यान । निर्वाणस्थान कैलास । पूर्वमन्येषामपि जन्मादिस्थानानि यथागममधिगम्यानि । तदलाभे तु तस्याप्राप्तौ पुनराश्रयेदसौ । किं तत्, आर्हद्द्रुहादिकं जिनचैत्यालयसंयताश्रमादिक । किंविशिष्टं, योग्य समाधि-  
साधनसमर्थम् ॥ २९ ॥

तीर्थं प्रति चलितस्यावान्तरमार्गेऽपि मृतस्याराधकत्वं दर्शयति—

प्रस्थितो यदि तीर्थाय म्रियतेऽवान्तरे तदा ।

अस्त्येवाराधको यस्माद्भावना भवनाशिनी ॥ ३० ॥

टीका—यदि म्रियते समाध्यर्थी । क, अवान्तरे स्वस्थानतीर्थस्थानयोर-  
न्तराले । उपलक्षणमेतत् । तेन निर्यापकाचार्यमरणमप्याराधक स्यादेव ।  
किंविशिष्ट सन्, प्रस्थित गन्तुमारब्ध । कस्मै, तीर्थाय जिनजन्मादि-  
स्थानाय निर्यापकाचार्याय वा । तदा अस्त्येव अवश्य भवत्यसौ । किंवि-  
शिष्ट, आराधक यस्मात्कारणाद्भवति । कोऽसौ, भावना समाधिसाधन-  
अणिधान । किंविशिष्टा, भवनाशिनी समारनिरसनी ॥ ३० ॥

तीर्थं गमिष्यन् क्षमापन क्षमण च कुर्यादित्युपदिशति—

रागात् द्वेषान्ममत्वाद्वा यो विरादो विराधकः ।

यश्च तं क्षमयेत्तस्मै क्षाम्येच्च त्रिविधेन सः ॥ ३१ ॥

टीका—क्षमयेत् क्षमा कारयेत्स तीर्थं जिगमिषुः । क, त । य, किं, यो  
विरादो दुःखे स्थापित । कस्मात्, रागात् स्नेहात् द्वेषात् क्रोधात् ममत्वात्  
ममकाराद्वा । यश्च रागादेर्विराधक, स्वस्व वैमनस्योत्पादक, सम्पन्नस्तस्यै ।  
क्षाम्येच्च क्षमां कुर्यात्स । केन, त्रिविधेन मनोवाकायेन ॥ ३१ ॥



क्षमणकरणाकरणयो फलमाह—

तीर्णो भवार्णवस्तैर्ये क्षाम्यन्ति क्षमयन्ति च ।

क्षाम्यन्ति न क्षमयतां ये ते दीर्घाजवञ्जवाः ॥ ३२ ॥

टीका—तै पुम्भिः । तीर्णो लङ्घित । कोऽसौ, भवार्णव मसाराब्धि । ये किं, ये क्षाम्यन्ति विराधकाय क्षमा कुर्वन्ति । ये च क्षमयन्ति विराद्ध क्षमां कारयन्ति । ये पुन न क्षाम्यन्ति । केषां क्षमयता क्षमा कारयता । ते भवन्ति । किंविशिष्टा, दीर्घाजवञ्जवा चिरसंसारा ॥ ३२ ॥

क्षपकस्यालोचनाविधिमाह—

योग्यायां वसतां काले स्वागः सर्वं स सूरये ।

निवेद्य शोधितस्तेन निःशल्यो विहरेत्पथि ॥ ३३ ॥

टीका—विहरेत् प्रवर्त्तत । कोऽसौ, स क्षपक । क, पथि रत्नत्रये । किंविशिष्ट सन्, नि शल्यो मायादिशल्यरहित । कथम्भूतो भूत्वा, शोधितः प्रतिक्रमणेन प्रायश्चित्तादिविधिना निष्कासितदोष । केन, तेन कर्त्रा । किं कृत्वा, निवेद्य आलोच्य । किं तत्स्वाग आत्मनो व्रतादावतीचार । किंविशिष्ट, सर्व । कस्मै, सूरये निर्यापकाचार्याय । क, वसतां स्थाने । किंविशिष्टाया, योग्याया आलोचनोचिताया । तथा कालेऽपि योग्ये ॥ ३३ ॥

सस्तरारोहणविधिमाह—

विशुद्धिसुधया सिक्तः स यथोक्तं समाधये ।

प्रांगुदग्वा शिरः कृत्वा स्वस्थः संस्तरमाश्रयेत् ॥ ३४ ॥

टीका—आश्रयेत् आरोहयेत्स । क, सस्तर । किंविशिष्ट, यथोक्त येन प्रकारेणागमे कथित । कस्मै, समाधये समाधिनिमित्तं । किंविशिष्ट सन्, स्वस्थ निर्वाक्षेप । किं कृत्वा, कृत्वा । किं तच्छिर शीर्षं । क, प्राक् पूर्व-स्थां दिशि । उदग्वा उत्तरस्थां । कथम्भूतो भूत्वा, सिक्तो निर्वापित । कया, विशुद्धिसुधया विशुद्धिर्मेन-शरीरनैर्मल्यं प्रायश्चित्तविधानं वा सैव सुधा अमृतं तथा ॥ ३४ ॥

संस्तरारोहणकाले महाव्रतमर्थयमानस्यार्यस्वाचेलक्ष्यलिङ्गविधानार्थमाह—

त्रिस्थानदोषयुक्तायाप्यापवादिकलिङ्गिने ।

महाव्रतार्थिने दद्याद्विङ्गमौत्सर्गिकं तदा ॥ ३५ ॥

टीका—दद्याद्वितरेत् निर्वापकाचार्य । किं तल्लिगं अचेलक्ष्यादि चतुर्विधं । किंविशिष्टमौत्सर्गिक उत्सर्गे सकलपरिग्रहत्यागे भवं नाग्न्यमित्यर्थ । क, तदा संस्तरारोहणकाले । कस्मै, आपवादिकलिङ्गिने सप्रम्यलिङ्गाय आर्यायेत्यर्थ । किंविशिष्टाय, त्रिस्थानदोषयुक्तायापि त्रिस्थानेषु दोषो वृषणयो कुरण्डला-  
तिलम्बमानत्वादिर्मेहने च चर्मरहितत्वातिदीर्घत्वासकृदुत्थानशीलत्वादित्तेन सहितायापि । पुन किंविशिष्टाय, महाव्रतार्थिने महाव्रत वाच्यमावाच ॥ ३५ ॥

उत्कृष्टस्यापि श्रावकस्योपचरितायापि महाव्रतायाप्रभुत्वमाह—

कौपीनेऽपि समूर्च्छत्वाच्चाहृत्यार्यो महाव्रतम् ।

अपि भाक्तममूर्च्छत्वात् साटकेऽप्यार्यिकाऽर्हति ॥ ३६ ॥

टीका—नार्हति न गृहीतमुचितो भवति । कोऽसाचार्य परमोत्कृष्टश्रावक । किं तन्महाव्रतं । किंविशिष्टमपि, भाक्तमुपचरितमपि । कुत, समूर्च्छत्व-  
न्ममेदमितिग्रहाविष्टत्वात् । क, कौपीने गुह्यप्रच्छादनवस्त्रखण्डमात्रे । अपि-  
विस्मये । आर्यिका पुनरर्हति । भाक्तमेव महाव्रत । कस्मादमूर्च्छत्वात् । क,  
साटकेऽपि । संस्तरारोहणकालादन्यदातनमेतद्विधान प्रसङ्गादन्वाक्यात् ॥ ३६ ॥

प्रशस्तमुष्कमेहनस्य सर्वस्य सर्वत्र प्रशस्तमौत्सर्गिकमपवदन्नाह—

ऋमान्महर्द्धिको यो वा मिथ्यात्वप्रायवान्धवः ।

सोऽविविक्ते पदे नाग्न्यं शस्तलिङ्गोऽपि नार्हति ॥ ३७ ॥

टीका—स श्रावको नार्हति । किं तन्नाग्न्यं नम्रत्व । क, पदे स्थाने । किंविशिष्टे, अविविक्ते बहुजने । एकान्तस्थाने सोऽप्यर्हतीत्यर्थ । किंविशिष्टो-  
ऽपि, शस्तलिङ्गोऽपि लिङ्गं पुंस्त्वचिङ्गमुष्कमेहनमित्यर्थ शस्तं प्रशस्तं प्रागु-  
क्तदोषवियुक्तं लिङ्गं यत्स स शस्तलिङ्ग । यः किं, यो ऋमान् । लज्जामान् ।  
महर्द्धिकं श्रीमान् । मिथ्यात्वप्रायवान्धवो वा भवति । मिथ्यात्वं प्रायेण  
बाहुल्येन येषां ते मिथ्यात्वप्राया बान्धवा ज्ञातव्यो यत्स स तत्रोक्तः ॥ ३७ ॥

सस्तरारोहणसमये स्त्रिया लिङ्गविकल्पमतिदिशन्नाह—

यदैत्सर्गिकमन्यद्वा लिङ्गमुक्तं जिनैः स्त्रियाः ।

पुंवत्तदिष्यते मृत्युकाले स्वर्णीकृतोपधेः ॥ ३८ ॥

टीका—यल्लिङ्गमौत्सर्गिकमन्यद्वा पदादिक स्त्रिया जिनैरुक्तं तन्मृत्युकाले तस्याः स्वर्णीकृतोपधे विविक्तवसत्यादिसम्पत्तौ सत्यां वस्त्रमात्रमपि त्यक्तवत्या श्रुतशैरिष्यते अभिमन्यते । कस्येव, पुवत् । अयमर्थः । पुंसो यदैत्सर्गिकलिङ्गस्य मृत्यावौत्सर्गिकमेव लिङ्गमिष्यते आपवादिकलिङ्गस्य चानतरमेव व्याख्यातप्रकारः, तदा योषितोऽपि ॥ ३८ ॥

मुमुक्षोरिङ्गग्रहत्यागेन स्वद्रव्यग्रहपरत्वमुपदिशति—

देह एव भवो जन्तोर्यल्लिङ्गं च तदाश्रितम् ।

जातिवत्तद्ग्रहं तत्र त्यक्त्वा स्वात्मग्रहं विशेत् ॥ ३९ ॥

टीका—यद्यस्माज्जन्तोरजावित्य भव ससारो भवति । कोऽसौ, देह एव न क्षेत्रादिक । यच्च लिङ्गं नान्यादिक भवति । किंविशिष्ट, तदाश्रित देहसबन्धि । किंवत्, जातिवत् ब्राह्मणत्वादजातिर्यथा । तत्तस्मात्तत्र लिङ्गे । जातिविव ग्रहमभिवेशं त्यक्त्वा विशेत् प्रविशेत् क्षपक । क, स्वात्मग्रहं स्वशुद्धिद्रूपनिबन्ध ॥ ३९ ॥

परद्रव्यग्रहस्य बन्धहेतुत्वात्प्रतिपक्षभावनामुपदिशति—

परद्रव्यग्रहेणैव यद्ग्रहोऽनादिवेतन ।

तत्स्वद्रव्यग्रहेणैव मोक्ष्यतेऽतस्तमावहेत् ॥ ४० ॥

टीका—यद्यस्मात् । आत्मा परद्रव्यस्य शरीरादेर्ग्रहेण निर्बन्धेनैवानादिवद्ग्रहो ज्ञानावरणादिकर्मपारतन्त्र्यमापन्न । तत्तस्मात्स्वद्रव्यग्रहेणैव शुद्धस्वात्माभिवेशेनैव । मोक्ष्यते मुक्तो भविष्यति । यत् एव तत् एतस्मात्कारणात् । तं स्वदेहग्रहमावहेत्कुर्यान्मुमुक्षु ॥ ४० ॥

शुद्धिविवेकप्राप्तिपूर्वकं समाधिभरणं प्रणौति—

अलब्धपूर्वं किं तेन न लब्धं येन जीवितम् ।

त्यक्तं समाधिना शुद्धिं विवेकं चाप्य पञ्चधा ॥ ४१ ॥

टीका—तेन महाभवेन । किमलब्धपूर्वमनादिकलमप्राप्त सम्बन्धत्वसह-  
चारि महाभ्युदयादिक न लब्धं ? तत्सर्वं प्राप्तमित्यर्थः । येन जीवित समा-  
धिना रत्नत्रयैकाग्रतया त्यक्तं । किं कृत्वा, पञ्चधा पञ्चप्रकारं शुद्धि पञ्चप्रकारं  
च विवेकमाप्य प्राप्य ॥ ४१ ॥

बहिरंगान्तरंगविषयभेदात्पञ्चविधां शुद्धिमाह—

शय्योपध्यालोचनान्नवैयावृत्येषु पञ्चधा ।

शुद्धिः स्यात् दृष्टिधीवृत्तविनयावश्यकेषु वा ॥ ४२ ॥

टीका—स्यादसौ शुद्धिः । कतिधा, पञ्चधा । केषु, शय्यादिषु विषयेषु ।  
तत्र शय्या वसतिमस्तरो । उपधि सयमसाधन । आलोचना गुरवे दोषनिवे-  
दन । अन्न चतुर्विधाहारा । वैद्यावृत्य परिचारकैः क्रियमाणं पाठमर्दना-  
दिक । तेषु पञ्चसु शुद्धिः प्राणेन्द्रियसंयमेन प्रवृत्तिरेषा बाह्या । इयं त्वन्तरङ्गा  
पञ्चधा शुद्धिः स्यात् । याऽसौ दृष्ट्यादिषु पञ्चसु । दृष्टौ दर्शने धिया ज्ञाने,  
वृत्ते चरित्रे, विनये प्रश्रये, आवश्यकैः सामयिकादिवट्काचरणे च निरतिचार-  
तया प्रवृत्तिः ॥ ४२ ॥

शुद्धिवन्मतद्वयेन पञ्चधा विवेकमाह—

विवेकोऽक्षकषायाद्गभक्तोपधिषु पञ्चधा ।

स्याच्छय्योपधिकायान्नवैयावृत्यकरेषु वा ॥ ४३ ॥

टीका—विवेक आरमन पृथग्भाव साध्यवसाय पञ्चधा स्यात् । केषु,  
अक्षादिषु विषयेषु । तत्रेन्द्रियेभ्यः कषायेभ्यश्चान्मनः पृथक्चिन्तन द्विविधो  
भावविवेकः । द्रव्यविवेकस्तु शरीराहारसयमोपकरणेभ्यः स्वस्थ पृथक्चिन्त-  
नेन त्रिविधः । तमेव मतान्तरेणाह—शय्येत्यादि शय्यादयः प्राग्बोद्धव्याताः  
तेभ्यः पृथक्चिन्तनेन कैश्चिद्विवेकः पञ्चोक्तः ॥ ४३ ॥

निश्चलसंचेलयोर्महाव्रतभावनाविशेषमाह—

निर्यापके समर्प्य स्वं भक्त्यारोप्य महाव्रतम् ।

निश्चलो भावयेदन्यस्त्वनारोपितमेव तत् ॥ ४४ ॥

टीका—भावयेद्भूयो भूयो मनसि प्रणिध्यात् । कोऽसौ, निश्चलस्त्वक्तस-  
मस्तवस्त्रादिपरिग्रह । किं तन्महाव्रत । किं कृत्वा, आरोग्य निर्यापकाचार्य-  
वचनेनात्मनि स्थापयित्वा । कथा, भक्त्या पञ्चतय्या हिंसादिविस्था, पञ्च-  
तय्या समित्या, त्रितय्या च गुह्या, व्रतसामितिगुप्तिभिस्त्रयोदशप्रकार चारि-  
त्रमात्मनि व्यवस्थाय । किं कृत्वा, समर्प्य आयत्तं कृत्वा । क, स्वमात्मान ।  
कस्मिन्, निर्यापके ससारान्निर्यान्त क्षपक प्रयोजयतीति निर्यापक षट्त्रिंश-  
द्रुणोपेतो धर्माचार्यस्तस्मिन् । कथा, भक्त्या शुभवृत्त्या । भक्त्येत्यस्य सन्त-  
क्षकन्यायेनोभयत्र सबध । अन्यस्तु संचेल पुनस्तन्महाव्रत भावयेत् ।  
किंविशिष्टमनारोपितमेव सग्रन्थस्य तदारोपणेऽनधिकारात् ॥ ४४ ॥

अतिचारपञ्चकपरिहारेण सल्लेखनाविधिना सस्तरस्थस्य प्रवृत्तिमुपदिशति-

जीवितमरणाशंसे सुहृदनुरागं सुखानुबन्धमजन् ।

स निधानं सस्तरगश्वरेच सल्लेखनाविधिना ॥ ४५ ॥

टीका—न केवलमारोपितमनारोपित वा महाव्रत सस्तरगो भावयेच्चरेच्च  
चेष्टे । केन, सल्लेखनाविधिना जन्ममृत्युजरातङ्का इत्यादिना प्रबन्धेन प्रागु-  
क्तेन । किं कुर्वन्, अजन् क्षिपन् निराकुर्वन्नित्यर्थ । के, जीवितमरणाशंसे  
जीविताकांक्षा मरणाकांक्षा च । तथा सुहृदनुराग मित्रानुराग । तथा सुखा-  
नुबन्ध । किंविशिष्ट, सनिदान निदानेन सह । पञ्चम निदानमप्यजन्नित्यर्थ ।  
इतो विशेषेणैषामर्थ प्रकाश्यते । तत्र जीविताशंसा शरीरमिदमवश्यहेयं  
जलबुद्बुदवदनित्यमित्यादिकमस्मरतोऽस्यावस्थान कथं स्यादित्यादर । पूजा-  
विशेषदर्शनात्प्रभूतपरिचारावलोकनात्सर्वलोकश्लाघाश्रवणाच्चैव हि मन्यते  
अत्याख्यातचतुर्विधाहारस्वापि मे जीवितमेव श्रेय । यत एवविधा मदुद्देशे-  
नेय विभूतिर्वर्तत इत्याकांक्षेति यावत् । मरणाशंसा रोगोपद्रवाकुलतया  
प्राप्तजीवनसंल्लेशास्य मरण प्रति चित्तप्रणिधान । यदा न कश्चित् प्रतिपन्नाशनं  
प्रति सपर्यया आद्रियते, न च कश्चित् श्लाघते, तदा तस्य यदि शीघ्रं ज्ञीयेय  
तदा भद्रक स्यादित्येवविधिवपरिणामोत्पत्तिर्वा । सुहृदनुरागो बाल्ये सहपा-  
ण्डुकीडनादि व्यसने सहायवस्तुसत्वे सम्भ्रम इत्येवमादेश मित्रसुकृतस्यानु-  
स्मरण । बाल्याद्यवस्थासहक्रीडितमित्रानुस्मरण वा । सुखानुबन्ध एव मया  
भुक्तमेवं शयितमेव क्रीडितमित्येवमादि प्रीतिविशेषं प्रति स्मृतिसमन्वाहारः ।

विदानमस्मात्तपसः सुदुस्तराजन्मान्तरे इन्द्रश्चक्रवर्ती धरणेन्द्रो वा स्वामह-  
मित्वेवमाधनागताभ्युदयाकांक्षा ॥ ४५ ॥

एव सस्तरारूढस्य क्षपकस्य निर्वापकाचार्य एतत्कृत्वेदं कुर्यादित्याह—

यतीभियुज्य तत्कृत्ये यथाई गुणवत्तमान् ।

सूरिस्तं भूरि संस्क्रुयात् स त्वार्याणां महाक्रतुः ॥४६॥

टीका—संस्क्रुयात् रत्नत्रयसंस्कारयुतं कुर्यात् । कोऽसौ, सूरि । कं, त  
क्षपकं । कथं, भूरि बहु । किं कृत्वा, नियुज्य अधिकृत्य । कान्, यतीन्  
साधून् । क, तत्कृत्ये आराधकस्यामर्शनादिशरीरकार्ये विकथानिवारणे धर्म-  
कथाया भक्तपानतल्पशोधनमलोत्सर्जनादौ च । कथं, यथाई यथायोग्य ।  
किंविशिष्टान्, गुणवत्तमान् मोक्षकारणगुणातिशयशालिन । हि यस्मात् क्षप-  
कसमाधिसाधनविधिरार्याणां यतीना महाक्रतु परमयज्ञ स्यात् ॥ ४६ ॥

क्षपकस्याहारविशेषप्रकाशनात् भोजनासक्तिनिषेधार्थमाह—

योग्यं विचित्रमाहारं प्रकाश्येष्टं तमाशयेत् ।

तत्रासजन्तमज्ञानाज्ज्ञानाख्यानैर्निवर्तयेत् ॥ ४७ ॥

टीका—आशयेद्भोजयेत्सूरि । क, क्षपक । क, इष्ट किञ्चित्सर्वं वा क्षपके  
ष्वाकाक्ष्यमाणमाहारं । किं कृत्वा, प्रकाश्य दर्शयित्वा कमाहार । किंविशिष्ट,  
योग्यं कल्प्य । पुन किंविशिष्ट, विचित्र नानाप्रकार कश्चिद्धि भोज्यविशेषान्  
इष्ट्वा तीर प्राप्तस्य किं ममैभिरिति प्राप्तवैराग्य सवेगपरो भवति । कश्चिच्च  
किमपि भुक्त्वा अपरश्च सर्वं भुक्त्वा तथा भवति । कश्चित्तु तानास्वाद्य तद्र-  
सासक्तिपरो भवति, चित्रत्वान्मोहनीयकर्मविलासाना । तत्र चेष्टतया भोज्य-  
माने भोजने अज्ञानात्तत्त्वानवबोधोदासजन्तमासक्ति कुर्वन्त । क्षपकं निवर्त-  
येत् ततो विरमयेत्सूरि । कैर्ज्ञानाख्यानैर्बोधप्रचोदकप्रसिद्धोपाख्यानै ॥ ४७ ॥

नवभिः श्लोकैराहारविशेषगृह्णतिप्रतिषेधपुरःसर तत्परिहारकममाह—

भो निर्जिताक्ष विज्ञातपरमार्थ महायशः ।

किमथ प्रतिभान्तीमे पुद्गलाः स्वहितास्तव ॥ ४८ ॥

टीका—भो अहो । निर्जिताक्ष नि शेषवशीकृतहृषीक । भो विज्ञातपर-  
मार्थ अनन्यसाधारणतया निश्चितनिश्चेतव्यवस्तुतत्त्व । भो महावश सकल-  
दिक्चक्रविसृत्वरकीर्ते आराधकराज । अद्य सम्प्रति । इमे भाजनशयनाद्युप-  
कल्पिता पुद्गला मूर्तेपदार्था । किं तव प्रतिभान्ति प्रतिभासन्ते । किंवि-  
शिष्टा , स्वहिता आत्मन उपकारका । किशब्द' प्रश्ने वितर्के आक्षेपे वा  
॥ ४८ ॥

किं कोऽपि पुद्गलः सोऽस्ति यो भुक्त्वा नोज्झितस्त्वया ।

न चैष मूर्तोऽमूर्तेस्ते कथमप्युपयुज्यते ॥ ४९ ॥

टीका—किमस्ति । कोऽसौ, स कोऽपि कश्चिपुद्गलो यो नोज्झितो न  
न्यक्तस्त्वया । किं कृत्वा, भुक्त्वा अनादिकाले इन्द्रियप्रणालिकाभिरुपभुज्य  
न च नैव । एष पुद्गलो मूर्तो रूपादिमानमूर्ते रूपादिरहितस्य ते तव कथ-  
मपि केनपि प्रकारेणोपयुज्यते उपकरोति । गगनस्येव तवैतत्कृतोपकारागोच-  
रत्वात् ॥ ४९ ॥

केवलं करणैरेनमलं ह्यनुभवन्भवान् ।

स्वभावमेवेष्टमिदं भुञ्जेऽहमिति मन्यते ॥ ५० ॥

टीका—केवलं पर मन्यते प्रतिपद्यते । कोऽसौ, भवान् । किं इष्टमभिरु-  
चितमिदं पुरोवर्ति वस्त्वहं भुञ्जे अनुभवामीत्येतत् । किं कुर्वन्ननुभवन्  
भुञ्जान् । क, स्वभावमेव आत्मपरिणाममेव वस्तुतस्तस्यैवात्मना भोग्यवान् ।  
किं कृत्वा, अलं विषयीकृत्य । कमेनं पुद्गलं । कै, करणै चक्षुरादीन्द्रियै ॥ ५० ॥

तदिदानीमिमां भ्रान्तिमभ्याजोन्मिषतीं हृदि ।

स एष समयो यत्र जाग्रति स्वहिते बुधाः ॥ ५१ ॥

टीका—तत्तस्मात्कारणात् । अभ्याज निवारय त्वं । कामिमां प्रतीयमानां  
भ्रान्ति अभोग्ये पुद्गले भोग्यबुद्धिं । किं कुर्वतीमुन्मिषतीमुदबोधोन्मुखीभवन्ती ।  
क, हृदि हृदये अन्तर्भूतसि । कदा, इदानीमद्य । यतो वर्तते । कोऽसावेष्टोऽ  
य । स समय काल । यत्र किं, यत्र यस्मिन्जाग्रति सावधाना भवन्ति ।  
के, बुधाः दृढतत्त्वा । क, स्वहिते ॥ ५१ ॥

अन्योऽहं पुद्गलश्चान्य इत्येकान्तेन चिन्तय ।

येनापास्य परद्रव्यग्रहवेशं स्वमाविशेः ॥ ५२ ॥

टीका—अहमस्मि । किंविशिष्टोऽस्य पुद्गलाजिह्व । पुद्गलश्चास्ति । किंविशिष्टोऽस्यो मत्तो भिन्न इत्येतदेकान्तेन सर्वथा चित्तय भावय त्व । येनात्मपुद्गलधो घृयक्त्वचिन्तनेन परद्रव्यग्रहवेशमनात्मद्रव्यनिर्वन्धोपयोगमपास्य त्यक्त्वा । स्वमात्मद्रव्यं त्वमाविशेरुपयुर्जाया ॥ ५२ ॥

काऽपि चेत्पुद्गले सक्तो म्रियेथास्तद्ध्रुवं चरेः ।

तं कृमीभूय सुस्वादुचिर्भटासक्तभिक्षुवत् ॥ ५३ ॥

टीका—कापि कचिद्भोजनाधुपयोगिनि पुद्गले । सक्त आसक्त सन् म्रियेथा प्राणोत्स्रजेस्त्व चेत्तत्ततो ध्रुव निश्चित चरेर्भक्षयेर्भक्षयिष्यसि त्व । क, त पुद्गल । किं कृत्वा, कृमीभूय तत्रैव क्षुद्रजन्तुर्भूत्वा त्वमासाद्य । किन्न, सुस्वाद्वित्यादि । सुस्वादुनि रसनेन्द्रियातिगृद्धिकारिणि चिर्भटे फलविशेषे आसक्तो भिक्षु सन्यासोन्मुख सयतो यथा ॥ ५३ ॥

किं चाङ्गस्योपकार्यं न न चैतत्तत्प्रतीच्छति ।

तच्छिन्धि तृष्णां भिन्धि स्वं देहादुन्धि दुराश्रवम् ॥ ५४ ॥

टीका—किं च अत्यधिक चोच्यते त्वा प्रति । अवति । किं तदङ्ग भोज्य द्रव्य । किंविशिष्टमुपकारि उपकारक । कस्याङ्गस्य शरीरस्य । मूर्तेन मूर्त-स्यैवोपकार्यत्वदर्शनात् । न च नैव । एतदङ्ग । तदङ्ग प्रतीच्छति उपकारक-त्वेन गृह्णाति । तत्तस्माच्छिन्धि नाशय त्व । का, तृष्णा अन्ने वाञ्छानुबन्धं । तथा भिन्धि भेदेन भावय त्व । क, स्वमात्मानं । कस्माद्देहात् । तथा रुन्धि प्रतिबधान त्व । क, दुरास्त्वं पापकर्मास्त्ववगणनम् ॥ ५४ ॥

इत्थं पथ्यप्रथासारैर्वितृष्णीकृत्य तं क्रमात् ।

त्याजयित्वाऽन्नं सूरिः स्निग्धपानं विवर्धयेत् ॥ ५५ ॥

टीका—विवर्धयेत्परिपूर्णं दद्यात् सूरि । किं तत्, स्निग्धपानं दुग्धादि । किं कृत्वा, त्याजयित्वा परिहार्यं । किं तदन्नं कवलाहार । कस्मात्क्रमात्



क्रमेण शनैः शनैः । किं कृत्वा, वितृष्णीकृत्य अग्रे निवृत्तेच्छं कृत्वा । कं, तं क्षपकं । पथ्यप्रधासरैर्हितप्रकाशधारासम्पातैः । कथमित्यमनेन प्रकारेण ॥ ५५ ॥

पानं षोढा घनं लेपि ससिक्थं सविपर्ययम् ।

प्रयोज्य हापयित्वा तत् स्वरपानं च पूरयेत् ॥ ५६ ॥

टीका—पूरयेद्विवर्धयेत्सूरि । किं तत्स्वरपानं प्रथमं शुद्धकाञ्जिकादिरूपं पश्चाच्च शुद्धपानीयरूपं । किं कृत्वा, प्रयोज्य परिचारकैर्दापयित्वा । हापयित्वा च त्याजयित्वा क्षपकेण । किं तत्पानं पेयद्रव्यं । कतिधा, षोढा षट्प्रकारः । तदेवाह-घनमित्यादिना । घनं बहुलं द्रव्यादि । सविपर्ययमिति वचनादच्छ तित्रिकादि-फलरससौवीरकोष्णजलादि । लेपि यद्धस्ततलं लिम्पति तद्विपरीतमलेपि । ससिक्थं सिक्थसहितं पयादि तद्विपरीतमसिक्थं मण्णकादि ॥ ५६ ॥

इत्थं च निर्वापकाचार्यं क्षपकं शिक्षयेदिति षड्भिः श्लोकैराह—

शिक्षयेच्चेति तं सेयमन्त्या सल्लेखनैर्यते ।

अतीचारपिशाचेभ्यो रक्षैनामतिदुर्लभाम् ॥ ५७ ॥

टीका—शिक्षयेच्च सूरिरनुशिष्यात् क्षपकं । इति वक्ष्यमाणेन प्रकारेण अयं पूर्वोक्तश्च । द्वौ चशब्दौ तुल्यकक्षता द्योतयत । स्वरपानं पूरयेच्च तमिति शिक्षयेच्चेति सम्बन्धः । तदेव शिक्षणमाह-सेयमित्यादि । हे आर्यं गुणैर्गुण-वद्भिश्चाश्रीयमाणा सा परमागमे प्रसिद्धा इयं वर्तते । काऽसौ, सल्लेखना । किंविशिष्टा, अन्त्या मरणान्तिकी । कस्य, ते तव । तद्वद्रक्षं पालय त्वमेना । केभ्यः, अतीचारपिशाचेभ्यः अतीचारा जीविताशंसादयः प्रागुक्तास्त एव पिशाचादिद्वद् प्राप्य प्रभविष्णुत्वात् । किंविशिष्टामेनामतिदुर्लभा आससारमप्राप्तपूर्वत्वादत्यन्तं प्राप्नुमशक्या ॥ ५७ ॥

क्रमेणातिचारपञ्चकपरिहारं शिक्षयन्नाह—

प्रतिपत्तौ सजन्नस्यां मा शंसं स्यान्तु जीवितम् ।

भ्रान्त्या रम्यं बहिर्वस्तु हास्यः को नाऽऽयुराशिषा ॥ ५८ ॥

टीका—मा शंसं मा वाञ्छस्व त्वं । किं तज्जीवितं । किंविशिष्टं, स्यान्तु स्थिरतरं । किं कुर्यन्, सजन् आसक्तो भवन् । कस्यामस्यां इदममानायां

प्रतिपत्तौ आचार्यादिभिः क्रियमाणे परिचर्यादिविधौ, महर्षिके पुरुषैश्च गौरवादरादिके । अत्रोपपत्तिमाह—यतो भवति । किं तद्वद्विषयस्तु बाह्यविषयजातं । किंविशिष्ट, रम्यमात्मनः प्रीणनं । कथा, आनन्त्या भ्रमेण । कथं हास्यो हसनीयो लौकिकपरीक्षाकाणां न भवति । कथा, आयुराशिवा जीवितं मे भूयादित्याशंसया । स एष जीवितार्थसाख्योऽतीचारः । पुनरनूद्योपपत्तिविशेषेण स्याज्यतयोपदिष्टः । एवमुत्तरेऽपि ॥ ५८ ॥

परिहासभयादाशु मरणे मा मर्ति कृथाः ।

दुःखं सोढा निहन्त्यहो ब्रह्म हन्ति मुमूर्षुकः ॥ ५९ ॥

टीका—मा कृथा मा कुरु त्वं । कां, मर्ति इच्छां । क, आशु मरणे क्षीय जीवितच्छेदे । कस्मात्परीपहभयात् दुःसहस्रधादिवेदनाभीत्या । यतो निहन्ति निरुद्धास्त्रव क्षपयति, विपाकान्तत्वात्कर्मणा । कोऽसौ, दुःखं बाधां सोढा साधुत्वेन सङ्केशपरिणामलक्षणेन सहमानः । किं तदहं, पुरार्जितपापं । तथा हति हिनस्ति । कोऽसौ, मुमूर्षुकं कुत्सितविधिना मर्तुमिच्छन् । किं तद्वद्विज्ञान मोक्ष वा । आत्मघाततो दीर्घसंसारो भवतीत्यर्थः ॥ ५९ ॥

सहपांसुक्कीडितेन स्वं सख्या माऽनुरञ्जय ।

ईदृशैर्बहुशो भुक्तैर्मोहदुर्बलितैरलम् ॥ ६० ॥

टीका—माऽनुरञ्जय मा स्नेहय मा प्रीणय वा त्वं । क, स्वमात्मानं । केन, सख्या मित्रेण । किंविशिष्टेन, सहपांसुक्कीडितेन बालावस्थायां सह मिलित्वा पांसुना रजसा क्रीडित क्रीडन येन स तथोक्तः । अतो व्यावर्तनार्थमाह—अलं पर्याप्तं । तव परलोकोद्यतस्य । कैरीदृशैरेवविधैर्मित्रानुरागस्मरणप्राये परिणामैः । किंविशिष्टैर्बहुशोऽनेकशो भुक्तैरनुभूतपूर्वैः । पुनः किंविशिष्टैर्मोहदुर्बलितैर्मोहनीयकर्मविपाकजन्यदुरभ्यवसायैः ॥ ६० ॥

मा समन्वाहर प्रीतिविशिष्टे कुत्रचित्स्मृतिम् ।

वासितोऽक्षमुखैरेव बभ्रमीति भवे भवी ॥ ६१ ॥

टीका—मा समन्वाहर माऽनुबन्धिनीं कुरु त्वमुत्पद्यमानामेव निवारयेत्यर्थः । कं, स्मृतिं चेतोवृत्तिं । क, कुत्रचित् चक्षुरादीनामन्यतमेनानुभूय-

माने विषये पूर्वं प्रवृत्ते प्रीतिविशिष्टे प्रमोदातिशये, इत्वं मया रम्यकामिन्या-  
दिकभीक्ष्णसंमिश्रमार्कमित्तमित्यादिरूपेण मा स्मृतिसंमन्वाहार कुरुष्वेत्यर्थः ।  
अतो बन्धनीति कुटिल वर्णयति कष्ट परिवर्तते । कोऽसौ, भवी जीवः । क,  
अवे आजीवजीविभावे । किंविशिष्ट सन्, वासितो दृढाहितसंस्कार । कैर-  
क्षसुखैरिन्द्रियसुखैरेव नात्मज्ञानसंस्कारैः ॥ ६१ ॥

मा कांक्षीर्भाविभोगादीन् रोगादीनिव दुःखदान् ।  
वृणीते कालकूटं हि कः प्रसाद्येष्टदेवताम् ॥ ६२ ॥

टीका—मा कांक्षीस्तपोमाहात्म्यादिना ममैते भूयासुरिति नाऽभिलषत्व ।  
कान्, भाविभोगादीन् भाविनो भोगानिष्टविषयान् । आदिशब्देन चाशैश्व-  
र्यादीन् । किंविशिष्टान्, दुःखदान् दुरन्तदुःखायकान् । कानिव, रोगादीनिव  
ज्वरादिभ्याधीष्टविद्योगप्रभृतीन् यथा । हि यस्मात् क कश्चित् वृणीते प्रार्थयते ।  
किं तत्कालकूटं सद्यः प्राणहरं विष । किं कृत्वा, प्रसाद्य वरदानोन्मुखी  
कृत्वा । कामिष्टदेवतामभिमतार्थप्रसादनसमर्थौ देवी देव वा ॥ ६२ ॥

क्षपकस्य चतुर्विधाहारसन्न्यासविधिः श्लोकद्वयेनाह—

इति व्रतशिरोरत्नं कृतसंस्कारमुद्रहन् ।  
खरपानक्रमत्यागात् प्रायेऽयमुपवेक्ष्यति ॥ ६३ ॥

एवं निवेद्य संघाय मूरिणा निपुणेक्षिणा ।

सोऽनुज्ञातोऽखिलाहारं यावज्जीवं त्यजेत् त्रिधा ॥ ६४ ॥ युग्मः ।

टीका—त्यजेत् कोऽसौ, क्षपक । कमखिलाहारं चतुर्विधमपि भोजनं ।  
कथं, त्रिधा मनोवाक्यायैः । कियत्कालं, यावज्जीवं । किं कुर्वन्, उद्रहन्  
उत्कृष्ट धारयन् । किं तद्, व्रतशिरोरत्नं सल्लेखना । तस्या एव सर्वव्रतानां साफ-  
त्यसंपादकत्वेनोपरि आजमानत्वाच्चूडामणिरिवाभरणानां । किंविशिष्ट, कृतस-  
ंस्कार आहितातिशयः । कथमित्यनेन प्रतिपत्तौ सज्जस्थामित्यादिग्रन्थोक्तप्रका-  
रेण । किंविशिष्टं सखिखिलाहारं स त्यजेत्, अनुज्ञातोऽनुमतः । केन, सूरिणा  
विद्यापकाचार्येण । किंविशिष्टेन, निपुणेक्षिणा निपुण सूक्ष्म व्याधिदेहादित-  
त्त्वमीक्षते पशस्यभीक्ष्णमिति निपुणेक्षी तेन, व्याधिदेशकालसत्त्वसाम्यबल्य-

रीषहक्षमवसंवेगवैराग्यादीनां सूक्ष्मेक्षिकया विचारकेणेत्यर्थः । किं कृत्वा, निवेष्टा ज्ञापयित्वा । कस्मै, संवाच्य चातुर्वर्ण्यक्रमणगात् । कथमेव । अयं क्षपक उपवेदयति निश्चल स्थास्यति इदप्रतिज्ञो भविष्यतीत्यर्थः । क, प्राये चतुर्विधाहारसंन्यासे । कस्मात्स्वरपानक्रमत्वागात् स्वरपानस्य शुद्धोदकमात्रोपयोगस्य क्रमेण शनैः शनैस्त्याग प्रत्याख्यान तस्मात् ॥ अत्रार्थं विधिरार्याद्वयेन—“ त्यक्ष्यति सर्वाहार । यावज्जीव निरम्बरस्त्रिविधम् । निर्वापकसूरिपर सङ्घाय निवेदयेदेवम् ॥ १ ॥ क्षपयति य क्षपकोऽसौ पिण्ड तस्येति संयमधनस्य । दर्शयितव्य नीत्वा सङ्घावसथेषु सर्वेषु ” ॥ ६३।६४ ॥

एवमतिशयेन परिषहबाधाक्षम प्रति चतुर्विधाहारप्रत्याख्यानमुपदिश्येदानीमन्तथाभूतस्य क्षपकस्य पानीयमात्रविकल्पनपूर्वक त्रिविधप्रत्याख्यानमुपदिशैश्चतुर्विधप्रत्याख्यानावसरनिरूपणार्थमाह—

व्याध्याद्यपेक्षयाऽम्भो वा समाध्यर्थं विकल्पयेत् ।

भृशं शक्तिक्षये जज्ञात्तदप्यासन्नमृत्युकः ॥ ६५ ॥

टीका—वा अथवा विकल्पयेत् गुरुनियोगेन पेयतया प्रतिजानीत क्षपक । किं तदम्भ पानीय । किमर्थं, समाध्यर्थं । कथा, व्याध्याद्यपेक्षया यदि पैत्तिको व्याधिर्वा ग्रीष्मादि कालो वा मरुत्स्थलादिदेशो वा पैत्तिकी प्रकृतिर्वा अन्यदप्येवविध तृष्णापरिषहोद्रेकासहनकारण वा भवेत् तदा गुर्वनुज्ञया पानीयमुपयोक्ष्येऽहमिति प्रत्याख्यानं प्रतिपद्येत्यर्थः । भृशमत्यर्थं शक्तिक्षये बलनाशे पुनरासन्नमृत्युक प्रत्यासन्नसरण क्षपकस्तदप्यम्भोऽपि जज्ञात् प्रत्याख्यायात् ॥ ६५ ॥

तत्कालोचित क्षपकोपकारि सङ्घस्यावश्यकरीयमाह—

तदाऽखिलो वर्णिमुखग्राहितक्षमणो गणः ।

तस्याविघ्नसमाधानसिद्ध्यै तद्यात्तनूत्सृतिम् ॥ ६६ ॥

टीका—तदा तस्मिन्काले तद्यात्कुर्यात् । कोऽसावखिल सर्वो गण सङ्घः । का, तनूत्सृतिं कायोत्सर्गः । कस्यै, अविघ्नसमाधानसिद्ध्यै । कस्य, तस्य प्रत्याख्यातचतुर्विधमक्तस्य क्षपकस्य, क्षपकस्योपसर्गां मा भूवन् सिध्यन्तु चाराधनेत्येवमर्थः । किंविशिष्टः सन्, वर्णिमुखग्राहितक्षमणः वर्णिनो

अज्ञाचारिणो मुखेन ग्राहितो लापितो यथाकथञ्चित्कृतानपराधान् मम यूयं क्षमध्वमहं च भवत्कृतोस्तान् क्षम्य इति क्षमणं य स तथोक्तः । एतच्च एवं निवेद्य सधायेति प्रागुक्तमेव विशेष्य पुनरुक्तम् ॥ ६६ ॥

एवमाराधनापताकाग्रहणोद्यतस्य क्षपकस्य निर्यापकाः किं कुर्युरित्याह—

ततो निर्यापकः कर्णे जपं प्रायोपवेशिनः ।

दृष्टुः संसारभयदं प्रीणयन्तो वचोऽमृतैः ॥ ६७ ॥

टीका—ततो यथोक्तकरणीयकारणानन्तर । दृष्टु सम्पादयेयुः । के, निर्यापका समाधिविधायिनो मुनयः । क, जप । किंविशिष्ट, संसारभयदं संसारभयं सवेगमुपलक्षणान्निर्वेदं च ददान् । क, कर्णे श्रुतिमार्गं । कस्य, प्रायोपवेशिनः सन्यासिनः । किं कुर्वन्त, प्रीणयन्तः सन्तर्पयन्तः । केवंचोऽमृतैः पीयूषसमैर्वाक्यैः ॥ ६७ ॥

अथातो निर्यापकाचार्यकायां क्षपकस्य महतीमनुशिष्टियुत्तरत्र प्रबन्धे-  
नोपदिशति—

मिथ्यात्वं वम सम्यक्त्वं भजोर्जय जिनादिषु ।

भक्तिं भावनमस्कारे रमस्व ज्ञानमाविश ॥ ६८ ॥

टीका—भो आराधकराज वम नि शेषय त्व । किं तन्मिथ्यात्वं विपरी-  
ताभिनिवेशः । तथा भज भावय त्व । किं तत्सम्यक्त्वं तत्त्वार्थश्रद्धान् ।  
तथा ऊर्जय बलवती जीवन्ती वा कुरु त्व । का, भक्ति । केषु, जिनादिषु  
अर्हदादिषु परमेष्ठिषु तच्चैत्येषु व्यवहारनिश्चयस्त्रये च । तथा रमस्व रतिं  
कुरु त्व भावनमस्कारे अर्हदादिगुणानां सानुरागानुष्ठाने । तथा आविश उप-  
युक्त्व त्व । किं तन्, ज्ञान बाह्यमाध्यात्मिकं च तत्त्वबोधम् ॥ ६८ ॥

महाव्रतानि रक्षोच्चैः कषायान् जय यन्त्रय ।

अक्षाणि पश्य चात्मानमात्मनाऽऽत्मनि मुक्तये ॥ ६९ ॥

टीका—तथा रक्ष पालय त्वं । कानि, महाव्रतानि । तथा जय निगृहण  
त्वं । कान्, कषायान् क्रोधादीन् । कषमुच्चैरुत्थय, तज्जये सुतरां यत्नं कुरु-  
ष्वेत्यर्थः । तथा यन्त्रय निजनिजविषयेषु प्रवर्तमानानि त्वं निरुन्धि । कानि,

अक्षाणि स्पर्शनादीनि । तथा पश्य अवलोकय त्व । कमात्मानं । केन, आत्मना स्वयं । क, आत्मनि स्वस्मिन् । कस्यै, मुक्तये मोक्षाय न ससार-सुखाय ॥ ६९ ॥

मिथ्यात्वस्यापायहेतुत्वं श्लोकद्वयेन स्पष्टयति—

अधोमध्योर्ध्वलोकेषु नाभून्नास्ति न भावि वा ।

तद्दुःखं यन्न दीयेत मिथ्यात्वेन महारिणा ॥ ७० ॥

टीका—तत् दुःखमधोलोके मेरोरध सप्तसु भूमिषु, मध्यलोके जम्बूद्वी-पादिस्वयम्भूरमणसमुद्रान्ते तिर्यगलोके, ऊर्ध्वलोके मेरुवृत्तिकान्ततः प्रभृति तनुवातचलयपर्यन्ते । नाभूत् न भूत् । नास्ति न भवति । न भावि वा न वा भविष्यति । यन्न दीयेत न सम्पाद्येत जीवस्य । केन, मिथ्यात्वेन । किंविशिष्टेन, महारिणा परमशत्रुणा, तस्मिन् सत्येव बाह्याभ्यन्तरशत्रूणाम-पकारकत्वोपपत्ते ॥ ७० ॥

सङ्घश्रीर्भावयन्भूयो मिथ्यात्वं वन्दकाहितम् ।

धनदत्तसभायां द्राक्स्फुटिताक्षोऽभ्रमद्भवम् ॥ ७१ ॥

टीका—अभ्रमत् पर्यटति स्म । कोऽसौ, सङ्घश्रीर्धनदत्तनृपतिमन्त्री । क, भवं ससार । दीर्घससारोऽभूदित्यर्थः । कथम्भूतो भूत्वा, द्राक् स्फुटिताक्षः झटिति स्फुटितचक्षुः । कस्या, धनदत्तसभाया धनदत्तस्य स्वस्वामिनः परि-षदि । किं कुर्वन्, भावयन् अध्यात्ममभ्यस्यन् । किं तन्मिथ्यात्वं । किंवि-शिष्टं, भूयो वन्दकेन पुनरारोपित । इयमन्याश्च सर्वा कथा कथाकोशादि-शास्त्रेषु द्रष्टव्या ग्रंथगौरवभयादिह नोक्ता ॥ ७१ ॥

सम्यक्त्वस्योपकारकत्वं श्लोकद्वयेनाह—

अधोमध्योर्ध्वलोकेषु नाभून्नास्ति न भावि वा ।

तत्सुखं यन्न दीयेत सम्यक्त्वेन सुबन्धुना ॥ ७२ ॥

टीका—अस्यापि पूर्ववद्वाक्या सुबन्धुत्वं पुनः सम्यक्त्वस्य सर्वत्र सर्वदा सर्वेषामुपकारकत्वात्समस्तविनिपातप्रतिबन्धकत्वाच्च निवेद्यम् ॥ ७२ ॥

प्रव्हासितकुटुम्बद्वयश्वभ्रायुःस्थितिरेकया ।

द्विग्विशुद्ध्याऽपि भविता श्रेणिकः किल तीर्थकृत् ॥७३॥

टीका—किल एवं ह्यागमे श्रूयते श्रेणिको नाम मगधमहामंडलेभरो भविता भविष्यति । किंविशिष्ट, तीर्थकृत् धर्मतीर्थकर । कया, द्विग्विशुद्ध्या । किंविशिष्टया, एकया असहायया विनयसम्पन्नतादितीर्थकरत्वकारणान्तररहितया । अपिर्विस्मये । किंविशिष्ट सन्, प्रेत्यादि श्वश्रे ससमनरकभूमावायुषो भवधारणकारणकर्मण स्थिति कालावधारणेन बन्ध श्वभ्रायु स्थिति कुटुम्बद्वयश्वभ्रायु स्थिति प्रव्हासिता त्रयस्त्रिंशत्सागरोपमपरिमाणादपकृष्य रत्नप्रभाया चतुरशीतिवर्षसहस्रपरिमाणा कृता कुटुम्बद्वया श्वभ्रायु स्थितिर्वस्य । एकयाऽपि द्विग्विशुद्ध्या स तथोक्त ॥ ७३ ॥

अर्हद्भक्तेर्माहात्म्यं द्वाभ्यामाह—

एकैवास्तु जिने भक्तिः किमन्यैः स्वेष्टसाधनैः ।

या दोग्धि कामानुच्छिद्य सद्योऽपायानशेषतः ॥ ७४॥

टीका—भो सुविहित साधो । अस्तु भवतु । काऽसौ, भक्तिर्भावविशुद्ध आन्तरोऽनुराग । क, जिने भगवद्देहेवे । किंविशिष्टा, एकैव असहायैव । किं कार्य । कै, स्वेष्टसाधनै स्वाभिमतार्थसिद्ध्युपायै । किंविशिष्टैरन्यैर्जिन-भक्तिव्यतिरिक्तै । सर्वपुरुषार्थसाधनानां तथा विना तदाभासत्वनिश्रयात् । या कि, या दोग्धि प्रपूरयति । कान्, कामान् मनोरथान् । कि कृत्वा, उच्छिद्य निरस्य । कानपायान्, अभ्युदयानि श्रेयसश्रितिनोऽपायान् । कथमशेषत सर्वत सर्वान्वा । कथ, सद्य स्वाविर्भावानन्तरमेव ॥ ७४ ॥

वासुपूज्याय नम इत्युक्त्वा तत्संसदं गतः ।

द्विदेवारब्धविघ्नोऽभूत् पद्मः शक्रार्चितो गणी ॥ ७५ ॥

टीका—अभूत्सम्पन्न । कोऽसौ, पद्म पद्मरथो नाम मिथिलाधिपति । किंविशिष्टो, गणी गणधरदेव । किंविशिष्ट सन्, शक्रार्चित इन्द्रकृतप्राति-हार्य । पुन किंविशिष्ट सन्, द्विदेवारब्धविघ्न द्वाभ्या देवाभ्या धन्वतारि-विश्वानुलोमचराभ्यामारब्धा कर्तुमुपक्रान्ता विघ्ना काकक्रकारककृष्णसर्पमा-

गंखण्डप्रभृतयोऽपशकुना ममवसरणगमनान्तराया यस्य स तथोक्त । कथ-  
म्भूतो भूत्वा, गत प्राप्तः । का, तत्सद वासुपूज्यसमवसरण । किं कृत्वा,  
उक्त्वा उच्चार्य ॥ ७५ ॥

एकोऽप्यर्हन्नमस्कारश्चेद्विशेन्मरणे मनः ।

सम्पाद्याभ्युदयं मुक्तिश्रियमुत्कथयति द्रुतम् ॥ ७६ ॥

टीका—चेद्यदि । विशेष् भावरूपतया व्याप्नुयात् । कोऽसावेकोऽपि  
केवलोऽपि अर्हतो भगवतो नमस्कारः प्रणाम । कितम्मनश्चित्तं । क, मरणे  
प्राणत्यागलक्षणे । तदा द्रुत शीघ्रमुत्कथयत्युत्कथयति । का, मुक्तिश्रिय मोक्ष-  
लक्ष्मी । अनन्तरभवेषु द्वित्रिभवेषु वा परमपद सम्पादयतीत्यर्थः । किं कृत्वा,  
सम्पाद्य सम्पूर्णं प्रापय्य । कमभ्युदय महर्हिम् ॥ ७६ ॥

स णमो अरहंताणमित्युच्चारणतत्परः ।

गोपः सुदर्शनीभूय सुभगाढः शिवं गतः ॥ ७७ ॥

टीका—गत । कोऽसौ, आगमे प्रसिद्धः सुभगाढः सुभगो नाम गोपो  
गोपाल । किं तच्छिव परममुक्तिः । किं कृत्वा, सुदर्शनीभूय वृषभदामश्रे-  
ष्ठिपुत्र सुदर्शनाख्य सुरूप सुसम्यक्त्वश्च भूत्वा । किंविशिष्ट सन्, णमो  
अरहताणमित्येतस्यार्हन्नमस्कारस्योच्चारणे सशब्दे तत्परस्तद्विष्टस्तदेकाग्रमना  
इत्यर्थः ॥ ७७ ॥

ज्ञानोपयोगमाहात्म्यं त्रिभिः श्लोकेऽह—

स्वाध्यायादि यथाशक्ति भक्तिपीतमनाश्चरन् ।

तत्कालिकाद्भुतफलाद्भुदुर्के तर्कमस्यति ॥ ७८ ॥

टीका—अस्यति क्षिपति निवारयतीत्यर्थः । कोऽसौ, पुरुष । क, तर्क  
विकल्पं सशयरूपं विमर्शमित्यर्थः । कस्मिन्विषये, उदुर्के उत्तरफले स्वाध्या-  
याद्यनुष्ठानसाध्यमागमे यद्भुत फलमुक्तं तन्मे भविष्यति न वेति सन्देहः ।  
कस्मात्तत्कालिकाद्भुतफलात् क्रियमाणस्वाध्यायाद्याचरणसमयमवासम्भा-  
न्येष्टसाध्यात् दृष्टेनादृष्टस्यासम्भाष्यस्यापि निश्चेतुं शक्यत्वात् । किं कुर्वन्, चरन्  
अनुतिष्ठन् । किं तत्स्वाध्यायादि स्वाध्यायं बन्दनां प्रतिक्रमणादिक्रमपि



मुनीनां नित्यमाचरण । कथं, यथाशक्ति अनिगूहितबलवीर्यं यथा भवति ।  
किंविशिष्टं सन्, भक्तिपीतमना भक्त्या पीतं स्वान्तं पीतमनुरजितं वा मन-  
श्चित्तं यस्य स तथोक्त ॥ ७८ ॥

शूले प्रोतो महामन्त्रं धनदत्तार्पितं स्मरन् ।

दृढशूर्पो मृतोऽभ्येत्य सौधर्मात्तमुपाकरोत् ॥ ७९ ॥

टीका—अतिनिर्भयमुपाकरोत् स्वस्वामिनृपतिकार्यमाणोपसर्गनिराकरण-  
पूर्वकसत्कारकरणेनोपावृत्तवान् । कोऽसौ, दृढशूर्पो नाम चोर । क, त धन-  
दत्तश्रेष्ठिन । किं कृत्वा, अभ्येत्य आगत्य । कस्मात्सौधर्मात् सौधर्मकल्पवि-  
मानात् । सौधर्मे महार्द्धिकदेवत्व प्राप्त इत्यर्थादापन्नमत्र बोध्य । कथम्भूत-  
सन्, मृत । किं कुर्वन्, स्मरन् चिन्तयन् । क, महामन्त्रं पञ्चनमस्कारं तद-  
नुचिन्तनस्योक्तृस्वाध्यायत्वात् । किंविशिष्टं, धनदत्तार्पितं धनदत्ताख्येन  
श्रेष्ठिना दौकित । किंविशिष्टं स्थितं, शूले प्रोतं शूलिकायामारोपितं ॥ ७९ ॥

खण्डश्लोकैस्त्रिभिः कुर्वन् स्वाध्यायौघादि स्वयंकृतैः ।

मुनिनिन्दासमौग्योऽपि यमः सप्तार्द्धिभूरभूत् ॥ ८० ॥

टीका—अभूत् । कोऽसौ, यम यमो नाम राजा, राज्यं त्यक्त्वा प्रव्रजित ।  
किंविशिष्टं, सप्तार्द्धिभूः बुद्धिं तवो वि य रिद्धी विडवणरिद्धी तद्देव ओसहिया ।  
रसबलअक्खीणा वि य रिद्धीओ सत्त पण्णत्ता ॥ इत्यासा सप्तानामृद्धीना भू-  
स्थान सप्तार्द्धिप्राप्तोऽर्थावत्यर्थ । किंविशिष्टोऽपि, मुनिनिन्दासमौग्योऽपि  
मुनिनिन्दया प्राप्तमृदभावोऽपि । किं कुर्वन् स तथा अभूत्, कुर्वन् । किं तत्,  
स्वाध्यायादि । कै, खण्डश्लोकै । किंविशिष्टै, स्वयंकृतै स्वयमात्मना  
निर्मितै । कतिभिस्त्रिभिः । तद्यथा—“कडसि पुणुण स्वेवसि रेगदहा । जव  
पत्थेसि खादिदु ॥ १ ॥ अणत्थ किं फलो वहा तुह्मी इत्थं बुधिया छिदे । अके  
च्छेद इको गिया ॥ २ ॥ अद्दा दोण दि भय दिहादोदिसराभय तुह्म” ॥ ८० ॥

अहिसाहिसयोर्माहात्म्यं द्वाभ्यामाह—

अहिंसाप्रत्यपि दृढं भजन्तो जायते रुजि ।

यस्त्वध्यहिंसासर्वस्वे स सर्वाः क्षिपते रुजः ॥ ८१ ॥

टीका—भोजायते भोजस्वीषाचरति दुःखेन नाभिभूयत इत्यर्थः । कोऽ-  
सौ, पुरुष । कस्यां, रुजि उपसर्गादिषीढायामुपस्थितायां । किं कुर्वन्, दृढं  
भजन् गाढं सेवमानः । किं तत्, अहिंसाप्रत्यपि अहिंसायाः स्तोत्रमहिंसा-  
प्रति । स्तोके प्रतिनेत्यनेनाव्ययीभावः ॥ स्तोत्रमप्यहिंसामित्यर्थः । यस्तु  
भवति । कथमधि अधीश्वर । क, अहिंसासर्वस्वे अहिंसायाः सर्वस्व साक-  
ल्यमहिंसासर्वस्व तस्मिन् । ईश्वरेऽधीत्यनेन सप्तमी । सकलाऽहिंसायाः अधी-  
श्वरो भवतीत्यर्थः । सः क्षिपते निगकरोति । काः, सर्वाः समस्ता रुजो  
दुःखानि ॥ ८१ ॥

यमपालो हृदेऽहिंसन्नेकाहं पूजितोऽप्सुरैः ।

धर्मस्तत्रैव मेण्डून् शिशुमारैस्तु भक्षितः ॥ ८२ ॥

टीका—पूजितः । कोऽसौ, यमपालः वाराणस्यां मातङ्गः । कैः, अप्सुरैः  
जलदेवताभिः । क, हृदे शिशुमारहृदे । किं कुर्वन्, एकाहमेकदिनमहिंसन्  
चतुर्दशीदिने हिंसामकुर्वन्नित्यर्थः । धर्मस्तु श्रेष्ठिपुत्रो भक्षितः । कैः, शिशु-  
मारैः । क, तत्रैव तस्मिन्नेव हृदे । किंविशिष्टः सन् ? मेण्डून् कृतराजमेण्डूक-  
वधः ॥ ८२ ॥

असत्यकृतापायं ह्याभ्यामाह—

११

मा गां कामदुघां मिथ्यावादव्याघ्रोन्मुखीं कृथाः ।

अल्पोऽपि हि मृषावादः श्वभ्रदुःखाय कल्पते ॥ ८३ ॥

टीका—हे क्षपक मा कृथा मा कुरु त्वं । का, गा वाचः । पक्षे अनङ्वा-  
ह्यौ । किंविशिष्टा, कामदुघा काम प्रार्थ्यमानमर्थं दोग्धि क्षरत्याविर्भावयती-  
त्येवम्भूता सत्यवाचं कामधेनुं चेत्यर्थः । किंविशिष्टा मा कृथा, मिथ्यावाद-  
व्याघ्रोन्मुखी मिथ्यावादोऽसत्यजल्पः स एव व्याघ्रः कामधेनोरिव सत्यवाचं  
संहरणशीलत्वात्, मिथ्यावादव्याघ्रस्य उन्मुखी समुखी मिथ्यावादकृतमुद्युक्ता  
व्याघ्रश्च प्रतिवर्तमानाः । हि यस्मादल्पोऽपि स्तोकोऽपि किं पुनर्भूयान् ।  
मृषावादो वितथग्याहारः श्वभ्रदुःखाय कल्पते सम्पद्यते, नरकदुःखं सम्पाद-  
यतीत्यर्थः ॥ ८३ ॥

अजैर्यष्टव्यमित्यत्र धान्यैस्त्रैवार्षिकैरिति ।

व्याख्यां छागैरिति परावर्त्यागान्नरकं वसुः ॥ ८४ ॥

टीका—अगात् गत । कोऽसौ, वसुर्नाम राजा । किं तस्मिन् । किं कृत्वा, परावर्त्य अन्यथा कृत्वा । का, धान्यैस्त्रैवार्षिकैरिति व्याख्या । कथं, परावर्त्य छागैरिति । क, अजैर्यष्टव्यमित्यत्र परमागमे वाक्ये । अयमर्थः । न जायत इत्यजा वर्षत्रयवृत्तयो व्रीहयस्तैर्यष्टव्य शान्तिकपौष्टिकार्था क्रिया कार्येति क्षीरकदवाचार्यैरिदं व्याख्यानं परावर्त्य अजैरजात्मजैर्यष्टव्य इत्यकव्याथो विधिर्विधातव्य इत्यन्यथा कृत्वा पर्वतनारदविसबादे वसुराजं श्वन्नमगमदित्यर्थः ॥ अजैर्होतव्यमिति क्वचिप्याठ ॥ ८४ ॥

स्तेयानुभाव इत्याभ्यामाह—

आस्तां स्तेयमभिध्याऽपि विध्याप्याऽग्निरिव त्वया ।

हरन् परस्वं तदसून् जिहीर्षन् स्वं हिनस्ति हि ॥ ८५ ॥

टीका—भो समाधिमरणार्थिन् । आस्ता तिष्ठतु । किं तत्कथनेनेत्यर्थः । किं तत्, स्तेयं परधनापहरणं । विध्याप्या रामयितव्या त्वया । काऽसावभिध्याऽपि परधनेच्छाऽपि । क इवाग्निरिव वन्निर्हयथा तापहेतुत्वात् । हि यस्मात् हिनस्ति हन्ति । कोऽसौ, पुरुषः । क, स्वमात्मानं । किं जिहीर्षन्, जिहीर्षन् हर्तुमिच्छन् । कान्, तदसून् परप्राणान् । किं कुर्वन्, हरन् अदत्तं गृह्णन् । किं तत्, परस्वं परद्रव्यं । अयमत्राग्निप्रायः—परधनं मुष्णत परप्राणोपघातेच्छा अवश्य भाविनी, परजिघासा च आत्मनो हिंसा परमार्थतस्तस्या एव हिंसात्वात् । भावहिंसायामेव हि सत्या द्रव्यहिंसा दुरन्तससा”रदुःखलक्षणं स्वफलं प्रयच्छतीति ॥ ८५ ॥

रात्रौ मुषित्वा कौशाम्बीं दिवा पञ्चतपश्चरन् ।

शिक्यस्थस्तापसोऽधोऽगात् तलारकृतदुर्मृतिः ॥ ८६ ॥

टीका—अधोऽगात्तरक गत । कोऽसौ, तापसो भौतिकः । किं विशिष्टं सन्, तलारकृतदुर्मृतिं तलवरेण प्रवर्तितप्रकृष्टरौद्रध्यानाविष्टमरणं । किं कुर्वन्, शिक्यस्थं परभूमिं न स्पृशामीति लम्बमाने शिक्ये स्थितः । पञ्चत-

पञ्चरन् पञ्चाग्निसाधनं कुर्वन् । क, दिवा दिने । कि कृत्वा, मुषित्वा मुषित-  
धनां कृत्वा । का, कौशाम्बी कौशाम्बसिन्धुनगरी तन्नगरीवास्तव्यलोकं ।  
क, रात्रौ ॥ ८६ ॥

ब्रह्मचर्यदार्ढ्यविधापनार्थमाह—

पूर्वेऽपि बहवो यत्र स्खलित्वा नोद्गताः पुनः ।

तत्परं ब्रह्म चरितुं ब्रह्मचर्यं परं चरेत् ॥ ८७ ॥

टीका—बहव प्रभूता पूर्वे रुद्रादयः कि पुनरद्यतना मुनय इत्यपिश-  
ब्दार्थः । यत्र यस्मिन् ब्रह्मचर्याख्ये व्रते, स्खलित्वा अतिचार प्राप्य, न  
पुनरुद्गता न तत्रात्मानमुपस्थापितवन्तोऽनाचार चरितवन्त इत्यर्थः । तद्ब्रह्म-  
चर्यं चतुर्यव्रत परमुत्कृष्ट मनागप्यतीचाररहितं कृत्वा चर धारय त्वं । किं  
कर्तुं, चरितुमनुभवितुं । किं तत्परमुत्कृष्ट निर्विकल्प प्रत्यग्योतिराख्य, ब्रह्म  
ज्ञान, शुद्धस्वात्मान स्वात्मना सवेद्ययितुमित्यर्थः ॥ ८७ ॥

नैर्ग्रन्थव्रत द्रवयितुमाह—

मिथ्येष्टस्य स्मरन् इमं श्रुनवनीतस्य दुर्मृतेः ।

मोपेक्षिष्ठाः कचिद् ग्रन्थे मनो मूर्च्छन्मनागपि ॥ ८८ ॥

टीका—भो सुविहितसाधो मा उपेक्षिष्ठा माऽवधीरथ त्वं । किं तन्मनः ।  
किं कुर्वन्, मूर्च्छन् मुह्यन् ममेवमिति सकल्प गच्छन् । क, कचित् कापि  
ग्रन्थे परिग्रहे । कथ, मनागपि सर्वस्मिन् सगे चित्त व्यासजदम्बाज स्वमित्यर्थः ।  
किं कुर्वन्, स्मरन् । कस्य, इमं श्रुनवनीतस्य कस्यचिच्छ्रेष्ठिपुत्रस्य । किंविशि-  
ष्टस्य, मिथ्येष्टस्य वितथमनोरथस्य । पुन किंविशिष्टस्य, दुर्मृते रौद्रध्यान-  
मृतस्य ॥ ८८ ॥

निश्चयनयेन नैर्ग्रन्थप्रतिपत्त्यर्थमाह—

बाह्यो ग्रन्थोऽङ्गमक्षाणामान्तरो विषयैषिता ।

निर्मोहस्तत्र निर्ग्रन्थः पान्थः शिवपुरेऽर्थतः ॥ ८९ ॥

टीका—भवति । कोऽसौ, बाह्यो बहिरङ्गो, ग्रन्थ परिग्रहः । किमङ्गं  
शरीरं । तथा आन्तरोऽन्तरङ्गं सङ्गो भवति । किं, अक्षाणो स्वर्शनादीनां

विषयैषिता स्पृशादिविषयेष्वभिलाष । तत्र द्वयोरपि ग्रन्थयोर्निर्मोहो निर्मूर्च्छः साधुरर्थतः परमार्थेन निर्ग्रन्थो निष्परिग्रहो भवति । तथा शिवपुरे निर्वाणनगरे पान्थो निर्यं प्रग्यायी स्यात् निर्ग्रन्थस्यैव मोक्षमार्गेऽविच्छिन्न प्रस्थातु समर्थत्वात् ॥ ८९ ॥

कषायेन्द्रियकृतापायाननुस्मारयन्नाह—

कषायेन्द्रियतन्त्राणां तत्तादृग्दुःखभागिताम् ।

परामृशन्मास्म भवः शंसितव्रत तद्वशः ॥ ९० ॥

टीका—भो शंसितानि महद्भिरपि स्तुतानि व्रतानि यस्य स शमितव्रत मा स्म भव मा भूत्वं । किं विशिष्टस्तद्वश कषायेन्द्रियपरतन्त्र । किं कुर्वन्, परमृशन् चिन्तयन् । का, तत्तादृग्दुःखभागिता सा पट्टाध्याये निर्दिष्टा तादृगनन्यसाधारणी दुःखभागिता ह्येशानुभूतिरतां । केषा, कषायेन्द्रियेषु आयत्ताना तदभिभूतानामित्यर्थ ॥ ९० ॥

एव व्यवहाराराधनानिष्ठता विधाप्य निश्चयाराधनामुपदिशति—

श्रुतस्कन्धस्य वाक्यं वा पदं वाऽक्षरमेव वा ।

यत्किञ्चिद्रोचते तत्रालम्ब्य चित्तलयं नय ॥ ९१ ॥

टीका—अहो व्यवहाराराधनापरिणत आराधकराज । यत्किञ्चिद्यत्किमपि रोचते तुभ्य रुचिमुत्पादयति च । किं तद्वाक्यं वा बाह्यमाध्यात्मिकं वा, णमो अरहताणमित्यादिक पदं वा, अहमित्यादिकमक्षरमेव वा अ सि आ उ सा इत्यादीनामेकतम । कस्य सम्बन्धि, श्रुतस्कन्धस्य श्रुतस्याङ्गप्रविष्टस्य आचाराङ्गादिद्वादशविकल्पस्य अङ्गबाह्यस्य च सामायिकादिभेदस्य प्रकीर्णकाख्यस्य स्कन्ध सङ्घातस्तस्य मध्ये यत्किञ्चिद्वाक्यादिकमिदानीं क्षीणशक्तेस्तवानुरागं जनयति । तत्र इष्टे वाक्यादीनामन्यतमे आलम्ब्य आसज्य चित्रं भवत प्रमाणं श्रुतस्कन्धवाक्यादीनां त्रयाणामपि भक्त्या भाव्यमानानां परमार्थाराधनासाधनसामर्थ्यनिर्णयात् । अक्षरमेवेत्यत्र एव शब्दश्च स्वयमन्यवस्थापक ॥ ९१ ॥

शुद्धं श्रुतेन स्वात्मानं गृहीत्वाऽप्य स्वसंविदा ।

भावयंस्तल्लयापास्तचिन्तो मृत्वैहि निर्वृतिम् ॥ ९२ ॥

टीका—हे आर्य आराधनातत्पर । एहि गच्छ त्वं । कां, निर्वृतिं मुक्तिं । किं कृत्वा, सृत्वा प्राणान् विसृज्य । कथम्भूतो भूत्वा, तल्लयापास्तचिन्त तत्र शुद्धस्वात्मीनं लयं श्लेषस्तल्लयस्तन्मयीभावस्तेन अपास्ता निराकृता चिन्ता सकल्पश्चित्तं वा मनो यस्य स तथोक्तः । किं कुर्वन्, आवयन् । क, शुद्ध राग-द्वेषमोहरहितं स्वात्मानं निजचिद्रूपं । कया, स्वसविदा स्वसवेदनेन । किं कृत्वा, गृहीत्वा निश्चित्य । केन, श्रुतेन 'एगो मे ससदो आदा' इत्यादिश्रुतज्ञानेन । मृत्वेहीत्यत्र ओमाडोरित्यनेन परस्वरूप । उक्तं च क्षेत्रपात्रे द्वे ज्ञातव्ये । "आराधनोपयुक्तं सन् सम्यक्कारु विधाय च । उत्कर्षाग्निभवान् गत्वा प्रयाति परिनिर्वृतिम् " ॥ ९२ ॥

उक्तमेवार्थं परमार्थसंन्यासोपदेशद्वारेण समर्थयते—

संन्यासो निश्चयेनोक्तः स हि निश्चयवादिभिः ।

यः स्वस्वभावे विन्यासो निर्विकल्पस्य योगिनः ॥ ९३ ॥

टीका—हि यस्मान्निश्चयवादिभिर्व्यवहारनयसापेक्षनिश्चयनयप्रयोगचतुरैः सूरिभिर्निश्चयेन परमार्थेन स संन्यास उक्तं मुमुक्षूणामग्रे प्ररूपितः । य किं, यो विन्यास विधिपूर्वकमात्मनः स्थापनं । क, स्वस्वभावे शुद्धचिदानन्द-मये स्वात्मनि । कस्य, योगिनः समाधिमतः । किंविशिष्टस्य, निर्विकल्पस्य अन्तर्जल्पसंपृक्तोऽपेक्षाजालनिष्क्रान्तस्य ॥ ९३ ॥

परीषदादिना विक्षिप्यमाणचित्तस्य क्षपकस्य निर्यापकाचार्यः किं कुर्यादित्याह—

परीषदोऽथवा कश्चिदुपसर्गो यदा मनः ।

क्षपकस्य क्षिपेज्ज्ञानसारैः प्रत्याहरेत्तदा ॥ ९४ ॥

टीका—यदा यस्मिन्काले क्षिपेद्यत्र तत्र भ्रमयेत् । कोऽसौ, कश्चित् कोऽपि क्षुधादीनामन्यतमः परिषदोऽथवा कश्चिदचेतनकृतादीनामन्यतमः उपसर्गो वा । किं तन्मनः । कस्य, आराधकस्य । तदा प्रत्याहरेत् व्यावर्तयेत् शुद्ध-स्वात्मान्मुखं तत्कुर्यादाचार्यः । कै, ज्ञानसारैः श्रुतज्ञानरहस्योपदेशैः ॥ ९४ ॥

ज्ञानसारैरित्येतन् प्रपञ्चयितुमुत्तरप्रबन्धमाह—

दुःखाग्निकीलैराभीलैर्नरकादिगतिष्वहो ।

तप्तस्त्वमङ्गसंयोगात् ज्ञानामृतसरोऽविशन् ॥ ९५ ॥

टीका—अहो भावकप्रवेक तप्त सन्तप्तस्त्व । कैर्दुःखाग्निकीलै शारीरमानसाशान्तदहनज्वालाभिः । किंविशिष्टै , आभीलै कष्टै प्रतिकर्तुमशक्यै-रित्यर्थं । कासु, नरकादिगतिषु नारकतियद्भ्यनुप्यदेवभवग्रहणेपु । कस्मादगसयागात् शरीरसंश्लेषात्, शरीरमात्मबुद्ध्याध्यवस्यन्नित्यर्थः । किं कुर्वन्, अविशन् अप्रविशन् अनवगाहमान । किं तत्, ज्ञानामृतसर अन्यच्छरीरमन्योऽहमित्यादिभेदोपलम्भपीयूषतडागम् ॥ ९५ ॥

इदानीमुपलब्धात्मदेहभेदाय साधुभिः ।

सदाऽनुगृह्यमाणाय दुःखं ते प्रभवेत्कथम् ॥ ९६ ॥

टीका—इदानीं सम्प्रति । कथं प्रभवेत् । किं तत्, दुःखं । कस्मे, ते तुभ्य । केनाऽपि प्रकारेण त्वामभिभवितुं परिपृष्टादिदुःखं न शक्नुयादित्यर्थः । किंविशिष्टाय ते, उपलब्धात्मदेहभेदाय निश्चितस्वात्मशरीरव्यतिरेकाय । पुनः किंविशिष्टाय, अनुगृह्यमाणाय उपक्रियमाणाय । कैः, साधुभिः सयतैः । कथं, सदा नित्यम् ॥ ९६ ॥

दुःखं सङ्कल्पयन्ते ते समारोप्य वपुर्जडाः ।

स्वतो वपुः पृथक्कृत्य भेदज्ञाः सुखमासते ॥ ९७ ॥

टीका—सङ्कल्पयन्ति ममेदमिति व्यवस्यन्ति । कैः, ते जडा बहिरात्मानः । किं तत्, दुःखं अहं दुःखवानस्मीति प्रतिपद्यन्त इत्यर्थः । किं कृत्वा, समारोप्य सन्मुखं योजयित्वा । किं तद्वपुः शरीरं । क, स्वे आत्मनि स्वदेहस्वात्मतया निश्चित्येत्यर्थः । भेदज्ञा आत्मशरीरविवेकविदः । पुनरासते तिष्ठति । कथं, सुखं स्वात्मदर्शनोत्थमानन्दमनुभवन्तीत्यर्थः । किं कृत्वा, पृथक्कृत्य भेदेनाध्यवसायः । किं तद्वपुः । कस्मात्स्वतः शरीरमात्मनो भिन्नं निश्चित्य । तद्भेदभावना यथा—न मे मृत्युः कुतो भीतिर्न मे व्याधिः कुतो व्यथा । नाहं बालो न बृद्धोऽहं न युवतानि पुत्रल्ले ॥ जीवोऽन्यः पुत्रल्ल-श्रान्त्य इत्यादि ॥ ९७ ॥

परायत्तेन दुःखानि बाढं सोढानि संसृतौ ।

त्वयाऽद्य स्ववश किञ्चित् सहेच्छन्निर्जरां पराम् ॥ ९८ ॥

टीका—त्वया समाधिसाधनोद्यतेन भवता बाढमत्यर्थं सोढानि अनुभूतानि । कानि, दुःखानि । क, संसृतौ अनादिसंसारे । किञ्चिद्विशिष्टेन सता, परायत्तेन परवशेन । अद्य सम्प्रति प्रत्यासन्नमृत्युसमये सह साम्यभावनयाऽनुभव । कानि, दुःखानि । कथं, किञ्चित् स्तोके अल्पकालं । किञ्चिद्विशिष्टं सन्, स्ववश स्वाधीन । किं कुर्वन्निच्छन् वाञ्छन् निर्जरामशुभकर्मक्षय । किञ्चिद्विशिष्टां, परा उत्कृष्टामनन्त्यां वा अलब्धपूर्वां सवरसहभाविनीम् ॥ ९८ ॥

यावद् गृहीतसंन्यासःस्वं ध्यायन् संस्तरे वसेः ।

तावन्निह्न्याःकर्माणि प्रचुराणि क्षणे क्षणे ॥ ९९ ॥

टीका—यावत् यावन्त काल, गृहीतसंन्यास प्रतिपन्नभक्तप्रत्याख्या-  
नस्त्व स्वमात्मानं ध्यायन्नेकाग्रतया चिन्तयन् संस्तरे प्रस्तरे वसेस्तिष्ठेस्तावत्  
तावन्त काल क्षणे क्षणे प्रचुराणि कर्माणि निह्न्या नियतमवश्यं क्षयये ॥ ९९ ॥

पुरुषायान् बुभुक्षादिपरीषहजये स्मर ।

घोरोपसर्गसहने शिवभूतिपुरःसरान् ॥ १०० ॥

टीका—किं च बुभुक्षादिपरीषहजये कर्तव्ये स्मर चिन्तय त्व । कान्,  
पुरुषायान् वृषभदेवादीन् । तथा घोरोपसर्गसहने कर्तव्ये शिवभूतिप्रभृतीन्  
स्मर ॥ १०० ॥

अचेतनकृतोपसर्गसहने दृष्टान्त —

तृणपूलवृहत्पुञ्जे संक्षोभ्योपरि पातिते ।

वायुभिः शिवभूतिः स्वं ध्यात्वाऽभूदाशु केवली ॥ १०१ ॥

टीका—अभूत्सम्पन्न । कोऽसौ, शिवभूतिः शिवभूतिसंज्ञो मुनि । किञ्चि-  
द्विशिष्ट, केवली केवलज्ञानी । कथमाशु सख । किं कृत्वा, ध्यात्वा प्रणिधाय ।  
कं, स्वमात्मानं । क सति, तृणपूलवृहत्पुञ्जे लोके गजी इति प्रासिद्धे । किञ्चि-



शिष्टे, पातिते । कैर्वायुभिः । क, उपरि उपरिष्ठात् । किं कृत्वा, संक्षोभ्य सम-  
न्तादितस्ततः । क्षोभयित्वा सत्त्वाल्य ॥१०१॥

मनुष्यकृतोपसर्गसहनोपाख्यानमिदम्—

न्यस्य भूषाधियाऽङ्गेषु सन्तप्ता लोहशृङ्खलाः ।

द्विदृष्यैः कीलितपदाः सिद्धा ध्यानेन पाण्डवाः ॥१०२॥

टीका—सिद्धा परममुक्ति गता । के, ते पाण्डवाः साक्षाद्युधिष्ठिरभीम-  
सेनार्जुनाश्चयः सिद्धाः । नकुलसहदेवौ त्वसाक्षात् सर्वार्थसिध्यादिजन्मानः  
व्यवधानात् । केन, ध्यानेन शुद्धस्वात्मप्रसव्यानेन । किंविशिष्टा सतः,  
कीलितपदा लोहकीलकैर्भूम्या सह यन्त्रितपादा । कै, द्विदृष्यै द्विषां  
कोरवाणा पक्षे भवै तद्भागिनेयादिभिः । किं कृत्वा, न्यस्य निक्षिप्य । का.,  
लोहशृङ्खला । किंविशिष्टा, तप्ता ज्वलज्वालीकृता । केषु, अङ्गेषु पाण्डवानां  
कण्ठादिप्रदेशेषु । कया, भूषाधिया भूषणकल्पनया । युष्मान् हेमाभरणानी-  
मानि परिदापयाम इति कथयित्वेत्यर्थः ॥ १०२ ॥

तिर्यक्कृतोपसर्गसहनोदाहरणमिदम्—

शिरिषसुकुमाराङ्गः स्वाद्यमानोऽतिनिर्दयम् ।

सृगाल्या सुकुमारोऽमृन् विससर्ज न सत्पथम् ॥१०३॥

टीका—विससर्ज त्यक्तवान् । कोऽसौ, सुकुमारः सुकुमारस्वामी । कान्,  
असून् प्राणान् न पुनः सत्पथं शुद्धस्वात्मध्यानरूपं सिद्ध्युपायं विससर्ज ।  
किं क्रियमाणं, स्वाद्यमानं भक्ष्यमाणं । कया, सृगाल्या जम्बुकक्षिया ।  
कथमतिनिर्दयं प्रकामनिष्कृपं । किंविशिष्टं सन्, शिरिषसुकुमाराङ्गं शिरी-  
षसुकुमसमानकोमलकायं ॥ १०३ ॥

सुरकृतोपसर्गसहने निदर्शनमिदम्—

तीव्रदुःखैरतिक्रुद्धभूतारब्धैरितस्ततः ।

भग्नेषु मुनिषु प्राणानौज्झद्विद्युच्चरः स्वयुक् ॥ १०४ ॥

टीका—औज्झत्यजति स्म । कोऽसौ, विद्युच्चरः । कान्, प्राणान् । किंवि-  
शिष्टं, सन्, स्वयुक् आत्मानं समादधानं । केषु सत्सु, मुनिषु तपोधनेषु ।

किंविशिष्टेषु, भक्षेषु प्रपलायितेषु । क, इतस्ततः यत् तत्र । कै., तीव्रदुःखः  
नितान्तासङ्ख्यबाधाभिः । किंविशिष्टैरतिकुदभूतारब्धैः अत्यन्तकुपितचित्तैः  
न्तरोपक्रान्तेः ॥ १०४ ॥

अचेन्नृतिर्यगदेवोपसृष्टसंक्रिष्टमानसः ।

सुसत्त्वा बहुलोऽप्येऽपि किल स्वार्थमसाधयन् ॥ १०५ ॥

टीका—किल आगमे ह्येवं भूयते । सुसत्त्वा महासात्त्विका अन्येऽपि शिव-  
भूत्यादिभ्योऽप्येऽपि, बहवो भूयास, स्वार्थं पुरुषार्थं प्रकरणात्मोक्षलक्षणम-  
साधयन् निष्पादितवन्तः । कथम्भूता भूत्वा, अचेदित्यादि । अचेतोऽचेतना  
पृथिव्यादयः, नरो मनुष्याः तिर्यङ्गो तैर्यग्योना देवा सुरा अचेतश्च नरश्च  
तिर्यङ्गश्च देवाश्च अचेन्नृतिर्यगदेवास्तैरुपसृष्टा कृतोपसर्गास्ते च ते असंक्रिष्टमा-  
नसाश्च रागद्वेषमोहानाविष्टचेतसः शुद्धस्वात्मध्यानपरिणता अचेन्नृतिर्यगदे-  
वोपसृष्टसंक्रिष्टमानसाः ॥ १०५ ॥

तत्त्वमप्यङ्गं सङ्गत्य निःसङ्गेन निजात्मना ।

त्यजाङ्गमन्यथा भूरिभवक्लेशैर्गलपिष्यसे ॥ १०६ ॥

टीका—अगं अहो महात्मन् । यत् एव महानुभावैर्मुमुक्षुभिर्भगवच्छिष्य-  
भूतिप्रभृतिभिः अत्यन्तविनिर्गतापनिपातेऽपि स्वार्थं साधितस्तत्तस्मात्त्वमपि  
भवानपि त्यज मुञ्च । किं तदङ्गं देह । किं कृत्वा, सङ्गत्य सयुज्य । केन  
सह, निजात्मना आत्मीयेन तेन वा चिद्रूपेण । किंविशिष्टेन, निःसङ्गेन  
कर्मविविक्तेन । अन्यथा अन्येन सक्लेशावेशप्रकारेण अङ्गत्यागे गलपिष्यसे  
विक्रवीकरिष्यसे त्व । कै कर्तुंभिर्भूरिभवक्लेशैः प्रचुरससारदुःखैः । उक्तं च—  
“ विराढे मरणे देव दुर्गतिर्दूरचोदिता । अनन्तश्चापि संसार पुनरप्याग-  
मिष्यति ॥ १०६ ॥

श्रद्धा स्वात्मैव शुद्धः प्रमदवपुरुषादेय इत्याञ्जसीदृक्

तस्यैव स्वानुभूत्या पृथगनुभवनं विग्रहादेश्च संवित् ।

तत्र वैतथ्यन्ततृप्त्या मनसि लयमितेऽवस्थितिः स्वस्य चर्या

स्वात्मानं भेदरत्नत्रयपरपरं तन्मयं विद्धि शुद्धम् ॥ १०७ ॥

टीका—किं च उपदिश्यते सद्गुरुभिरसौ । इक् दृष्टिः । किंविशिष्टः, आंखसी पारमार्थिकी । किं, अद्वा अभिनिवेश । कथं, भवति । कोऽसौ, स्वयमेव न परात्मा । किंविशिष्ट, शुद्धो द्रव्यभावकर्मरहित । पुन किंविशिष्ट, प्रमदवपुसोऽनन्तरूप । किंविशिष्टो भवत्युपादयो मुमुक्षुणामुपेय । इत्येवरूपा अद्वैत निश्चयसम्यक्त्वमत्तगते । तथा सविदांजसी निश्चयज्ञानं सद्गुरुभिरुपदिश्यते । किमनुभवनमनुभूति । कस्य, तयैव शुद्धप्रमदवपुस्त्वेनोपादीयमानस्य स्वात्मन एव । कथं, पृथक् भेदेन । कस्मिंश्चिद्व्यक्ते, कायवाक्यानस्त्रयात् । कया, स्वानुभूत्या स्वसवित्या । तथा सद्गुरुभिराजसी चर्या निश्चयचारित्र्यं चोपदिश्यते । किमवस्थितिरवस्थान । कस्य, स्वस्वात्मन । क, तत्रैव तथाप्रतीयमानेऽनुभूयमाने स्वात्मन्येव । क सति, मनस्वन्त करणे । किंविशिष्टे, इते गते प्राप्ते । क, लय तन्मयीभाव । क, तत्रैव । कथा, अत्यन्ततृप्त्या अतिमात्रवैतृष्येन । उक्तं च—दर्शनम्—पविनिश्चितिरात्मपरिज्ञानमिष्यते बोध । स्थितिरात्मनि चारित्र्यं कुत एतेभ्यो भवति बन्ध ॥ १ ॥ तन्मयं तेन निश्चयरत्नत्रयेण निर्बृत्त तदात्मक स्वात्मानं, परम शुद्ध परमप्रकर्षशुद्धिप्राप्त । हे भेदरत्नत्रयपर व्यवहाररत्नत्रयप्रधान आराधकोत्तम विद्धि जानीहि सवेदय त्व ॥ १०७ ॥

मुहुनिच्छामणुशोऽपि प्रणिहृत्य श्रुतपरां श्रुतद्रव्ये ।

स्वात्मनि यदि निर्विघ्नं प्रतपसि तदसि ध्रुवं तपसि ॥१०८॥

टीका—तथा यदि चेत् प्रतपसि दीप्यसे त्व । क, स्वात्मनि । कथं, निर्विघ्न निष्प्रत्यूह । किं कृत्वा, प्रणिहृत्य प्रकर्षेण नियतं हत्वा । कां, इच्छा कांक्षा । क, परद्रव्ये पुत्रलादौ । किंविशिष्टामणुशोऽपि स्वल्पामपि । किंविशिष्टः सन्, सुदुरसकृत् श्रुतपर श्रुतज्ञानभावनापरिणतो भनञ्जित्यर्थ । तदा ध्रुवं निश्चिन तपसि अव्याहत स्फुरसि त्व । क, तपसि तप सन्ने साक्षात्मोक्षोपाये । आभ्या निश्चयाराधनाचातुर्विध्यमुपदिष्ट प्रतिपत्तव्य ॥ १०८ ॥

इदानीं व्यवहारेतराराधनासाध्यमानपरमानन्दलाभाविष्करणलक्षणोपादीर्घदानेन क्षपक निर्यापकाचार्यं प्रोह्लासयन्नाह—

नैराश्यारब्धनैःसंग्यासिद्धसाम्यपरिग्रह ।

निरुपाधिसमाधिस्थः पिवानन्दसुधारसम् ॥ १०९ ॥

टाका—भा सुविहित शिरार न । पिव उपयुक्त्वा त्व । कमानन्दसुधारस  
प्रमादपायूपनिवास । किं विशिष्ट सन् निरुपाधिसमाधिस्थ निरुपाधि  
निविशपा ध्यातृध्यानध्येयविकल्पशून्य समाधिर्योगो निरुपाधिसमाधिस्तु  
स्थित । कथम्भूता भूत्वा नराश्यत्यादि । नैराश्यन जीविनधन्यकारिणी  
ग्रहणारब्धमुपक्रान्त नैस्मग्य बहिरङ्गान्तरङ्गानिर्भेदनिष्कान्तत्वं तेषु शिवो  
निष्पन्न साम्यपरिग्रह परमकृतार्माधिकस्वीकारा यस्य स तथोक्त ॥ १०९ ॥  
साम्प्रतमन्त्राध्यायमधोपसंगृह्यनाराधकस्याराधनामहितमरणफलवि  
मुपदिशति—

लिख्येति वपुः कषायवदलङ्कर्मिणनिर्यापक—

न्यस्तात्मा श्रमणस्तदेव कलयं लिंगं तदीयं पर ।

सद्रवत्रयभावेनापरिणत प्राणान् शिवाज्ञाधर—

स्त्यक्त्वा पञ्चनमस्क्रियास्मृति शिवी स्यादष्टजन्मान्तरे ॥ ११० ॥

टाका—शिवा स्यादशिव शिव सम्पद्यते परममुक्तो भवेदिदं यत् । काऽ  
मा शिवाज्ञाधर माक्षायाः भलापभृन्मुमुक्षुरित्यय । किं कृत्वा त्यक्त्वा ।  
कान् प्राणान् । किं विशिष्ट सन् सदित्यादि । सत्या यथागुणस्थान सम्भव  
न्या रत्नत्रयभावेनया निश्चय नत्रयाभ्यासेन परिणता योगी चरमसमयवर्ती  
समुच्छिन्नक्रियाप्रतिपातिशुल्कध्यानारूढ । किं कुर्वन् कलयन् धारयन् ।  
किं तल्लिङ्ग जिनरूपता । किं तदेव पूर्वगृहीतमौत्सर्गिकमेव । किमाख्योऽ  
मो श्रमण श्रवण इति व्यपदेशभाक् । कथम्भूता भूत्वा अलकर्मिणनिर्या  
पकन्यस्तात्मा कमणे प्रकृतत्वात्साराणवनिस्तारणलक्षणाय अल समर्थोऽ  
लकर्मिण निर्यापको व्यवहारण सुस्थिताचार्यो निश्चयेन तु शुद्धस्वात्मानुभू  
तिपरिणामोन्मुख आत्मैव तस्यैव द्रु खहृतोवा आत्मनो निष्कासकत्वोपपत्ते ।  
यदाह—स्वात्मनसद्भिलाषित्वाद्भीष्टज्ञापकत्वत । स्वयं हितप्रयोक्तृत्वा  
दात्मव गुरुरात्मन ॥ १ ॥ अलकर्मिणश्चासौ निर्यापकश्च अलकर्मिणनिर्या  
पकस्तत्र न्यस्तो निश्चित समर्पित आत्मा यन स तथोक्त । किं कृत्वा,  
सलित्य सम्यक् कृतीकृत्य । किं तद्गुण, शरीर । किंवत्, कषायवत् कषायान् शरीर  
च बाह्याभ्यन्तरतपोभस्तनूकृत्य कथमित्यैवमुक्तप्रकारेण । तदुत्कृष्टाराधनापक्षे  
व्याख्यान ॥ मध्यमाराधनापक्षे संप्रति व्याख्यायते—अमणोऽमणश्च शिवा

साधरो मुमुक्षु सन् तदेव लिङ्गमाचेलक्यादिचतुर्विकल्पं कलयन् सत्यां समी-  
चीनायां संवरसहभाविपापकर्मनिर्जरासमर्थायां रत्नत्रयभावनायां सम्यग्दर्श-  
नादिरत्नत्रयाभ्यासे परिणत उपयुक्तं सन् प्राणौस्त्वक्त्वा शिवी स्यात् शिव-  
मन्त्रेन्द्रादिपदभ्यासे प्राणोऽभ्युदय । शिवमस्यास्तीति शिवो भक्त आदेरित्यनेन  
मत्स्वर्थायो अ प्रत्ययः । शेष पूर्ववत् व्याख्येयं ॥ ऐवंयुगीनापेक्षया जघन्याराध-  
नापक्षे तदेवेतं व्याख्येयं—अमण प्राग्भावात्तात्पर्यविशेषणविशिष्टः पञ्चनम-  
स्त्रिधावां पञ्चनमस्कारे स्मृतिः चिता उच्चारणं यत्र तत्पञ्चनमस्त्रिधास्मृति-  
यथा भवत्येवं प्राणौस्त्वक्त्वा शिवी स्यात् । क, अष्टजन्मांतरे अष्टानां भवान्  
मध्ये उत्कृष्टमध्यमजघन्याराधनानुभवोद्वज्र विभाग कर्तव्यः । तथा ह्यागमः ।  
कालाह् अहिकण पिष्टतूण अहकम्मसंस्तरुष । केवलगणोपहाणा केह  
सिद्ध्यति तंमि भवे ॥ १ ॥ आराहिकण केह चडम्बिहाराहणायि ज सारं ।  
उम्बरियसेसपुंजो सव्वहुणिवासिणो हंति ॥ २ ॥ जेसि होज्जं जहूणा चड-  
म्बिहाराहणा हु भविषाण । सत्तहुभवे गंतु ते शिव पावंति जिह्वाणं ॥ ३ ॥  
अपि च—येऽपि जघन्या तेजोलेइयामाधनामुपनयति । तेऽपि च सौधर्मा  
दिषु भवति तेवा सुकल्पस्था ॥ १ ॥ अथवा—ध्यानाभ्यासप्रकर्षेण ब्रुष्ट-  
न्मोहस्य योगिनः । शरमागस्य मुक्तिः स्वात्तैवान्वयस्य च क्रमात् ॥ १ ॥  
तथाह्यचरमांगस्य ध्यानमभ्यस्यत सदा । निर्जरा संवरश्च स्यात्सकलाशुभ  
कर्मणां ॥ २ ॥ आस्रवंति च पुण्यानि प्रचुराणि प्रतिक्षणं । वैर्महद्भिर्भवत्येव-  
त्रिदशः कल्पवासिषु ॥ ३ ॥ तत्र सर्वोन्मथाह्वादि मनसः प्रीणनं पर ॥  
सुखस्मृतं पिबन्नास्ते सुखि च सुरसेवितः ॥ ४ ॥ ततोऽवतीय मर्त्येऽपि चक्र-  
त्वादिसंपदः । चिरं भुक्त्वा स्वयं भुक्त्वा दीक्षां दैगवरीं भित्त ॥ ५ ॥ वज्र-  
काय स हि ध्यात्वा सुकृष्णान चतुर्विधः । विधूयाष्ट च कर्माणि ध्रुयते मोक्ष  
संपदम् ॥ ६ ॥ तदेतच्छ्रमणधर्मधारिण प्रति फलमुपदिष्ट, तदितरान् प्रति  
पुनरिदमुपादृश्यते । तदीयं पर इत्यस्य व्याख्यान-परः आवाकोऽन्यो वा  
सदृष्टिस्तदीय अमणसेवयो किं कलयन् पञ्चनमस्त्रिधास्मृति प्राणौस्त्वक्त्वा  
शिवी स्यादिति सवधः । शेष पूर्ववत् यथास्वं विकल्प्य व्याख्येय ॥ यत्  
स्वामी—सरपावहापनामपि कृत्वा कृत्योपवासमपि शक्यः । पञ्चनमस्कारम-  
नास्तनु त्यजेत्सवेयत्वेन ॥ इति अत्रम् ॥ ११० ॥

इत्याशाधरविरचिताया स्वोपह्वधर्मामतसागारधर्मटीकाया

भव्यकुमुदचञ्चिकासङ्काशामादित, सप्तदशः

प्रक्रमान्वाष्टमोऽध्यायः ॥ ८ ॥

प्रत्यकर्तुं प्रशस्ति ।

सपादलक्षविषयः शाकभरीभूषः

निधाम मण्डलकरं नमोस्ति दुर्गं महत् ।

प्रासुदपादि तत्र विमलव्याघ्रेण्वालाङ्क्या-

सल्लक्षणतो जिनेन्द्रसमयश्रद्धालुराशाधर ॥ १ ॥

१ शिवर्गमपत्तिमुक्त । शाकभरी लवणाकरविशेष । श्रीरतिधाम

श्रीक्रीडामृद श्रीरत्न्या रत्नीति कविमातु सज्ञा उदपादि उत्पन्न ॥ १ ॥

सरस्वत्यामिवात्मानं सरस्वत्यामजीजनत् ।

पुत्रं छाहदं गुण्यं रञ्जितार्जुनभूषतिम् ॥ २ ॥

व्याघ्रेणवालवरवंशसरोजहंसः

काव्यामृतौघरसपानसुतृप्तगात्रः ।

सल्लक्षणस्य तनयो नयविश्वचक्षु-

राशाधरो विजयतां कलिकालिदासः ॥ ३ ॥

इत्युदयसेनमुनिना कचिसुहृदा योऽभिनन्दितः प्रीत्या ।

प्रज्ञापुञ्जोऽसीति च योऽभिमतो नदनकीर्तियति-

पतिना ॥४॥ ( युग्मम् )

म्लेच्छेष्टेन सपादलक्षविषये व्याप्ते सुवृत्तसति-

त्रासाद्दिन्यनरेन्द्रदोःपरिमलस्फूर्जस्त्रिवर्गोऽञ्जसि ।

प्राप्तो मालवमण्डले बहुपरीवारः पुरीमात्रसन्

यो धारामपठजिनप्रमितिवाक्शास्त्रे महावीरतः ॥ ५ ॥

म्लेच्छेष्टेन साहिबुदीनतुरुष्कराजेन । सुवृत्तसति सदाचारनाश । दो

मल परिमलो लक्षणाद्वर्या बल बाहुबलपतिस्तत्र हस्तार्थः । भोज उत्साहो

त सारो वा । जिनप्रमितिवाक्शास्त्रे जैनैर्ग्रन्थप्रमाणार्थं जैनैर्ग्रन्थाकरण च ।

महावीरत वादिराजपण्डितश्रीमद्भरतेनसिन्धुपण्डितमहावीरात् ॥ ५ ॥

आशाधरत्वं मयि विद्धि सिद्धं निमर्गं  
 सरस्वतीपुत्रतया यदेतदर्थं परं वाच्यम्

[illegible]

इ-युपश्रौकितो विद्वान् कवीशः

श्रीविन्ध्यभूपातिप्रह्लासन्धिविब्रह्मिणेण य

इति उपश्लाकितं श्लोकनापस्तम्ब । आविश्यभूपति विज  
मालवाधिपति ॥ ७ ॥

श्रीमदर्जुनभूपालराज्य श्रावकमंकुल ।

जिनधर्मोदयार्थं यो नलकच्छपुरऽवसत् ॥ ८ ॥

थो द्राग्याकरणविधपारमनयच्छुश्रूषमाणान्न कान्

सत्तर्के परमास्त्रमाप्य न यतः प्रत्यथिन केऽक्षिपन् .

चेरुः केऽस्खलित न यन जिनवाग्दीप पथि ग्राहिताः

पीत्वा काव्यसुधा यतश्च रसिकेष्वापुः प्रतिष्ठा न के ॥९॥

कान् पण्डितदेवचन्द्रादीन् प्रत्यथिन प्रतिवाप्तिन् । क वाङ्मयविशारद  
कीर्त्याय अक्षिपन् जयति स्म चर प्रवृत्ता । के भट्टारकप्रविनयभट्टादयः  
अस्खलित निरनिवार । जिनवाक अहप्रवचन । पथि माक्षमार्गे प्राक्षिपन्  
स्वीकारित । रसिकेषु सहन्यविदग्धेषु मध्ये । आपु प्राप्ता । के बालक  
स्वतीमहाकविमदनादय ॥ ९ ॥

स्याद्वादविद्याविशदप्रसादः प्रमेयरत्नाकरनामधेयः ।

तर्कप्रबन्धो निरवद्यविद्यापीयूषपूरो वहति स्म यस्मात् ॥ १०॥

सिध्यङ्क भरतेश्वराभ्युदयसत्काव्यं निबन्धोज्ज्वलं

यत्त्रैविद्यकवीन्द्रमोहनमयं स्वश्रयसेऽरीरचत ।

योऽर्हद्वाक्यरस निबन्धरुचिर शास्त्रं च धर्मामृतं

निर्माय न्यदधान्मुमुक्षुः तदुपायानन्दसान्द्रे हृदि ॥

सिध्यन्क सिद्धिः सिद्ध्यायेऽकृच्छिन् सर्वप्राप्तवृत्तेषु यस्य तत् ।  
ज्ज्वल स्वयंकृतनिष्पन्नेन स्फुटप्रतिभासः । अरिरचत् रचयति स्म ।

जिनागमनियोगमृत निबधरुचि । अनेकानदीपिका ।  
गीय धर्मासृत धर्मासृताह्य न्यदयः । अनेकविस्म ॥ ११ ॥

आधुर्वेदविदाभिष्टा । अनेक । अनेकविस्म ।

अष्टाविंशत्योपनिषद् । अनेकविस्म । ॥ १२ ॥

व्यक्त प्रकाशित । अनेकविस्म । अनेकविस्म । ॥ १२ ॥

आ आराधनपदशादिषु निबन्धनम् ।

व्यवसायमरकोशे च क्रियाकलापम् ॥ १३ ॥

आदि आराधनासारभूपालचतुर्विंशतिविस्म । उज्जगौ उत्तुष्ट  
कृतवान् ॥ १३ ॥

रौद्रस्य व्यधात्काव्यालङ्कारस्य निबन्धनम् ।

सहस्रनामस्तवनं सनिबन्धं च योऽहताम् ॥ १४ ॥

रौद्रस्य रुद्राचार्यकृतस्य । अहता अनतजिनाना ॥ १४ ॥

सनिबन्धं च विनयज्ञकल्पमरीरचत् ।

विषयिस्तुविशालं चो निबन्धात्कृतं व्यधात् ॥ १५ ॥

विषयिस्तुविशालं चो निबन्धात्कृतं व्यधात् ॥ १५ ॥

जिनागमनियोगमृत निबधरुचि । अनेकविस्म ।

आषमहापुराण । अनेकविस्म । अनेकविस्म ।

सशास्त्र । निबन्धनम् । स्वर्गकृतनिबन्दास जोहरी

अहतामरकोशे च क्रियाकलापम् ॥ १३ ॥

चक्रे निबन्धनम् । अनेकविस्म ।

५१) मागमलजी प्रमुदयालजी

५१) पदमचन्दजी भूरामल

५१) डाह्याभाई प्रेमचन्द जवेरी

१) देवजी रायसी

१) दोसी जुयचन्द पूनावाला

सावनमरवाला



प्रमारवंशवार्धीन्दुदेवपालनृपात्मजे ।

श्रीमज्जैतुमिदेवऽसिस्थेऽम्ना ~~नलकच्छपुरे~~ ॥ १९ ॥

असिस्थेऽम्ना खड्गजलेन अवति रक्षति सति ॥ १९ ॥

नलकच्छपुरे श्रीमन्नैमिवैत्यालयेऽजे ॥

टीकेयं भव्यकुमुदचन्द्रिकेत्युदिता बुधैः ॥ २० ॥

असिधत् सिद्धा ॥ २० ॥

षण्णवन्धेकसंख्यानविक्रमाङ्कसमात् ॥

सप्तम्यामसिते पौषे सिद्धेयं नन्दताचिरम् ॥ २१ ॥

सप्त सप्तसरा १२९६ वर्षे पौष सप्तमीदिन शुक्रदिने इत्यथ ॥ २१ ॥

श्रीमान् श्रेष्ठिसमुद्धरस्य तनयः श्रीपौरपाटान्वय-  
ज्योमेन्दुः सुकृतेन नन्दतु महिचन्द्रोदभ्यर्थनात् ।

श्रौतं श्रावकधर्मदीपकमिमं गन्धं बुधाश्चाधरो

१५) ~~श्रीमान्~~ च ~~श्रेष्ठिसमुद्धरस्य~~ विदधे येनादिमः पुस्तकः ॥ २२ ॥

१५) ~~श्रीमान्~~ च ~~श्रेष्ठिसमुद्धरस्य~~ विदधे येनादिमः पुस्तकः ॥ २२ ॥

१५) उग्रचन्द रायचन्द ~~श्रीमान्~~ च ~~श्रेष्ठिसमुद्धरस्य~~ विदधे येनादिमः पुस्तकः ॥ २२ ॥

१५) मास्टर मगनलाल ~~श्रीमान्~~ च ~~श्रेष्ठिसमुद्धरस्य~~ विदधे येनादिमः पुस्तकः ॥ २२ ॥

११) \*उत्तमचन्द रिखवचन्द ~~श्रीमान्~~ च ~~श्रेष्ठिसमुद्धरस्य~~ विदधे येनादिमः पुस्तकः ॥ २२ ॥

११) त्रिभुवनदास रणछोडदास

११) चिरजीलाल मथुरावाला

११) अमीचन्द दलीचन्द सीववाला

११) अमृतलाल गुलाबचन्द परशुरामवाला

११) \*कस्तूरचन्द छावडा इन्दोरवाला

११) घासीराम लखमीचन्द, सनावी

११) कालीदास अमरसी, सेर द

- २५) \*माणिकचन्द लाम्बचन्द, मुक्तेश्वरी  
 २५) ताराचन्द दामोदरदास  
 २५) मुक्तागिरि नारायण, मुक्तेश्वरी  
 २५) अमरलाल श्रीवास्तव, बाँदना  
 २१) छयनलाल कौरदास, मालाकाशी  
 २१) चुनीलाल कालीदास, उजेडिया  
 २१) मिस्त्री, उशाल, धीमनगर  
 १५) म... जदंगी  
 १५) ...  
 १५)

